
೨೦೦೦ ಪ್ರತಿಗಳು 


' ಈ ಗ್ರಂಥದ ಸರ್ವ ಹಕ್ಕುಗಳು ಗ್ರಂಥಕರ್ತರವು 


ಮುದ್ರಕರು : 
ಹೆಚ್ , ರ್ಎ , ಗುರುಶಾಂತಪ್ಪ 
ಶ್ರೀಕಂಠೇಶ್ವರ ಪ್ರೆಸ್ ಮತ್ತು ಬುಕ್ ಡಿಪೊ 

ತುಮಕೂರು 


ಅ 


ಪ ೯ 


ಣೆ 


ಈ ಗ್ರಂಥವು ತುಮಕೂರಿನ ಸುಪ್ರಸಿದ್ದ ವಾಣಿಜ್ಯೋದ್ಯಮಿಗಳೂ 
ಉದಾರಚರಿತರೂ ನಾಕ್ ಸಂಯಮಿಗಳೂ ಮಾಜಿ ವಿಧಾನ ಪರಿಷತ್ 
ಸಭಾಸದರೂ ಆದ 


ತೀರ್ಥರೂಪುಶ್ರೀರ್ಮಾ ಟಿ . ರ್ಎ , ಕೆಂಪುಹೊನ್ನಯ್ಯ ನವರಿಗೆ 

ಶ್ರದ್ಧಾಭಕ್ತಿಯಿಂದ ಅರ್ಪಿಸಲ್ಪಟ್ಟಿದೆ 


ಗ್ರಂಥ ಪ್ರಕಟಣೆಗೆ ದಾನಮಾಡಿದ ಪುಣ್ಯ ಜೀವಿಗಳು 


ಬೆಂಗಳೂರಿನ ಸುಪ್ರಸಿದ್ದ ಕಂಟ್ರಾಕ್ಟರರೂ , ಶರಣಮಾರ್ಗಾನುಗಾಮಿ 
ಗಳೂ , ಹಲವಾರು ಸಂಘಸಂಸ್ಥೆಗಳಿಗೆ ಉದಾರ ದಾನಮಾಡಿದವರೂ , ಗುರು 
ಲಿಂಗಜಂಗಮ ಸೇವಾಧುರೀಣರೂ ಆದಶ್ರೀರ್ವಾ ರೇವಣಸಿದ್ದ ಸ್ಪನವರ 
ತಂದೆಯವರಾದ ದೊಡ್ಡಬೆಳವಂಗಲದ, ಕೃಷಿಕಾಯಕೋದ್ಯಮಿಗಳೂ , ಶಿವ 
ಪೂಜಾದುರಂಧರರೂ ಆದ ಶ್ರೀರ್ವಾ ಗುರುಸಿದ್ದಪ್ಪನವರು ಶಿವ 
ಶರಣಸಾಹಿತ್ಯ ಪ್ರಸಾರ ಪ್ರೇಮದಿಂದ ಧನ ಸಹಾಯಮಾಡಿದ್ದಾರೆ. ಪರ 
ಮಾತ್ಮನು ಅವರಿಗೆ ಇತೋಪ್ಯತಿಶಯ ಸುಖ ಸಮೃದ್ದಿಗಳನ್ನೀಯಲೆಂದೂ , 
ಗ್ರಂಥಪ್ರಕಟನಾ ಕಾರಕ್ಕೆ ಮುಕ್ತ ಹಸ್ತದಿಂದ ಸಹಾಯಮಾಡುವ ಸದುದ್ಧಿ 
ಯನ್ನು ಈಯಲೆಂದೂ ಅನನ್ಯ ಭಕ್ತಿಯಿಂದ ಈಶ್ವರನಲ್ಲಿ ಪ್ರಾರ್ಥಿಸುತ್ತೇನೆ. 

ಗ್ರಂಥಕರ್ತ 


ಗ್ರಂಥಕರ್ತರ ಮೊದಲನುಡಿ 
ಕಲ್ಯಾಣ ನಗರದಲ್ಲಿ ಖ್ಯಾತಿವೆತ್ತ ಶಿ ವ ಶ ರ ಣ ರ ಸಮೂಹದಲ್ಲಿ 
ಸೊನ್ನಲಿಗೆಯ ಸಿದ್ದರಾಮೇಶ್ವರರ ಚರಿತ್ರೆ ಅತ್ಯಂತ ಉಜ್ವಲವಾದುದು; 
ಮಹತ್ವಪೂರ್ಣವಾದುದು. ಶೂನ್ಯ ಸಂಪಾದನೆ ಪ್ರಭುಲಿಂಗಲೀಲೆಗಳಂಥ 
ಮಹತ್ವದ ಗ್ರಂಥಗಳು ಇವರ ಬಗೆಗೆ ಹೆಚ್ಚು ಪುಟಗಳನ್ನು ಮೀಸಲುಮಾಡಿವೆ. 
ಇವರ ಬಗೆಗೆ ಸ್ವತಂತ್ರ ಗ್ರಂಥವನ್ನು ಮೊಟ್ಟಮೊದಲು ಬರೆದವನು ರಾಘ 
ನಾಂಕ ಮಹಾಕವಿ, ಸ್ವತಃ ಸಿದ್ದರಾಮೇಶ್ವರರೇ ಷಟ್‌ಸ್ಥಲವಚನಗಳು, 
ಮಿಶ್ರಸೊತ್ರದ ತ್ರಿವಿಧಿ , ಬ ಸ ವ ಸೊ ತ ದ ತ್ರಿವಿಧಿ, ಅಷ್ಟಾವರಣ 
ಸ್ತೋತ್ರದ ತ್ರಿವಿಧಿ, ಕಾಲಜ್ಞಾನ, ಮಂತ್ರಗೋಪ್ಯ ಮೊದಲಾದ ಗ್ರಂಥ 
ಗಳನ್ನು ಬರೆದಿದ್ದಾರೆ. ಮಿಶ್ರಸ್ತೋತ್ರದ ವಿಧಿಯಲ್ಲಿ ೧೦೯ ಪದ್ಯಗಳಿದ್ದು 
ಯೋಗಿನಾಥ' ಎಂಬ ಮುದ್ರಿಕೆಯಿಂದ ಸಮಾಪ್ತವಾಗುತ್ತವೆ. ಇದರಲ್ಲಿ 
ಪ್ರಭುದೇವರನ್ನು ವಿಶೇಷ ಸ್ತುತಿಸಿದ್ದಾರೆ. ಬಸವಸ್ತೋತ್ರದ ವಿಧಿಯಲ್ಲಿ 
೧೨೫ ಪದ್ಯಗಳಿದ್ದು ಚೆನ್ನಬಸವಣ್ಣ , ಬಸವಣ್ಣನವರ ಸ್ತೋತ್ರ ಮಾಡಿದ್ದಾರೆ. 
ಬಸವಣ್ಣನವರ ಪ್ರಭಾವ ಸಿ ದ್ದ ರ ಮ ನಮೇಲೆ ಮಾಡಿದ ಮಹತ್ವದ 
ಪರಿಣಾಮವು ಇದರಿಂದ ಸುವ್ಯಕ , ಅಷ್ಟಾವರಣ ಸೋತ್ರ ವಿಧಿಯಲ್ಲಿ 
ಅಷ್ಟಾವರಣಗಳ ಮಹಿಮೆ ಉತ್ತಮವಾಗಿದ್ದು ಅವೂ ಯೋಗಿನಾಥ ಎಂಬ 
ಅಂಕಿತದಿಂದ ಮುಕ್ತವಾಗುತ್ತವೆ. 


ಇವರ ಕ್ರಾಂತಿ ಅತ ತವಾದುದು. ದೀನದಲಿತರ ಸೇವೆಗಾಗಿ ಇವರ 
ಸಮಸ್ತ ಶಕ್ತಿಯು ವ್ಯಯವಾದುದು ಇವರ ಚರಿತ್ರೆಯಿಂದ ವ್ಯಕ್ತವಾಗುತ್ತದೆ 
ಬಸವಾದಿ ಪ್ರಮಥರು ಲಿಂಗೈಕ್ಯರಾದಮೇಲೆ ಇವರು ದಕ್ಷಿಣ ಕರ್ನಾಟಕದಲ್ಲಿ 
ಬಹುವಾಗಿ ಸಂಚರಿಸಿದುದು ವ್ಯಕ್ತವಾಗುತ್ತದೆ. ಸುಮಾರು ೭೭ ಕಡೆಗಳಲ್ಲಿ 
ಇವರು ಅನುಷ್ಠಾನಮಾಡಿದ ಅಥವ ಕೆಲವು ದಿನ ತಂಗಿ ಧರ್ಮಜಾಗೃತಿ 
ಗೋಳಿದುದು ಕಂಡುಬರುತ್ತದೆ. ಇವರು ಪ್ರಭುದೇವರ ಸಲಹೆಯಮೇರೆಗೆ 
ಲಿಂಗವಂತ ಸಿದ್ದಾಂತದ ಬಗೆಗೆ ದೃಷ್ಟಿ ಹೊರಳಿಸಿ ಬಸವಾದಿ ಪ್ರಮಥರ 
ಬೃಹತ್ತು ಮಹತ್ತುಗಳಿಗೆ ಮರುಹೋಗಿದ್ದಾರೆನ್ನಬಹುದಾಗಿದೆ. 


ಅಭಿಪ್ರಾಯಗಳನ್ನೂ 


ಲಿಂಗೈಕ್ಯ ಪೂಜ್ಯ ಗೌರೀಶಂಕರ ಮಹಾಸ್ವಾಮಿಗಳು ಆಗಾಗ ಇವರ 
ಬಗೆಗೆ ಮಾಡಿದ ಭಾಷಣಗಳನ್ನು ಕೇಳಿದಮೇಲೆ ಸಿದ್ಧರಾಮನ ಲಿಂಗ 
ತಪಸ್ಸು ' ಎಂಬ ಸ್ವತಂತ್ರ ಚಿಕ್ಕ ಪುಸ್ತಕ ಬರೆಯಬೇಕೆಂದು ಯೋಚಿಸಿ 
ಬರೆದು ಈ ಚಿಕ್ಕ ಹೊತ್ತಿಗೆಯನ್ನು ಕನ್ನಡಿಗರ ಕೈಗೆ ಕೊಡುತ್ತಿದ್ದೇನೆ. 
ಇಲ್ಲಿನ ಸಂವಿಧಾನವೆಲ್ಲ ಲಿಂ ಪೂ | ಗೌರೀಶಂಕರ ಸ್ವಾಮಿಗಳವರು ಅಳವಡಿಸಿ 
ಹೇಳುತ್ತಿದ್ದುದೇ ಆಗಿದೆ . ಅದೇ ಜಾಡು ಹಿಡಿದು ಸಾಗಿಬಂದ ಈ ಹೊತ್ತಿ 
ಗೆಯ ವಿಷಯವನ್ನು ಜಿಜ್ಞಾಸುಗಳು ಸ್ವಾಗತಿಸುವರೆಂದು ನಂಬಿದ್ದೇನೆ. 
ಇತ್ತೀಚೆಗೆ ಇವರ ಬಗೆಗೆ ಕೆಲವು ಹೊಸ ಅಭಿಪ್ರಾಯಗಳನ್ನೂ ಕೆಲವರು 
ಮುಂದಿಡುತ್ತಿದ್ದಾರೆ. ಅವು ನಮಗೆ ಗ್ರಾಹ್ಯವಲ್ಲ. ಏಕೆಂದರೆ ಇದು ಸಂಶೋ 
ಧನಾ ಗ್ರಂಥವಲ್ಲ , ಶೂನ್ಯ ಸಂಪಾದನೆ, ಪ್ರಭುಲಿಂಗಲೀಲೆ ಮುಂತಾದ 
ಇವರ ಬಗೆಗೆ ಬರೆದ ಪ್ರಾಚೀನರ ಗ್ರಂಥಾಭಿಪ್ರಾಯಗಳ ಕ್ರೋಢೀಕರಣವೇ 
ಈ ಪುಸ್ತಕದ ವಿಷಯವಾಗಿದೆ. ಈ ಗ್ರಂಥವನ್ನು ಹೊರತಂದ ತುಮಕೂರಿನ 
ಪ್ರಸಿದ್ಧ ಪ್ರಕಟಣಕಾರರಾದಶ್ರೀರ್ಮಾ ಗುರುಶಾಂತಪ್ಪ ನವರಿಗೆ ಧನ್ಯವಾದ 
ಗಳು. ಇಲ್ಲಿನ ದೋಷಗಳಬಗೆಗೆ ವಿದ್ವಾಂಸರು ಸಹೃದಯತೆಯಿಂದ ತಿಳಿಸಿದರೆ 
ಪುನರ್ಮುದ್ರಣದಲ್ಲಿ ಸರಿಪಡಿಸಲಾಗುವುದು . 

16 - 7 - 1968 
597 , ಹೊಸಹಳ್ಳಿ ಬಡಾವಣೆ 

ಗ್ರಂಥಕರ್ತ 
ಬೆಂಗಳೂರು- 23 


ಅವು ನಮಗೆ 


ಧನಾ ಗ್ರಂಥ 


ಶ್ರೀ . ಸಿ . ಪ್ರ . ಶ್ರೀ ಶ್ರೀ ಶಿವಕುಮಾರ 
- ಶ್ರೀ ಸಿದ್ದಗಂಗಾ ಮಠದ ರುವ 
ಸಿಲ್ವರ್ ಜೂಬಿಲಿ ಸಂಶೋಧನಾ ಲು ಕು.. 
ಸಾರ್ವಜನಿಕ ಗ್ರಂಥಾಲಯಕ್ಕೆ ಭ : ಪೂವ : ಇಗಿ 
ಒಪ್ಪಿಸಲ್ಪಟ್ಟಿರುವ ಪುಸ್ತಕದ ಸಂಖ್ಯೆ ೩ 1.1... 

ಈ ಪುಚ್ಛಯನಕಸಿ 1972 


- 


೧ 


೧ 


ಸಿದ್ಧರಾಮನ ಲಿಂಗತಪಸ್ಸು 

೧ - ೩ 
ಭೂಮಿಕೆ 

೩ - ೧೦ 
ಮನಸ್ಸೆಂಬುದೊಂದು ಚಿಂತಾಮಣಿ 

೧೦ - ೨೪ 
- 4 , ಲಿಂಗ ತಪಸ್ಸು 

೨೪ - ೩೩ 
ಮೂರಂಗಕ್ಕೆ ಗುರುಲಿಂಗಜಂಗಮ ಸಂಬಂಧ 

೩೩ - ೩೬ 
- 6, ಸೊನ್ನಲಾಪುರದಲ್ಲಿ ಸಿದ್ದರಾಮೇಶ್ವರರು 

೩೬ - ೪೮ 
7 , ಮಹ ಮನೆಯ ವಂಭಾಗದಲ್ಲಿ ಪ್ರಭು ಸಿದ್ದರಾಮರು ೪೮ - ೫೮ 
8, ಸಿದ್ಧರಾಮನ ಮಹಾ ಮನೆಯ ಪ್ರವೇಶ ಪ್ರತಿಬಂಧ ೫೮ – ೭೬ 
ಆಧಾರ ಗ್ರಂಥಗಳು 

೭೬ - ೭೭ 


0 


0 


ಶ್ರೀ ಸಿದ್ದಗಂಗಾ ಮತದಾನ 
ಸಿಲರ್ ಹೂ ಬಿತ್ತು ಸಂತೋಷದಿಯು * 
ಸಾರ್ವಜನಿಕ ಗ್ರಂಥಾಲಯಪುರ್ತ ) 
ಒಪ್ಪಿಸಲ್ಪಟ್ಟಿರುವ ಪುಸ್ತಕದ ಸಂ . ೩ ..... 
ಸಿದ್ದರಾಮನು ಲಿಂಗತಪಸ್ಸು 12 . 


ಮನೆಯಂಗಳವನ್ನು ದಿನ ದಿನ ಗುಡಿಸಿ ರಂಗವಲ್ಲಿಯನ್ನಿಟ್ಟು, ಗುಡಿ 
ತೋರಣ ಕಟ್ಟಬೇಕು. ಅದು ಮನಕ್ಕೆ ಮಂಗಳ, ಮನೆಮಂಗಳ. 
ಲೋಕಕೂ ಮಂಗಳ, ಬೀದಿಯ ಧೂಳೂ ಹೀಗೆಯೆ . ಆಗಾಗ ಗುಡಿಸು 
ತಿದ್ದರೆ ಸರ್ವರ ವ್ಯವಹಾರಕ್ಕೆ ಯೋಗ್ಯವಾಗುತ್ತದೆ. ಸಮಾಜ ಜೀವನದ 
ಮಾತೂಕೂಡ ಅಂತೆಯೆ : ಕಾಲಕಾಲಕ್ಕೆ ಮುಸುಕಿದ ಅದರ ಧೂಳನ್ನೂ 
ಕಸಕಡ್ಡಿಗಳನ್ನೂ ತೆಗೆದು ಶುದ್ಧಗೊಳಿಸಬೇಕು. ಗುಡಿಸುವವರಿಗೆ ಶಕ್ತಿ , 
ತಾಳ್ಮೆ , ಸೇವಾಮನೋಭಾವ ಅವಶ್ಯಕ. ಜನಮನ ಪಟಲದ ಮೇಲೆಯೂ 
ಬಹುದಿನದ ಧೂಳುಬಿದ್ದಿರುತ್ತದೆ. ಅದೂ ಕೆಲಕಾಲಕ್ಕೆ ಶುದ್ಧವಾಗಬೇಕು. 
ಕಾಲಕ್ಕೆ ಅನುಗುಣವಾದ ಸಂಸ್ಕಾರ ವಿಶೇಷವನ್ನು ಅದು ಪಡೆಯಬೇಕು. 
ಅಶುದ್ಧ , ಅಪಕ್ವ , ಅಪ್ರಬುದ್ದ ತಿಳುವಳಿಕೆಗಳ ಸ್ಥಳದಲ್ಲಿ ಶುದ್ಧ , ಪರಿಪಕ್ವ 
ಪ್ರಬುದ್ಧವಾದುವನ್ನು ಸ್ವೀಕರಿಸಬೇಕು. ಇದು ಆತ್ಮಕಲ್ಯಾಣ, ಸಮಾಜ 
ಕಲ್ಯಾಣಗಳಿಗೆ ಮುಖ್ಯವಾದುದು. ಆದರೆ ಅಭ್ಯಾಸವಾದ ಕೆಲವು ಹಳೆಯ 
ವಿಚಾರಗಳನ್ನು ಬಿಡುವುದಾಗಲಿ ಹೊಸವನ್ನು ರೂಢಿಸುವುದಾಗಲಿ ಕಷ್ಟ . 
ವ್ಯಕ್ತಿಯೋರ್ವನು ತಾನು ಅನುಸರಿಸುವ ಮಾರ್ಗ ತಪ್ಪು ' ಎಂದು ತಿಳಿದ 
ಮೇಲೂ ತಪ್ಪು ಮಾರ್ಗವನ್ನು ಬಿಟ್ಟು ಒಳ್ಳೆಯಮಾರ್ಗವನ್ನು ಅನುಸರಿ 
ಸಲು ಸಾಮಾಜಿಕವಾದ ಹಲವಾರು ಅಡ್ಡಿ ಆತಂಕಗಳು ಮುಸುಕುತ್ತವೆ. 
ಸಮಾಜವು ತಪ್ಪು ಮಾಡುತ್ತಿದ್ದರೂ ಸಮಾಜ ಜೀವಿಯಾದ ವ್ಯಕ್ತಿ ಅದರ 
ವಿರುದ್ಧ ವರ್ತಿಸಲು ಶಕ್ಯವಾಗುವುದಿಲ್ಲ. ತಪ್ಪನ್ನೇ ಮಾಡಬೇಕಾಗುತ್ತದೆ. 
ಇದು ಆತನ ಆತ್ಮ ವಂಚನೆ. ಇಂಥ ಸಮಯದಲ್ಲಿ ಆತ್ಮವಂಚನೆಗೆ ಒಪ್ಪದ 
ಪ್ರಬಲ ಸಂಸ್ಕಾರಿಯೊಬ್ಬನು ಕ್ರಾಂತಿಯನ್ನೆಬ್ಬಿಸುತ್ತಾನೆ. ಕ್ರಾಂತಿಗಳು 
ಜರುಗುವುದು ಜನತೆಯ ಜೀವನದ ಬಟ್ಟೆಯನ್ನು ಶುದ್ಧಗೊಳಿಸಲಿಕೆ, 
ಬಾಳನ್ನು ಹಸನಾಗಿರಿಸಲಿಕ್ಕೆ ; ಹೊಸ ಮೌಲ್ಯಗಳನ್ನು ಕಂಡುಹಿಡಿಯಲಿಕ್ಕೆ ; 
ಸಾಕ್ರೆಟಿಸ್ , ಅರಿಸ್ಟಾಟಲ್ , ಪ್ಲೇಟೊ , ಬುದ್ದ , ಏಸು, ಪೈಗಂಬರ್ , 
ಮಾರ್ಟಿನ್ ಲೂಥರ್ ಮೊದಲಾದವರನ್ನು ಕ್ರಾಂತಿಗಾರರ ಗುಂಪಿಗೆ ಸೇರಿ 


ಸಬಹುದು. ಭಾರತದಲ್ಲಿ ಬುದ್ಧನನಂತರ ಸುಮಾರು ೧೩೦೦ ವರ್ಷಗಳ 
ಮೇಲೆ ಇಂಥ ಮಹಾಕ್ರಾಂತಿಯ ಕಿಡಿ ದಕ್ಷಿಣ ಭಾರತದಲ್ಲಿ ಉಂಟಾಯಿತು. 
ಆ ಕ್ರಾಂತಿಯ ಮೂಲ ಪುರುಷನೇ ಬಸವಣ್ಣ , ಅದು ನಡೆದುದು 
ಕಲ್ಯಾಣ ನಗರದಲ್ಲಿ. 


- ೧೨ ನೆಯ ಶತಮಾನದಲ್ಲಿ ಚಾಲುಕ್ಯರ ಸಾಮ್ರಾಜ್ಯ ಸೂರೆನು 
ಅಸ್ತಂಗತನಾದನು. ಕಲ್ಯಾಣಿಯ ಚಾಲುಕ್ಯ ಚರ್ಕವರ್ತಿಗಳು ಭಾರತದ 
ದೊಡ್ಡ ಚರ್ಕವರ್ತಿಗಳು. ಇವರ ಸಾಮ್ರಾಜ್ಯವು ಕ್ರಿ . ೯೩೩ ರಿಂದ 
೧೧೬೦ ರವರೆಗೆ ವೈಭವೋಪೇತವಾಗಿ ಬಾಳಿ ಬೆಳಗಿದುದು ಚರಿತ್ರೆಯಿಂದ 
ತಿಳಿದುಬರುತ್ತದೆ. ಇವರ ರಾಜಧಾನಿಯಾದ ಕಲ್ಯಾಣವು ಅಂತರರಾಷ್ಟ್ರೀಯ 
ಮಹಾನಗರದ ಗೌರವಕ್ಕೇರಿದ ಮಹಾನಗರ. ಇತಿಹಾಸಪ್ರಸಿದ್ಧವಾದ 
ಈ ನಗರವನ್ನು ಕ್ರಿ . ಶ. ೧೦೪೦ ರಿಂದ ೧೦೬೯ ರ ವರೆಗೆ ರಾಜ್ಯಭಾರ 
ಮಾಡಿದ ಮೊದಲನೆಯ ಸೋಮೇಶ್ವರ ( ಆಹವಮಲ್ಲ ತೈಲೋ 
ನೆಂಬರಸನು ಕ್ರಿ . ಶ. ೧೦೫೩ ರಲ್ಲಿ ಕಟ್ಟಿಸಿದನು. ನಾಸೀದ ಭವಿಷ್ಯತಿ 
ಕ್ಷಿತಿತಲೇ ಕಲ್ಯಾಣ ಕಲ್ಪ೦ಪು ರಂ ” ಎಂದು ವಿಕ್ರಮಾದಿತ್ಯನ ಆಸ್ಥಾನ ಕವಿ 
ಯಾದ ವಿಜ್ಞಾನೇಶ್ವರನು ಹೇಳಿದ್ದಾನೆ. ಕಲ್ಯಾಣದಂಥ ಪಟ್ಟಣವು 
ಪ್ರಪಂಚದಲ್ಲಿ ಹಿಂದಕ್ಕಿರಲಿಲ್ಲ ; ಈಗ ಇಲ್ಲ ; ಮುಂದೆ ಇರುವುದಿಲ್ಲ , ಎಂದು 
ಅದರ ಅರ್ಥ. ಈ ಮಹಾನಗರದಲ್ಲಿ ಬಸವಣ್ಣನವರು ವ್ಯಕ್ತಿ ಸ್ವಾತಂತ್ರ್ಯ 
ಕ್ಕೂ ಜನಜೀವನಕ್ಕೂ ಹೊಸಮೌಲ್ಯವನ್ನು ಕಂಡುಹಿಡಿಯಲು ನೂತನ 
ಕ್ರಾಂತಿಯ ಕಹಳೆಯನ್ನೂದಿದರು . ಆಧುನಿಕ ವಿದ್ವಾಂಸರನೇಕರು ಬಸವಣ್ಣ 
ನವರ ಈ ಅದ್ಭುತಕ್ರಾಂತಿಯ ದಿವ್ಯ ಭವ್ಯ ಮೊಳಗನ್ನು ವಿಮರ್ಶಿಸಿ 
“ ವಿಶ್ವದ ಪ್ರಥಮ ವಿಚಾರವಾದಿ ” “ ಸಮಾಜವಾದಿ ” “ಜಗಜ್ಯೋತಿ ” ಭಕ್ತಿ 
ಭಾಂಡಾರಿ ಇತ್ಯಾದಿಯಾಗಿ ಕರೆದಿದ್ದಾರೆ. ಪ್ರಕೃತ ಈ ಕಿರುಹೊತ್ತಿಗೆಯಲ್ಲಿ 
“ ಭಕ್ತಿಭಂಡಾರಿ ' ಎಂಬ ಅವರ ಒಂದು ಮುಖದ ಬಗ್ಗೆ ಸೊನ್ನಲೆಯ 
ಸಿದ್ದರಾಮೇಶ್ವರರ ಪ್ರಸಂಗವೊಂದನ್ನು ಅಧಿಕರಿಸಿ ವಿಚಾರಮಾಡಲಾಗಿದೆ. 


- ಭೂಮಿಕೆ - 


ಬಸವಾದಿ ಪ್ರಥಮರು ಕಲ್ಯಾಣದಲ್ಲಿ ಶಿವಾನುಭವ ಮಂಟಪ ರಚಿಸಿ 
ತನ್ಮೂಲಕ ಧಾರ್ಮಿಕ , ಸಾಮಾಜಿಕ , ನೈತಿಕ, ಆರ್ಥಿಕ , ರಂಗದಲ್ಲಿ ಕ್ರಾಂತಿ 
ಯನ್ನು ಎಸಗಲು ಕಾಲವು ಬಹುಮಟ್ಟಿಗೆ ಪಕ್ವವಾಗಿತ್ತು . ಮೂಲಭೂತ 
ತತ್ಯದಿಂದ ಜನತೆಯ ಜೀವನರಂಗದ ನಾನಾಮುಖಗಳು ದೂರಸರಿದಿ 
ದ್ದವು. ಸಂಪ್ರದಾಯಕ ದೃಷ್ಟಿ ಜನತೆಯಲ್ಲಿ ವಿಶೇಷವಾಗಿ ಬೆಳೆದು ಪ್ರಗತಿ 
ಪರದೃಷ್ಟಿ ಕುಂಠಿತವಾಗಿತ್ತು . ಹಳೆಯ ಸಂಪ್ರದಾಯಗಳು ಕೇವಲ ಸಂಪ್ರ 
ದಾಯಗಳಾಗಿ ಹೃದಯ ಸಂಪತ್ತಿನಕಡೆಗೆ ಇಣಕಿನೋಡುವ ಮನೋಭಾವ 
ಕಡಿಮೆಯಾಗಿತ್ತು . ಹಲವುಕುದ್ರದೈವಗಳ ಪೂಜೆ, ಅವುಗಳ ಹೆಸರಿನಲ್ಲಿ 
ಅಕೃತ್ಯಗಳು , ಅಭಕ್ಷ ಭಕ್ಷಣೆ, ಅಪೇಯಪಾನಗಳಿಂದ ಜನಜೀವನ ಗೊತ್ತು 
ಗುರಿಯಿಲ್ಲದೆ ಸಾಗಿತ್ತು . ಮತ್ತೊಂದೆಡೆ ಧರ್ಮಧರ್ಮಗಳ ತಿಕ್ಕಾಟದಿಂದ, 
ಸಿದ್ದಾಂತ ಸಿದ್ದಾಂತಗಳ ಘರ್ಷಣೆಯಿಂದ ಸಾಮನ್ಯ ಬುದ್ದಿ ಮಟ್ಟದ 
ಜನಾಂಗ ದಿಕ್ಕುಗೆಟ್ಟಿತು. ಕರ್ನಾಟಕವಂತೂ ಶೈವಧರ್ಮಗಳ ಕುರು 
ಕ್ಷೇತ್ರವೇ ಆಗಿತ್ತು . ಇವೆಲ್ಲವುಗಳ ಫಲವಾಗಿ ಜೀವನ ಬರಡು ಬರಡಾ 
ಗಿತ್ತು . ಆಗ ಬಸವಣ್ಣನವರು ಕಲ್ಯಾಣಮಹಾನಗರದ ಭೂಗರ್ಭದಿಂದ 
ಬೆಳೆದುನಿಂತ ಮಹಾವಿಟಮಿಯೊಂದು ಸರ್ವರಿಗೆ ಆಶ್ರಯ ಛಾಯೆಯನ್ನಿ 
ಯಲು ವಿಶಾಲವಾಗಿ ಬೆಳೆದುನಿಂತ ಹಾಗೆ ಬೆಳೆದುನಿಂತು ರಾಷ್ಟ್ರದ ಜನ 
ಜೀವನಕ್ಕೆ ಮಹಾಮೌಲ್ಯವನ್ನು ತಂದೀಯಲು ತಮ್ಮ ಅದ್ಭುತ ವ್ಯಕ್ತಿತ್ವದ 
ಪ್ರಬಲಾಕರ್ಷಣೆಯಿಂದ ಭಾರತದ ಮೂಲೆ ಮೂಲೆಗಳಿಂದ ವಿಚಾರವಾದಿ 
ಗಳನ್ನು , ಆಲೋಚನಾಜೀವಿಗಳನ್ನೂ , ರಾಜಕೀಯವಾದಿಗಳನ್ನೂ , ಕರ್ತವ್ಯ 
ಕರ್ಮಕುಶಲರನ್ನೂ ಆಕರ್ಷಿಸಿದರು. ಅವರೆಲ್ಲರೂ ಒಟ್ಟುಗೂಡಿ ಹೊನ್ನು 
ಜೊಳ್ಳುಗಳನ್ನು ಹೊರಗಚ್ಚು ಮಾಡಿ ಗಟ್ಟಿಯನ್ನೇ ಬೇರ್ಪಡಿಸಿ ಸುಂದರ 
ಸಮಾಜ ನಿರ್ಮಾಣಮಾಡುವ ಗುರುತರಕಾರ ರಂಗಪ್ರವೇಶಮಾಡಿದರು. 

- ಬಸವಣ್ಣನವರು ವಿಚಾರವಾದಿಗಳೂ ಅಹುದು, ವಿಜ್ಞಾನವಾದಿಗಳೂ 
ಅಹುದು, ಸತ್ಯ ತತ್ತರಾಧಕರೂ ರಾಜಕೀಯ ಧುರೀಣರೂ ಅಹುದು, 


ಈ ಗ0ಟಿನ೦೦ 
) 


ಅವರ ಪರಿಶ್ರಮದ ಫಲವಾಗಿ ರೂಪುಗೊಂಡ ಶಿವಾನುಭವ ಮಂಟಪವು 
ಬ್ರಾಹ್ಮಣ ಮೊದಲು ಅಂತ್ಯಜ ಕಡೆಯಾದ ಶಿವಭಕ್ತರಾದವರೆಲ್ಲರ ಪಾತಿ 
ನಿಧ್ಯದಿಂದ ಕಿಕ್ಕಿರಿದಿತ್ತು . ಅದು ಅನೇಕ ಸಮಸ್ಯೆ ಪರಿಹಾರಕ ಕಾರ 

ತು , ಹೃದಯ ಶಕ್ತಿಯನ್ನು ಬೆಳೆಸಿಕೊಳ್ಳಲು ಬಂದ ಮಹಾ 
ಮಹಾ ಸಾಧಕರಿಂದ, ಸಿದ್ದ ಪುರುಷರಿಂದ ಅಲ್ಲಿ ಚರ್ಚೆಗಳು ಉಪನಿಷತ್ತಾ 
ಲದಲ್ಲಿ ಋಷಿಗಳಿಂದ ನಡೆದಂತೆ ನಡೆದು ೭೭೦ ಜನ ಮಹಾಮಹಂತಕ 
ರಿಂದ ಅನೇಕ ಆಲೋಚನಾರ್ಹ ತತ್ವಗಳು ದೇಶೀಯ ನುಡಿಗಡಣದಿಂದ 
ಹೊರಬಂದುವು. ಅವು ಜನಸಾಮಾನ್ಯದ ಹೃದಯಕ್ಕೆ ನೇರವಾಗಿ ಅಂಬಿ 
ನಂತೆ ಪ್ರವೇಶಮಾಡುವ ಅ೦ತಸ್ಸತ್ವವನ್ನೂ , ವಿಷಯಬಾಹುಳ್ಯವನ್ನೂ , 
ಶುದ್ದಿ ಯನ್ನೂ ಹೊಂದಿದ್ದು ವು. ಅದನ್ನೇ ವಚನಸಾಹಿತ್ಯವನ್ನು ತೇವೆ. 
ಅದು ಸಾಹಿತ್ಯವಲ್ಲ, ಸಿದ್ದಾಂತ, ಸಾಹಿತ್ಯ ನಿರ್ಮಾಣ ದೃಷ್ಟಿಯಿಂದ 
ವಚನ ಸಾಹಿತ್ಯವಾನಿರ್ಭವಿಸಿಲ್ಲ. ಆದರೆ ಅದರಲ್ಲಿ ಸಾಹಿತ್ಯ ದೃಷ್ಟಿಯಿಂದ 
ವಿಚಾರಿಸುವ ಅಂಶಗಳಿರಬಹುದು, ಅಥವ ಸಿದ್ದಾಂತಗಳನ್ನು ಹೊರ ಹಾಕು 
ವಾಗ ಶರಣರು ತಮ್ಮ ಸಾಹಿತ್ಯ ಶಕ್ತಿಯ ಕವಚ ತೊಡಿಸಿ ನುಡಿಮಾಲೆ 
ಯನ್ನು ಹೊರಹಾಕಿರಬಹುದು. ರಸಮಿಾಮಾಂಸೆಯಿಂದ ವಚನಗಳನ್ನು 
ಅವಲೋಕಿಸಲಾಗುವುದಿಲ್ಲ . 


ಶಿವಾನುಭಾವ ಮಂಟಪವು ಕರ್ನಾಟಕ , ಆಂಧ್ರ , ತಮಿಳು, ಮಲ 
ಯಾಳ, ಸೌರಾಷ್ಟ್ರ , ಗುಜರಾಥ, ಕಾಶ್ಮೀರ, ಓರಿಸ್ಸಾ , ಕಾಶಿ ಮುಂತಾದ 
ಭಾರತದ ಮೂಲೆಮೂಲೆಗಳಿಂದ ಆಗಮಿಸಿದ ಹಲವಾರು ಪಂಥಗಳ ಮಹಾ 
ಮಹಾಂತರಪ್ರಾತಿನಿಧ್ಯದಿಂದ ಕಿಕ್ಕಿರಿದಿತ್ತು . ಈ ಸಂವಿಧಾನದಿಂದ 
ಸಾಮಾನ್ಯವಾಗಿ ಯಾವ ಕ್ರಾಂತಿ ಪುರುಷರೂ ತಮ್ಮ ಕ್ರಾಂತಿಯನ್ನೆ ಸಗ 
ಲಿಲ್ಲವೆಂತಲ್ಲ . ಬಹುಪ್ರಾಚೀನ ಕಾಲದಿಂದಲೂ ಈ ತರದಲ್ಲಿ ವಿಚೌರವಾದಿ 
ಗಳೆಲ್ಲ ಒಂದೆಡೆ ಸೇರಿ ಅವರಿಂದ ಹಲವು ಅಭಿಪ್ರಾಯಗಳು ಪರಿಷ್ಕಾರ 
ಹೊಂದಿ ಸಿದ್ಧಾಂತವಾಗಿಬಂದ ದೃಷ್ಟಾಂತವನ್ನು ಉಪನಿಷತ್ಕಾಲದ ಋ ಷ್ಯಾ 
ಶ್ರನಗಳಿಗೆ ಹೋಲಿಸಬಹುದಾಗಿದೆ. ಪ್ರಾಚೀನ ಋಷ್ಯಾಶ್ರಮಗಳೂ ಅವರ 
ವರ ಯೋಗ್ಯತಾನುಗುಣವಾಗಿ ಶಿಷ್ಯ ಸಂಪತ್ತಿನಿಂದ ಕೂಡಿದ್ದು ವು. ಪ್ರತಿ 


ಯೊಬ್ಬ ಋಷಿಯು ತನ್ನ ಸೌಢಶಿಷ್ಯರೊಡನೆ ತರ್ಕವಿತರ್ಕಮಾಡಿ ಧರ್ಮಾ 
ಧರ್ಮಗಳ ಅಭಿಪ್ರಾಯವನ್ನೂ ಮಥನಮಾಡಿ, ತತ್ತ್ವಶಾಸ್ತ್ರದ ನವನೀತ 
ವನ್ನು ಹೊರಗೆ ಹಿದರು . ಅವನ್ನೇ ಇಂದು ನಾವು ಉಪನಿಷತ್ತೆಂದು 
ಕರೆಯುತ್ತೇವೆ. ಉಪನಿಷತ್ತುಗಳ ಆವಿಭಾವಕ್ಕೆ ವಿಜ್ಞಾನವಾದಿಗಳಾದ 
ಋಷಿಗಳೇ ಕಾರಣರು . ವೇದಕಾಲದಿಂದಲೂ ಜನತೆಯಲ್ಲಿ ಬೆಳೆದುಬಂದ 
ಕರ್ಮಕೋಟಲೆಗಳನ್ನು ಮೂಢನಂಬಿಕೆಗಳನ್ನು ಅಳಿಸಿ ಹೊಸಬೆಳಕನ್ನುಂಟು 
ಮಾಡಲು ಪಟ್ಟ ಪ್ರಯತ್ನವೇ ಇದು . ಇದು ಬಹುಮಟ್ಟಿಗೆ ವೇದಗಳ 
ಕುರುಡು ನಂಬಿಕೆಯವರಿಗೆ ಹೊಸ ಕಣ್ಣು ತಂದು ಕೊಟ್ಟ ಪ್ರಯತ್ನ . 


ಬಲಹೀನನಿಗೆ ವಸ್ತು ಸಿದ್ದಿಯಲ್ಲ 


ಒಮ್ಮೆ ಒಬ್ಬ ಋಷಿಯ ಹತ್ತಿರ ಶಿಷ್ಯನೊಬ್ಬನು ಒಂದು ಪ್ರಶ್ನೆ 
ಕೇಳುತ್ತಾನೆ. ಗಹನ ಪ್ರಶ್ನೆ : ಉತ್ತರವೂ ಅಷ್ಟೇಗಹನ : 
ಆ “ ಸ್ವಾಮಿ ಪರಮ ತತ್ಯದಲ್ಲಿ ಆತ್ಮನು ಪ್ರವೇಶಮಾಡಿ ಅದೈತ 
ಭಾವನಳಪಡಬೇಕಾದರೆ ಯಾವರೀತಿ ತಾಚರಣೆ ಮಾಡಬೇಕು ? ಆ 
ಸ್ಥಿತಿ ಹೇಗೆ ಲಭ್ಯವಾಗಬೇಕು” 

ಋಷಿಯು ಶಿಷ್ಯನ ಮಾತು ಕೇಳಿ ಪರಮಸಂತೋಷಗೊಂಡನು. 
ಶಿಷ್ಯನನ್ನು ಕುರಿತು ಉತ್ತರರೂಪವಾಗಿ 

“ ನಾಯಮಾತ್ಮಾಬಲಹೀನೇನಲಭೆ , ನಚಪ್ರವಾದಾತ್ ತಪಸೋ 
ವಾಸ್ಯಲಿಂಗಾತ್ ” . 

ಜಗತ್ತಿನಲ್ಲಿ ಯಾರಿಗೆ ಮನೋಬಲವಿಲ್ಲವೋ ಆತ್ಮಬಲದ ಪ್ರಾಬಲ್ಯ 
ವಿಲ್ಲವೊ ಅವನಿಗೆ ಅತಭಾವವುಳವುದಶಕ್ಕೆ ಅದು ಪ್ರಮಾದವಶದಿಂದ 
ಲಭ್ಯವಾಗುವ ಆಕಸಿಕ ಸ್ಥಿತಿಯಲ್ಲ. ಲಕ್ಷ್ಮರಹಿತವಾದ ತಪಸ್ಸಿನಿಂದಲೂ 
ಅದು ಸಾಧ್ಯವಾಗದು. ಮನೋಬಲ ಅವಶ್ಯವಾಗಿ ವಸ್ತು ಸಿದ್ದಿಗೆ ಪ್ರಪ್ರ 
ಥಮವಾಗಿ ಬೇಕಾಗುವ ಶಕ್ತಿ . ಮನೋಬಲದಿಂದ ಬೆಟ್ಟವನ್ನು ದಾರಿ 
ಬಿಡಿಸಬಹುದು ಆದರೆ ಸಾಮಾನ್ಯ ಜನತೆಗೆ ಅದರಲ್ಲಿ ವಿಶ್ವಾಸವಿಲ್ಲ. 


ಇಚ್ಛಾಶಕ್ತಿಯೆಂಬುದು ಪ್ರತಿಯೊಬ್ಬನಿಗೂ ಈಶ್ವರ ಕೊಟ್ಟ - ದೊಡ್ಡವರ . 
ಅದರ ಅರ್ಥ ಮನುಷ್ಯನಿಗಾಗಬೇಕು. ಅದರಿಂದ ಮನೋಬಲ ಬೆಳೆಯು. 
ತದೆ. ಅಥವ ಮನೋಬಲದಿಂದ ಇಚ್ಛಾಶಕ್ತಿಯು ಗಟ್ಟಿಗೊಳ್ಳುತ್ತದೆ. 
ಅದಕ್ಕಾಗಿ ಲಿಂಗತಪಸ್ಸು ಪ್ರಾರಂಭವಾಗಬೇಕು, ಲಕ್ಷ ರಹಿತವಾದುದು 
ತಪಸ್ಸೆನಿಸದು. ತಪಸ್ಸಿಗೆ ಮುಖ್ಯವಾಗಿ ಲಕ್ಷವಿರಬೇಕು. ” ಇತ್ಯಾದಿ 
ಇತ್ಯಾದಿಯಾಗಿ ಗುರುವು ಶಿಷ್ಯನ ಪ್ರಶ್ನೆಗೆ ಉತ್ತರವಿತ್ತನು. 


ಮನಸ್ಸಾಮರ್ಥ ಅದ್ಭುತವಾದುದು 


ಯಾವುದಕ್ಕೂ ಮನಸ್ಸು ಬೇಕು. ಅಥವ ಮನಸ್ಸಿಗೆ ಶಿವಸಂಕಲ್ಪ 
ವುಂಟಾಗಬೇಕು. ಶಿವಸಂಕಲ್ಪದಲ್ಲಿ ಮನಸ್ಸು ಓತಪ್ರೊತಗೊಳ್ಳಬೇಕು. 
ಅದರ ಪ್ರಬಲ ಶಕ್ತಿಯಿಂದ ಗುಡ್ಡವನ್ನು ದಾರಿಬಿಡಿಸಬಹುದೆಂದು ಹಿಂದೆ 
ಹೇಳಿದೆ. ಆದರೆ ಎಷ್ಟು ಜನ ಅದರ ಉತ್ತಂಗ ಶಿಖರಕ್ಕೇರಬಲ್ಲ ಶಕ್ತಿಯ 
ಸದುಪಯೋಗಮಾಡಿಕೊಳ್ಳುತ್ತಾರೆ ? ಮನಸ್ಸಿಗೆ ಅಂಥ ಶಕ್ತಿಯಿದೆ ಎಂದು 
ಎಷ್ಟು ಜನಕ್ಕೆ ಅರ್ಥವಾಗಿದೆ ? ಆ ವಿಷಯದಲ್ಲಿ ವಿಶ್ವಾಸವಾದರೂ ಎಷ್ಟು 
ಜನಕ್ಕಿದೆ ? ಎಲ್ಲರಿಗೂ ಮನಸ್ಸೆಂಬುದನ್ನು ಈಶ್ವರ ದಯಪಾಲಿಸಿದ್ದಾನೆ 
ಪರಮಾತ್ಮನು ಕೊಟ್ಟ ವರಗಳಲ್ಲೆಲ್ಲ ಇದೂ ಒಂದು ದೊಡ್ಡ ವರವೇ 
ಅಹುದು . ದಿವ್ಯ ಶಕ್ತಿಯನ್ನು ಪಡೆಯಬಲ್ಲ , ಅಪ್ರಾಕೃತ ಸ್ಥಿತಿಗೆ ಏರಬಲ್ಲ, 
ಅದರ ಸಾಮರ್ಥ್ಯದ ಬಗೆಗೆ ಆಲೋಚನೆಯನ್ನೂ ಕೂಡ ಮಾಡುವುದಿಲ್ಲ. 
ಅದು ಅದ್ಭುತ ಸಾಮರ್ಥವನ್ನು ಸಂಪಾದಿಸಿ ಪ್ರಕಟಗೊಳ್ಳಬಲ್ಲುದು. 
ವ್ಯಕ್ತಿಯ ವ್ಯಕ್ತಿತ್ವ ಎತ್ತರವಾಗಿ ಕಾಣುವುದು ಮನಸ್ಸಿನ ಹತೋಟಿಯ 
ಕಾರಣದಿಂದಲೇ , ಹತೋಟಿ ತಪ್ಪಿದ ಮನಸ್ಸಿನ ಮಾನವನು ಲೋಕದ 
ದೃಷ್ಟಿಯಿಂದ ಸಾಮಾನ್ಯ . ಇಂದಿನ ಬೆಳೆದುಬಂದ ವೈಜ್ಞಾನಿಕ ಶಾಲೆಯ 
ಸೂಕ್ಷಯಂತ್ರ ಪರಿಕರಣಗಳಿಂದಲೂ ಅದನ್ನು ಅಳೆಯಲಾಗುವುದಿಲ್ಲ. ಬೈಲಿ 
ಗೆಳೆದಿದ್ದರೂ ಅದರ ಪೂರ್ಣ ಶಕ್ತಿ - ಸಾಮರ್ಥ , ಸಂಕಲ್ಪ - ವಿಕಲ್ಪಗಳ ಬಗೆಗೆ 
ಎಲ್ಲವನ್ನೂ ಕಂಡು ಬೈಲಿಗೆಳೆದಿದ್ದಾರೆನ್ನಲಾಗುವುದಿಲ್ಲ. ಲೌಕಿಕ ವ್ಯವ 


ಹಾರ ರಂಗದಲ್ಲಿ ಅದು ಹೇಗೆ ಕ್ರಿಯೆಮಾಡುತ್ತದೆ. ಪ್ರತಿಕ್ರಿಯೆಗಳೇನು ? 
ಅದರ ಬೆಳವಣಿಗೆ ಆಗುವುದು ಹೇಗೆ ? ಯಾವ ಯಾವ ವಿಭಾವಾನು 
ಭಾವ, ಸಂಚಾರೀಭಾವ ವಿಶಿಷ್ಟವಾಗಿದೆ ? ಎಂಬ ಬಗ್ಗೆ ಯೂ ಕೆಲವು 
ಮೂಲಭೂತ ವಿಷಯಗಳನ್ನು ಜೈಲಿಗೆಳೆದಿದ್ದಾರೆ. ಯೋಗಮಾರ್ಗದಲ್ಲಿ 
ಊರ್ಧಸಂಚಾರಮಾಡಿ ಹೇಗೆ ಹೇಗೆ ಮುಂದಿನ ಮೆಟ್ಟಿಲುಗಳ ಕವಾಟ 
ತೆರೆಯಬಲ್ಲುದು. ಹೇಗೆ ಭೇದಿಸಿಕೊಂಡು ಮೇಲೇರಬಲ್ಲುದು ? ಅಲ್ಲಿ 
ಕಾಣುವ ಚಿತ್ರ ವಿಚಿತ್ರ ದೃಶ್ಯಗಳಾವುವು ? ಇತ್ಯಾದಿಗಳ ಬಗೆಗೆ ಅವರಿನ್ನೂ 
ಸಿದ್ದಾಂತವನ್ನು ಪೂರ್ಣ ಬಯಲಿಗೆ ಹಾಕಿಲ್ಲ . ಹಾಗೆ ಸಿದ್ದಾ೦ತೀಕರಿಸಲು 
ಸ್ವಾನುಭಾವ ಸಂಪತ್ತು , ಕ್ರಮಬದ್ದವಾದ ಯೋಗಮಾರ್ಗಾಚರಣೆಯಲ್ಲಿ 
ಸಂತತ ಅಭ್ಯಾಸವಿದ್ದರೆ ಸಾಧ್ಯ . ಪ್ರಭುದೇವ, ನಿಜಗುಣ ಶಿವಯೋಗಿ, 
ಸರ್ಪಭೂಷಣ ಶಿವಯೋಗಿ, ಘನಮಠಾರರೇ ಮೊದಲಾದ ವೀರಶೈವ ದಾರ್ಶ 
ನಿಕರು ಅದರ ಚಲ್ಯಗಳನ್ನು ತಮ್ಮ ತಮ್ಮ ವಚನಗಳ ಮೂಲಕ ವ್ಯಕ್ತಪ 
ಡಿಸಿದ್ದಾರೆ. 


ಮನ ಕ್ಷಣಾಭಾವ 
ಮನಸ್ಸಿನ ಸಾಮರ್ಥ್ಯದ ಬಗೆಗೆ ಜನತೆಯಲ್ಲಿ ಸಾಕಷ್ಟು ಶಿಕ್ಷಣವಿಲ್ಲ 
ದುದರ ಪರಿಣಾಮವಾಗಿಯೇ ಅದರ ಶಕ್ತಿಯ ಬಗೆಗೂ ಯೋಗ್ಯ ತಿಳಿವಳಿಕೆ 
ಜನಕ್ಕಿಲ್ಲ. ಆದ್ದರಿಂದ ಆ ಮಾರ್ಗದ ವಿರುದ್ಧ ದಿಕ್ಕಿನಲ್ಲಿ ಮನಸ್ಸು ಇಳಿ 
ಯಹತ್ತಿದೆ. ಮನಸ್ಸು ಇಳಿಯುತ್ತ ಇಳಿಯುತ್ತ ಹೋದಂತೆಲ್ಲಾ ಮನುಷ್ಯ 
ಮನುಷ್ಯನಾಗುವುದಿಲ್ಲ. ಪಶುವಾಗುತ್ತಾನೆ. ಅದಕ್ಕೆ ಅರೋಗಮನವೂ 
ಉಂಟು, ಊರ್ಧ ಗಮನವೂ ಉಂಟು. ಊರ್ಧ ಗಮನವಾದರೆ ನರ 
ಹರನಾಗುವನು . ಅಧೋಗಮನವಾದರೆ ಮಾನವ ದಾನವನಾಗುವನು. 
ಅದು ಇಂದು ಕೆಳಮಟ್ಟಕ್ಕೆ ಇಳಿಯುವುದರಿಂದಲೇ ಮನುಷ್ಯ ಮನುಷ್ಯನನ್ನೆ - 
ಕಿತ್ತುಕೊಂಡು ತಿನ್ನುವ ಕಾಲ ಬಂದಿದೆಯೆಂದು ಲೋಕವಾಡುತ್ತಿದೆ. ಅದು 
ತನ್ನ ಸುತ್ತಲೂ ಮದಮತ್ಸರ, ಕೋಪತಾಪ, ಲೋಭನೋಹ, ವಿವಿಧ 
ವಿಕಲ್ಪಗಳ ಆವರಣಗಳನ್ನು ಕಲ್ಪಿಸಿಕೊಂಡು ದೈತ್ಯಶಕ್ತಿಯನ್ನು ಸಂಪಾದಿಸು 


ತಿದೆ. ಆದ್ದರಿಂದಲೇ ತನ್ನ ಭವಿಷ್ಯದಉಜ್ವಲ ರಕ್ಷಾರುಣ ಶಾಂತಿಯ 
ಉಷಃಕಾಲದ ಸುಂದರ ಪ್ರಕಾಶಕ್ಕೆ ಪ್ರತಿಯಾಗಿ ಕರಾಳ ಕಾರ್ಗತ್ತಲಿನ 
ಗಾಡಾಂಧಕಾರದಲ್ಲಿ ತೊಳಲುತ್ತಿದೆ. ಯೋಚಿಸಬಾರದುದನ್ನು ಯೋಚಿಸಿ 
ದುರ್ಬಲಗೊಳ್ಳುತ್ತಿದೆ. ಯೋಚಿಸಬೇಕಾಗಿದುದನ್ನೆ ಅದು ಯೋಚಿಸು 
ತಿಲ್ಲ. ಇಂದಿನ ತಲೆಮಾರಿನಲ್ಲಿಯಂತೂ ಈ ವಿಚಾರದಲ್ಲಿ ಜನತೆ ತೀರ 
ಸತ್ವಹೀನವಾಗಿದೆ. ವೈಜ್ಞಾನಿಕ ಪ್ರಗತಿ ಸಾಧಿಸಿರಬಹುದು ; ಜೀವನ 
ಮಟ್ಟವನ್ನು ಹೆಚ್ಚಿಸಿಕೊಂಡಿರಬಹುದು ; ಆರ್ಥಿಕ ಸಂಪತ್ತನ್ನು ಗಳಿಸಿಕೊಂ 
ಡಿರಬಹುದು. ಆದರೆ ಮನಸ್ಸಿನ ಸಂಪತ್ತನ್ನು ಪಾತಾಳಕ್ಕಿಳಿಸಿಕೊಂಡಿದೆ. 
“ ನಡೆವಳಿಗಳೇನಾದರಾಗಲಿ ನುಡಿವಳಿಯತಿಜಾಣರಾದಿರಿ ” ಎಂಬ ಪ್ರಭುದೇ 
ವರ ಮಾತು ಇಂದಿನ ಜನತೆಗೆ ಬಹುಮಟ್ಟಿಗೆ ಅನ್ವಯಿಸುತ್ತದೆ. ಮನ 
ಸ್ಪಿನಮಟ್ಟ ಪಾತಾಳಕ್ಕೆ ಇಳಿದುದರ ಫಲವಾಗಿಯೆ ಜಗತ್ತಿನ ಅನೇಕ ವಿಷ್ಣ 
ವಗಳೂ , ಅಶಾಂತಿಗಳೂ , ದ್ವೇಷಾಸೂಯೆಗಳೂ ಪ್ರಭೂತಗೊಂಡು ಹೊಗೆ 
ಯಾಗುತ್ತಿವೆ. ಮನಸ್ಸು ಜ್ವಾಲಮುಖಿಯೂ ಆಗಬಹುದು ; ಅಮೃತ 
ರಸದ ಬುಗ್ಗೆಯೂ ಆಗಬಹುದು. ಮನುಷ್ಯನು ದೇಹಬಲ, ದೇಹಸೌಂದಯ್ಯ 
ರಾಶಿಯನ್ನು ಪಡೆದಿರಬಹುದು. ಮನಸ್ಸಿನ ಬಲವನ್ನು ಅದರ ಸೌಂದಯ್ಯ 
ರಾಶಿಯನ್ನು ಕೃಶಗೊಳಿಸಿ, ವಿರೂಪಗೊಳಿಸಿ ಬಿಸಾಡಿಬಿಟ್ಟಿದ್ದಾನೆ. ಇದು 
ತುಂಬುಜೀವನಕ್ಕೆ ಲಕ್ಷ್ಯವೇ ಅಲ್ಲ; ಪ್ರಗತಿಯ ಮಾರ್ಗವಲ್ಲ; ನಮ್ಮ ಪ್ರಗತಿ 
ಆಂತರಿಕವಾಗಿ ಹೊರಹೊಮ್ಮಿಲ್ಲ. ಕೇವಲ ಬುದ್ಧಿಶಕ್ತಿಯ ಅವಿಷ್ಕಾರ 
ಮಾತ್ರ ಎಲ್ಲೆಲ್ಲ ತಲೆದೋರಿದೆ . ಈ ಜೀವನದಲ್ಲಿ ದುಃಖವೇ ಹೆಚ್ಚು . 
ಎಲ್ಲವೂ ಸುಖದ ರೂಪದ ದುಃಖವೆಂದರೂ ತಡೆದೀತು. ದುಃಖವನ್ನೆ 
ಸುಖವೆಂಬ ಭ್ರಾಂತಿಯಿಂದ ಹಿಂಬಾಲಿಸುತ್ತೇವೆನ್ನ ಬೇಕು. ಕಾಲಾಂತರದಲ್ಲಿ 
ಈ ಸ್ಥಿತಿ ತುಂಬ ಅಪಾಯಕಾರಿ ; ಮುಂದಿನ ತಲೆಮಾರಿನ ಸಜೀವ 
ಸಮಾಧಿ . 


ಮನಶ್ಯಕ್ತಿ ಇಂದೇ ನಷ್ಟವಾಗಿಲ್ಲ 
ಹಾಗಾದರೆ ಈ ತಪ್ಪು ಯಾರದು ? ನಮ್ಮದೆ? ಹಿಂದಿನ ಜನತೆ 
ಯದೆ ? ಯೋಚಿಸಬೇಕಾದುದು. ಜನತೆ ಇಂದೇ ಈ ಗಳಿಗೆಯಲ್ಲಿಯೇ 


ಮನೋದೌರ್ಬಲ್ಯ ಹೊಂದಿಲ್ಲ. ತಲೆಮಾರಿನಿಂದ ತಲೆಮಾರಿಗೆ ಈ ಶಕ್ತಿ 
ಹೀನವಾಗುತ್ತ ಬಂದಿದೆ. ತಂದೆಯಿಂದ ಮಗ, ಮಗನಿಂದ ಮೊಮ್ಮಗ, 
ಮೊಮ್ಮಗನಿಂದ ಮರಿಮಗ, ಹೀಗೆ ಅದರ ಸಾರಭೂತ ಸತ್ವ ಕಳೆಗುಂದುತ್ತ 
ಬಂದಿದೆ. ಈಗ ಪೂರಾ ಸತ್ವಹೀನವಾಗಿಬಿಟ್ಟಿದೆ. ಬುದ್ಧಿಶಕ್ತಿಯಿಂದಲೇ 
ಸುಖಸಂಪತ್ತು ಲಭ್ಯವಾಗುತ್ತವೆ ಎನ್ನುವಕಾಲವು, ಕಾಪಟ್ಯ ರಹಿತ ಮನಸ್ಸು , 
ಶ್ರದ್ಧಾ ಭಕ್ತಿ ವಿಶ್ವಾಸಪೂರ್ಣ ನಡೆವಳಿಕೆಯಲ್ಲಿ ಸುಖವಿಲ್ಲವೆನ್ನುತ್ತಿದೆ. ಇದು 
ತುಂಬಾ ತಪ್ಪಾದ ಅಭಿಪ್ರಾಯ . ಎಷ್ಟೋಸಲ ನಾವು ಆಚರಿಸುತ್ತಿರುವು 
ದು ತಪ್ಪೆಂದು ಹೊಳೆದರೂ ಅಧಿಕಾರರಹಿತ ಅಸಂಸ್ಕಾರ ಮನಸ್ಸು ತಪ್ಪೆಂದು 
ಬೆರಳು ತೋರಿಸುವ ಹೃದಯವನ್ನು ಮೆಟ್ಟಿ ಲೋಭ ಮೋಹಗಳನ್ನು 
ಮುಂದೆಮಾಡಿ ಸಾಗುತ್ತದೆ. ಇಂಥಕಾಲ ಈಗಲೇ ಬಂದಿದೆಯೆಂದು ತಿಳಿಯ 
ಬಾರದು . ಹಿಂದೆಯೂ ಬಂದಿದೆ . ಪುರಾಣ ಚರಿತ್ರೆಗಳು ಈ ಕಥೆಯನ್ನು 
ನಮಗೆ ತಿಳಿಸುತ್ತಿವೆ. ನಾವು ತಪ್ಪು ಮಾಡಿದ್ದಾಯಿತು. ಇನ್ನು ಮನೋ 
ವಿಕಾರಕ್ಕೊಳಗಾಗಿ ನಾಶಕ್ಕೆ ಬಾಗಿಲು ತೆರೆಯಬಾರದೆಂದು ಆ ಜನಾಂಗ 
ತಪ್ಪು ಮಾಡುವುದನ್ನು ನಿಲ್ಲಿಸಿ ಇಚ್ಛಾಶಕ್ತಿಯ ಪ್ರಬಲಸಾಮರ್ಥದಿಂದ 
ಮೇಲಕ್ಕೇರಿದ ದೃಷ್ಟಾಂತಗಳೂ ಬೇಕಾದಷ್ಟು ವ್ಯಕ್ತಿ ವ್ಯಕ್ತಿಗಳ ಚರಿತ್ರೆ 
ಯಿಂದ ತಿಳಿದು ಬರುತ್ತದೆ. ಹಿಂದಿನ ಭವಂಗಳೇನಾದರೂ ಆಗಲಿ ಮುಂದೆ 
ನೀ ಕರುಣಿಸಾ ಚೆನ್ನಮಲ್ಲಿಕಾರ್ಜುನ ” ಎಂಬ ಮಹಾದೇವಿಯಕ್ಕನ ಮಾತಿ 
ನಲ್ಲಿ , “ಎನ್ನಲ್ಲಿ ಮರವೆ ಬಂದಿತ್ತು ಇನ್ನು ಮರೆಯೆನು ; ಮರೆತೆನಾದರೆ 
ಕೂಡಲಸಂಗಮದೇವನ ರಾಣೀವಾಸದಾಣೆ” ಎಂಬ ಬಸವಣ್ಣ ನವರ ವಾಣಿಯು 
ಮರ್ಮನಿನಾದದಲ್ಲಿ ಈ ಮಾತು ಸ್ಪಷ್ಟವಾಗುತ್ತದೆ. ದೊಡ್ಡವರ ಜೀವ 
ನದಲ್ಲಿ ಇಂಥ ದೃಷ್ಟಾಂತಗಳು ಬೇಕಾದಷ್ಟು ಸಿಕ್ಕುತ್ತವೆ. ಹೀಗೆ ತಮ್ಮ 
ತಪ್ಪನ್ನು ನಾವು ಕಂಡು ಅದನ್ನು ತಿದ್ದಿಕೊಂಡು ಮೇಲೇಳುವವರು 
ಸಂಸ್ಕಾರ ಜೀವಿಗಳು , ಮರವೆಯೆಂಬುದೂ ಮನುಷ್ಯನಿಗೆ ಅನಾದಿಕಾಲದಿಂದ 
ಬಂದ ಒಂದು ಗುಣವೇ ಆಗಿದೆ. ಕೆಲವರಲ್ಲಿ ಅದು ದೊಡ್ಡ ಪ್ರಮಾಣದಲ್ಲಿ 
ರಬಹುದು. ಕೆಲವರಲ್ಲಿ ಚಿಕ್ಕ ಪ್ರಮಾಣದಲ್ಲಿರಬಹುದು. ಎಲ್ಲರೂ ಮನ 
ಶಕ್ತಿಯನ್ನು ಊರ್ಧ್ವಮುಖಗೊಳಿಸಿಕೊಂಡು ಮೇಲೇರಲು ಸಾಧ್ಯವಿದೆ. 


ಓ ಮನಸ್ಸೆಂಬುದೊಂದು ಚಿ೦ತಾಮಣಿ ” 
ಮನಸ್ಸನ್ನು ಚಿಂತಾಮಣಿಗೆ ಕೆಲವರು ಹೋಲಿಸುವುದುಂಟು . ಆ 
ಮಾತು ನಿಜಕ್ಕೂ ಅರ್ಥಪೂರ್ಣವಾದುದು. ಅದು ನಾವು ಚಿಂತಿಸಿದು 
ದನ್ನು ನಮಗೆ ಕೊಡುತ್ತದೆ. ಪ್ರತಿಯೊಬ್ಬ ಮನುಷ್ಯನ ಭಾವನೆಗಳೇ 
ಗಟ್ಟಿಗೊಂಡು ಸ್ವಭಾವಗಳಾಗಿ ಮಾರ್ಪಡುತ್ತವೆ. ಆದರೆ ಸುತ್ತಮುತ್ತಣ 
ಸನ್ನಿವೇಶಗಳನ್ನು ಎಷ್ಟರಮಟ್ಟಿಗೆ ನಾವು ನಮ್ಮ ಉದ್ದಾರಕ್ಕೆ ಅನುಕೂಲ 
ವಾಗಿ ಕಲ್ಪಿಸಿಕೊಂಡಿದ್ದೇವೆ? ಎನ್ನುವುದರ ಮೇಲೆ ಅದು ಮಾರ್ಪಡು 
ಇದೆ. ಬಸವಣ್ಣನೆಂದರೆ ಬಸವಣ್ಣ , ಪ್ರಭುವೆಂದರೆ ಪ್ರಭು ಅಥವ ದೈತ್ಯ 
- ಯಾವ ಯಾವ ಪಾತ್ರಗಳನ್ನು ಕಲ್ಪಿಸಿಕೊಂಡು ಜಗಜ್ಜಿವನ ರಂಗ 
ಭೂಮಿಯ ಮೇಲೆ ನಟಿಸಲು ಇಚ್ಛಿಸುತ್ತೇವೆಯೋ ಅಥವ ನಟಿಸುತ್ತೇವೆ| 
ಯೋ ಆಯಾಯ ಸ್ವಭಾವಗಳನ್ನು ನಮಗೀಯುತ್ತದೆ. ಲೋಕವೂ ಕೂಡ 
ನಮ್ಮ ಪಾತ್ರ ನಿರ್ವಹಣಾ ರೀತಿಯನ್ನು ನೋಡಿ ನಗುವುದೊ , ನಿಂದಿಸು 
ವುದೊ , ಸಂತೋಷಸಾಗರದಲ್ಲಿ ಮುಳುಗುವುದೊ ಏನೋ ಒಂದು ಕರ್ತವ್ಯ 
ವನ್ನು ಮಾಡಿಮುಗಿಸಿಬಿಡುತ್ತದೆ. ಲೋಕದ ಜನದ ಹೃದಯದಿಂದ ನಾವು 
ದೂರ ಬಿಸಾಡಲ್ಪಡಬಹುದು. ಅಥವ ಅವರ ಹೃದಯದ ಮೇಲೆಪ್ರಭಾವ 
ಮುದ್ರೆಯೊತ್ತಬಹುದು ಅಥವ ಮಣಿದೀಪದಂತೆ ಸದಾ ಅವರ ಹೃದಯದಲ್ಲಿ 
ಸ್ಥಾನಪಡೆದು ಪ್ರಕಾಶಿಸಬಹುದು. ಮನಸ್ಸೆಂಬ ಆ ಚಿಂತಾಮಣಿಯ 
ಲಾಭಾಲಾಭಗಳನ್ನು ಪಡೆಯುವ ಭಾರ ಮಾತ್ರ ನನ್ನದು. ಬಸವಣ್ಣನೇ 
ಮೊದಲಾದ ಮಹಾಂತರ ಜ್ಯೋತಿಮಾರ್ಗ ಶಾಶ್ವತ ಪ್ರಭಾವ ಮುದ್ರೆ 
ಯನ್ನು ಮಾನವಲೋಕದ ಮೇಲೆ ಒತ್ತಕ್ಕ ಅಂತಸ್ಸತ್ವಭರಿತವಾದುದು . 
* ಮನಸ್ಸು ದುರ್ಬಲವಾದರೆ ನಮಗೆ ಪರವಸ್ತು ಪ್ರಾಪ್ತಿಯಾಗುವುದು 
ಹೇಗೆ ? ಆ ಸೌಂದಯ್ಯ ಸ್ವರೂಪದ ಸಾಕ್ಷಾತ್ಕಾರವೆಂತು ? ಮನೋಸಾ 
ಮರ್ಥದ ಬಲದಿಂದಲೇ ದಿವ್ಯ ಸುಂದರ ವಸ್ತು ಪ್ರಕಾಶ ಗೋಚರವಾದೀತು. 
ಅದೇ ಮಹಾದ್ವಾರ ವಸ್ತು ಸಿದ್ದಿಗೆ. ನನ್ನಲ್ಲಿ ಮನಸ್ಸಿದೆ ನನು ಅದನ್ನು 
ಕೇಳುವುದೇನನ್ನು ? ಅಥವ ಚಿಂತಿಸುವುದೇನನ್ನು ? ಕೇವಲ ವೈಷಯಿಕ 
ಕಾಮನೆಗಳನ್ನು , ಹೀಗೆ ವೈಷಯಿಕ ಕಾಮನೆಗಳನ್ನು ಕೇಳುವುದೇ ಮನ 


ಸ್ಸಿನ ಸ್ವಭಾವವಾದಾಗ ಅದು ತನ್ನ ಅದ್ಭುತ ಶಕ್ತಿಯನ್ನೆಲ್ಲ ಅದೇ ಕ್ಷೇತ್ರ 
ದಲ್ಲಿಯೇ ವ್ಯಯಮಾಡಿಕೊಂಡು ಅದನ್ನೇನೋ ದೊರಕಿಸಿಕೊಟ್ಟಿತು. ಪ್ರಕೃತಿ 
ಗುಣಕ್ಕೆ ಕಟ್ಟು ಬಿದ್ದು ಅಧೋಮುಖವಾಗಿ ವೈಷಯಿಕ ಕಾಮನಾಸಂಪದ 
ನಾಕಾರದಲ್ಲಿಯೇ ವ್ಯಯವಾಗಿ ಹೋದರೆ ಅಥವ ಅದನ್ನೇ ಸ್ವಭಾವವ 
ನ್ನಾಗಿ ನಮಗೆ ದೊರಕಿಸಿಕೊಟ್ಟರೆ ಅಪ್ರಾಕೃತ ಸ್ಥಿತಿಯನ್ನೇರಿ ನಿಲ್ಲಬಲ್ಲ 
ಊರ್ಧಗಮನ ಸಾಮರ್ಥದ ರೆಕ್ಕೆ ಪುಕ್ಕಗಳುದುರಿ ತಾನು ಹರಿಹೋಗಿ 
ಸಾಧಿಸಬೇಕಾದ ಚರಮಸಿದಿ ಯಿಂದ ತಿರೋಧಾನಗೊಂಡು ಎಲ್ಲಿಯೋನಿಂತು 
ಹೇಗೋ ತನ್ನ ಅವತಾರ ಪರಿಸಮಾಪ್ತಿಗೊಳಿಸಿಬಿಡುತ್ತದೆ. ತನ್ನನ್ನೇ 
ತಾನು ಜಜ್ಜಿಕೊಂಡು ಗಿಜಿಗಿಜಿಮಾಡಿ ಸತ್ವಹೀನವಾಗಿಬಿಡುತ್ತದೆ. ಈಶ್ವ 
ರನು ನಮಗೆ ದಯಪಾಲಿಸಿದ ದಿವ್ಯವಾದ ಕೊಡುಗೆಯ ದುರುಪಯೋಗಪ 
ಡಿಸಿಕೊಂಡಂತಾಗುತ್ತದೆ. ಹೀಗಾಗುವುದು ತಲೆಮಾರಿನಿಂದ ತಲೆಮಾರಿಗೆ 
ನಡೆದುಬಂದ ಒಂದು ಅಭ್ಯಾಸ. ಇಂದೇ ಮನಸ್ಸು ನಷ್ಟವಾಗಿದೆಯೆಂಬುದು 
ಸಮಂಜಸವಲ್ಲ. ತಲೆಮಾರಿನಿಂದ ಕೂಳಕೊರ್ಬು, ಕರ್ಕಶವೃತ್ತಿ , ಕಾಮುಕ 
ವೃತ್ತಿ ” ಗಳು ಸಂಸ್ಕರವಾಗಿ ಮುಂದಿನ ಪೀಳಿಗೆಗೂ ಇಳಿಯುತ್ತವೆ. ಬಸ 
ವಣ್ಣನವರು ಒ೦ದು ವಚನದಲ್ಲಿ “ ಆಸೆಯಾಮಿಷ, ತಾಮಸ, ಹುಸಿ , 
ವಿಷಯ , ಕುಟಿಲ , ಕುಹಕ, ಕ್ರೋಧ, ಕುದ್ರ , ಮಿಥೆ ಇವನ್ನೆನ್ನ ನೌಲ 
ಗೆಯ ಮೇಲಿಂದ ತೆಗೆದು ಕಳೆಯಯ್ಯ , ಅದೇಕೆಂದರೆ ನಿಮ್ಮ ತಲೆನ್ನ ಬರ 
ಲೀಯವು ” ಈಶ್ವರನತ್ತ ಹೋಗುವ ಮನದ ಮುಂದಣ ಬೇಲಿಯನ್ನು 
ಕೀಳುವಲ್ಲಿನ ಈ ಮರ್ಮರ ನಿನಾದವನ್ನು ಆರಸಬಹುದು. * ತುಪ್ಪದ ಸವಿಗೆ 
ಅಲಗ ನೆಕ್ಕುವ ಸೊಣಗನ ” ಬುದ್ದಿ ಮನಕ್ಕೆ ಬಂದರೆ ಸುಖವೂ ಸಿಗದು, 
ತಾನೂ ನುಚ್ಚು ನೂರಾಗುವುದು. ಕೋತಿಯ ಕೈಯಲ್ಲಿ ಚಿಂತಾರತ್ನ ವಿದ್ದ 
ಹಾಗೆ, ಆ ಚಿಂತಾರತ್ನವನ್ನು ನೋಡಿ, ಮೊದಲು ಅದರ ಬಣ್ಣಕ್ಕೆ ಮರು 
ಳೊಂಡು ಕಣ್ಣರಳಿಸಿ ಹೊರಳಿಸಿ ನೋಡುತ್ತದೆ; ಹಿಸುಕುತ್ತದೆ; ಬಾಯಲ್ಲಿ 
ಹಾಕಿ ರುಚಿನೋಡಲು ಯತ್ನಿಸುತ್ತದೆ; ಕೊನೆಗೆ ಹಲ್ಲಿನಿಂದ ಕಚ್ಚಿ ನೋಡು 
ಇದೆ. ಏನುಮಾಡಿದರೂ ಅದರ ಸವಿಸುಖ ಮಂಗನಿಗೆ ಸಿಕ್ಕದಿದ್ದಾಗ 
ಕೊನೆಗೆ ಉಗುಳಿ ಮುಂದೆ ಸಾಗುತ್ತದೆ. ಕೋತಿಯ ಇಂದ್ರಿಯಗಳಿಗೆ ಅದ 
ರಿಂದ ಯಾವ ಸುಖವೂ ಸಿಕ್ಕಲಿಲ್ಲ. ಆದ್ದರಿಂದ ಇದು ಉಪಯೋಗವಿಲ್ಲ. 

ಎಂದಿಷ್ಟೇ ಅದು ವಿಚಾರಿಸುವುದು . ಹಾಗೆಯೇ ಜನಾಂಗವೂ ಕೂಡ. 
ಈಶ್ವರದತ್ತ ಚಿಂತಾರ ವೆಂಬ ಮನಸ್ಸಿನ ಶಕ್ತಿಯರಿಯದೆ ಅದನ್ನು ಜಗಿ 
ಜಗಿದು ಬಿಸಾಡುತ್ತಿದ್ದೇವೆ. ಅದು ಹರಿಯಬಾರದುದರಲ್ಲಿ ಹರಿಹರಿದು 
ಹೋಗುತ್ತಿದೆ. ಅದೊಂದು ಚಿಂತಿಸಿದುದನ್ನು ಕೊಡುವ ಅನರ್ಘ ವಸ್ತು 
ವೆಂದೂ ಅದರ ಲಾಭವನ್ನು ಹೇಗೆ ಮಾಡಿಕೊಳ್ಳಬೇಕೆಂದೂ ಅರ್ಥವಾಗು 
ತಿಲ್ಲ ಲೋಕಕ್ಕೆ , ಅದರಿಂದ ಬೇಡಿಪಡೆಯಬೇಕಾದುದನ್ನು ಪಡೆಯಲಿಚ್ಚಿ 
ಸದೆ ಬೇಡಬಾರದುದನ್ನು ಬೇಡಿ ಕಾಲಪ್ರವಾಹದ ಸೆಳವಿಗೆ ಸಿಕ್ಕು ಹರಿ 
ಯುತ್ತ ಹೊರಟಿದೆ. ಕೊನೆಗೆ ಎಲ್ಲಿ ನುಚ್ಚು ನೂರಾಗುತ್ತದೆಯೋ ಗೊತ್ತಾ 
ಗದು. 


ಆದ್ಯರ ವಚನ ಪರುಷ 
- ನಾವು ಹೆಜ್ಜೆಯನ್ನು ಎಲ್ಲಿ ? ಹೇಗೆ ಇಡಬೇಕು ? ಎಂಬುದನ್ನರಿಯದೆ 
ಇಡಬಾರುದುದರಲ್ಲಿ ಇಟ್ಟು ಮುಗ್ಗರಿಸುತ್ತೇವೆ. ತಪ್ಪು ಹೆಜ್ಜೆಯಿಡುವುದನ್ನೇ 
ಅಭ್ಯಾಸಮಾಡಿ ಎಡವಿ ಬೀಳುತ್ತೇವೆ. ತಾಯಿಯ ಬೆರಳನ್ನಾದರೂ 
ಹಿಡಿದು ನಡೆಯೋಣವೆಂಬ ಇಚ್ಛೆಯಿಲ್ಲ. ಆಕಾಲ ಸ್ವಾತಂತ್ರ ಪ್ರವೃತ್ತಿ 
ಬೆಳೆದುಬಿಟ್ಟಿದೆ ನನಗೆ. ಸ್ವಾತಂತ್ರ್ಯವೆಂಬುದು ವ್ಯಕ್ತಿ ವ್ಯಕ್ತಿಯ ಆಜನ್ಮ 
ಸಿದ್ಧ ಹಕ್ಕು ನಿಜ . ಆದರೆ ಅಕಾಲದಲ್ಲಿ ಅದುಂಟಾದಾಗ ಅವಿವೇಕದ ಸುಳಿ 
ಯುವಿಕೆಗೆ ವಿಶೇಷವಕಾಶವುಂಟು. ತಾಯಿಯ ಬೆರಳು ಹಿಡಿದು ನಡೆದರೆ 
ಮಗುವುಬೀಳುವ ಭಯವಿಲ್ಲ . ತಾಯಿಗಾದರೋ ಮಗುವನ್ನು ಹೇಗೆ 
ನಡೆಸಬೇಕು ಎಲ್ಲಿ ಬಿದ್ದಾನು? ಎಂಬುದನ್ನು ಅರಿತು ಬೀಳದಂತೆ ಎಚ್ಚರಿಕೆ 
ವಹಿಸಿ ನಡೆಯುವ, ಬೀಳದಿರುವ ಅಭ್ಯಾಸ ಮಾಡಿಸುತ್ತಾಳಷ್ಟೆ . . ಕಲ್ಲು 
ಮುಳ್ಳು , ನಿಮ್ಮೋನ್ನತ ಪ್ರದೇಶಗಳ ಪರಿಚಯ ಮಾಡಿಸುತ್ತಾಳೆ. ನಾವು 
ಅದನ್ನೂ ತಿರಸ್ಕರಿಸುತ್ತೇವೆ. ಬೀಳುವುದನ್ನೇ ಅಭ್ಯಾಸ ಮಾಡಿಬಿಡುತ್ತೇವೆ. 
ಕಡೆಗೀಲು ಬಂಡಿಗೆ ಆಧಾರವಾಗಿ ಇರಲೇಬೇಕು. ಅದಿಲ್ಲದೆ ಬಂಡಿಯನ್ನು 
ಹೊಡೆದರೆ ಅದು ಬೀಳದಿರುವುದಿಲ್ಲ. ಹೀಗೆ ಒಡಲೆಂಬ ಬಂಡಿಗೆ ಶರಣರು 
ಆದ್ಯರು ದೊಡ್ಡವರು ತಮ್ಮ ಹಿಂದೆ ಬಿಟ್ಟು ಹೋದಜ್ಯೋತಿರೂಪವಾದ 

ನುಡಿಗಳು ಕಡೆಗೀಲಿನಂತೆ ಅವು ನಮ್ಮ ಮನಮುಟ್ಟ ಬೇಕು. ಆ ಪರುಷ 
ಶಕ್ತಿ ನಮ್ಮ ಕಬ್ಬಿಣತನವನ್ನು ಹೊನ್ನಾಗಿಸಬೇಕು. ಎಂಥಕಬ್ಬಿಣ 
ನಾದರೇನು ? ಪರುಷ ಕಬ್ಬಿಣದ ಕುಲವನ್ನು ಅರಸುವುದಿಲ್ಲ. ಆದರೆ 
ಮುಟ್ಟ ಬೇಕು ಮಾತ್ರ . 


ಮಹಾತ್ಮರಾಗಿ ನಮ್ಮ ಹಿಂದಿನ ಕಾಲದಲ್ಲಿ ಜೀವನ ಯಾತ್ರೆಯನ್ನು 
ಮುಗಿಸಿಹೋದ ಅನಂತ ದಿವ್ಯ ಪುರುಷರು ಇದೇ ಭೂಮಿಯಲ್ಲಿ ಇದೇ 
ಗೌಳಿಯನ್ನು ಕುಡಿದು ತನ್ನ ತೇಜೋಮಯ ಶರೀರವನ್ನು ಬಿಟ್ಟು ಹೋಗಿ 
ದ್ದಾರೆ. ಅವರು ಹೇಗೆ ನಡೆದರು ? ಏನು ನುಡಿದರು ? ಜೀವನದ ಈ 
ಮಹಾ ಪ್ರವಾಹದಲ್ಲಿ ಯಾವು ಯಾವುದು ಅಪಾಯ ಸ್ಥಳವೆಂದು ಗುರುತಿ 
ಸಿದ್ದಾರೆ ? ನಾವು ಹೇಗೆ ಈ ಜೀವನ ನದಿಯಲ್ಲಿ ಈಸುಬೀಳಬೇಕು ? 
ಹೇಗೆ ಈಸಿ ಜೈ ಸಬೇಕು ? ಇಂಥ ಕಲ್ಪನೆಗಳನ್ನು ಮನಸ್ಸಿಗೆ ತಂದುಕೊಂಡು 
ನಾವು ಆಳವಾಗಿ ಹಿಂದಕ್ಕೆ ಯೋಚಿಸುವುದೇ ಇಲ್ಲ. ಅವರ ದಿವ್ಯ ವಚನ , 
ಸ್ಪರ್ಶಶಿಲೆ ( ಪರುಷ) ಯಂತೆ ಎಂಬುದನ್ನು ನಾವು ಅರಿಯವು. ಅವರು 
ಇಲ್ಲಿಯೇ ಹುಟ್ಟಿ ಸತ್ತರೂ ಸಾಯುವ ವಿಧಾನವನ್ನರಿತು ಸತ್ತವರು. ಅವರ 
ಜೀವನವನ್ನು ಹೊಳಹೊಕ್ಕು ನೋಡಿದರೆ ಅವರೂ ನಮ್ಮ ಹಾಗೆಯೇ 
ಮನಸ್ಸಿನ ನಾನಾಮುಖವಾದ ಅನಂತ ಆಂದೋಳನಕ್ಕೆ ಒಳಗಾಗಿ ಅದರಿಂದ 
ಯಾವುದನ್ನು ಬೇಡಿ ಪಡೆಯಬೇಕೋ ಅದನ್ನು ಬೇಡಿ ಪಡೆದರು. ಅದರ 
ಸಂಕಲ್ಪ ವಿಕಲ್ಪಗಳನ್ನೆಲ್ಲಾ ಹುರಿದು ಹಾಕಿದರು. ಅದರ ಮೂಲಭೂತ 
ಗುಣಗಳನ್ನು ಉದಾತ್ತೀಕರಣದಿಂದ ಭಕ್ತಿ ಶಕ್ತಿಯನ್ನಾಗಿ ಮಾರ್ಪಡಿಸಿ 
ಕೊಂಡರು ಇದಕ್ಕೊಂದು ದೃಷ್ಟಾಂತ ಕೊಡಬಹುದು : ನದಿಯ ಸ್ವಭಾವ 
ತಗ್ಗಿನತ್ತ ಹರಿದು ಹೋಗುವುದು. ಅದು ಪ್ರಕೃತಿಗುಣ. ಹೀಗೆ ಹರಿದು 
ಹೋಗುವ ನದಿಗೆ ಅಡ್ಡ ಕಟ್ಟೆ ಕಟ್ಟಿ ನೀರನ್ನು ದೊಡ್ಡ ಪ್ರಮಾಣದಲ್ಲಿ 
ಸಂಗ್ರಹಿಸಿ ಇಚ್ಛೆ ಬಂದ ರೀತಿಯಲ್ಲಿ ಕಾಲುವೆಗಳ ಮೂಲಕ ನಾನಾಭಾಗ 
ಗಳಿಗೆ ಬೇರೆಕಡೆಗೆ ಹರಿಸಿ ಸಸ್ಯಾಧ್ಯಧರೆಯನ್ನಾಗಿ ಮಾಡಿಕೊಳ್ಳಬಹುದು. 
ಮನಸ್ಸಿನ ಓಟವನ್ನೂ ಹಾಗೆಯೆ ತಡೆಯಬಹುದು. ಅದರ ವಿಶಿಷ್ಟ ಶಕ್ತಿ 
ಯನ್ನು ಹತೋಟಿಗೊಳಪಡಿಸಿಕೊಂಡು ಅನಂತ ಪ್ರಯೋಜನ ಪಡೆದು, 


ಪ್ರಸಾದಕಾಯ ಧರಿಸಿ ಬಂದ ಈ ಜೀವನ ಸಾರ್ಥಕ್ಯ ಮಾಡಿಕೊಳ್ಳಬಹುದು. 
ಪ್ರಾಕೃತ ಮನಸ್ಸು ಪ್ರಕೃತಿಯತ್ತ ಹರಿದು ಹೋಗಿ ನುಚ್ಚು ನೂರು 
ಮಾಡಲು ಯತ್ನಿಸಿದೆ. “ಕೊಲುವೆನೆಂಬುದು ದೇವನ ಭಾಷೆ ” ದೇವನ 
ಈ ಜಗತ್ತು ನಿಮಿಷ ನಿಮಿಷಕ್ಕೆ ವಿಷಯವೆಂಬ ಅನಂತ ಹಸುವನ್ನು ಮುಂದೆ 
ತೋರಿಸಿ ಕೊಲ್ಲಲು ಯತ್ನಿಸಿದರೆ ಭಕ್ತನ ಭಾಷೆ ಗೆಲುವೆನೆಂಬ ಕೆಚ್ಚುನೆಚ್ಚು 
ಗಳಿಂದ ಕೂಡಿರಬೇಕು. ಸತ್ಯವೆಂಬ ಕೂರಲಗು' ಭಕ್ತನ ಕೈಗೆ ಬರಬೇಕು. 
ಆ ಕೂರಲಗಿನಿಂದ ಹೋರಾಡಿ ಜಯಗಳಿಸಿ ವಿಜಯದ ಉತ್ತುಂಗ ಶಿಖರ 
ನನ್ನೇರಿ ನಿಲ್ಲಬೇಕು. ಈ ಸ್ಥಿತಿಗಾಗಿ ಶಿವನಲ್ಲಿ ವಿಷಯರಹಿತನಾಗಲೇ 
ಬೇಕು. ಭಕ್ತಿರಸವನ್ನು ದಣಿಯುವಂತೆ ಕುಡಿಯಬೇಕು. ಸುಬುದ್ದಿ 
ಯೆಂಬ ನೀರನ್ನೆರೆಯಬೇಕು. ಎಂದು " ಕಾಡಿಗೆಲಿಸಯ್ಯಾ ಎನ್ನನು ಕಾದಿ 
ಗೆಲಸಯಾ ಕೂಡಲಸಂಗಮದೇವಯ್ಯ ಎನ್ನ ತನುಮನಧನದಲ್ಲಿ ವಂಚನೆ 
ಯಿಲ್ಲದೆ” ಹೀಗೆಕೇಳಬೇಕು. ಶಿವಶರಣರು ಇಂಥ ಹೋರಾಟ ಮಾಡಿದ್ದಾರೆ 
ಹೀಗೆ ಕೇಳಬೇಕು ದೇವರನ್ನು ಮನಸನ್ನು ಪಾತಾಳಕ್ಕಿಳಿಯಗೊಡದಂತೆ 
ಬಸವಣ್ಣನವರು ವಹಿಸಿದ ಶ್ರದ್ದೆ ಅವರ ಮಾತುಗಳಿಂದ ಸುವ್ಯಕ್ತವಾಗಿವೆ . 
ಭವ್ಯವಾದ ಪರಮಾತ್ಮನ ತತ್ವಜ್ಞಾನದ ಗರುಡಿಗಿಳಿದು ಸಾಧಿಸಿ ಸಾಧಿಸಿ 
ಪ್ರಾಕೃತ ಸ್ಥಿತಿಗೆ ಅಪ್ರಾಕೃತ ಸ್ಥಿತಿಯ ಬಣ್ಣ ಹಚ್ಚಿ ಆ ಸೌಂದಯ್ಯದ ವೇಷ 
ದಲ್ಲಿ ನಿಬ್ಬೆರಗುಗೊಂಡಿದ್ದಾರೆ. ಇಂದು ನೀವು ಅವರನ್ನು ಪೂಜೆಮಾಡು 
ತೇವಷ್ಟೆ , ಅಥವ ಶಿವನೊ , ವೃಷಭನೊ , ಷಣ್ಮುಗನೊ ಯಾವುದಾದ 
ರೊಬ್ಬ ಪೌರಾಣಿಕ ವ್ಯಕ್ತಿಯ ಅವತಾರವೆಂಬ ಹೆಸರಿಟ್ಟು ಧರ್ಮಗ್ಲಾನಿ 
ಯಾದಗ ಕಾಲಕಾಲಕ್ಕೆ ಹುಟ್ಟಿ ಧರ್ಮೊದ್ದಾರ ಮಾಡುತ್ತಾರೆಂಬ ಶ್ಲೋಕ 
ಗಳನ್ನು ಹೇಳಿ ಲಕ್ಷಣವಾಗಿ ಭಾಷಣ ಮಾಡುತ್ತೇವೆ. ಇದೂ ಒಂದು 
ರೀತಿಯಿಂದ ಹೇಳಬೇಕಾದುದೇ ಆದರೂ ಅವರ ಅನಂತ ಸಾಧನೆಗೆ ಅಪ 
ಚಾರವಾಗದಂತೆ ನೋಡಬೇಕು. ಪುರಾಣಕಾರರ ಪವಾಡಗಳಿಗೇ ಬೆಲೆ 
ಕೊಡಬಾರದು. ನಾವೂ ಶಿವಾಂಶ ಸಂಭೂತರೇ ; ಶಿವನ ಇಚ್ಚೆಯಿಲ್ಲದೆ 
ನಾವು ಒ೦ದರಗಳಿಗೆ ಬಾಳಲೂ ಶಕ್ಯವಿಲ್ಲ . ಎಂಬುದು ಗೊತ್ತಿದ್ದರೂ 
ಅಜ್ಞಾನ ಪುನಃ ನಮ್ಮನ್ನು ಮುಸುಕಿ ನಾವು ಪುನಃ ನಾವೇ ಆಗಿಬಿಡು 
ತೇವೆ. ಮನಸ್ಸಿನ ಮರವೆಯ ಈ ದುರ್ಬಲತೆಯಿಂದಾಗಿ ನಾವು ಅದರ 

ತಂಟೆಗೆ ಹೋದರೆ ಪುನಃ ವೈಷಯಿಕ ಕಾಮನೆಗಳ ಪರಂಪರೆಯನ್ನೇ ಸುರಿ ! 
ಸುರಿ !! ಇನ್ನಷ್ಟು ಸುರಿ !!! ಎಂಬ ಮಂತ್ರವನ್ನೇ ಪಠಿಸಿಬಿಡುತ್ತೇನೆ. 
ಹೀಗಾಗಬಾರದು . ಮನಸ್ಸಿಗೆ ಹೋರಾಟಬೇಕು. ಬಸವಣ್ಣ ನವರ ಜೀವ 
ನದಲ್ಲಿ ಮನಸ್ಸಿನೊಡನೆ ಹೇಗೆ ಹೋರಾಡಿದರೆಂಬ ಬಗ್ಗೆ ಈ ಕೆಳಗಿನ 
ಮಾತುಗಳನ್ನು ಲಕ್ಷಿಸಬಹುದು. 


ಬಸವಣ್ಣನವರು ಮನಸ್ಸನ್ನು ಸಾಂತ್ವನಗೊಳಿಸಿದ ರೀತಿ 
ಮನವೇ ನಿನ್ನ ಜನ್ಮದ ಪರಿಭವವ ಮರೆತೆಯಲ್ಲ ಮನವೇ , 
ಲಿಂಗವ ನಂಬು ಕಂಡಾ ಮನವೇ , ಜಂಗಮವ ನಂಬು ಕಂಡಾ ಮನವೇ , 
ಕೂಡಲಸಂಗಮದೇವನ ಬಿಡದೆ ಬೆಂಬತ್ತು ಕಂಡಾ ಮನವೇ 

( ಬ.ವ. ೨೭೬ , ಪು. ೭೩ ) 
ತೀವ್ರಾಪರಾಧವೆಸಗಿದ ಮಗನ ವಿಷಯದಲ್ಲಿ ಮರುಕದಿಂದ ತಾಯಿ 
ಬೊಳ್ಳೆ ಸುವ ದುಃಖ - ಸಂಕಟಗಳ ಮರ್ಮರತೆ ವ್ಯಕ್ತವಾಗಿದೆ ಮನಸ್ಸಿಗೆ 
ಬಸವಣ್ಣ ಹೇಳುವ ನುಡಿಯಲ್ಲಿ. 

“ ಸುರರ ಬೇಡಿದಡಿಲ್ಲ : ನರರ ಬೇಡಿದಡಿಲ್ಲ ; ಬರಿದೆ ಧೃತಿಗೆಡಬೇಡ ಮನವೇ ; 
ಆರನಾದಡೆಯ ಬೇಡಿ, ಬರಿದೆ ಧೃತಿಗೆಡಬೇಡ ಮನವೇ ; 
ಕೂಡಲ ಸಂಗಮದೇವನಲ್ಲದೆ ಆರ ಬೇಡಿದಡೆಯೂ ಇಲ್ಲ ಮನವೇ ” 

(ಬ . ವ. ೨೭೮ ಪು. ೭೩ ) 
ಲೋಕವೃತ್ತದಲ್ಲಿ ಅಧೈರ್ಯಗೊಂಡ ಧೀರ ಮಗನೊಬ್ಬನನ್ನು 
ಏಕಾಂತದಲ್ಲಿ ಕುಳ್ಳಿರಿಸಿಕೊಂಡು ತಂದೆ ಹಲವಾರು ಧೈಯ್ಯೋಕ್ತಿಗಳನ್ನು 
ತಲೆಯ ಮೇಲೆ ಕೈಯಾಡಿಸಿ ವಾತ್ಸಲ್ಯ ಪರಂಪರೆ ಸುರಿಸಿ ಸಮಾಧಾನಗೊ 
ಳಿಸುವ ಧನಿ ಈ ಮಾತಿನಲ್ಲಿ ಅಡಗಿದೆ. ಹೀಗೆಯೇ 

ಆಡಿಅಳುಪದಿರಾ ; ಲೇಸಮೂಡಿ ಮರುಗದಿರಾ ಎಲೆ ಮನವೇ ;ಕೂಡಿ ತಪ್ಪದಿರಾ 
ಬೇಡಿದವರಿಗಿಲೆನ್ನದಿರು ಕಂಡಾ ಮನವೇ ; ನಾಡಮಾತು ಬೇಡ. ಸೆರಗೊಡ್ಡಿ 

ಬೇಡುವೆ ಕೂಡಲಸಂಗನ ಶರಣರ” (ಬ . ವ. ೭೨ ಪು. ೭೩ ) 
“ ಬೆಲ್ಲವ ತಿಂದಕೋಡಗನಂತೆ ಸಿಹಿಯ ನೆನೆಯದಿರಾ ಮನವೇ ; 
ಕಬ್ಬ ತಿಂದ ನರಿಯಂತೆ ಹಿಂದಕ್ಕೆಳಸದಿರಾ ಮನವೇ ; 


ಗಗನವನಡರಿದ ಕಾಗೆಯಂತೆ ದೆಸೆದೆಸೆಗೆ ಹಂಬಲಿಸದಿರಾ ಎಲೆಮನವೇ ; 
ಕೂಡಲಸಂಗನ ಶರಣರ ಕಂಡು ಲಿಂಗವೆಂದೇ ನಂಬು ಕಂಡಾ ಮನವೇ 

( ಚ. ವ . ೨೭೩ ಪು. ೭೨) 
ಒಡೆಯರ “ಕಂಡರೆ ಕಳ್ಳನಾಗದಿರಾ, ಮನವೇ ; 
ಭವದ ಭಾರಿಯ ತಪ್ಪಿಸಿಕೊಂಬರೆ ನೀನು ನಿಯತನಾಗಿ ಭಯಭರಿತನಾಗಿ 
ಅಹಂಕಾರಿಯೂಗದೆ ಶರಣೆನ್ನು ಮನವೇ , ಕೂಡಲಸಂಗನ ಶರಣರಲ್ಲಿ ಭಕ್ತಿಯ 
ನೋಲುವರೆ ಕಿಂಕಿಲನಾಗಿ ಬದುಕು ಮನವೇ ” ( ಬ. ವ. ೨೭೪ ಪು. ೭೨ ) 
“ಕೆಲಕ್ಕೆ ಶುದ್ಧ ನಾವೆನಲ್ಲದೆ ಎನ್ನ ಮನಕ್ಕೆ ಶುದ್ಧನಾಗೆನೇಕಯ್ಯ ? 
ಕೈಮುಟ್ಟಿ ಪೂಜಿಸುವರೆ ಎನ್ನ ಕೈ ಶುದ್ಧವಲ್ಲವಯ್ಯ 
ಮನಮುಟ್ಟಿ ಪೂಜಿಸುವರೆ, ಎನ್ನ ಮನ ಶುದ್ಧವಲ್ಲವಯ್ಯ , 
ಭಾವಶುದ್ಧವಾದೊಡೆಕೂಡಲಸಂಗಯ್ಯನು ಇತ್ಯ ಬಾ ' ಎಂದೇಕೆ ಎತ್ತಿಕೊಳ್ಳ 

ನಯ್ಯ ” ( ಬ . ವ. ೨೮೩ ಪು. ೭೪ ) 
“ ಎನಿಸು ಕಾಲ ಲಿಂಗಾರ್ಚನೆಯ ಮಾಡಿ ಏವೆನಯ್ಯ ಮನದಲ್ಲಿ ದೃಢವಿಲ್ಲದ 

ನಕ್ಕ ( ಬ. ವ . ೨೯೮ ಪು. ೭೮) . 
“ಲೇಸಕಂಡು ಮನಬಯಸಿ ಬಯಸಿ ಆಸೆಮಾಡಿದೋಡಿಲ್ಲ ಕಂಡಯ್ಯ ..." 

( ಬ. ವ. ೨೩, ಪು. ೮). 
“ ಎನ್ನ ನಡೆಯೊಂದು ಪರಿ , ಎನ್ನ ನುಡಿಯೊಂದು ಪರಿ, ಎನ್ನೊಳಗೇನೂ 

ಶುದ್ಧವಿಲ್ಲ ನೋಡಯ್ಯ ... ( ಬ. ವ. ೨೦ ಪು. ೯). 
“ ಅಂಗೈಯ ಕಂಕಣಕೆ ಕನ್ನಡಿಯ ತೋರುವಂತೆ ಎನ್ನ ಮನವು ನಿಧಾನವನೊಲ್ಲದೆ 

ಜಲಗಮಚೈತುನೋಡಾ... ” ( ಬ . ವ. ೩೧ ಪು. ೯) 
“ಕೊಂಬಿನ ಮೇಲಿನ ಮರ್ಕಟನಂತೆ ಲಂಘಿಸುವುದೆನ್ನ ಮನವು; 
ನಿಂದಲ್ಲಿ ನಿಲ್ಲಲೀಯದೆನ್ನ ಮನವು; ಹೊಂದಿದಲ್ಲಿ ಹೊಂದಲೀಯದೆನ್ನ ಮನವು; 
ಕೂಡಲಸಂಗಮದೇವ, ನಿಮ್ಮ ಚರಣ ಕಮಲದಲ್ಲಿ ದುಂಬಿಯಾಗಿರಿಸು 

- ನಿಮ್ಮ ಧರ್ಮ ! ” ( ಬ . ವ . ೩೨ ಪು. ೧೦ ) 
“ ಮರನನೇರಿದ ಮರ್ಕಟನಂತೆ, ಹಲವು ಕೊಂಬೆಗೆ ಹಾಯುತಲಿದೆ; 
ಬೆಂದಮನವ ನಾನೆಂತು ನಂಬುವನಯ್ಯ ? ಎಂತು ನಚ್ಚುವೆನಯ್ಯ ? 
ಎನ್ನ ತಂದೆಕೂಡಲಸಂಗಮದೇವನಲ್ಲಿಗೆ ಹೋಗಲೀಯದಯ್ಯ ! ” 

(ಬ. ವ. ೩೩ ಪು. ೧೧ ) 


ಶಿ 


೧೭ 


“ ಅಂದಣವನೇರಿದ ಸೊಣಗನಂತೆ ಕಂಡೊಡೆ ಬಿಡದು ಮುನ್ನಿನ ಸ್ವಭಾವವನು; 
ಸುಡುಸುಡು !! ಮನವಿದು ವಿಷಯಕ್ಕೆ ಹರಿವುದು . ಮೃಡ, ನಿಮ್ಮನನುದಿನ 

- ನೆನೆಯಲೀಯದು. 
ಎನ್ನೊಡೆಯ ಕೂಡಲಸಂಗಮದೇವ, ನಿಮ್ಮ ಚರಣವ ನೆನೆವಂತೆ ಕರುಣಿಸು 
ಸೆರಗೊಡ್ಡಿ ಬೇಡುವೆ ನಿಮ್ಮ ಧರ್ಮ ! ” ( ಬ . ವ. ೩೪ ಪು. ೧೦) 
“ತುಪ್ಪದ ಸವಿಗೆ ಅಲಗನೆಕ್ಕುವ ಸೊಣಗನಂತೆನ್ನ ಬಾಳುವೆ ! 
ಸಂಸಾರಸಂಗವ ಬಿಡದು ನೋಡೆನ್ನ ಮನವು. ಈ ನಾಯಿತನವ ಮಾಣಿಸು 
ಕೂಡಲಸಂಗಮದೇವ ನಿಮ್ಮ ಧರ್ಮ ! 

( ಬ . ವ . ೩೫ ಪು. ೧೦) 
“ ದಂದುಗಬಿಡದು ಮನದ ಸಂದೇಹ ಹಿಂಗದಾಗಿ; ಮುಂದೆ ಲಿಂಗವ ಕಂಡಹೆನೆಂ 
ಬುದು ಹುಸಿ ನೋಡಾ! ಬೆಂದ ಕರಣಾದಿಗಳು ಒಂದೇ ಪಂಥವನರಿಯವು...” 

( ಬ . ವ . ೩೭ ಪು. ೧೧) 
“ ತನ್ನಿಚ್ಛೆಯ ನುಡಿದರೆ ನಚ್ಚುವುದೀ ಮನವು; ಇದಿರಿಚ್ಛೆಯ ನುಡಿದರೆ ಮೆಚ್ಚ | 
ದೀಮನವು; ಕೂಡಲಸಂಗಮದೇವನ ಶರಣರ ನಚ್ಚದ ಮನವ ಕಿಚ್ಚಿನೊಳಗಿಕ್ಕುವೆ 

( ಬ. ವ . ೩೯ ಪು. ೧೧ ) 
“ ತನ್ನ ವಿಚಾರಿಸಲೊಲ್ಲದು; ಇದಿರ ವಿಚಾರಿಸಹೋಹುದೀ ಮನವು: ಏನು | 
ಮಾಡುವೆ ನೀ ಮನವನು ? ಎಂತು ಮಾಡುವೆ ನೀ ಮನವನು ? ಕೂಡಲ 
ಸಂಗಮದೇವನ ನೆಚ್ಚದ ಮೆಚ್ಚದ ಬೆಂದ ಮನವನು ? 

( ಬ . ವ . ೩೮ ಪು. ೧೧) 
“ಸುಡಲೀವನವೆನ್ನನುಡುಹನ ಮಾಡಿತ್ತು ; ನಡೆವಲ್ಲಿ ನುಡಿವಲ್ಲಿ ಅಧಿಕನೆಂದೆನಿ 
ಸಿತ್ತು ... ” 

( ಬವ, ೪೦ ಪು . ೧೨) 


ಕಿ 


ಮೇಲಿನ ಮಾತುಗಳು ಲೋಕಸಾಮಾನ್ಯ ಮನಸ್ಸಿನ ಸ್ವಭಾವಗಳನ್ನು 
ನಿರೂಪಿಸಿದವುಗಳಲ್ಲ. ಸಾಕ್ಷಾತ್ ಆ ದಿವ್ಯ ಪುರುಷ ಬಸವಣ್ಣನವರೇ 
ತಮ್ಮ ಮನಸ್ಸಿನ ಸ್ಥಿತಿಯನ್ನು ಉದ್ಘಾಟಿಸಿಕೊಂಡಿದ್ದಾರೆ. ಹೀಗೆ ತಮ್ಮ 
ತಪ್ಪನ್ನು ಲೋಕದೆದುರು ಪ್ರಕಟಿಸಿಕೊಳ್ಳಲು ಎಷ್ಟು ಜನಕ್ಕೆ ಧೈರವಿದೆ . 
“ ಮನವರಿಯದ ಕಳ್ಳತನವೇ ಇಲ್ಲ ” ಆದರೆ ಕಳ್ಳಮನಸ್ಸನ್ನು ಎತ್ತಿ ತೋರಿಸು 
ವುದಕ್ಕೂ ಧೈಯ್ಯಬೇಕಲ್ಲವೆ ? ಬಸವಣ್ಣನವರು ನೂರಾರು ವಚನಗಳಿಂದ 
ತಮ್ಮ ಪ್ರಾಕೃತ ಮನಸ್ಸಿನೊಡನೆ ಹೇಗೆ ಹೋರಾಟ ಮಾಡಿದ್ದಾರೆಂಬ 
ಅಂಶ ಅವರ ಮಾತುಗಳಿಂದಲೇ ಗೋಚರವಾಗುತ್ತದೆ. ಹುಚ್ಚೆದ್ದು ಕುಣಿ 


nes 


ಯುವ ಭೂತಶಕ್ತಿಗೆ ಮುದ್ದು ನುಡಿಗಲಿಸಿ , ಶಿವಶಿವ ಎಂದು ಓದಿಸಿ ಶಿವ 
ಸಂಕಲ್ಪಗೊಳಿಸಿದ್ದಾರೆ. ಹುರಿಗೊಳಿಸಿದ್ದಾರೆ. “ ವಿಷಯವೆಂಬ ಹಸಿರನ್ನು 
ನನ್ನ ಮುಂದೆ ತೋರಿಸದಿರಯ್ಯ ನಾನು ಪಶು ನೀನು ಪತಿ ” ಎಂದು ಶಿವ 
ನನ್ನು ಕೇಳಿದ್ದಾರೆ. ಭೂಮಿ ಬೆಳೆಯುಳ್ಳದ್ದೇ ಆದರೂ ಪ್ರಳಯದ ಕಳೆ 
ಬೆಳೆಯದಂತೆ ಮಾಡುತ್ತದೆ. ಅವಗುಣವೆಂಬ ಕಳೆಯ ಕೀಳಲು ಶಿವನನ್ನೇ 
ಕೇಳಿದ್ದಾರೆ. ಆ ಕಳೆಕಿತ್ತರೆ ನಾನು ಸುಳಿದೆಗೆದು ಬೆಳೆಯುತ್ತೇನೆಂಬ ಆತ್ಮ 
ವಿಶ್ವಾಸ ಅವರಿಗೆ ಅದು ಪ್ರಕೃತಿಯತ್ತ ಜಾರುವಾಗ ವಿಶೇಷ ಸಂಸ್ಕಾರ 
ಸಾಧನಾಬಲದಿಂದ ಎಚ್ಚೆತ್ತು ಸೌವಧಾನವಾಗಿ ಶಿವನ ಕಡೆಗೆ ತಿರುಗಿಸಿದ್ದಾರೆ. 
ಅವರ ಕರುಣಾಜನಕವಾದ ಹಂಬಲದ ನುಡಿ ಓದುಗರಲ್ಲಿ ಮರುಕವನ್ನು 
ಟುಮಾಡುವಂತಿವೆ. ಅದು ಪ್ರಾಪಂಚಿಕ ಮಾರ್ಗದತ್ತ , ಮಿಥ್ಯಾಕಾಮನೆ 
ಗಳತ್ತ ಓಡುವ ಓಟವನ್ನು ನಿಸರ್ಗ ಸತ್ಯ ದತ್ತ ಓಡಿಸಿದ್ದಾರೆ. ಜಗತ್ತಿನ 
ಸಮಾನ್ಯರ ಹೋರಾಟವೆಲ್ಲ ಆಸೆ - ಅಂಜಿಕೆಗಳತ್ತ ಸಾಗುತ್ತದೆ. ಆಸೆ 
ಅಂಜಿಕೆ ಎರಡೂ ಮನಸ್ಸಿನಿಂದ ತೊಲಗಬೇಕಾದುವು. “ಲೋಕದ ಚೇಷ್ಟೆಗೆ 
ರವಿ ಬೀಜವಾದಂತೆ ಕರಣಂಗಳ ಚೇಷ್ಟೆಗೆ ಮನವೇ ಬೀಜ” ಅದು ಮುಂದು, 
ಇಂದ್ರಿಯಗಳು ಹಿಂದು ಬೆನ್ನು ಹತ್ತಿಯೇಬಿಡುತ್ತವೆ, ನಾಲಗೆಯಲ್ಲಿ ನೀರು 
ಸೇರಿಸುತ್ತೆ . ಹೀಗಾಗಬಾರದು ಅದು ಸ್ವರ್ಗಿಯ ಚಿಂತಾರ ವಾಗಬೇ 
ಕೆಂದು ಶಿವಶರಣರು ಯತ್ನಿಸಿ ಯತ್ನಿಸಿ ಹೋರಾಡಿ ಅದರ ಲಾಭ ಪಡೆ 
ದಿದ್ದಾರೆ. 


- ವ್ಯಕ್ತಿಗೆ ದೇವಾವತಾರದ ತೆರೆವುಚ್ಚಿ ಬಿಟ್ಟಾಗ ಅವರ ಅದ್ಭುತ ಸಾಧ 
ನೆಯೂ ಮುಚ್ಚಿ ಹೋಗುತ್ತದೆ. ಅವರೂ ನಮ್ಮ ಹಾಗೆ ಹುಟ್ಟಿ ಈ ಧರೆಯ 
ಮೇಲೆ ನಡೆದು, ನುಡಿದು ಈ ಗಾಳಿ , ಇದೇ ನೀರು ಕುಡಿದು ಲೋಕದಲ್ಲಿ 
ದೊಡ್ಡವರೆನಿಸಿದ್ದು ಹೇಗೆಂಬುದರ ಕಡೆಗೆ ಅವತಾರದ ಕಲ್ಪನೆ ಪ್ರತಿಬಂಧಕ 
ನಾಗುತ್ತದೆ. ದೊಡ್ಡವರ ಈ ಹೋರಾಟವನ್ನು ಹೀಗೆ ಮುಚ್ಚಿ ಅವರನ್ನೂ 
ಅವತಾರದ ಐರಾವತದ ಮೇಲೆಯೇ ಕುಳ್ಳಿರಿಸಿ ಮರೆಸುವ ಮನೋಭಾವ 
ತೊಲಗಿದಷ್ಟು ನಾವು ಅವರನ್ನು ಅರ್ಥಮಾಡಿಕೊಳ್ಳುವುದು ಸುಲಭವಾಗು 
ತದೆ. ಇಲ್ಲವಾದರೆ ಅವರು ಅರ್ಥವಾಗರು. ಸಣ್ಣವರು ತಮ್ಮ ತಪ್ಪನ್ನು 


00 


ಮುಚ್ಚಿ ಹಾಕಿ ಆತ್ಮವಂಚನೆ ಮಾಡುತ್ತಾರೆ. ದೊಡ್ಡವರು ತಮ್ಮ ತಪ್ಪನ್ನು 
ಉದ್ಘಾಟಿಸಿಕೊಂಡು ಪುನಃ ಅವು ಆಗದ ಹಗೆ ಎಚ್ಚರಿಕೆ ವಹಿಸುತ್ತಾರೆ. 
ಆದ್ದರಿಂದಲೇ ಅವರು ದೊಡ್ಡವರಾಗಿ ಹೋಗುತ್ತಿರುತ್ತಾರೆ. ನಾವು ಚಿಕ್ಕ 
ವರಾಗುತ್ತ ಇಳಿಯುತ್ತಲೇ ಇರುತ್ತೇವೆ. ನಮಗೂ ಅವರಿಗೂ ಇಷ್ಟೆ 
ಅಂತರ. 

ಶರಣರು ನಿರಭಿಮಾನಿಗಳು. ಅದರಲ್ಲಿ ಬಸವಣ್ಣನವರಂತೂ ನಿರ 
ಭಿಮಾನದ ಜ್ವಲಂತ ಮೂರ್ತಿ ಅವರು ತಮ್ಮ ತಪ್ಪನ್ನೆಂದೂ ಮುಚ್ಚಿ 
ಕೊಂಡಿಲ್ಲ. ಕಡ್ಡಿಯನ್ನು ಗುಡ್ಡ ಮಾಡಿ ತೋರಿಸಿಕೊಂಡಿರುವುದು ಅವರ 
ವಚನಗಳ ಅಭ್ಯಾಸದಿಂದ ಗೋಚರಿಸದಿರದು. ಕೊನೆಗೆ ಈಶ್ವರ ಕಾರುಣ್ಯಕ್ಕೆ 
ಪಕ್ಕಾಗಿ ಈಶ್ವರನ ಕಯ್ಯಲ್ಲಿ ಕಲ್ಲುತಕ್ಕಡಿ ಕೊಟ್ಟು ತೂಕಹಾಕೆಂದು ದೈತ್ಯ 
ವಾಗಿ ನುಡಿದ ಧೈಯ್ಯಶಾಲಿ. ಬೆಳೆದುಬಂದಿರುವ ಯಾವ ಭಾಷೆಯಿಂದಲೂ 
ಅವರ ಪೂರ್ಣ ವ್ಯಕ್ತಿತ್ವವನ್ನು ಪ್ರಕಟಿಸಲು ಸಾಧ್ಯವಿಲ್ಲವೆಂದು ನನ್ನ 
ಭಾವನೆ. ಆದ್ದರಿಂದಲೇ ಅವರನ್ನು ಆಧುನಿಕ ವಿಮರ್ಶಕರು “ ಜಗತ್ತಿನ 
ಪ್ರಥಮ ವಿಚಾರವಾದಿ ” ಎಂದು ಕರೆದಿರುವಲ್ಲಿ ಯಾವ ಪ್ರತ್ಯ ವಾಯವೂ . 
ಬರಲಾರದು; ಬರಲೂಬಾರದು; ಬರುವುದೂ ಶಕ್ಯವಿಲ್ಲ. ಸಾಂಪ್ರದಾಯಕ 
ದೃಷ್ಟಿಯಲ್ಲಿ ಪೌರಾಣಿಕರು ಚಿತ್ರಿಸಿರುವ ರೀತಿಯಲ್ಲಿ ಅವರು ಮಾಡಿದ 
ಅದ್ದುತ ಜೀವನಹೋರಾಟ ಮುಚ್ಚಿದೆ; ಮುಚ್ಚುತ್ತಲೂ ಇದೆ . 


ಮನಸ್ಸಿಗೆ ಈ ಪ್ರಬಲ ಸಾಮರ್ಥ ಬರಲು ತಪಸ್ಸು ಬೇಕು 

ಕಣ್ಣಿಗೆ ಕಾಣುವುದನ್ನೆಲ್ಲ ಪಡೆಯಲು ಮನಸ್ಸು ತವಕಪಡುತ್ತದೆ. 
ಅದಕ್ಕೆ ಕೊನೆಯಿಲ್ಲ. ವಿಶ್ರಾಂತಿಯಂತೂ ತೀರಾ ಕಡಿಮೆ . ಮಲಗಿ ನಿದ್ರಿ 
ಸುತ್ತಿದ್ದರೂ ಅದು ಸುಮ್ಮನಿರುವುದಿಲ್ಲ. ಏನೇನೋ ಆಶಾಗೋಪುರಗಳನ್ನು 
ಕಟ್ಟುತ್ತಲೇ ಇರುತ್ತದೆ. ಬಡತನ ಬಂದರೆ ಊಟದ ಒಂದೇ ಚಿಂತೆ ಪ್ರಥ 
ಮವಾಗಿ ಕಾಡುತ್ತದೆ. ಊಟಮಾಡಿದರೆ ನಿಂತಿತೆ ? ಉಡುವ ಚಿಂತೆ 
ಬಲಗೊಳ್ಳುವುದು , ಅದೂ ಆಯಿತೆನ್ನಿ . ಆಗ ಆಭರಣಗಳನ್ನಿಡುವ ಚಿಂತೆ 

ಕೊಡುತ್ತದೆ. ಇಡಲಾದರೆ ಹೆಂಡಿರ ಚಿಂತೆ ಮುಂದೆದ್ದು ನಿಂತು ಕಾಡುತ್ತದೆ. 
ಹೆಂಡತಿಯಾದರೆ ಮಕ್ಕಳ ಚಿಂತೆ , ಮಕ್ಕಳೂ ಆದಮೇಲೆ ಬದುಕಿನ ಚಿಂತೆ 
ಬದುಕೂ ಸಮೃದ್ಧಿಯಾಯಿತು. ಅಲ್ಲಿಗೆ ನಿಂತಿತೆ ? ಆಮೇಲೆ ಅದಕ್ಕೆಲ್ಲಿ 
ಕೇಡಾದೀತೋ ಎಂಬ ಚಿಂತೆ ಹಾಗೆಯೇ ಹೋಗುತ್ತಿರುತ್ತದೆ ಸನ್ಯಾಸಿಯ 
ಸಂಸಾರದಂತೆ. ಕೊನೆಗೆ ಎಲ್ಲವೂ ಬೇಡವಾಗಿ ಎಲ್ಲ ಶಕ್ತಿಯನ್ನೂ ಕಳೆದು 
ಕೊಂಡು ವೃದ್ದ ದೇಹದ ಬಾಧೆ ಬಲವತ್ತರವಾದಾಗ ಸತ್ತರೆ ಸಾಕೆನ್ನಿಸು 
ತದೆ. ಸತ್ತೇ ಹೋಗುತ್ತದೆ. ಮಹಾಜ್ಞಾನ ಪಡೆಯಲು ಮನುಷ್ಯ ದೇಹ 
ಧರಿಸಿ ಬಂದುದಕ್ಕೆ ಇದು ಮೂಲ್ಯವಲ್ಲ. ಇಂಥ ಜೀವನ ಜೀವನಕ್ಕೆ ಮೂಲ್ಯ 
ತರುವುದಿಲ್ಲ. ಒಲಿಯುವ ಗಂಡನೇ ನಿಜ, ಏಕೆ ಒಲಿಯುತ್ತಿಲ್ಲ ? ತಪ್ಪು 
ನಮ್ಮದೇ ! ( ಆತ ಎಡಪಾದದಿಂದಿದ್ದರೆ ಬಲಪಾದ ಹಿಡಿಯುತ್ತಿಲ್ಲ. 
ತ್ರಾಹಿ ! ತಾಹಿ !! ತಪ್ಪೆನ್ನದು ಕ್ಷಮೆ ನಿಮ್ಮದು. ನಿನ್ನ ಕರುಣದ ಕಂದ 
ನೀನು” ಎನ್ನುವಷ್ಟು ಮುಂದೆ ನಾವು ಹೋಗಲಾರೆವು. ಭೋಗೋನ್ಮಾ 
ದವು ನಮ್ಮನ್ನು ದೇವನಲ್ಲ ಮೊರೆಹೋಗಲು ಮುಂದೆ ಬಿಡದಷ್ಟು ಮದ 
ಗೊಳಿಸಿಬಿಡುತ್ತದೆ. ಲೋಕಚರಿತ್ರೆ ಗುಣೋದ್ಭವವಾದುದು. ತ್ರಿಗುಣ 
ಗಳ ಒಡನಾಟವಿರುವವರೆಗೂ ಮನಸ್ಸು ಹದಕ್ಕೆ ಬರುವುದಿಲ್ಲ . ಅದನ್ನು 
ಕ್ರಮೇಣ ಕಳೆಯುತ್ತ ಕಳೆಯುತ್ತ ಹೋರಾಟ ನಡೆಯಿಸಿ ಶರಣ ಅಜೇಯ 
ನಾಗಿ ನಿಲ್ಲುತ್ತಾನೆ. ಆಗ ಮನಸ್ಸು ಚಿಂತಾರತ್ನದ ಫಲಕೊಡುತ್ತದೆ. ಅದರ 
ಮೂಲಭೂತಗುಣ ಹುರಿದುಹೋಗಿ ಶಿವಸಂಕಲ್ಪವುಳ್ಳದ್ದಾಗುತ್ತದೆ. ಶಿವ 
ಭಾವಾಪನ್ನವಾಗುತ್ತದೆ. 


ಯಾವಾತನಿಗೆ ಅಂಥ ಚಿಂತಾರ ದ ಲಾಭಮಾಡಿಕೊಳ್ಳಬೇಕೆಂಬ 
ಆಸೆಯಿದೆಯೋ ಆತನಿಗೆ ತಪಸ್ಸು ಬೇಕು. ಯಾವುದು ದುರ್ಗಮವೂ ದುರಾ 
ಪವೂ ದುಸ್ತರವೂ ಎಂದು ನಾವು ತಿಳಿದಿರುವೆವೊ ಅದೆಲ್ಲವೂ ತಪಸ್ಸಿನಿಂದ 
ಕರಗತವಾಗುವುದು. ನಮ್ಮ ಸುಂದರವಾದ ಕ್ರಿಯೆಗಳೆಲ್ಲ ತಪಸ್ವಾಗಬೇಕು 
ಯಾರು ಯಾರು ಯಾವ ಯಾವ ಕಾಯಕ ಮಾಡಿದರೂ ಅದು ತಪಸೆ 
ನಿಸುವಷ್ಟು ಯೋಗ್ಯತೆ ಪಡೆಯಬೇಕು. ಕಾಯಕ ತಪಸ್ಸಾಗಬೇಕು; 
ತಪಸ್ಸು ಕಾಯಕವಾಗಬೇಕು. ನಡೆವಲ್ಲಿ, ನುಡಿವಲ್ಲಿ, ರಮಿಸ್ಸೆಡೆಯಲ್ಲಿ 

ಹಿಡಿವಲ್ಲಿ , ಭೋಗದಲ್ಲಿ , ಸುಖದಲ್ಲಿ ; ದುಃಖದಲ್ಲಿ ಕೊನೆಗೆಸಾಯುವಲ್ಲಿ 
ಲಿಂಗಕಲೆಯಿಂದ ಕೂಡಿದ ಕ್ರಿಯಾಸಂಸತ್ತಿಯುಳ್ಳವನಾಗಬೇಕು. ಈ 
ಸಂತತವಾದ ಎಚ್ಚರತಪ್ಪದ ನಡೆನುಡಿಯೇ ತಪಸ್ಸೆನಿಸುವುದು . ಇಂದ್ರಿಯ 
ಭೋಗವನ್ನೂ ತಿರಸ್ಕರಿಸುವ ಅ ವ ಶ್ಯ ಕತೆ ಇಲ್ಲ. ಆದರೆ ಜೀವನೋ 
ದೇಶದ ಮೂಲಭೂತ ತತ್ಯದಿಂದ ಅವು ಮತ್ತವಾಗದಂತೆ ನೋಡಿಕೊಳ್ಳ 
ಬೇಕು. ಜೀವನಿಗೆ ಭೋಗಪ್ರವೃತ್ತಿಯುಂಟು ನಿಜ. ಆದರೆ ಅದರ 
ಸಾರ್ಥಕತೆಗೆ ಮೂಲನಾದ ಈಶ್ವರನೊಡನೆ ಸಮರಸಗೊಳ್ಳುವ ದುಡಿಮೆ 
ಅತ್ಯಾವಶ್ಯಕ . ಅದೇ ನಾವು ಸಾಧಿಸಬೇಕಾದ ತಪಸ್ಸು , ನಾವು ದುಡಿ 
ಯುವದುಡಿಮೆ ತಪಸ್ಸಾಗದಿದ್ದರೆ ಆತ್ಮಶಕ್ತಿಯ ಸಂಪತ್ಸಂಪಾದನೆಯಲ್ಲಿ 
ಎಷ್ಟೇ ಐಶ್ವರವಿದ್ದರೂ ಭೋಗೋಪಭೋಗಸಾಮಗ್ರಿಗಳಿದ್ದರೂ ಈ ದೃಷ್ಟಿ 
ಯಿಂದ ನಾವು ದಟ್ಟ ದರಿದ್ರರೆ ಸರಿ . 

ತಪಸ್ವಿಯಾಗಬೇಕು. ದೇಹದಂಡಿಸಬೇಕು. ; ಇಂದ್ರಿಯಗಳನ್ನೂ 
ಹತೋಟಿಗೆ ತರಬೇಕು. ದೇಹದಂಡಿಸದೆ , ಕರಣಗಳನ್ನೂ ಖಂಡಿಸದೆ 
ತಪಸ್ಸೆಂಬುದು ಸಾಧ್ಯವಿಲ್ಲ . ಅನುಭವಿಗಳು ಅಂತಃಕರಣದಿಂದ ನುಡಿದು 
ನಡೆದು ತೋರಿಸಿದ ದಿವ್ಯ ರಾಜಮಾರ್ಗದಲ್ಲಿ ನಮ್ಮ ಶ್ರದ್ದಾಮಯ ಬಂಡಿ 
ನಡೆಯಬೇಕು. ಈ ಬಂಡಿಗೆ ಮೃಡ ಶರಣರ ನುಡಿಗಡಣವೇ ಕಡೆಗೀಲಾ 
ಗಿರಬೇಕು. ಎಚ್ಚರತಪ್ಪದಂತೆ ಆ ಮಾರ್ಗದಲ್ಲಿ ನಡೆದಾಗ ನಮ್ಮ ಶ್ರದ್ದೆ 
ಗಟ್ಟಿಗೊಳ್ಳುತ್ತದೆ. ವಸ್ತು ಸಿದ್ಧಿಗೆ ಮೊದಲಾಗುತ್ತದೆ . 

ತಪಶ್ಯಬ್ದ ಪ್ರಯೋಗಿಸಿದೊಡನೆ ಕೆಲವರಿಗೆ ಭಯ ಪುರಾಣಗಳಲ್ಲಿ 
ವಿವರಿಸಿರುವ ಕೆಲವು ಋಷಿಗಳ ತಪಸ್ಸನ್ನು ಅವರು ನೆನೆದು ಹಾಗೆ ಭಯ 
ಪಡುತ್ತಾರೆ. ಭಯಪಟ್ಟು, ಅದು ಎಲ್ಲರಿಗೂ ಸಾಧ್ಯವಿಲ್ಲವೆಂದು ಸುಮ್ಮ 
ನಾಗಿಬಿಡುತ್ತಾರೆ. ಅಂಥ ಕಠಿಣ ತಪಸ್ಸಲ್ಲ ಇಲ್ಲಿ ಹೇಳುವ ತಪಸ್ಸು 
ನಡೆಯಲ್ಲಿ ನುಡಿಯಲ್ಲಿ, ನೋಟದಲ್ಲಿ , ಮಾಟದಲ್ಲಿ, ಕೂಟದಲ್ಲಿ ಸತ್ಯ ಶುದ್ಧ 
ವಾದ ಸಂತತಧಾರೆಯಿಂದ ಕೂಡಿದ ಚರೆಯೇ ತಪಸ್ಸಾಧನೆಯನ್ನು ವುದು 
ಅವನ್ನು ಬಿಡಬಾರದುದನ್ನು ಬಿಟ್ಟು ಮಾಡಬಾರದು. ಆಹಾರಾದಿಗಳನ್ನು 
ಬಿಟ್ಟು ದೇಹವನ್ನು ದಂಡಿಸಿಯೂ ಫಲವಿಲ್ಲ . ದೇಹ ಶುದ್ದಿಗಾಗಿ ಆಹಾರ 


ವನ್ನು ಬಿಡಬಹುದು ; ದೇವರಿಗಾಗಿ ಅಲ್ಲ. ತೆಗೆದುಕೊಳ್ಳಬೇಕಾದುದನ್ನು 
ತೆಗೆದುಕೊ . ಪ್ರಸಾದಾದಿಗಳನ್ನು ಬಿಟ್ಟು ತಪಸ್ಸನ್ನಾಚರಿಸಬೇಕೆಂಬುದು. 
ತಪ್ಪು , ಓರ್ವ ಋಷಿಯನ್ನು ಒಬ್ಬನು ಬಂದು ಕೇಳಿದನಂತೆ : - “ಸ್ವಾಮಿ 
ಯಾವಾಗ ತಪಸ್ಸನ್ನು ಮಾಡಬೇಕು” ಎಂದು ಋಷಿಯು - “ ತಪೋ ನಾನು 
ಅಶನಾತರಂ ” ಎಂದನಂತೆ (ಊಟ ಮಾಡಿ ಪುನಃ ಊಟಮಾಡುವವರೆ 
ನಿಗೂ ತಪಸ್ಸು ಮಾಡು ಅದಕ್ಕಾಗಿ ಮನೆಮಠಗಳನ್ನು ಬಿಡಬೇಕಾದುದಿಲ್ಲ, 
ಹೆಂಡಿರು ಮಕ್ಕಳನ್ನು ತ್ಯಾಗಮಾಡಿ ಹೋಗಬೇಕಾದುದಿಲ್ಲ . ಅವರೊಡನಿದ್ದು 
ಎಲ್ಲ ಕ್ರಿಯೆಗಳನ್ನು ಮಾಡುತ್ತಲೇ ತಪಸ್ಸು ಸಾಗುತ್ತಿರಬೇಕು. ತೀರ್ಥ 
ದಲ್ಲಿ ಮಿಂದು ಪಾಸತೊಳೆದುಕೊ . ಅಲ್ಲಿ ಸ್ನಾನಮಾಡಿದ ಮೇಲೆ ವಿಲಕ್ಷಣ 
ಶಕ್ತಿ ಪಡೆ, ಭಾವಶುದ್ಧಿಯಿಲ್ಲದೆ ತ್ಯಾಗಮಾಡಬೇಕಾದುದಿಲ್ಲ ”... ಇತ್ಯಾದಿ 
ಇತ್ಯಾದಿ ಋಷಿ ಹೇಳಿ ಮುಗಿಸಿದನಂತೆ. ಹೀಗೆ ಮಾಡುವ ಸಮಸ್ಯ 
ಕ್ರಿಯೆಗಳ ಮಧ್ಯೆ ಮೂಲಧೈಯದಿಂದ ಜಾರದ ಸಾಧನೆ ಬಲಗೊಂಡಾಗ 
ಪ್ರಬಲ ಇಚ್ಛಾಶಕ್ತಿ ಮನಸ್ಸಿಗೆ ಬರುವುದು. ಆಗ ತನ್ನ ಹಿಂದಿಣ ಭವ 
ಭವಂಗಳ ಕಶ್ಚಲವೆಲ್ಲ ನಾಶವಾಗುವುದು . ಐದೂ ಇಂದ್ರಿಯಗಳ ಸಾಟವವು: 
ಒಮುಖವಾಗಿ ಲಿಂಗಕ್ರಿಯೆಗಳಲ್ಲಿ ಬಬ್ಬುಗೂಡಿ ನಿಂತು ಸಾಗಬೇಕು : 


ಅತ್ತಲಿತ್ತಹೋಗದಂತೆ ಹೆಳವನನ್ನು ಮಾಡಯ್ಯ ತಂದೆ ; 
ಸುತ್ತಿಸುಳಿದು ನೋಡದಂತೆ ಅಂಧಕನ ಮಾಡಯ್ಯ ತಂದೆ ; 
ಮತ್ತೊಂದ ಕೇಳದಂತೆ ಕಿವುಡನ ಮಾಡಯ್ಯ ತಂದೆ ; 
ನಿಮ್ಮ ಶರಣರ ಪಾದವಲ್ಲದೆ ಅನ್ಯವಿಷಯ ತಿಳಿಸದಂತೆ ಇರಿಸು ಕೂಡಲಸಂಗಮ 

ದೇವ ( ಬ. ವ . ೫೯ , ಪು. ೧೬ ) 


ಸತೆಯಿಲ್ಲದಂತೆ, ಪ್ರಪಂಚವಿಲ್ಲದಂತೆ ವೈಶಿಕವಿಲ್ಲದಂತೆ ನಡೆಸಯ್ಯ ಲಿಂಗತಂದೇ ; 
ಒಂದು ನಿಮಿಷವಾದರೂ ನಿಮ್ಮ ಶರಣರ ಸಂಗದಲ್ಲಿರಿಸಯ್ಯ ; 
ಬೇರೆ ಅನ್ಯವತೋರದಿರಯ್ಯ , ಹೊಲಬುಗೆಟ್ಟೆನಯ್ಯ ಕೂಡಲ ಸಂಗಮದೇವ 

( ಬ . ವ. ೬೧ ಪು. ೧೭) 


ಅನ್ಯ ವಿಷಯಕ್ಕೆಳೆಸದಂತೆ ಸರ್ವಕ್ರಿಯಾ ಮುಖದಲ್ಲಿ ಲಿಂಗಮಾರ್ಗದ 
ನಡೆಗೆ ಬಸವಣ್ಣನವರು ಹಂಬಲಿಸಿ ತನ್ನ ಸುತ್ತಣ ಸನ್ನಿವೇಶವನ್ನೆಲ್ಲ ಶಿವ 


೨೩ 


ಪ್ರಪಂಚವನ್ನಾಗಿ ಮಾರ್ಪಡಿಸಿಕೊಂಡು ತಪಸ್ಸಾಧನೆ ಮಾಡಿದ್ದಾರೆಂದು 
ತಿಳಿಯಬಹುದು. ಇದನ್ನೇ ತಪಸ್ಸೆಂದು ಕರೆಯುವುದು . ಬೇರೆ ವಿಧದಲ್ಲಿ 
ತಪಶ್ಯಬ್ದಕ್ಕೆ ಅರ್ಥಮಾಡಿ ಹೆದರಬೇಕಾದ ಪ್ರಮೇಯವಿಲ್ಲ. 

ಉಪವಾಸದಿಂದ, ತೀರ್ಥಕ್ಷೇತ್ರಗಳ ದರ್ಶನಗಳಿಂದ ಅಥವ ಅರಣ್ಯ 
ದಲ್ಲಿ ಎಲ್ಲವನ್ನೂ ಬಿಟ್ಟು ಮೂಗುಮುಚ್ಚಿಕೊಂಡು ಕುಳಿತು ಬಕಪಕ್ಷಿಯಂತೆ 
ಧ್ಯಾನಮಾಡುವುದರಿಂದಲೇ ಸಿದ್ಧಿಗಳಾಗುವುದಿಲ್ಲ . ಹಿಂಡುಹಿಂಡು ಧರ್ಮ 
ಧರ್ಮಗ್ರಂಥಗಳಿಂದಲೂ ಅಳವಡದು. ತೀರ್ಥವೆಂಬುದು ಹರಿವ ನೀರು, 


ಸತ್ಯರ ನುಡಿ ತೀರ್ಥ, ನಿತ್ಯರ ನಡೆ ತೀರ್ಥ 1 
ಉತ್ತಮರ ಸಂಗವದು ತೀರ್ಥ | ಹರಿವ ನೀರೆತ್ತಣದು ತೀರ್ಥ ಸರ್ವಜ್ಞ 


ಸರ್ವಜ್ಞ ಹೇಳಿದ ತೀರ್ಥಗಳು ಯಾವುವು ಎಂಬುದನ್ನು ಗಮನಿಸ 
ಬೇಕು. ಶಂಕರಾಚಾರೈರು “ಸ್ವಮನೋಶುದ್ದಿಯೇ ತೀರ್ಥ" ವೆಂದಿದ್ದಾರೆ. 
ಭೀಷ್ಮರು ಶರಶಯ್ಕೆಯಲ್ಲಿದ್ದ ಉಮಣಕಾಲ ಸವಿಾಪಿಸಿದಾಗ ಧರ್ಮ 
ರಾಯ ನೋಡಲಿಕ್ಕೆ ಹೋಗಿದ್ದಾನೆ. ಆಗ ಭೀಷ್ಮರು ಅವನಿಗೆ ಧರ್ಮ 
ಬೋಧೆ ಮಾಡಿದ್ದಾರೆ. “ ಭರತಖಂಡದಲ್ಲಿ ತೀರ್ಥಗಳೆಷ್ಟೆಂದು ಕೇಳಿದ ಪ್ರಶ್ನೆಗೆ 
ಭೀಷ್ಮರು ಅಷ್ಟ ಷಷ್ಟಿ (೬೮) ತೀರ್ಥಗಳ ವರ್ಣನೆಯನ್ನು ವಿಸ್ತಾರವಾಗಿ 
ವಿವರಿಸುವರು . ಧರ್ಮರಾಯನು ಇವುಗಳಲ್ಲಿ ಶ್ರೇಷ್ಠವಾದುವುಗಳಾವುವೆಂದು 
ಕೇಳುವನು. ಭೀಷ್ಮರು “ ಧರ್ಮರಾಯ , ಐದು ತೀರ್ಥಗಳು ಮಾತ್ರ ಶ್ರೇಷ್ಠ 
ವಾದುವು. ಇದುವರೆಗೆ ನಾನು ವಿವರಿಸಿದ ೬೮ ತೀರ್ಥಗಳಲ್ಲಿ ಇವು ಇಲ್ಲ . 
ತಪಸೀರ್ಥಂ, ದಯಾತೀರ್ಥಂ, ಶೀಲಸೀರ್ಥಂ, ಶಾಂತಿಸ್ತಿರ್ಥಂ, ದಾಂತಿ 
ಸೀರ್ಥ ಈ ಐದು ತೀರ್ಥಗಳಲ್ಲಿ ಸ್ನಾನಮಾಡುವವನ ಮನೋಬಲ ಹೆಚ್ಚು 
ವುದು. ಇದಕ್ಕಾಗಿ ಯತ್ನಿಸಿದರೆ ನಷ್ಟವಿಲ್ಲ. ಅವನು ಕೆಳಗೆ ಹೋಗುವು 
ದಿಲ್ಲ. ಮೇಲಕ್ಕೆ ಹೋಗುತ್ತಾನೆ. ” ಎಂದು ಹೇಳಿದರು. “ಕಲ್ಲುದೇವರು 
ದೇವರಲ್ಲ , ಮಣ್ಣು ದೇವರು ದೇವರಲ್ಲ, ಕಾಶಿಹಂಪೆಯ ತೀರ್ಥಂಗಳು ತೀರ್ಥಂ 
ಗಳಲ್ಲ ” ತನ್ನನ್ನು ತಾನು ಸಂಪೂರ್ಣ ಅರಿತಲ್ಲಿ ಎಲ್ಲ ತೀರ್ಥಗಳೂ , ದೇವರೂ 
ಇದ್ದಾನೆಂದು ಬಸವಣ್ಣನವರು ಅಭಿಪ್ರಾಯಪಡುತ್ತಾರೆ. ಮಾತುಬಲ್ಲವ 


೨೪ 


ನಾಗಲಿ , ಗೀತವಬಲ್ಲವನಾಗಲಿ ಜಾಣನಲ್ಲ . ಲಿಂಗವನೆರೆನಂಬಿದತನೇ 
ಜಣ, ಕೊಳನತಡಿಯಲ್ಲಿ ಬಕಕುಳಿತಿದ್ದರೇನು ಕಳಹಂಸನಾಗುವುದಿಲ್ಲ. 
ಇತ್ಯಾದಿಯಾಗಿ ಹೇಳುವುದನ್ನು ಗಮನಿಸಿದರೆ ತೀರ್ಥಕ್ಷೇತ್ರ ದರ್ಶನ, 
ಧರ್ಮಗ್ರಂಥ ಪಠಣ , ಮಾತಿನಲ್ಲಿ ಚತುರತೆ, ಅರಣ್ಯವಾಸ ಮೊದಲಾದುವು 
ತಪಸ್ಸನಿಸವೆಂದು ತಿಳಿಯಬಹುದು. “ ಜಿಲಿಮಿಲಿಯೆಂದೋದುವಗಿಳಿಗ 
ಳಿರಾ ; ನೀವು ಕಾಣಿರೇ ನೀವುಕಾಣಿರೆ... ” ಇತ್ಯಾದಿ ವಚನಗಳಿಂದ ಹೆಚ್ಚಾಗಿ 
ಮಾತನಾಡುವ ಪಂಡಿತರೇ ನೀವು ಕೇವಲ ಮಾತನಾಡುವ ಶಕ್ತಿಯಿಂದಲೇ 
ಶಿವನನ್ನು ಕಾಣಿರಿ.... ಇತ್ಯಾದಿಯಾಗಿ ಟೀಕಿಸಿದ್ದಾಳೆ ಮಹಾದೇವಿಯಕ್ಕ , 

ತಪಸ್ಸು ಹಲವಾರು ಇವೆ. ಮನುಸ್ಮೃತಿಕಾರರೇ ಮೊದಲಾದವರು 
ಹಲವಾರು ತಪಸ್ಸು ಹೇಳಿದ್ದಾರೆ. ಅವೆಲ್ಲ ಕುರುಹಿಲ್ಲದೆ ಅನುಷ್ಠಾನಮಾಡಿ 
ಬಹುಕಷ್ಟದಿಂದ ಜ್ಯೋತಿಯನ್ನು ಕಾಣತಕ್ಕವುಗಳು. ಅನುಷ್ಟಾನಾ ಸಮ 
ರ್ಥನಾದ ವಾನಪ್ರಸ್ಥಾಶ್ರಮಿಯು ತಪೋವಿಮುಖತೆಯನ್ನು ಕೆಯ್ದು ಕೊ 
ಳ್ಳಲು ಕಷ್ಟವಾಗುವುದು . ಏಕೆಂದರೆ ಉತ್ತರ ವಯಸ್ಸಿನ ದೇಹವನೋ 
ಶೈಥಿಲ್ಯ ಕಾರಣದಿಂದ, ಕರ್ಮಾಚರಣೆಯ ಬಿಗುವೂ ಹೆಚ್ಚಿನದು. ಅಂಥವರು 
ಅಗ್ನಿ ಯಲ್ಲಿ ಬಿದ್ದು ಪ್ರಾಣಬಿಡಬೇಕು. ಅಥವ ಗುಡ್ಡದಿಂದುರುಳಿ ಸಾಯ 
ಬೇಕು. ಇತ್ಯಾದಿಯಾಗಿ ಮನುಸ್ಮೃತಿಯಲ್ಲಿ ಹೇಳಿದ ವಿಷಯಗಳು ಬರ 
ಬರುತ್ಯ , ವಿಚಾರವೇದಿಕೆಯಲ್ಲಿ ದೋಷದಿಂದ ಕೂಡಿದುವುಗಳೆಂದೇ ತೀರ್ಮಾ 
ನಿಸಲ್ಲ ಟ್ಟವು. ಏಕೆಂದರೆ ದೇಹತ್ಯಾಗಮಾಡಿಕೊಳ್ಳುವಿಕೆಯು ಆತ್ಮಹತ್ಯಾ 
ದೋಷದಿಂದ ಹೊರತಾಗುವುದಿಲ್ಲ. ಆದ್ದರಿಂದ ಇವೆಲ್ಲ ತಪಸ್ಸಲ್ಲವೆಂದೇ 
ಹೇಳಬೇಕಾಗುತ್ತದೆ. ತಪಸ್ಸಿನಲ್ಲಿ ಲಕ್ಷ್ಮಮುಖ್ಯವಾಗಿ ಬೇಕೇಬೇಕು. 
ಆ ಲಿಂಗತಪಸ್ಸು ಕಷ್ಟ ಸಾಧ್ಯ . ಕೊನೆಯ ಹಂತ ದುಸ್ಸಾಧ್ಯ . ಆದ್ದ 
ರಿಂದ ಲಿಂಗಲಕ್ಷ್ಯವುಳ್ಳ ತಪಸ್ಸೇ ಶ್ರೇಷ್ಟ ತಪಸ್ಸು , 


ಲಿಂಗತಪಸ್ಸು 
ವೀರಶೈವ ಧರ್ಮದ ಮುಖ್ಯ ಲಕ್ಷಣ ಇಷ್ಟಲಿಂಗದ ಪೂಜಾಕಾರದಲ್ಲಿ 
ವ್ಯಕ್ತವಾಗುತ್ತದೆ. ಇಷ್ಟಲಿಂಗಪೂಜೆ ಶೈವಧರ್ಮದ ವಿವಿಧ ವಿಚಾರಮಧ 


೨೫ 


ನಾನಂತರದ ಕೊನೆಯ ಹಂತದ ಸೂಕ್ಷ್ಮ ವಿಚಾರಧಾರೆಯಾಗಿದೆ. ಶೈವ 
ಧರ್ಮದ ಹೆಗ್ಗುರುತು ಗುಡಿಗುಂಡಾರಗಳಲ್ಲಿರುವ ಸ್ಥಾವರಲಿಂಗಪೂಜೆ ಮತ್ತು 
ಮನೆಮನೆಗಳಲ್ಲಿಟ್ಟು ಪೂಜಿಸುವ ಲಿಂಗಪೂಜೆ. ವೀರಶೈವದ ಹೆಗ್ಗುರುತು 
ಇಷ್ಟಿಗೆ ಯೋಗ್ಯವಾದ ಇಷ್ಟಲಿಂಗದ ಪೂಜೆ, ಅಥವ ಉಪಾಸನೆ . ಆತ್ಮ 
- ಚೈತನ್ಯವನ್ನು ಸದ್ದು ರುವು ಭಾವನನ ನೇತ್ರಗಳ ಮೂಲಕ ಕರಕ್ಕೆ ತಂದಿತ್ತ 
ಅರುಹಿನ ಕುರುಹಲ್ಲದೆ ಇದು ಜ್ಯೋತಿರ್ಲಿಂಗವಲ್ಲ ಅಥವ ಯಾವುದೋ 
ಸ್ಥಾವರಲಿಂಗವಲ್ಲ. ಸರ್ವವ್ಯಾಪಿಯಾದ ಅನಾದ್ಯಂತ ಪರಶಿವನ, ಅಖಂಡ 
ಲಕ್ಷಣ ಲಕ್ಷ್ಮಿತನಪ್ಪ ಮಹಾತದ ಅರುಹಿನ ಉಪಾಸನೆ. ಶೈವಕ್ಕೂ , 
ವೀರಶೈವಕ್ಕೂ ಇದೊಂದೇ ಭೇದವಲ್ಲ . ಅನೇಕ ಅಭಿಪ್ರಾಯಗಳಲ್ಲಿ ಶೈವ 
ದಿಂದ ವೀರಶೈವವು ಭಿನ್ನವಾಗಿದೆ; ಬೇರ್ಪಟ್ಟಿದೆ. 
- ದೇಹವು ದೇಗುಲವಾಗಿ ಅದರಲ್ಲಿ ಪರಮಾತ್ಮನು ವಾಸಿಸಲು ಯೋಗ್ಯ 
ವಾಗಿರಬೇಕೆಂದು ಇಷ್ಟಲಿಂಗವನ್ನು ವೀರಶೈವನು ಎಂದೆಂದೂ ಅಗಲದಂತೆ 
` ಅಂಗದ ಮೇಲೆ ಅದನ್ನಿಟ್ಟುಕೊಂಡಿರುವನು. ಇಷ್ಟಲಿಂಗವೆಂಬುದು 
ತಾಯಿಯ ಗರ್ಭದಲ್ಲಿ ಭ್ರೂಣರೂಪವಾಗಿ ವ್ಯಕ್ತಿ ಇರುವಾಗಲೆ ಭ್ರೂಣದ 
ಚಿತ್ರಲೆಯನ್ನೇ ಸದ್ದುರುವು ಹೊರತೆಗೆದು ತಾಯಿಯ ಕೈಗೆ ಈಯುವನು . 
ಹೆತ್ತ ನಂತರ ತಾಯಿಯೇ ಅದನ್ನು ತನ್ನ ಮಗುವಿಗೆ ಧರಿಸಿಬಿಡುವಳು. 
ಇಷ್ಟಲಿಂಗಭಕ್ತಿ ಸಂಸ್ಕಾರರೂಪವಾಗಿ ತಾಯಿಯ ಭಾವನವಿಶೇಷದ 
ಮೂಲಕವೇ ಉಂಟಾಗಲೆಂಬ ಸೂಕ್ಷ್ಮ ಭಾವನೆಯೇ ಭ್ರೂಣಕ್ಕೆ ಲಿಂಗಧರಿಸು 
ವುದರ ಮುಖ್ಯೋದ್ದೇಶ. ತಾಯಿಯ ಭಾವನಾವಿಶೇಷಗಳೆಲ್ಲ ಭೂಣದ 
ಮೇಲೆ ಪರಿಣಾಮಗೊಳಿಸುತ್ತವೆ. ಮನಶ್ಯಾಸ್ತ್ರಜ್ಞರೂ ಈ ಅಭಿಪ್ರಾಯ 
ಒಪ್ಪುತ್ತಾರೆ. ಹೀಗೆ ಗರ್ಭಾಷ್ಟಮದಿಂದ ಪ್ರಾರಂಭಗೊಂಡ ಇಷ್ಟಲಿಂಗ 
ಸಂಗ ಸಾಯುವವರೆಗೆ ಎಡಬಿಡದೆ ಇರಬೇಕು. ವೀರಶೈವರಿಗೆ ಈ ಇಷ್ಟ 
ಲಿಂಗವನ್ನುಳಿದು ಬೇರೆ ಶಿವನು ಕೈಲಾಸದಲ್ಲಿಲ್ಲ. ಇದು ದೇಹದಲ್ಲಿ ಆ 
ಪರಾಪರೆ ವಸ್ತುವಿರುವುದನ್ನು ಸಾರುವುದಲ್ಲದೆ ಮಾನವ ದೇಹದ ಘನತೆ 
ಯನ್ನು ಅದು ಸಾರುವುದು. ಅದು ಅನಿಷ್ಟವನ್ನು ಹೋಗಲಾಡಿಸಿ ಇಷ್ಟ 
ಪ್ರಾಪ್ತಿಯನ್ನುಂಟುಮಾಡುವ ಮಂಗಲಕರ ಭಾಹ್ಯದ ಕುರುಹು. ಆದ್ದರಿಂ 
ರಿಂದಲೇ ಅದು ಇಷ್ಟಲಿಂಗ. 


ಲಿಂಗಧಾರಣೆಯ ತತ್ರ್ಯ ಮತ್ತು ಸ್ಥಾವರಲಿಂಗ ಸ್ವರೂಪ 

ಲಿಂಗವನ್ನು ಅಂಗದ ಮೇಲೆ ಧರಿಸಿ “ ಲಿಂಗವಂತ ” ನೆನಿಸುವುದೂ 
ಘನೋದ್ದೇಶಭರಿತವಾದುದು. ಸ್ಥಾವರಲಿಂಗಕ್ಕೆ ವೀರಶೈವದ ದೃಷ್ಟಿಯಲ್ಲಿ 
ಈ ಘನತೆಯಿಲ್ಲ. ಏಕೆಂದರೆ ಶಿಲ್ಪಿಯೋರ್ವನು ಕಟೆದ ಲಿಂಗವನ್ನು ತಂದು 
ದೇವಾಲಯದಲ್ಲಿಡುವರು . ಪುರೋಹಿತನು ಮಂತ್ರವಾದಿಗಳಿಂದ ಅದನ್ನು 
ಪವಿತ್ರಗೊಳಿಸಿ , ಪ್ರಾಣಪ್ರತಿಷ್ಠೆ ಮಾಡುತ್ತಾನೆ. ಅನಂತರ ಅದು ಪೂಜಾ 
ಯೋಗ್ಯವೆನಿಸಲ್ಪಟ್ಟು ಪ್ರತಿನಿಧಿ ( ಪೂಜಾರಿ) ಯೋರ್ವನ ಮೂಲಕ ಸಾರ್ವ 
ಜನಿಕರ ದರ್ಶನಕ್ಕೂ ಪೂಜೆಗೂ ಯೋಗ್ಯವಾಗುತ್ತದೆ. ಯಾರಿಗೂ ಆ 
ಲಿಂಗವನ್ನು ಮುಚ್ಚಿ ಪೂಜಿಸುವ ಹಕ್ಕಾಗಲಿ ಪವಿತ್ರವಾಗಲಿ ಇಲ್ಲ . 
ಪ್ರತಿನಿಧಿಯೇ ಅದನ್ನು ಪೂಜಿಸಬೇಕು. ದರ್ಶನ ಮಾಡಿಸಬೇಕು. ಇಲ್ಲವೆ 
ನಮ್ಮ ಪೂಜೆ ಅವನ ಮೂಲಕ ದೇವರಿಗೆ ಸಲ್ಲಬೇಕು. ಇದು ಆನಾದ್ಯಂತ 
ನಾದ ಪರಶಿವನ ಮೂರ್ತಿಯಲ್ಲದೆ, ವ್ಯಕ್ತಿ ವ್ಯಕ್ತಿಯ ಆತ್ಮ ಚೈತನ್ಯದ 
ಬಾಹ್ಯದ ಕುರುಹು ಎನ್ನುವ ಭಾವವಿಲ್ಲ . ವೀರಶೈವರಇಷ್ಟಲಿಂಗ ಕಲ್ಪನೆ 
ಇದಕ್ಕೆ ಭಿನ್ನವಾದುದು; ಮತ್ತು ಘನೋದ್ದೇಶಪೂರ್ಣವಾದುದು. ಏಕೆಂ 
ದರೆ ಸದ್ದು ರು ವ್ಯಕ್ತಿಯಲ್ಲಿರುವ ಚಿತ್‌ಶಕ್ತಿಯನ್ನು ಕಿತ್ತು ಲಿಂಗರೂಪಮಾಡಿ 
ಕರಸ್ಥಲಕಿತ್ತು ಬಾಹ್ಯದ ಕುರುಹೆಂದು ಹೇಳಿ ಉಪಾಸನಾ ಸ್ವಾತಂತ್ರ 
ವನ್ನುಂಟುಮಾಡುವನು. ಇಷ್ಟಲಿಂಗವನ್ನು ಯಾರಹಂಗಿಲ್ಲದೆ ಎಲ್ಲ ಕಾಲ 
ದಲ್ಲ ಎಲ್ಲರೂ ಪೂಜಿಸಿ ದರ್ಶನಭಾಗ್ಯ ಪಡೆಯಬಹುದು. ಧ್ಯಾನಾದಿ 
ಗಳಿಗೆ ಲಕ್ಷ್ಮರೂಪವಾಗಿಟ್ಟು ಕೊಳ್ಳಬಹುದು. ಸಾಧನೆಗೆ ಸ್ಥಾವರಲಿಂಗ 
ಕ್ಕಿಂತಲೂ ಇಷ್ಟಲಿಂಗವು ಶ್ರೇಷ್ಠ ವೂ ಸಹಕರಿಯ ಎಂದು ತಿಳಿಯ 
ಬಹುದು. ಆದ್ದರಿಂದ ಇಷ್ಟಲಿಂಗಧಾರಿಗೆ ಸ್ಥಾವರ ಲಿಂಗದ ಪೂಜೆ ದರ್ಶನ 
ಮೊದಲಾದುವುಗಳ ಅವಶ್ಯಕತೆಯಿರುವುದಿಲ್ಲ. ಕಟ್ಟಿದ ಲಿಂಗದಲ್ಲಿ ಸಮಸ್ತ 
ವನ್ನೂ ಕಾಣುವ ದೃಷ್ಟಿಗೆ ಬೆಟ್ಟದ ಲಿಂಗದಲ್ಲಿ ಬೆಲೆಯಿಲ್ಲ. ಬೆಟ್ಟ ಲಿಂಗವೂ 
ಇವನ ಇಷ್ಟಲಿಂಗದಲ್ಲಿಯೆ ಅಡಕವಾಗಿದೆ. ಬಸವಣ್ಣನವರು ಒಂದು ವಚನ 
ದಲ್ಲಿ ಇಷ್ಟಲಿಂಗದ ಘನತೆ ಏನು ? ಎಂಬುದನ್ನು ಸೂತ್ರರೂಪವಾಗಿ ನಿರೂ 
ಪಿಸಿದ್ದಾರೆ. 


೨೭ 


ಜಗದಗಲ ಮುಗಿಲಗಲ ಮಿಗೆಯಗಲ ನಿಮ್ಮಗಲ: ಪಾತಾಳದಿಂದತ್ತತ, ನಿಮ್ಮ ಚರಣ , 
ಬ್ರಹ್ಮಾಂಡದಿಂದತ್ತತ್ತ ನಿಮ್ಮ ಶ್ರೀಮಕುಟ ; ಅಗಮ್ಯ , ಅಗೋಚರ , ಅಪ್ರತಿಮ 
ಲಿಂಗವೇ , ಕೂಡಲಸಂಗಮದೇವಯ್ಯ , ಎನ್ನ ಕರಸ್ಥಳಕ್ಕೆ ಬಂದು ಚುಳುಕಾದಿರಯ್ಯ 

- ( ಬ. ವ. ೭೪೩ ಪು, ೧೯೮) 


ಈ ವಚನದಿಂದ ಚುಳುಕ ಪ್ರದೇಶದಲ್ಲಿ ಹೊಳೆಯುವ ಲಿಂಗದ ವ್ಯಾಪ್ತಿ 
ಯಾವ ವಿಶಾಲ ಭಾವನೆಯದೆಂಬುದನ್ನು ಅರಿಯಬಹುದು. ಅದು ಅನಾ 
ದ್ಯಂತನಾದ ಅಖಂಡ ಲಕ್ಷಣಭರಿತನಾದ ಪರಶಿವನ ಸಂಕ್ಷೇಪ ಕುರುಹು 
ಎಂದೇ ಆ ವಚನಾರ್ಥ. 


- ಅಂತರಂಗದ ಸಾಧನೆ ದೇಹದ ಮೂಲಕ ಇಂದಿಯ ಮನಸ್ಸು 
ಪ್ರಾಣಭಾವಗಳ ಸಮಗ್ರ ಸಹಕಾರದಿಂದಲೇ ಅಳವಡಬೇಕು. ಅಂಗವು 
ಲಿಂಗದೇವನ ದಿವ್ಯ ಶಕ್ತಿ ಸಾಕ್ಷಾತ್ಕಾರಕ್ಕೆ ಆಡುಂಬೋಲನಾಗಬೇಕು. 
ಅಂತೆಯೆ ಬಹು ಪ್ರಾಚೀನ ಕಾಲದಿಂದಲೂ ಅಂಗಕ್ಕೆ ಲಿಂಗವನ್ನಳವಡಿಸು 
ವಿಕೆಯು ವ್ಯವಹಾರದಲ್ಲಿ ಬಂದಿದೆ. ಮನಸ್ಸಿನಿಂದ ಆ ವಸ್ತುವನ್ನು ನೆನೆ 
ಯುತ್ತೇವೆ. ಮಾತುಗಳಿಂದ ಕೊಂಡಾಡುತ್ತೇವೆ. ಹಾಗೆಯೇ ದೇಹದಿಂ 
ದಲೂ ಅದನ್ನು ಧರಿಸಬೇಕು. ಕೇವಲ ದೇವಾಲಯಗಳಿಗೆ ಹೋಗಿ ಅಲ್ಲಿ 
ರುವ ಸ್ಥಾವರಲಿಂಗದ ಪೂಜೆಯೆ ಮೊದಲಾದುವು ವ್ಯರ್ಥವೆಂದು ವೀರಶೈ 
ವನು ನಂಬುವನು. 


“ ನೆನೆವುದರಿಂ ನಿರೀಕ್ಷಿಸುವುದತ್ಯಧಿಕಂ ನೆನಹಿಂ ನಿರೀಕ್ಷೆಯಿಂ 1 - 
ದನುದಿವಸಂ ಸಮರ್ಚಿವುದತ್ಯಧಿಕಂ ನೆನಹಿಂ ನಿರೀಕ್ಷೆಯಿಂ 1 
ದನುದಿವಸಂ ಸಮರ್ಚಿಸುವುದರಿಂ ಶಿವಲಿಂಗಮನಂಗದಲ್ಲಿ ಸು - 1 
ಮ್ಮನೆ ಧರಿಸಿರ್ಪುದತ್ಯಧಿಕಮತ್ಯಧಿಕಂ ಸತತಂ ಶಿವಾಧವಾ || 

- ಶಿವಾಧವಶತಕ 


ಮೊಗ್ಗೆಯ ಮಾಯಿದೇವರ ಈ ನುಡಿ ಅತ್ಯಂತ ಗಮನಾರ್ಹವಾದು 
ದಾಗಿದೆ. ಇಷ್ಟಲಿಂಗ ಸ್ಥಾವರಲಿಂಗ ಕಲ್ಪನೆಯಲ್ಲಿ ವ್ಯತ್ಯಾಸ 
ತಿಳಿಸುವುದೇ ಈ ಪದ್ಯದ ಮುಖ್ಯೋದ್ದೇಶವಾಗಿದೆ. ನೆನೆವುದೂ , ನಿರೀಕ್ಷೆ 


೨೮ 


ಸುವುದೂ , ಪೂಜಿಸುವುದೂ ಮೊದಲಾದ ದೇವಾಲಯದ ಲಿಂಗದಲ್ಲಿನ ನಿಷ್ಟಾ 
ತಪಸ್ಸು ಸುಲಭ ಸಿದ್ದಿಯನ್ನು ಕೊಡುವುದಿಲ್ಲ. ಸ್ಥಾವರಲಿಂಗದ ಬಗೆಗಿ 
ರುವ ಈ ಮೂರು ಕ್ರಿಯೆಗಳಿಗಿಂತ ಅಂಗದ ಮೇಲೆ ಲಿಂಗವನ್ನು ಸುಮ್ಮನೆ 
ಧರಿಸಿರ್ಪುದು ಅತ್ಯಧಿಕವೆಂದು ಸಾರಬೇಕಾಯಿತು, ಆದರೆ ಧರಿಸುವುದರಿಂ 
ದಲೇ ಉದ್ದೇಶಪೂರ್ಣವಾಗಿ ಸಫಲವಾಯಿತೆಂದು ತಿಳಿಯಬಾರದು . ಧರಿಸಿದ 
ನಂತರ ಅದರ ಪ್ರಯೋಜನ, ಉದ್ದೇಶ, ಘನತೆಗಳನ್ನರಿತು ಇಷ್ಟಲಿಂಗ 
ತಪಸ್ಸು ಪ್ರಾರಂಭವಾಗಬೇಕು. ಗೋವಿನ ದೇಹದಲ್ಲಿ ತುಪ್ಪವಿರಬಹುದು. 
ಅದು ನೇರವಾಗಿ ತುಪ್ಪದ ರೂಪದಲ್ಲಿಯೇ ಸಿಕ್ಕುವುದಿಲ್ಲ. ಹಾಲುಕರೆವ , 
ಕಾಸುವ , ಹೆಪ್ಪಿಡುವ, ಕಡೆವ, ಕಾಸುವ ಕ್ರಿಯಾನಿಷ್ಪಕ್ತಿಯ ನಂತರವೇ 
ಅಲ್ಲವೆ ಅದು ಸಿಕ್ಕುವುದು ? ಅದರಂತೆ ಲಿಂಗಧರಿಸಿ, ಸಾಧಿಸಿ ಪ್ರಕಾಶ 
ಕೌಣಬೇಕು. 


ನಮ್ಮ ಅಂಗದ ಮೇಲೆ ಲಿಂಗವೂ ಇರಬಹುದು. ಉದ್ದೇಶವೂ ಘನತೆ 
ಯನ್ನು ಸಾರುತ್ತಿರಬಹುದು. ಅರಿಯುವ ಶಕ್ತಿಯೂ , ಸಾಧಿಸುವ ಶಕ್ತಿಯೂ 
ಇರಬಹುದು, ಆದರೆ ಭಕ್ತಿಶಕ್ತಿಯ ಮಾರ್ಗವಿಡಿದು ಜ್ಯೋತಿಯ ಆವಿಷ್ಕಾ 
ರಗೊಳಿಸುವ ಕ್ರಿಯೆ ನಡೆಯಬೇಕು, ಅಥವ ಆ ತಪಸ್ಸು ಸತತವಾಗಿ ನಡೆ 
ದರೆ ಮಾತ್ರ ವಸ್ತು ಸಿದ್ದಿ . ಇಲ್ಲದಿದ್ದರೆ ಗೋವಿನ ದೇಹದಿಂದ ನೇರವಾಗಿ 
ತುಪ್ಪವನ್ನು ಪಡೆಯಲೆತ್ನಿ ಸುವ ಮೂರ್ಖನಂತಾದೀತು. 


ಇಷ್ಟಲಿಂಗವೆಂಬುದು ಅರುಹಿನ ಕುರುಹೆಂದು ಹಿಂದೆ ತಿಳಿಸಿದೆ. 
ಅದು ( ಅಚ್ಚಪೊಚ್ಚ ಬರಿಯ ರವಿನಸ್ಸೆ ವೆರಗು ” ಅದು ನಮಗಾಗಿ ಕರಕಂಜ 
ದೊಳು ಕಾಣಿಸಿದೆ. ಯಜನೆ ನಮ್ಮದು. ನೆನೆಯುವುದೇ ಮೊದಲಾದುವು 
ಬಹು ಪ್ರಾಚೀನ ತಪೋವಿಧಾನಗಳೆಂದು ಈ ಹಿಂದೆಯೇ ತಿಳಿಸಿದೆ. ಇಂಥ 
ಕ್ರಿಯೆಗಳು ಇಷ್ಟಲಿಂಗದಷ್ಟು ಸಮಾಸವಾಗುವುದಿಲ್ಲ . ಅವನ್ನು ( ಸ್ಥಾವರ 
ಲಿಂಗಾದಿಗಳನ್ನು ) ಬಹು ದೂರ ಕಾಣುತ್ತೇವೆ. ಈ ಈಶ್ವರ ತತ್ವ 
ದರೆ ಅತ್ಯಂತ ಸಮಿಾಪದ್ದು . ನನ್ನ ಮೈ ಮನ, ಪ್ರಾಣಭಾವಗಳ ತುಂಬೆಲ್ಲ 
ಓತಪ್ರೋತವಾಗಿ ಬೆಸುಗೆಗೊಂಡಂತಹುದು. ಜಗತ್ತಿನ ಎಲ್ಲ ವಸ್ತುಗಳಿಗಿಂ 


೨೯ 


ತಲೂ ಲಿಂಗವನ್ನು ಅತ್ಯಂತ ಸಮಿಾಪದ್ದು . ಆದುದರಿಂದ ಅತ್ಯಂತ 
ಸಮಾಪ್ಯ ವಸ್ತುವನ್ನು ಬಿಟ್ಟು ದೂರದ ಜ್ಯೋತಿರ್ಲಿಂಗದಲ್ಲಿ ಅಥವ 
ಇನ್ನಾವುದೇ ಸ್ಥಾವರಲಿಂಗದಲ್ಲಿ ವಸ್ತು ಸಿದ್ಧಿಗಾಗಿ ಹೋಗಿ ಬಳಲಿ ಬರಿಗೈ 
ಯಿಂದಲೇ ಬರುತ್ತೇವೆ. ಲಿಂಗದ ಸ್ಥಲವನ್ನು ಬಿಟ್ಟು ಈಚೆಗೆ ಬಂದೊಡನೆ 
ಲಿಂಗದೇವನಿಂದ ದೂರಬಂದೆವೆಂದು ಭಾವಿಸುತ್ತೇವೆ. ಮೊದಲಿನ ಸ್ಥಿತಿ 
ಯಿಂದ ತೀರೋಧಾನರಾಗಿ ಬಿಡುತ್ತೇವೆ. ಜೊತಿರ್ಲಿಂಗಾದಿಗಳನ್ನು 
ನೋಡಲು ಹೋಗಬೇಕಾದರೆ ದೈಹಿಕ ಆರ್ಥಿಕಬಲವಿದ್ದರೆ ಮಾತ್ರ . ಇಲ್ಲ 
ವಾದರೆ ನೆನೆಯಬೇಕು. ದೂರದಲ್ಲಿದ್ದರೂ ನೆನೆಯುವ ಕೌರವೇನೋ 
ನಡೆಯುತ್ತದೆ. ಹೀಗೆ ನೆನೆಯುವವನು ಸುಮ್ಮನಿರುವವನಿಗಿಂತ ಅಧಿಕನು. 
ನೆನೆಯುವುದಾದರೂ ಎಲ್ಲ ಕಾಲದಲ್ಲೂ ಆಗಲಿಕ್ಕಿಲ್ಲ. ಏನಾದರೂ ತಡೆ 
ಬಂದಿತೆಂದರೆ ನಿಲ್ಲುತ್ತದೆ. ಆದ್ದರಿಂದ ನಿರೀಕ್ಷಿಸುವವನು ನೆನೆಯುವವನಿ 
ಗಿಂತಲೂ ಅತ್ಯಧಿಕ. ಅರ್ಚನೆ ಮಾಡುವವನು ನಿರೀಕ್ಷಿಸುವವನಿಗಿಂತಲೂ 
ಅಧಿಕನು, ಅಥವ ಸಮಾಸವಾದವನು, ಈ ಮೂರು ವಿಧದ ಜನರಿಗಿಂತ 
ಶಿವಲಿಂಗಮನಂಗದಲ್ಲಿ ಸುಮ್ಮನೆ ಧರಿಸಿರ್ದವನು ಅತ್ಯಧಿಕನೆಂದು ನಾಯಿ 
ದೇವರು ಹೇಳಿದ ಮಾತಿನ ಮತಿತಾರ್ಥ. 


ಲಿಂಗಕಟ್ಟುವುದೂ ದೊಡ್ಡ ಅರ್ಥವುಳ್ಳದ್ದೆಂದು ಹಿಂದೆ ಹೇಳಿದೆ. 
ಪ್ರಪಂಚದ ವ್ಯವಹಾರಗಳಿಂದ ಅರ್ಥವಾದರೂ ಆಗಬಹುದು ; ಅನರ್ಥ ನೌ 
ದರೂ ಆಗಬಹುದು. ಸಿಹಿಯಾದರೂ ಆಗಬಹುದು; ಕಹಿಯಾದರೂ ಆಗ 
ಬಹುದು. ಅನುಭವಿಸಲು ಪೂರ್ವಭಾವಿಯಾಗಿ ಮನುಷ್ಯನು ತನ್ನ ಸಿದ್ಧತೆ 
ಪಡೆಯಬೇಕಗುತ್ತದೆ. ಲಿಂಗವಿಡಿದು ಲಿಂಗಭಕ್ತನಾಗಿ , ಲಿಂಗಮಾರ್ಗಗಾ 
ಮಿಯಾಗಿ ಆ ಅರ್ಥವನ್ನು ಪಡೆಯುತ್ತೇವೆ. ಪ್ರತಿಯೊಬ್ಬರಿಗೂ ಅರ್ಥ 
ಅನರ್ಥಗಳೆರಡೂ ಈಶ್ವರ ಪ್ರಸಾದಗಳೆಂದು ತಿಳಿಯುವ ಸಿದ್ದಿ ಸಾಧ್ಯವಾ 
ಗುವುದು ಲಿಂಗಮಾರ್ಗ ಕ್ರಿಯಾಚಾರದಿಂದ. 


“ ಎನ್ನ ವಾಮಕ್ಷೇಮ ನಿಮ್ಮದಯ್ಯ , ಎನ್ನ ಹಾನಿವೃದ್ಧಿ ನಿಮ್ಮದಯ್ಯ ; 
ಎನ್ನ ಮಾನಾಪಮಾನ ನಿಮ್ಮದಯ್ಯ , ಕೂಡಲಸಂಗಮದೇವ, ಬಳ್ಳಿಗೆ 
ಕಾಯಿದಿಮ್ಮಿತೇ | 

(ಬ. ವ. ೬೦ , ಪು. ೧೬ ) 


ಲಿಂಗತಪಸ್ಸಿನ ಮೂಲಕ ಎಲ್ಲವೂ ಶಿವಾರ್ಪಿತಗೊಳಿಸುವ ಬಿನ್ನಣದ 
ನಡೆ ಭಕ್ತನಿಗೆ ಅಂಗವಿಸುವುದು. ಯಾವ ಸಮಯದಲ್ಲೂ ಅವನು ಧೆ ರ 
ಗೆಡನು . ಲಿಂಗದ ಮೂಲಕ ಅಂಥ ಪರಿಣಾಮವನ್ನುಂಟುಮಾಡಿಕೊಳ್ಳುವು 
ದಕ್ಕೆ ಸಾಧ್ಯ , ತೋರಿಕೆಯ ಸಮಸ್ತ ಪ್ರಪಂಚದಲ್ಲಿ ಬಿಚ್ಚ ಬೇರಾಗದ 
ಕೂಡಿ ಒಂದಾಗದ ಸ್ಥಿತಿಯಲ್ಲಿ ಬೆರೆತಿರುವ ಮಹಾವಸ್ತುವಿನ ಅನುಸಂಧಾ 
ನದ ಮೂಲಕ ದೊರೆತ ಅವಿರಳನಂದದ ನಿಬ್ಬೆರಗಿನಲ್ಲಿ ಅವನಿಗೆ ಲೋಕ 
ವ್ಯವಹಾರದ ಸುಖ - ದುಃಖ , ಹಾನಿವೃದ್ಧಿ , ಮಾನಾಪಮಾನಗಳು ಸಮಾ 
ನವಾಗಿಯೇ ಕಾಣುತ್ತವೆ. ಅಥವ ಅವುಗಳ ಕಲ್ಪನೆಯೂ ಮನಸ್ಸಿಗೆ ಬರ 
ದಂತಹ ಸ್ಥಿತಿಯೂ ಅಳವಡುವುದೆಂದು ಹೇಳಬಹುದು. ಮನಸ್ಸು ಸಂಕಲ್ಪ 
ವಿಕಲ್ಪವೆರಡನ್ನೂ ತಳೆದಿರುತ್ತದೆ. ಕ್ರಿಯೆ ಮಾತ್ರ ಸತತ ಧಾರೆಯಂತೆ 
ನಡೆದೇ ಇರುತ್ತದೆ. ಭಾವಕ್ರಿಯೆಗಳು ಕ್ರಿಯೆಗಳಾಗುತ್ತವೆ, 


ಒಟ್ಟಿನಲ್ಲಿ ಕಾಯವನ್ನು ಪ್ರಸಾದಕಾಯವೆಂದು ತಿಳಿದು ಅದು ಲಿಂಗ 
ಕಾಯವಾಗಬೇಕಾಗಿ ಇಷ್ಟಲಿಂಗಾನುಸಂಧಾನಗೊಳಿಸಲ್ಪಡುತ್ತದೆ. ಅದನ್ನೇ 
ಪ್ರಾಣಕ್ಕೆ ಪ್ರಾಣಲಿಂಗವೆಂದು ಸಂಬಂಧಿಸಿ ಪ್ರಾಣಲಿಂಗಾನುಸಂಧಾನಗೊಳಿ 
ಸಲ್ಪಡುತ್ತದೆ. ಭಾವಕ್ಕೆ ಭಾವಲಿಂಗವೆಂದು ಸಂಬಂಧಿಸಿ ಭಾವಲಿಂಗಾನು 
ಸಂಧಾನಗೊಳಿಸಲ್ಪಡುತ್ತದೆ. ಹೀಗೆ ಲಿಂಗತ್ರಯದಲ್ಲಿ ಲಿಂಗತ್ರಯಾನುಸಂ 
ಧಾನ ಮಾಡುವ ಕ್ರಿಯೆ ವೀರಶೈವನ ಮುಖ್ಯ ಲಿಂಗಕ್ರಿಯೆ . ಇದನ್ನಲ್ಲ 
ಗಳೆಯುವುದು ಸಮಂಜಸವಲ್ಲ . 


“ ಭಾವಕ್ಕೆ ಮನಕ್ಕೆ ಲಿಂಗವ ಧರಿಸಿ ಕಾಯಕ್ಕೆ ಲಿಂಗವಿಲ್ಲದಿರಬಹುದೆ ? 
ಎರಡಂಗ ಭಕ್ತರಾಗಿ ಒಂದಂಗ ಭವಿಯಾಗಿಪ್ಪ ಭಾಂತರ ಮುಖವನೋಡಲಾಗದು . 
ತನು, ಮನ, ಭಾವದಲ್ಲಿ ಲಿಂಗತ್ರಯಕ್ಕೆ ಅಂಗತ್ರಯಕ್ಕೆ ಅಗಲಿಕೆಯಿಲ್ಲದೆ 
ಅಚಲವಾಗಿರ್ದೆನಯ್ಯ ಮಹಾಲಿಂಗ ಗುರುಶಿವ ಸಿದ್ದೇಶ್ವರ ಪ್ರಭುವೇ " 

ತೋಂಟದ ಸಿದ್ಧಲಿಂಗೇಶ್ವರರು 


“ ಎಂಗೆ ಪರಿಮಳವ ಕಟ್ಟಿದಲ್ಲದೆ , ಎಣ್ಣೆಗೆ ಪರಿಮಳ ವೇಧಿಸದು 
ದೇಹದಲ್ಲಿ ಇಷ್ಟಲಿಂಗ ಸ್ಥಾಪಿಸಿದಲ್ಲದೆ ಪ್ರಾಣಲಿಂಗ ಸಂಬಂಧವಾಗದು 


ಇದು ಕಾರಣ ಗುಹೇಶ್ವರ ಲಿಂಗದಲ್ಲಿ ಇಷ್ಟಲಿಂಗ ಸಂಬಂಧಿಯಾದಲ್ಲದೆ, 
ಪ್ರಾಣಲಿಂಗ ಸಂಬಂಧಿಯಾಗಬಾರದು ಕಾಣಾ ಸಿದ್ದರಾಮಯ್ಯ ” 

- ಪ್ರಭುದೇವರು 


ಈ ಎರಡು ವಚನಗಳಲ್ಲಿ ತ್ರಿವಿಧ ಲಿಂಗಾನುಸಂಧಾನದ ಬೃಹತ್ತು 
ಮಹತ್ತುಗಳು ಸುಸ್ಪಷ್ಟವಾಗಿ ವ್ಯಕ್ತವಾಗುತ್ತವೆ. ಹೀಗೆ ಲಿಂಗಸಾಹಿತ್ಯ 
ಸಂಬಂಧ ಮಾಡದಿದ್ದರೆ ಅವು ಶೂನ್ಯವಾಗಿ ಕಾಣುತ್ತವೆ. ಅದು ಲಕ್ಷ 
ರಹಿತ ತಪಸ್ಸಾಗುತ್ತದೆ. ಲಿಂಗಭಾವ ಬಲಗೊಳ್ಳಲು ಲಿಂಗಾಯತನಾಗು 
ವುದು ಮುಖ್ಯ ಸಾಧನ. ಇಂದ್ರಿಯ, ಪ್ರಾಣ, ಭಾವಗಳಲ್ಲಿ ಆ ದಿವ್ಯ 
ಲಿಂಗದ ಬೆಳಗು ಬೆಳಗಿ ಅವುಗಳ ಮೂಲಭೂತ ಪ್ರಾಕೃತ ಗುಣವಳಿದು 
ದೇಹಶುದ್ಧಿ , ಪ್ರಾಣಶುದ್ದಿ , ಮನಶುದ್ಧಿ , ಸರ್ವೆಂದ್ರಿಯಶುದ್ದಿ ಯಳವಟ್ಟು 
ಮನುಷ್ಯ ' ಉದ್ಧಾರವಾಗಬೇಕು. ಇಂದ್ರಿಯಗಳು ಶುದ್ಧವಾಗದಿದ್ದಲ್ಲಿ 
ಮನಸ್ಸುದ್ದಿ ಯಿಲ್ಲ. ಮನಸ್ಸುದ್ದಿಯಿಲ್ಲದೆ ಭಾವಶುದ್ದಿ ಯಿಲ್ಲ. ಅಶುದ್ದ 
ಇಂದ್ರಿಯ ಮನಭಾವಗಳಿಂದ ಚರಮಸಿದಿ ಅಂಗವಿಸದು. ಅರ್ಥಾತ್ 
ಜೀವಿತಕ್ಕೆ ಮೂಲ್ಯವಿಲ್ಲ . “ ಚಕ್ಷುರ್ದಗ್ಗಃ ಪರಸ್ತ್ರೀಭಿಃ” ಅಪಕ್ವ ಮನೋ 
ವ್ಯಾಪಾರದಿಂದ ಕಣ್ಣು ಹೋಗಬಾರದೆಡೆಗೆ ಹೋಗುವುದು. ಕೇಳಬಾರದು 
ದನ್ನು ಕಿವಿ ಕೇಳುವುದು. ನಾಲಗೆ ಆಡಬಾರದುದನ್ನಾಡಿ, ಸೇವಿಸಬಾರದು 
ದನ್ನು ಸೇವಿಸುವುದು. ಸ್ಪರ್ಶಿಸಬಾರದುದನ್ನು ಚರ್ಮ ಸ್ಪರ್ಶಿಸುವುದು. 
ಮನೋವ್ಯಾಪಾರವನ್ನು ಅನುಸರಿಸಿ ಇಂದ್ರಿಯ ವ್ಯಾಪಾರ ಸಾಗುವುದು . 
ಇಷ್ಟಲಿಂಗಾನುಸಂಧಾನ ವಿವೇಚನೆಯು ಈ ದೃಷ್ಟಿಯಿಂದ ತುಬದ್ಧ 
ವಾದುದು. 


ಅಂಗತ್ಯದಲ್ಲಿ ಲಿಂಗತ್ರಯದ ಅವಶ್ಯಕತೆಯುಂಟೆ? 


ಇನ್ನು ಕೆಲವರು ಅಂಗತ್ರಯದಲ್ಲಿ ಲಿಂಗತ್ರಯದ ಅವಶ್ಯಕತೆಯೇನು? 
ಎನ್ನುವುದುಂಟು. ನಾವು ಯಾವವಸ್ತುವನ್ನು ತಿಳಿಯಲಿಚ್ಛಿಸುತ್ತೇವೆ 
ಅದನ್ನು ಶ್ರವಣ , ವಚನ, ನಿಧಿಧ್ಯಾಸಾದಿಗಳಿಂದ ತಿಳಿಯಬೇಕು. ಕುರುಹ 


೩೨ 


ನ್ನಿಟ್ಟು ಕೊಂಡು ತಿಳಿಯುವುದೇನು? ಇತ್ಯಾದಿಯಾಗಿ ಪ್ರಶ್ನಿಸುವುದುಂಟು. 
ಏಕೆಂದರೆ. 

ಯತೋವಾಚೋ ನಿವರ್ತಂತೇ ಅಪ್ರಾಪ್ಯ ಮನಸಾಸಹ ” 
ಎಂಬ ಉಪನಿಷದ್ವಾಕ್ಯಾಧಾರಗಳಂತೆ ವಾಲ್ಮನಸ್ಸುಗಳಿಂದಲೂ ಅದು 
ದೂರವಾದುದು. ಅವುಗಳಿಂದ ವಸ್ತು ಸಿದ್ಧಿಸುವುದಿಲ್ಲ. ಮನಸ್ಸಿನಿಂದವನ್ನು 
ಸಿದ್ಧಿ ಹೇಗೆ? ಬುದ್ಧಿಶಕ್ತಿಯಿಂದಲೇ ಸಾಧಿಸಿದರೆ ಅಪರೋಕ್ಷ ಸೆಕ್ಷತ್ಕಾರ 
ವಿಲ್ಲ . ಪರೋಕ್ಷ ಸಾಕ್ಷಾತ್ಕಾರವಾಗಬಹುದು. ಪರವಸ್ತುವನ್ನು ಹೀಗೆಯೇ 
ಶಾಸ್ತ್ರಗಳಿಂದ , ಬುದ್ಧಿಶಕ್ತಿಯಿಂದ ಕಂಡುಹಿಡಿಯುವುದಕ್ಕೆ ಮನಸ್ಸು ಮತ್ತು 
ಹೃದಯಗಳ ಸಹಕಾರಗಳುಂಟಾಗಿಯೂ ತಪಸ್ಸು ಅಂಥ ತಪಸ್ಸಾಗುವುದು . 
ಏಕೆಂದರೆ ಮನಸ್ಸಿನ ಹೃದಯದ ಸಹಕಾರಗಳಾಗುವುವು. ದೇಹದಿಂದ, 
ಪ್ರಾಣದಿಂದ, ಭಾವದಿಂದ ಎಲ್ಲಕಡೆಯಿಂದಲೂ ಸಹಕಾರ ಒದಗಿರಬೇಕು. 
ಮೂರ೦ಗಳೂ ಕುರುಹಿಡಿದು ಕುರುಹನಾಷ್ಟ್ರಗೊಳಿಸಿ ಅರುಹಾಗಬೇಕು. 
ಅಂಗದೊಳಗಿದ್ದ ಪ್ರಾಣಕಳಾಲಿಂಗವು ಗುರುಮುಖದಿಂದ ಬಹಿಷ್ಕರಿಸಿ ಕರ. 
ಸ್ಟಾಲಕ್ಕೆ ಬಂದ ಇಷ್ಟಲಿಂಗದ ಕಲಾಸ್ವರೂಪವನ್ನು ಕಂಡು ಅದೇ ತನ್ನ 
ನಿಜವೆಂದರಿದು ಮೋಹಿಸಿ ಸರ್ವಕ್ರಿಯೋಪಚಾರಾದಿಗಳನ್ನು ಮಾಡುವ ಶರ 
ಣನು ದೇಹವಾಸನೆಯಳಿದು ಲಿಂಗಾನಂದದಲ್ಲಿ ನಿಬ್ಬೆರಗು ಹೊಂದುವನು. 
“ತೊಟ್ಟಲ ಶಿಶುವಿಂಗೆ ಜೋಗುಳವಲ್ಲದೆ ಹೊಟ್ಟೆಯ ಶಿಶುವಿಗೆ ಜೋಗುಳ 
ವುಂಟೆ ? ” ಎಂದು ಪ್ರಶ್ನಿಸಿದ್ದಾರೆ ಘಟ್ಟಿವಾಳಯ್ಯ ನವರು. ಹೊಟ್ಟೆಯಲ್ಲಿ 
ರುವ ಕಾಣಬಾರದ ಶಿಶುವಿಗೆ ಯಾವ ತಾಯಿಯೂ ಮುದ್ದಿ ಕ್ಯಲಾಗುವುದಿಲ್ಲ. 
ಜೋಗುಳ ಪಾಡಲೂ ಶಕ್ಯವಿಲ್ಲ . ಅದನ್ನು ಮಗುವನ್ನಾಗಿ ಪಡೆದ ಮೇಲೆ 
ಯೆ ಎಲ್ಲ ಕ್ರಿಯೆಗಳು ಪ್ರಾರಂಭ. ಆದ್ದರಿಂದ ಅಂಗಗತ ಪ್ರಾಣಚ್ಚೆ ತನ್ಯವೇ 
ಪರಶಿವನೆಂದರಿಯದೆ ನಾಗತನವನುಡಿದರೆ ದೇಹವಾಸನೆಯುಳಿಯುವು 
ದಿಲ್ಲ. ದೇಹವಾಸನೆಯುಳಿಯಲು ಅಂಗತ್ರಯದಲ್ಲಿ ಲಿಂಗತ್ರಯದ ಸಂಬಂಧ 
ನಳಪಡಲೇಬೇಕು. ಆಗ ಪರಮಾತ್ಮನ ಇರವಿನಿಂದ ಬೆರೆತ ಸಮಸ್ತ ಬಾಳು 
ಸೀಮರಹಿತ ಆನಂದವಾಗುವುದು. ಅದನ್ನು ನಿಜಗುಣರು ' ನಿರುಪಾಧಿಕ 
ನಿರ್ಮಲ ಜ್ಯೋತಿ 
' ಎಂದಿದ್ದಾರೆ. 


ಮೂರಂಗಕ್ಕೆ ಗುರುಲಿಂಗ ಜಂಗಮ ಸಂಬಂಧ 
ಲಿಂಗಮಾರ್ಗದಲ್ಲಿಯೇ ನಿಮ್ಮ ಸರ್ವ ಚೇಷ್ಟೆಗಳ ಸುಳಿವು ಇಲ್ಲದಿದ್ದರೆ 
ತಾನಾಗಿ ಕತ್ತಲೆ ಕವಿಯುತ್ತದೆ. ಅಖಂಡ ಮೂರ್ತಿಯ ಚೈತನ್ಯದಲ್ಲಿ 
ಪ್ರಾಣವಿದೆಯೆಂದು ತಿಳಿದು ನೋಡಿ ಭಾವದಲ್ಲಿ ಅಖಂಡ ಪ್ರಕಾಶ ಕಾಣ 
ಬೇಕು. ಆದ್ದರಿಂದ ಇಷ್ಟ , ಪ್ರಾಣ, ಭಾವಗಳೆಂಬ ಈ ಮೂರಂಗಕ್ಕೆ 
ಹೊರಗಿನ ಗುರುಲಿಂಗ ಜಂಗಮ ಸಂಬಂಧ ಗೊಳಿಸುವರು . ವೀರಶೈವ 
ತತ್ತ್ವಶಾಸ್ತ್ರದಲ್ಲಿ ಶಿವನು ಸ್ವಲೀಲೆಯಿಂದ ಅಂಗ - ಲಿಂಗ ಭೇದವನ್ನು 
ಹೊಂದಿ ಪೂಜಿಸುವವನೂ , ಪೂಜೆಗೊಂಬುವವನೂ ತಾನೇ ಆಗುವನೆಂದು 
ಉಕ್ತವಾಗಿದೆ. ಇಲ್ಲಿ ಲಿಂಗ ರೂಪನಾದ ಶಿವನು ಗುರುಲಿಂಗ, ಇಷ್ಟಲಿಂಗ , 
ಜಂಗಮಲಿಂಗ ಎಂಬ ತ್ರಿವಿಧ ರೂಪದಿಂದ ಪೂಜಿಸಿಕೊಂಬುವನಾಗುವನು. 
ಗುರುವಾಗಿ ಬಂದು ಶಿವದೀಕ್ಷೆಯನ್ನು ಮಾಡಿ ದೀಕ್ಷಾಂಗವಾದ ಮತಬೋಧೆ 
ಯನ್ನು ಮಾಡುವನು. ಇಷ್ಟಲಿಂಗವಾಗಿಬಂದು ಪೂಜೆಗೊಳ್ಳುವನು. 
ಜಂಗಮನಾಗಿ ಬಂದು ಮತಾಚರಣೆಯ ಪರೀಕ್ಷೆ ಮಾಡುವನು, ಮತ್ತು 
ಆಚರಣೆಯ ಫಲವಾದ ತೀರ್ಥಪ್ರಸಾದಗಳನ್ನ ನುಗ್ರಹಿಸುವನು . ಗುರುಲಿಂಗ 
ಜಂಗಮಕ್ಕೆ ತನು, ಮನ, ಧನಗಳನ್ನರ್ಪಿಸಬೇಕೆಂದು ಉಕ್ತವಾಗಿರುವುದು 
ಇದೇ ದೃಷ್ಟಿಯಿಂದಲೇ ಗುರೂಕ್ತವಾದ ಆಚಾರಕ್ಕೆ ತನುವನ್ನ ರ್ಪಿಸಿದರೆ 
ತನುಶುದ್ಧಿಯಾಗುವುದು . ಇಷ್ಟಲಿಂಗ ಪೂಜಾಧ್ಯಾನಾದಿ ಕಾರಗಳಿಗೆ 
ಮನವನ್ನರ್ಪಿಸಿದರೆ ಮನಶುದ್ಧಿಯಾಗುವುದು. ಜಂಗಮಕ್ಕೆ ನನ್ನ ದೆಂಬ 
ಮಮಕಾರವನ್ನುಂಟುಮಾಡುವ ಧನಾದಿಗಳನ್ನರ್ಪಿಸಿ ಅದನ್ನು ದಾಸೋ 
ಹಂಭಾವದಿಂದ ತತ್ತ್ವಸಾದ ರೂಪವಾಗಿ ಭೋಗಿಸಿದರೆ ಆತ್ಮಶುದ್ಧಿಯಾಗು 
ವುದು . ಈ ಕಾರಣಗಳಿಂದ ಗುರುವನ್ನು ದೀಕ್ಷಾಮೂರ್ತಿಯೆಂದೂ , ಲಿಂಗ 
ವನ್ನು ಪೂಜಾಮೂರ್ತಿಯೆಂದೂ , ಜಂಗಮವನ್ನು ಭೋಗಮೂರ್ತಿಯೆಂದೂ 
ಹೇಳುವರು. ಆಂತರಿಕ ಜ್ಞಾನದೃಷ್ಟಿಯಿಂದ ಅರಿತೇಗುರು, ಅನುಭವವೇ 
ಲಿಂಗ, ಆನಂದವೇ ಜಂಗಮ , 

ಸ್ಕೂಲ ಸೂಕ್ಷ , ಕಾರಣ ಎಂದು 
*1 ಇಷ್ಟು ಪ್ರಾಣ ಭಾವ ತಿಂಡಿ 


ಗಮಕ್ಕೆ ವಾದ ತೀಪಣೆಯ ಸರಿದು ಪೂಜೆ 


೩೪ 


ಗುರು 
ಆಚಾರ 


ಲಿಂಗ 
ವಿಚಾರ 


ಜಂಗಮ 
ಆಚಾರವಿಚಾರಸಾಮರಸ್ಯ 


ಅಪೂರ್ವ 
ಕಷ್ಟೊತ್ತ 
ಮನಮಾರ್ಗ , ಲಿಂಗತಾರರೂಪವೇ ಕ್ರಿಯ 


ಹೀಗೆ ಹೊಯ್ಯಾಡದಂತೆ ಹೊರಗಿನ ಗುರುಲಿಂಗ ಜಂಗಮಗಳ ಆಧಾ 
ರದಿಂದ ದೇಹ, ಮನ, ಭಾವಗಳ ಪ್ರಾಕೃತ ಸ್ಥಿತಿಯನ್ನು ಅಪ್ರಾಕೃತಗೊ 
ಳಿಸುವುದೇ ಲಿಂಗತಪಸ್ಸಿನ ಮುಖ್ಯ ಗುರಿ . ಗುರುಬೋಧರೂಪವೇ ಕ್ರಿಯಾ 
ಚಾರ ಸ್ಥಳ, ಲಿಂಗಕ್ರಿಯೆ, ಲಿಂಗಮಾರ್ಗ , ಲಿಂಗತತ್ತ್ವಗಳೇ ಮೊದಲಾದ 
ಮಾರ್ಗಗಳನ್ನು ಶಿಷೋತ್ತಮನಲ್ಲಿ ಕೃಪೆಯಿಂದ ಹೇಳುವನು. ಶಿಷ್ಯನಲ್ಲಿ 
ಅಪೂರ್ವ ಕಳೆಯನ್ನೂ , ಜ್ಯೋತಿಯನ್ನೂ ಉಂಟುಮಾಡುವನು. ಲಿಂಗ 
ಲಕ್ಷ್ಯವನ್ನುಳಿದು ಅನುಸಂಧಾನದ ಅನುಭವಗಳುಂಟಾಗದು. ಆದ್ದರಿಂ 
ದಲೇ ಲಿಂಗತಪಸ್ಸಿಗೆ ಮಹತ್ವ ಬಂದಿರುವುದು. 

- ಪ್ರಾಚೀನ ಅದೈತ ಸಿದ್ಧಾಂತದ ರೀತ್ಯಾ ಬ್ರಹ್ಮಚಿಂತನೆಯೆಂಬುದು 
ಸಾಮಾನ್ಯರಿಗೆ ದುಸ್ಸಾಧ್ಯ ವಿಷಯವಾಗಿರುವುದು. ಗುರುವೊಬ್ಬನು ಬ್ರಹ್ಮ 
ಚಿಂತನೆ ಮಾಡುವಾಗ ಶಿಷ್ಯನು ಬಂದು “ ಸ್ವಾಮಿ , ಈ ಚಿಂತನೆ ಹೀಗೆ 
ಎಲ್ಲಿಯವರೆಗೆ ? ಎಂದನಂತೆ. ಗುರುವು - ಆಸುನ್ನೇರನ್ನು ತೇಃ ಕಾಲಂ ? 
ಎಂದನಂತೆ. ಸಾಮಾನ್ಯರಿಗೆ ಇದು ಹೇಗೆ ಸಾಧ್ಯವಾದೀತು ? ಬ್ರಹ್ಮ 
ಚಿಂತನಾಧಿಕಾರ ಪಡೆದವರೆಷ್ಟು ಜನ ಸಿಕ್ಕರು ? ಕರಣಗಳ ಉಪಟಳ 
ಬಹಳ, ಅವು ಮನಸ್ಸಿನಮೇಲೆ ಅಗಾಧ ಒತ್ತಡ ಬೀರಿ ಧ್ಯಾನವನ್ನು ಕೆಡಿ 
ಸುವವು. ಸಾಯುವವರೆಗೆ ಹೀಗೆ ಮಲಗಿ ಎದ್ದೆದ್ದು ಚಿಂತನೆ ಮಾಡುತ್ತ 
ಕುಳಿತರೆ ಹೇಗೆ ? ಮನಸ್ಸಿನಲ್ಲಿ, ದೇಹದಲ್ಲಿ ಕುರುಹು ( ಲಕ್ಷ . ಮೊದಲೇ 
ಇಲ್ಲ . ಕುರುಹು ಇಲ್ಲದಾಗ ಲಕ್ಷದತ್ತ ಮನಸ್ಸನ್ನು ಬಹು ದುಸ್ಸಹ ರೀತಿ 
ಯಲ್ಲಿ ಹಿಡಿದು ನಿಲ್ಲಿಸಬೇಕಾಗುತ್ತದೆ. ಅದನ್ನು ಹಿಡಿದು ನಿಲ್ಲಿಸುವುದೇ 
ಒ೦ದು ದುಸ್ತರ ವಿಷಯ. ಭಾವದಲ್ಲ ಆ ಕುರುಹು ಇಲ್ಲ. ಆಗ ವಸ್ತುವು 
ನಮ್ಮನ್ನು ಬಿಟ್ಟು ಬಹುದೂರ ಸಾಗಿಸಾಗಿ ಹೋಗಿಬಿಡುವುದುಂಟು. 
ಜಾಗೃತ ಜಗತ್ತಿನ ಅನೇಕ ಕರ ತಮ್ಮ ಪ್ರಭಾವಮುದ್ರೆಯನ್ನು ಹಠಾ 
ತಾಗಿ ಒತ್ತಿ ಯೋಗಚಿಂತನೆಯನ್ನು ತೀರೋಧನಗೊಳಿಸಿಬಿಡುವುವು. ಆದ್ದ 
ರಿಂದ ಶರೀರ ಮನ ಭಾವಗಳ ಸ್ಥಿತಿಯನ್ನು ಅತ್ಯಂತ ಪ್ರಿಯವಾದ ಲಿಂಗ 


ಸಂಬಂಧಗೊಳಿಸುವ ವ್ಯವಹಾರದಲ್ಲಿ ಉಪಯೋಗಿಸಬೇಕು. ಇಷ್ಟಪ್ರಾಣ 
ಭಾವ ಲಿಂಗಾನುಸಂಧನ ಗುರುಲಿಂಗ ಜಂಗಮ ಸಹಕಾರದಿಂದಲೂ , ದೇಹ. 
ಪ್ರಾಣಭಾವಗಳ ಪೂರ್ಣ ಲಾಭಪಡೆಯಬೇಕು. “ ಮನದ ಕಾಲಿ , ತನು 
ವಿನ ಕೌಲತ್ತ ” ಆಗಬಾರದು . ವಿಷಯಗಳಲ್ಲಿ ಅನಾಸಕ್ತಿ ಬೆಳೆಯಬೇಕು. 
ಶ್ರೀ ಚೆನ್ನಬಸವೇಶ್ವರರ ಈ ವಚನಗಳನ್ನು ಗಮನಿಸಬಹುದು : 

“ ಶ್ರೀ ಗುರುಕರುಣವೇ ಲಿಂಗ, ಲಿಂಗದ ನಿಜವೇ ಜಂಗಮ ; ಇಂತು ಬಹಿರಂಗದ 
ವರ್ತನೆ. ಇನ್ನು ಅಂತರಂಗದ ಸುಜ್ಞಾನವೇ ಜಂಗಮ ; ಆ ಜಂಗಮದ ನಡೆವ 
ಸಯೆಯೇ ಲಿಂಗ, ಈ ಉಭಯದ ಏಕತ್ವ ಸಿದ್ದಿಯೇ ಗುರು. ಇದು ಕಾರಣ , 
ಅಂಗತ್ರಯದಲ್ಲಿ ಲಿಂಗಾಯವ ಸಂಬಂಧವಾದಲ್ಲಿ ಜಂಗಮ ದಾಸೋಹ ಇಲ್ಲದೆಡೆ 
ಲಿಂಗತೃಪ್ತಿಯಿಲ್ಲ.” 
“ ಅಂಗದ ಮೇಲೆ ಲಿಂಗವಿಲ್ಲದಿದ್ದಡೆ ಜಂಗಮ ಸೇವೆಯ ಕೈಕೊಳ್ಳ , 
ಆದಕಾರಣ ಒಂದಬಿಟ್ಯೂಂದರಲ್ಲಿ ನಿಂತರೆ ಅಂಗವಿಲ್ಲದಾತ್ಮನಂತೆ, ಒಂದಂಗ ಶೂನ್ಯ 
ವಾಗಿ ಭಕ್ತಿಯುಂಟೆ ? ಅವಯವಹೀನನು ರಾಯಷಟ್ಟಕ್ಕೆ ಸಲ್ಲುವನೆ ? 
ಲಿಂಗಹೀನನು ಭಕ್ತಾ ಚಾರಕ್ಕೆ ಸಲ್ಲುವನೆ ? ಅದು ದೈವತ್ವಕ್ಕೆ ಸಲ್ಲದು ನಮ್ಮ 

ಕೂಡಲಚೆನ್ನಸಂಗಯ್ಯನಲ್ಲಿ ತ್ರಿವಿಧ ಸನ್ಮತವೇ ಚರಸೇವೆಯಯ್ಯ ” 
ಪ್ರಭುದೇವರೂ ಕೂಡ ಈ ತ್ರಿವಿಧಲಿಂಗ ಸಾಹಿತ್ಯದ ವಿಚಾರದಲ್ಲಿ 

“ತ್ರಿವಿಧದ ನಿತ್ಯವ ತ್ರಿವಿಧದ ಅನಿತ್ಯವ ಬಲ್ಲವರಾರು ? 
ತ್ರಿವಿಧಕ್ಕೆ ತ್ರಿವಿಧವನ್ನಿತ್ತು ತ್ರಿವಿಧ ಪ್ರಸಾದವ ಕೊಳಬಲ್ಲರೆ ಆತನ ತ್ರಿವಿಧ 
ನಾಥನೆಂಬೆನು . ಆತನ ವೀರನೆಂಬೆನು . ಆತನ ಧೀರನೆಂಬೆನು, ಗುಹೇಶ್ವರ 
ಲಿಂಗದಲ್ಲಿ ಆತನೇ ಅಚ್ಚಪ್ರಸಾದಿಯೆಂಬೆನು ” 


ಹೀಗೆ ಹೇಳಿದ್ದಾರೆ. ಸ್ಕೂಲ, ಸೂಕ್ಷ್ಮ , ಕಾರಣವೆಂಬ ಅನಿತ್ಯವ 
ಕೆಡಿಸಿ, ಆಕಾಯತ್ರಯದ ಮೇಲೆ ಗುರುಲಿಂಗ ಜಂಗಮದವೆಂಬ ತ್ರಿವಿಧ 
ವನ್ನು ನಿತ್ಯಗೊಳಿಸಬೇಕು. ಇಲ್ಲಿಗೆ ಮುಗಿಯಲಿಲ್ಲ. ಆ ಲಿಂಗತ್ರಯಕ್ಕೆ 
ತನುಮನಧನವನ್ನು ಸಮರ್ಪಿಸಿ ಶುದ್ಧ , ಸಿದ್ಧ , ಪ್ರಸಿದ್ದ ಪ್ರಸಾದತ್ರಯವನ್ನು 
ಸ್ವೀಕರಿಸಬೇಕು. ನಿರವಯವ ಸಾವಯವವಾಗಲು, ಸಾವಯವ ನಿರವಯವ 
ವಾಗಲು ಅಂಗಚೆನ್ನ ಬಸವಣ್ಣನವರ ಮಾತಿನಲ್ಲಿ ಗುರುಲಿಂಗ ಜಂಗಮಗಳೆಂಬ 


೩೬ 


ತ್ರಿವಿಧದಿಂದ ಇಷ್ಟ ಪ್ರಣಭಾವ ತ್ರಿವಿಧಗಳನ್ನು ನಿತ್ಯಗೊಳಿಸುವ ಕ್ರಮದ 
ಅವಶ್ಯಕತೆಯು ಚೆನ್ನಾಗಿ ನಿರೂಪಿತವಾಗಿದೆ. ತ್ರಿವಿಧ ಲಿಂಗಹೀನನು ಭಕ್ತಾ 
ಚಾರಕ್ಕೂ , ನೃತ್ಯಾಚಾರಕ್ಕೂ ಯೋಗ್ಯನಾಗನೆಂದೇ ಶಿವಶರಣರ ನಂಬುಕೆ. 
ತ್ರಿವಿಧ ಭಕ್ತಿಯ ಬೆಳೆ ಬೆಳೆದಂತೆಲ್ಲ ದಿವ್ಯಶಕ್ತಿಯ ಬೇರು ಹೃದಯದಲ್ಲಿಳಿದು 
ನೆಲೆಗೊಳ್ಳುವುದು . ಮರವಿಲ್ಲದೆ ಹಣ್ಣಿಲ್ಲ ; ಹಣ್ಣಿಲ್ಲದೆ ಸ್ವಾದವೂ ಇಲ್ಲ. 
ವಿಷಯ ಸುಖಸಂಬಂಧದಲ್ಲಿ ನಮಗೆ ಸಮಯೋಚಿತ ವೈರಾಗ್ಯ ಬರುವುದಾ 
ದರೂ , ಪುನಃ ಪುನಃ ಸಂಸ್ಕಾರ, ಸಂಸರ್ಗ ದೋಷದಿಂದ ಮನಸ್ಸು ವಿಷ 
ಯಾಧೀನವಾಗಿ ಅನ್ಯತ್ರ ಎತ್ತಲೋ ನಮ್ಮನ್ನು ಎಳೆದೊಯ್ಯುವುದು ಇಂಥ 
ದೆಲ್ಲವನ್ನೂ ಮಿಕ್ಕಲು ಆಧಾರವಿಡಿದು ಮನಸ್ಸು ಗೆಲ್ಲಬೇಕು ; ಭಾವ ಗೆಲ್ಲ 
ಬೇಕು. ದೇಹವೂ ಗೆಲ್ಲಬೇಕು. ಗುರು ಕೊಟ್ಟ ಲಿಂಗವನ್ನು ಹಿರಿದು 
ಮಾಡಬೇಕು. ಕಿರಿದು ಮಾಡಬಾರದು. ಅದನ್ನು ಹಿರಿದು ಮಾಡುವುದೇ 
ದಾಸೋಹಂಭಾವವಾಗುವುದು . ಅದರಿಂದ ಪ್ರಭುಕಾರುಣ್ಯ ಪಡೆಯಬೇಕು. 
ಕೊನೆಗೆ ಕುರುಹು ನಷ್ಟಗೊಂಡು ಅರಿವು ತಾನೇತಾನಾಗುವುದು . ಘನೋ 
ದೇಶಭರಿತವಾದ ಇಷ್ಟಲಿಂಗದ ಮಹಿಮಾತಿಶಯದ ಮೂಲವನ್ನಿಲ್ಲಿ ಪ್ರಭು 
ದೇವರ ವಿಚಾರಧಾರೆಯಿಂದ ತಿಳಿಯಬಹುದು. 

“ ಚಿತ್ತುವೆಂಬ ಬಿತ್ತುಬಲಿದು ಎರಡಾದಲ್ಲಿ, ಲಿಂಗವೆಂಬ ಕಳೆಅಂಕುರಿಸಿ 
ಮೂರ್ತಿಯಾಯಿತ್ತು ; ಆ ಮೂರ್ತಿಯ ಘನತೆಯನೇನೆಂದು ಉಪಮಿಸಬಾರದು ; 
ನೋಡಿದರೆ ಮೂರ್ತಿ ಹಿಡಿದರೆ ಬಯಲು ; ಆ ಮೂರ್ತಿಯೊಳಗಿದೆ ಈ ಕೀಳು 
ಲೋಕದ ಪ್ರಾಣಕಳೆ, ಆ ಕಳೆಯ ಬೆಳಗುತಾನೆ ನಮ್ಮ ಗುಹೇಶ್ವರ ಲಿಂಗದ ಲೀಲಾ 
ಮಲದ ಪ್ರಥಮ ಭಕ್ತಿ ” 

ಇದೇಲಿಂಗತತ್ಯದ ಮಹತ್ತು ಮತ್ತು ಬೃಹತ್ತು 


ಸೊನ್ನಲಾಪುರದಲ್ಲಿ ಸಿದ್ಧರಾಮೇಶ್ವರರು 
ನಿರ್ನಿಮಿತ್ಯಬಂಧುವೂ , ಅಪಾರಕಾರುಣ್ಯ ಸಾಗರನೂ ಆದ ಪ್ರಭುದೇ 
ವರು ಲಿಂಗಲೀಲಾವಿಲಾಸ ಮಾನಸನಾಗಿ ಅಧಿಕಾರಿಯಾದ ಸಿದ್ಧರಾಮನೆಂಬ 
ಶಿಷ್ಟೋತ್ತಮನನ್ನು ಆರಿಸಿಕೊಂಡು ಸೊನ್ನಲಿಗೆಗೆ ಬರುತ್ತಾನೆ. ಸೊನ್ನ 


೩೭ 


ಲಿಗೆಯಲ್ಲಿ ಸಿದ್ಧರಾಮೇಶ್ವರನು ಸಿದ್ಧ ಸಂಪ್ರದಾಯದಲ್ಲಿದ್ದು ಸ್ಥಾವರಲಿಂಗ 
ಪೂಜಾಜಂಜಡದಲ್ಲಿ ಮುಳುಗಿದ್ದಾನೆ. ಆತನನ್ನು ಖಂಡಜ್ಞಾನದ ಈ 
ಮಾರ್ಗದಿಂದ ಅಖಂಡಸ್ಸಾಕ್ಷಾತ್ಕಾರದೆಡೆಗೊಯ್ಯಲು ಪ್ರಭುವು ಚಿಂತಿಸಿದ್ದಾನೆ. 
ಈ ವೇಳೆಗಾಗಲೆ ಸಿದ್ದರಾಮನ ಘನತೆ ಗೌರವಗಳು ಎಲ್ಲ ಕಡೆಗೂ ಹಬ್ಬಿ 
ದ್ದು ವು. ಆ ಘನತೆಯನ್ನು ಕೇಳಿದ್ದ ಪ್ರಭುವು ಅವನನ್ನು ಕಲ್ಯಾಣದಲ್ಲಿ 
ಬಸವಣ್ಣನು ನಡೆಯಿಸಿದ ಕ್ರಾಂತಿಯಲ್ಲಿ ಭಾಗವಹಿಸುವಂತೆ ಮಾಡಬೇಕೆಂಬ 
ಘನೋದ್ದೇಶಭರಿತನಾಗಿಯೆ ಬರುತ್ತಾನೆ. ಆತನಿಗೆ ತ್ರಿವಿಧ ಲಿಂಗ ಪೂಜೆಯ 
ಘನತೆ ಗೌರವಗಳನ್ನು ತಿಳಿಯಪಡಿಸಬೇಕೆಂಬುದಾಗಿ ಯೋಚಿಸುತ್ತಾನೆ. 
ಬಸವಾದಿ ಪ್ರಮಥರು ಈಗ ಕಲ್ಯಾಣದಲ್ಲಿ ಪ್ರಾರಂಭಿಸಿರುವ ಮಹಾಕ್ರಾಂತಿ 
ಕಾರಕ ಸಾಮಾಜಿಕ, ಆರ್ಥಿಕ , ಧಾರ್ಮಿಕ ಸಂಘಟನಕಾರಕ್ಕೆ ಸಿದ್ದರಾಮನ 
ಅಪೂರ್ವ ಉತ್ಸಾಹಶಕ್ತಿಯ ಸದ್ವಿನಿಯೋಗವಾಗುವುದಾದರೆ , ಇವನ ಕೆಚ್ಚು 
ನೆಚ್ಚುಗಳು ಆ ಕ್ರಾಂತಿಯಲ್ಲಿ ಭಾಗವಹಿಸಿರುವುದಾದರೆ ಕ್ರಾಂತಿಗೆ ಕಳೆ ಬಂದೀ 
ತೆಂದು ಪ್ರಭು ಭಾವಿಸಿದ್ದಾನೆ. ಅಂತೆಯೇ ಪ್ರಭುಸೊನ್ನಲಿಗೆಗೆ ಬಂದಿದ್ದಾನೆ. 


ಸೊನ್ನಲಾಪುರದಲ್ಲಿ ಶಿವಸಿದ್ದ ಕುಲ ಚಕ್ರವರ್ತಿ ಸಿದ್ದ ರಾಮನು ಇಷ್ಟ 
ಪೂರ್ತಾದಿ ಕಾರ ದುರಂಧರನಾಗಿ ಪ್ರಾಣಿಗಳ ದುಃಖನಿವಾರಣೆ ಮಾಡ 
ಬೇಕೆಂಬಪೇಕ್ಷೆಯಿಂದ ಕಷ್ಟ ಪಟ್ಟು ಕೆಲಸಮಾಡುತ್ತಿದ್ದಾನೆ. ಕೆರೆಕಡಿಸುತ್ತಿ 
ದ್ದಾನೆ. ದೇವಾಲಯ ಕಟ್ಟಿಸುತ್ತಿದ್ದಾನೆ. ಏನೇನೋ ನಡೆದುಹೋಗಿದೆ. 
ದೊಡ್ಡ ಜಂಜಡವೇ ಅವನದಾಗಿದೆ. ಆತಪಸ್ಸಿನಿಂದ ಅವನಿಗೆ ಮೋಕ್ಷಸಿದ್ದಿ 
ಯಾಗುವುದು ಬೇಡ ಮೋಕ್ಷದ ಹತ್ತಿರಕ್ಕೆ ಹೋಗಿದ್ದಾನೆ. ತಾನು ಮಾ 
ಡುವ ಕರ್ತವ್ಯಗಳೆಲ್ಲ ತನ್ನ ಕಪಿಲಸಿದ್ಧ ಮಲ್ಲಿಕಾರ್ಜುನನಿಗೆ ತೃಪ್ತಿಯಾಗಬೇ 
ಕೆಂದು ಸಾಗಿದ್ದಾನೆ. ಶ್ರೀಶೈಲದ ಮಲ್ಲಿಕಾರ್ಜುನನ ನಚ್ಚಿನ ಭಕ್ತನೆನಿಸಿ 
ಸ್ಥಾವರಲಿಂಗಪೂಜಾ ದುರಂಧರನೆನಿಸಿದ್ದಾನೆ. ಅಷ್ಟೇ ಏಕೆ ? ಶ್ರೀಶೈಲದ 
ಮಲ್ಲಿಕಾರ್ಜುನನನ್ನೇ ಶೈಲದಿಂದ ಕರೆತಂದು ಕಪಿಲಸಿದ್ಧ ಮಲ್ಲಿಕಾರ್ಜುನನೆಂ 
ಬಾಭಿದಾನದಿಂದ ಸೊನ್ನಲಿಗೆಯಲ್ಲಿ ನೆಲಸುವಂತೆಮಾಡಿ ದೇವಾಲಯ 
ನಿರ್ಮಿಸಿ ಭಾರತದ ಅಷ್ಟ ಷಷ್ಟಿ ಪುಣ್ಯ ಕ್ಷೇತ್ರ ತೀರ್ಥಗಳ ಫಲ ತನ್ನ ಸೊನ್ನ 
ಲಗೆಯೊಂದರಲ್ಲೇ ಜನಕ್ಕೆ ಸಿಗುವಂತಾಗಲೆಂದು ಆಶಿಸಿದ್ದಾನೆ. ಅಖಂಡದ 


೩೮ 


ಬೆಳಕಿಲ್ಲ ; ಖಂಡದಲ್ಲಿ ತೊಳಲುತ್ತಿದ್ದಾನೆ. ಅಖಂಡ ಸಾಕ್ಷಾತ್ಕಾರವಾಗದಿ 
ದ್ದರೂ ಅದರ ಸಮಿಾಪ ಸಮಾಸಕ್ಕೆ ಹೋಗಿದ್ದಾನೆ. ಇಂಥ ದಿವ್ಯಶಕ್ತಿ 
ಸಂಚಯನಗೊಂಡ ಭವ್ಯ ವ್ಯಕ್ತಿತ್ವದ ಶಿಷ್ಯನನ್ನು ಹುಡುಕಿಕೊಂಡು ವಿಲ 
ಕ್ಷಣಶಕ್ತಿಯ ಗುರುವೊಬ್ಬ ಬರಬೇಕಾಗಿತ್ತು . ಅಥವ ಸಿದ್ದರಾಮನ ದಿವ್ಯ 
ಭವ್ಯ ಭಕ್ತಿಶಕ್ತಿಯೇ ಪ್ರಭುದೇವರನ್ನು ಆಯಸ್ಕಾಂತದಂತೆ ಆಕರ್ಷಿಸಿತು. 
ಪುಟಕ್ಕೆ ಕೊಟ್ಟ ಮಾತ್ರಕ್ಕೆ ಶುದ್ಧವಾಗುವ ಸ್ಥಿತಿಗೆ ಬಂದಿತ್ತು ಸಿದ್ದರಾಮ 
ನೆಂಬ ಬಂಗಾರ, ಸಿದ್ದರಾಮನು ಅಲಿಂಗ್ಯ ತಪಸ್ಸಾಚರಿಸುತ್ತಿದ್ದರೂ ಲಿಂಗ 
ತಪಸ್ಸಿನ ಸಮೀಪಕ್ಕೆ ಬಂದಿದ್ದನು. ಇಷ್ಟ ಪ್ರಾಣ ಭಾವಲಿಂಗ ತಪೋಧಿಕಾ 
ರಿಯಾಗದಿದ್ದರೂ ಆ ಅಧಿಕಾರ ಪಡೆಯಲು ಸಂಪೂರ್ಣ ಅಧಿಕಾರಿಯಾಗಿ 
ದ್ದನು. ಮನಸ್ಸು ಪರಿಪಕ್ವ ಸ್ಥಿತಿಯ ಸಮೀಪಕ್ಕೆ ಬಂದಿತ್ತು . ಆದರೆ 
ಮಾಡಿದೆ; ಮಾಡುತ್ತೇನೆ ಎಂಬ ಹಮ್ಮುಬಿಮ್ಮುಗಳಿಂದ ಬೀಗಿಹೋಗಿತ್ತು . 
ಇವನ ಈ ಸ್ವಭಾವ ಪರಿಚಯವೂ ಪ್ರಭುವಿಗೆ ಕರ್ಣಾಕಣಿಕೆಯಾಗಿ ಆರಿವಾ 
ಯಿತ್ತು . ಆದ್ದರಿಂದಲೇ ಪ್ರಭುವು ಆತನ ಕೆಣಕಿ ಅಣಕ ನುಡಿಯಲು 
ಪ್ರಾರಂಭಿಸಿಬಿಡುವನು. 


/ ಸಿದ್ಧರಾಮನಿಗೆ ಪ್ರಭುಕಾರುಣ್ಯ 


ಸೊನ್ನಲಿಗೆಗೆ ಬಂದ ಪ್ರಭುದೇವರು ನೇರವಾಗಿ ಅವನು ಕಡಿಸುತ್ತಿದ್ದ 
ಕೆರೆಯ ಹತ್ತಿರಕ್ಕೆ ಬಂದು ನಿ೦ ತು ಕೊ ಳ್ಳು ವ ನು , ಕೆಲವರು 
ದೇವಾಲಯ ಕಟ್ಟುತ್ತಿದ್ದರು. ಎಲ್ಲ ಕಾರಗಳೂ ಭರದಿಂದ ನಡೆಯುತ್ತಿ 
ತಿದ್ದವು. ಗುಡ್ಡರುಗಳೆಲ್ಲ ಉತ್ಸಾಹಭರಿತರಾಗಿ ಕಾರ ಮಾಡುತ್ತಿದ್ದಾರೆ, 
ಸಿದ್ದರಾಮನ ಆಜ್ಞೆಯಂತೆ. “ ನೂಲಿನ ಸಂಕಲೆಯನ್ನು ಬಿಟ್ಟು ಬಂಗಾ 
ರದ ಕೊಳವನ್ನು ಸಿದ್ದರಾಮನು ಹಾಕಿಕೊಂಡಿದ್ದಾನೆ. ಚಿಕ್ಕ ಸಂಸಾರ 
ವನ್ನು ಸಡಿಲಿಸಿ ಹಿರಿಯ ಸಂಸಾರ ದಂದುಗದಲ್ಲಿ ಬಿದ್ದಿದ್ದಾನೆ, ಖ್ಯಾತಿ, 
ಪೂಜೆಗಳ ಮಹತ್ವಾಕಾಂಕ್ಷೆಯ ಸೆರಗಿನಲ್ಲಿ ಸಿಕ್ಕು ಬಿದ್ದಿದ್ದಾನೆ. ” ಎಂದು 
ಯೋಚಿಸಿ , ಗುಡ್ಡರಿಗೆಲ್ಲ ಕೇಳಿಸುವಂತೆ “ ಒಡ್ಡ ಸಿದ್ಧರಾಮನು ಇದೇನು 


೩೯ 


ಗೊಡವೆಯನು ಒಡ್ಡಿಕೊಂಡು ವೃಥಾ ಮನಸ್ಸನ್ನು ಗೊತ್ತು ಮಾಡಿಕೊಂಡನು ” 
ಎಂದುಬಿಟ್ಟನು. ಗುಡ್ಡರೆಲ್ಲ ಕ್ರೋಧಗೊಂಡರು. ಪ್ರಭುವನ್ನು ಜರಿಜ 
ರಿದು ಮಾತನಾಡಿದರು. ಪ್ರಭುವು ಅವರ ಮಾತುಗಳಿಗೆ ಕುಪಿತನಾಗಲಿಲ್ಲ. 
ಈ ಮಾತುಗಳು ಇವರಿಗೆ ಸಹಜ ಎಂದುಕೊಂಡನು , ಅವರಿಗೆ “ ಅಯ್ಯ 
ನಿನ್ನ ಗುರುವಿನ ಶಾಸ್ತ್ರಜ್ಞಾನ ಕಲ್ಲಿಗೆ ಬಂದಂತಾಯಿತೇ ? ಆ ವಿಕಳ 
ಸಿದ್ಧನನ್ನು ನಂಬಿ ನೀವು ಗುಡ್ಡರೆನಿಸಿದಿರಿ. ಸಕಲ ಕಲ್ಲನ್ನು ಕಡಿದು ಕಲ್ಲಿಗೆ 
ಶಿಖರದೇಗುಲ ಮಾಡಿಸುವವರು ಒಡ್ಡರಲ್ಲದೆ ಸಿದ್ದರಲ್ಲ ” 


“ಕಲ್ಲಮನೆಯಮಾಡಿ, ಕಲ್ಲದೇವರಮಾಡಿ, ಆ ಕಲ್ಲು ಕಲ್ಲ ಮೇಲೆ ಕೆಡೆದರೆ ದೇವರೆ , 
ಹೋದರೆ ? ಲಿಂಗಪ್ರತಿಷ್ಠೆ ಮಾಡಿದವರಿಗೆ ನಾಯಕ ನರಕ ಗುಹೇಶ್ವರಾ” . 

( ಶೂ . ಸಂ . ಪು. 41 . ವ. 3 ) 
“ ಅನ್ನವನ್ನಿಕ್ಕಿ , ನನ್ನಿಯ ನುಡಿದು , ಅರವಟ್ಟಿಗೆಯನಿಕ್ಕಿ , ಕೆರೆಯ ಕಟ್ಟಿಸಿದರೆ , 
ಮರಣದಿಂದ ಮೇಲೆಸ್ವರ್ಗವುಂಟಲ್ಲದೆ ಶಿವನ ನಿಜವು ಸಾಧ್ಯವಾಗದು ಗುಹೇಶ್ವರ 
ನನರಿದ ಶರಣಂಗೆ ಆವ ಫಲವೂ ಇಲ್ಲ ” ( ಶೂ . ಸಂ . ಪು. 43 , ವ . 4) 


“ ದೇಹ ದೇವಾಲಯವಾಗಬೇಕು. ಪ್ರಾಣ ಲಿಂಗವಾಗಬೇಕು. ತನು 
ಏರಿಯಾಗಬೇಕು. ಮನ ಕಟ್ಟೆಯಾಗಬೇಕು. ಆಚರನೇ ಮೆಟ್ಟಿಲಾಗ 
ಬೇಕು. ಅದರಲ್ಲಿ ಪರಮಾನಂದ ವೆಂಬ ಜಲ ತುಂಬಬೇಕು. ಈ ಕೆರೆ 
ಸ್ಥಿರ ಒಳಗೆ ತೊಳೆದು ಜಲವನ್ನು ತುಂಬಲರಿಯದ ಜನ ನೆಲ ಕಡಿದು 
ತಗ್ಗು ಮಾಡಿ ಜಲತುಂಬುತ್ತಲಿದ್ದಾರೆ. ” ಇತ್ಯಾದಿ ರುಂಕಿಸಿ ರುಂಕಿಸಿ 
ನುಡಿಯುತ್ತಿರುವ ನುಡಿಗಳಿಗೆ ಗುಡ್ಡರು ಕಿಡಿಕಿಡಿಯಾಗಿ ಹೋಗಿ ಸಿದ್ದರಾಮ 
ನಿಗೆ ಈ ವಿಷಯ ತಿಳಿಸಲು ಸಿದ್ದರಾಮನು ಕೋಪಾಮೋಪದಿಂದಲೇ 
ಬಂದನು. ಕೋಪಾಟೋಪಭರಿತ ಸಿದ್ಧರಾಮನ ಸ್ಥಿತಿಗೆ ಪ್ರಭು ಬಹು 
ಮರುಕಗೊಂಡನು. ತಾನಿಟ್ಟ ಬೇತಾಳ ತನ್ನನೆ ತಿನ್ನುತ್ತಿದೆ ಎಂದು 
ಕೊಂಡನು. ಈ ಸಮಯದಲ್ಲಿ ಪ್ರಭು ಸಿದ್ದರಾಮರಿಗೆ ತೀವ್ರ ವಾಗ್ವಾದ 
ಗಳು ಪ್ರಾಂಭವಾದವು. ಸಿದ್ಧ ಸಂಪ್ರದಾಯದ ಅಷ್ಟಾಂಗ ಯೋಗ ಮಾರ್ಗ 
ರತನಾದ ಸಿದ್ಧರಾಮನೆಲ್ಲಿ ! ಶಿವಾತಸಿದ್ದಾಂತದ ಮಹಾಮೇರುನೆಲ್ಲಿ ! 
ಸಿದ್ದರಾಮನ ಭಯಂಕರ ಕೋಪದಿಂದ ಕೂಡಿದ ವ್ಯಕ್ತಿತ್ವವನ್ನು ಪ್ರಭು 


೪೦ 


ದೇವರು ಹಿಯಾಳಿಸಿಬಿಡುವನು : ( ಯೋಗಿಯಾದವನಿಗೆ ಇಷ್ಟೊಂದು 
ಕೊಪಾಟೋಪ, ರೋಘವೇಶಗಳು ಉಚಿತವೆ ? ಸುಡುನಿನ್ನ ಯುತಿತನ 
ವನ್ನು , ಈ ನಿನ್ನ ಕೋಪಾಟೋಪ ಆವೇಶದ ಉರಿಗೆ ನೀನೇ ಆಹುತಿ 
ಯಾಗುಥೆಯಲ್ಲದೆ ಅನ್ಯರಾಗರು . ಮನೆಯ ಕಿಚ್ಚು ಮ ನೆ ಯ ಸ್ನೇ 
ಸುಡುವುದು . ನಿನ್ನ ಮಾಯೆಯ ಈ ಹೊಡೆಗಿಚ್ಚಿಗೆ ನಾನು ಗುರಿಯಾಗೆನು. 
ಕಾಡಿನಲ್ಲಿ ಕಿಚ್ಚು ಎದ್ದರೆ ಆ ಕಾಡೇ ಗುರಿ . ನೀರಿನಲ್ಲಿ ಕಿಚ್ಚೆದ್ದರೆ ಆ 
ನೀರೇ ಗುರಿ. ಒಡಲಿನಲ್ಲಿ ಕಿಚ್ಚೆದ್ದರೆ ಆ ತನುವೇ ಗುರಿ. ಶಿವಶರಣರ 
ಮನಸ್ಸಿನಲ್ಲಿ ಪ್ರತಿಕೋಪಾಗ್ನಿ ಏಳುವುದಿಲ್ಲ. ಎದ್ದರೆ ನಿಂದಕರೇ ಗುರಿ. 
ಸಿದ್ದರಾಮ , ಶಿವಶರಣರನ್ನು ಏನೆಂದು ತಿಳಿದಿರುವೆ. ಕಾಯದ ಗುಣಗಳು 
ಅಳಿದಿವೆ. ಮೊಯೆಯ ಮದ ಮುರಿದಿದೆ. ಕಾಮ ಕ್ರೋಧಂಗಳೆಲ್ಲ ಹೆರ 
ಹಿಂಗಿಹೋಗಿವೆ . ಅಂಗವೆಲ್ಲ ಲಿಂಗಲೀಯವಾಗಿದೆ. ಗುಹೇಶ್ವರನ ವಿರಹದ 
ಉರಿಯಲ್ಲಿ ಉರಿದು ಹೋದವರು ಪುನಃ ನಿನ್ನ ಕೋಪದ ಉರಿಗೆ ಬೇಯ 
ಲುಂಟೇ ? ನೀನೊಬ್ಬ ಮರುಳು ಮನುಷ್ಯ ” 

“ ತಾಪತ್ರಯವಲ್ಲಿ ಬೆಂದ ಒಡಲ ಹಿಡಿದುತಂದು ಜ್ಞಾನವೆಂಬ ಉರಿಗೆ ಆಹುತಿ 
ಕೊಟ್ಟವನ, ಜ್ಞಾನವೆಂಬ ಕಾಯವ ಹಿಡಿದು ನಿಶೂನ್ಯವೆಂಬ ತೇಜದಲ್ಲಿ ಸುಟ್ಟವನ, 
ನಿಶೂನ್ಯವೆಂಬ ಶಬ್ದವ ಸುಟ್ಟು ಭಸ್ಮವಧವಿಸಿದ ಲಿಂಗೈಕ್ಯನ, ಲೋಕದ ಸ್ಥಿತಿ 
ಗತಿಯ ಮರೆದು ನಿರ್ವಾಣದಲ್ಲಿ ನಿಂದವನ, ಗುಹೇಶ್ವರಲಿಂಗದಲ್ಲಿ ತನ್ನ ಮರೆದ 
ಅಲ್ಲಯ್ಯನಕೋಪದ ಕಿಚ್ಚನಲ್ಲಿ ಸುಟ್ಟಿಹೆನೆಂಬ ಸಿದ್ದರಾಮಯ್ಯನನೇನೆಂಬೆನು . 

( ಶೂ . ಸಂ . ಪು. 46 . ವ. 19) 
ಎಂಥ ಸ್ಥಿತಿಯಲ್ಲಿ ಕೋಪಗೊಳ್ಳದೆ ಶಾಂತಚಿತ್ತನಾದ ಅದ್ಭುತ 
ವ್ಯಕ್ತಿ ಅಲ್ಲ ಮನ ಸ್ಥಿತಿ ಸಿದ್ಧರಾಮನ ಹಸಿಬಿಸಿ ಜೀವನದಮೇಲೆ ಮಹ 
ತರ ಪರಿಣಾಮ ಬೀರಿತು. ಮಹಾಸಂಸ್ಕಾರಿಯಾದ ಸಿದ್ದರಾಮನು ತನ್ನ 
ತಪ್ಪನ್ನು ತಟ್ಟನೆ ಕಂಡುಹಿಡಿದುಕೊಂಡನು . “ ಲಿಂಗಪ್ರಭೆಯ ಮಹಾತೇಜ 
ದಲ್ಲಿ ರಾರಾಜಿಸುವ ಈ ಪ್ರಭುವೆಲ್ಲಿ ! ಅಹಂಕಾರದ ಪಂಜರದಲ್ಲಿರುವ 
ನಾನೆಲ್ಲಿ !! ನನ್ನ ಕೋಪ ನನ್ನನ್ನೇ ಸುತ್ತಿ ಮುತ್ತಿ ಮೆತ್ತುತ್ತಿದೆ. ಯೋಗಿ 
ಯಾದರೆ ಇವರಂತೆ ನಿರ್ವಿಕಾರಿಯಾಗಬೇಕು. ನಿರ್ವಿಕಲ್ಪ ನಾಗಬೇಕು. 
ನಿಷಂಪನಾಗಬೇಕು. ಅರಿಯಬಾರದ ಘನವನರಿದು ಸಾಧಿಸಿ ಗೆದ್ದ 


ಘನಮಹಿಮನಾದ ಮಹಾ ಯೋಗಿಯೆದುರು ಹುಡುಗಾಟವಾಡಿದೆನು. 
ಕಾಯದ, ಕರಣದ, ಮನದ ಕಳವಳದಲ್ಲಿ ಕೆಮ್ಮನೆ ಕೊಟ್ಟೆನು” ಎಂಬ 
ಪಶ್ಚಾತ್ತಾಪದಗ್ಗ ಹೃದಯನಾಗಿ ಸಿದ್ಧರಾಮನು ನಾಚಿಹೋದನು. ಸರಿ 
ಪಾಕ ಭಾವನೆ ಚಿತ್ತವೃತ್ತಿಯಲ್ಲಿ ಫಳ್ಳೆಂದುಹೊಳೆಯಿತು. ತನ್ನ ಯೋಗದ 
ಶುಚಿತ್ವಕ್ಕೆ ಮನಮುಂದಾಯಿತು. ಹಮ್ಮು ಬಿಮ್ಮು ಮಾಯವಾದುವು. 
ಓಡಿಬಂದು ಪಾದಗಳ ಮೇಲೆ ಬಿದ್ದು ಹೊರಳಾಡಿದನು. ( ಆಳ ನೊಡನೆ 
ಆಳುಮುನಿದರೆ ಆರುಕೆಡುವರು ಪ್ರಭುವೇ ? ನಾನು ಅರಿಯದೆ ಮರುಳು 
ಗೊಂಡೆನು. ನನ್ನ ಮನದೊಳಗಿಂದು ಎಚ್ಚರವ ಮಾಡಿದಿರಿ. ಅರಲು 
ಗೊಂಡ ಕೆರೆಗೆ ತೊರೆಬಂದು ಹಯ೦ತಾಯಿತ್ತು . ಎಲೆ ಅಯ್ಯ , ನಿಮ್ಮ 
ನ್ನು ಕಂಡು ಎನ್ನ ಕಣ್ಣುಗಳು ಕಡೆಗೋಡಿವರಿದುವು. ನಿಮ್ಮನ್ನು ಕಂಡು 
ಕಂಗಳು ನೋಡಲಮ್ಮದೆ ಬೆಚ್ಚಿ ಬೆದರಿದವು. ನಿಮ್ಮನುಕಂಡ ಬಳಿಕೆನ್ನ 
ಕರ್ಮಂಗಳಿಲ್ಲ ” 


“ ಪುಣ್ಯಪಾಪಂಗಳರಿಯದ ಮುನ್ನ ಅನೇಕ ಭವಂಗಳಲ್ಲಿ ಬಂದು ನಿಮ್ಮ ನಿಲವನರಿಯದೆ 
ಕೆಟ್ಟೆನಯ್ಯ , ಇಂದು ನಿಮಗೆ ಶರಣು ಹೊಕ್ಕೆನು, ಪ್ರಭುಗುರುವೇ ನಾ ನಿಮ್ಮನೆಂದೂ 
ಅಗಲದಂತೆ ಮಾಡಯ್ಯ ; ನಿಮ್ಮ ಧರ್ಮದಿಂದ ಬೇಡುವೆ; ಎನ್ನ ಕರ್ಮಬಂಧವ 
ಬಿಡುವಂತೆ ಉಪದೇಶವ ಮಾಡಯ್ಯ ಪ್ರಭುವೇ ಕಪಿಲಸಿದ್ಧ ಮಲ್ಲಿಕಾರ್ಜುನ” - 

( ಲಿಂ . ಲೀಲಾ, ವಿ. ಚಾ . ಪ್ರ . 121) 


ಎಂದು ಅನಂತ ಪ್ರಕಾರದಲ್ಲಿ ಸ್ವಾಪರಾಧವನ್ನು ಖಂಡಿಸಿಕೊಂಡು 
ಕಾರುಣ್ಯ ಭಿಕ್ಷೆಯನ್ನು ಬೇಡಹತ್ತಿದನು. ಪ್ರಭುವು ಸಿದ್ಧರಾಮನ ಹೆರೆ 
ನೊಸಲನೆ ಹತ್ತಿರದಲ್ಲಿ ಕುಳ್ಳಿರಿಸಿಕೊಂಡು ಹೆತ್ತ ತಂದೆ ಮಗುವನ್ನು 
ಬೋಳೆಸುವಂತೆ ಸಂತೈಸಿದನು. ಸಿದ್ದರಾಮನು ಬದುಕಿದೆನೆಂದು ದೀರ್ಘ 
ಶ್ವಾಸೋಚ್ಛಾಸಮಾಡಿ ಕ್ಷಣಕಾಲ ನಿಶ್ಚಿಂತನಾದನು. 

ಪ್ರಭುವು ತನ್ನ ಮನಸ್ಸಿನಲ್ಲಿ ಇವನಿಗೆ ಇಷ್ಟಲಿಂಗದ ಮಹತಿಯನ್ನು 
ತಿಳಿಸಿಕೊಡಬೇಕು. ಆ ಭೂಮಿಕೆಯಲ್ಲಿ ಪ್ರಾರಂಭಿಸಿ ಕಲ್ಯಾಣಕ್ಕೆ ಕರೆ 
- ದೊಯ್ದು ಅಲ್ಲಿಯೂ ಇವನ ಮನಸ್ಸಿನಲ್ಲಿ ಇಷ್ಟಲಿಂಗತತ್ಯದ ಘನತೆ 
ಬೇರೂರುವಂತೆಮಾಡಿ ಚೆನ್ನಬಸವಣ್ಣನಿಂದ ದೀಕ್ಷಸಂಸ್ಕಾರಗೊಳಿಸಿ ಅಷ್ಟಾಂ 


೪೨ 


ಗಯೋಗದ ಈ ಮಾರ್ಗದಿಂದ ಶಿವಯೋಗದ ಮಾರ್ಗದತ್ತ ಎಳೆದೊಯ. 
ಬೇಕೆಂದು ಯೋಚಿಸಿ : 


- ಅಯ್ಯ ಸಿದ್ದರಾಮಯ್ಯ , ಸಮಬುದ್ದಿ ಒಂದೇ ಬಾರಿಗೆ ಯಾರಿಗೂ 
ಉಂಟಾಗದು. ಈ ಮಾರ್ಗವನ್ನು ಮೆಲ್ಲಮೆಲ್ಲನೆ ಸಾಧಿಸಿಕೊಳ್ಳಬೇಕು. 
ಯೋಗಮಾರ್ಗವನ್ನು ಅರಿವೊಡೆ ಅಖಿಲವಿಯೋಗಿಯಾಗಬೇಕು, ಆಗ ಸಮತೆ 
ತಾನಾಗಿಯೇ ಸಿದ್ದಿಸುವುದು . ಅಖಂಡ ಲಕ್ಷಣ ಲಕ್ಷಿತನಪ್ಪ ಪರಮಾತ್ಮನ 
ನಿಲುವನ್ನು ಕಣ್ಣಿನಿಂದ ನೋಡಲು ಅದು ರೂಪಲ್ಲ ; ಕೈಗೆ ನಿಲುಕಲು ಅದು 
ದೇಹಿಯಲ್ಲ; ನಡೆಯಲು ಅದು ಗಮನಿಯಲ್ಲ; ನುಡಿದಡೆ ಅದು ವಾಚಾಳ 
ನಲ್ಲ; ನಿಂದಿಸಿದವರಿಗೆ ಹಗೆಯಲ್ಲ: ಹೊಗಳಿದವರಿಗೆ ಕೆಳೆಯಲ್ಲ ; ಆ ಗುಹೆ 
ಶ್ವರನ ನಿಲುವು ಮಾತಿಗೆ ಕೃತಿಗೆ ನಿಲುಕುವುದಲ್ಲ. ನೀನಿನ್ನು ಈ ಖ್ಯಾತಿ 
ಪೂಜಾಲಾಭದ ಆಸೆಯನ್ನು ತೊರೆ, ಇವೆಲ್ಲ ಬಿತ್ತಿದ ಬೆಳೆಯುಂಡಂತೆ. ಎಲ್ಲಿ 
ಮನಸ್ಸು ಬೇರುಬಿಟ್ಟು ಆಳಕ್ಕೆ ಇಳಿಯಬಾರದೊ ಅಲ್ಲಿ ಬೇರುಬಿಟ್ಟು ಆಳಕ್ಕೆ 
ಪಾತಾಳಕ್ಕೆ ಇಳಿದರೆ ಅದು ಮೇಲೇರಿ ನಿಂತು ಸುತ್ತಲೂ ನೋಡಬಲ್ಲ 
ನೋಡಿಸಬಲ್ಲ ತನ್ನ ಮಹಾಸಮರ್ಥದಿಂದ ಹೀನವಾಗುವುದು. ನೀನಿನ್ನು 
ಆ ಮಹಾ ವಸ್ತು ವಿನ, ಅಖಂಡ ಸಾಕ್ಷಾತ್ಕಾರವನ್ನು ಸಾಧಿಸುವಡೆ ಕುರುಹ 
ಹಿಡಿದು ಕುರುಹು ನಷ್ಟಗೊಳಿಸುವ ಪ್ರಾಣಲಿಂಗದ ಪ್ರಸನ್ನದ ಮುಖವ 
ನೋಡಿ ಪರಿಣಾಮಿಸಲು ಇಷ್ಟಲಿಂಗತೇಜವೆಂಬ ದರ್ಪಣವನ್ನು ಹಿಡಿ, ನಿನ 
ಸಮಸ್ತ ಭೋಗೋಪಭೋಗಗಳನ್ನು ಆತ್ಮಲಿಂಗದ ಬಾಯಲರ್ಪಿಸಲು ಕಲಿ 
ಆಗ ನೀನು ಮಾಯೆಯನ್ನೆಲ್ಲ ಗೆದ್ದ ಮಹಮಹಾಂತನಾಗುತ್ತಿದೆ. 
ಎಲ್ಲೆಲ್ಲೂ ನಿನಗೆ ಬೆಳಕುಬೆಳಕೇ ಕಾಣಹತ್ತುವುದು . ಆದ್ದರಿಂದ ನೀನ 
ಮೊದಲು ಇಷ್ಟಪ್ರಾಣಭಾವಲಿಂಗೊಪಾಸನಾ ಮಾರ್ಗವನ್ನು ಹಿಡಿ 
ಅದನ್ನು ಹಿಡಿದು ಹಲವು ಮುಖದಲ್ಲಿ ಹರಿಯುವ ಮನಸ್ಸನ್ನು ಲಿಂಗದಲ್ಲಿ 
ನಿಲ್ಲಿಸಿ ಲಿಂಗದ ಹೊಲಬನ್ನು ತಿಳಿದು ಆ ಪ್ರಾಣಲಿಂಗವನ್ನು ಅರಿಯಬೇಕು 
ತೃಪ್ತಿ ಸ್ಥಾನವಾದ ಭಾವಲಿಂಗದಲ್ಲಿ ನಿರ್ಮಳ ಜ್ಯೋತಿರ್ಲಿಂಗ ತನ್ನ ನೇ 
ಗೊಳಿಸಕಲಿತೆಯಾದೊಡೆ ನೀನೇ ಸುಖಿ” ಇತ್ಯಾದಿಯಾಗಿ ತಿಳಿಸಿದನು. ಆಗ 
ಸಿದ್ದರಾಮನು ; 


೪೩ 


“ ಅಯ್ಯ , ಕಾಯಲಿಂಗವೊ ? ಕಾಯದಲ್ಲಿ ಸಾರಿಪ್ಪ ಲಿಂಗವೊ ? ಪ್ರಾಣ 
ಲಿಂಗವೊ ? ಪ್ರಾಣದಲ್ಲಿ ಸಾರಿಪ್ಪ ಲಿಂಗಲಿಂಗವೊ ? ಜ್ಞಾನಲಿಂಗವೊ ? 
ಜ್ಞಾನದ ಮೊನೆಯ ಬೆಳಗುವ ಲಿಂಗ ಲಿಂಗವೊ ? ಪ್ರಾಣಲಿಂ 
ಗವೆಂಬುದೆಂತೆಂದರಿಯೆನು. ನಿಮ್ಮ ಕಾಯದ ಕರಸ್ಥಳವ ಸಾರಿಪ್ಪ ಲಿಂಗ 
ಪ್ರಾಣದೊಳಗೆ ವೇದ್ಯವಾದ ಪರಿಯನುಪದೇಶಿಸಿ ಕೃಪೆಯಮಾಡಾ ಪ್ರಭುವೆ, 
ಕಪಿಲ ಸಿದ್ಧ ಮಲ್ಲಿಕಾರ್ಜುನ. ” ( ಲಿಂ . ಲೀ . ವಿ. ಚರಿತ್ರ ಪು . ೧೨೨) 

ಎಂಬುದಾಗಿ ಇಷ್ಟ ಪ್ರಾಣಲಿಂಗಭೇದಗಳನ್ನು ಪ್ರಭುದೇವರಲ್ಲಿ ಅರಿಕೆ 
ಮಾಡಿಕೊಳ್ಳಲು ಪ್ರಭುದೇವರು ಸಿದ್ದರಾಮನ ಕೈಂಕಯ್ಯದ ನುಡಿಗೇ ಸಂತು 
ಹೃದಯನಾಗಿ 

ಅಯ್ಯಾ ಸಿದ್ದರಾಮಯ್ಯ “ ಆ ಇಷ್ಟಲಿಂಗವೇ ಅಂಗಲಿಂಗ , ಪ್ರಾಣ 
ಲಿಂಗ, ಮನಲಿಂಗವಾಯಿತ್ತು ನೋಡಾ, ಅಂಗಲಿಂಗವಾಗಿ ನಡೆನುಡಿ ಗತಿಯ 
ನರಿಯದು. ಮನಲಿಂಗವಾಗಿ ನೆನಹುಗೆಟ್ಟಿತ್ತು , ಅನುಭಾವಲಿಂಗವಾಗಿ 
ವಿಚಾರಪರಿಯಿತ್ತು . ಭಾವಲಿಂಗವಾಗಿ ನಿರ್ಭಾವವಳವಟ್ಟಿತ್ತು , ಸರ್ವ 
ಕ್ರಿಯೆಗಳೆಲ್ಲ ಲಿಂಗವಾಗಿ ಮಾರ್ಗಕ್ರೀಯ ಹೊಲಬನರಿಯದು. ಅರಿವು ಲಿಂಗ 
ವಾಗಿ ಮರಹುಗೆಟ್ಟಿತ್ತು . ಅಂತರಂಗ ಲಿಂಗವಾಗಿ ಬಹಿರಂಗವೆಂತೆಂದರಿಯದು; 
ಬಹಿರಂಗ ಲಿಂಗವಾಗಿ ಅಂತರಂಗ ಶುದ್ದಿ ಯನರಿಯದು. ಇಂತು ಸರ್ವಾ೦ಗ 
ಲಿಂಗವಾಗಿ ಸರ್ವೆಂದ್ರಿಯಗಮನಗೆಟ್ಟಿತ್ತು . ಮಹಾಘನವಿಂಬುಗೊಂಡಿತ್ತಾಗಿ 
ನಿಷ್ಪತ್ತಿ ಕರೆಗೊಂಡಿತ್ತು . ಗುಹೇಶ್ವರ ಲಿಂಗದಲ್ಲಿ ಪ್ರಾಣಲಿಂಗ ಸಂಬಂಧ 
ಸ್ವಯವಾಯಿತ್ತು ” 

( ಲಿಂ . ಲೀ . ವಿ . ಚಾ , ಪು . ೧೨೩ ) 


( ಅಂದರೆ ಅಂತರಂಗದ ಚಿತ್ಕಳೆಯೆ ಇಷ್ಟಲಿಂಗವಾಗಿ ಕರಸ್ಥಳಕ್ಕೆ 
ಬಂದು ಆ ಕರಸ್ಥಳದ ಲಿಂಗವೇ ಸರ್ವಾಂಗವನವಗ್ರಹಿಸಿ ದೇಹ, ಮನ, 
ಪ್ರಾಣ, ಇಂದ್ರಿಯಾದಿಗಳೆಲ್ಲ ಲಿಂಗಕಲಾಪ್ರಪೂರ್ಣವಾಗಬೇಕು. ಅದು 
ಜೀವಭಾವವಳಿದುದಕ್ಕೆ ಸಾಕ್ಷಿ . ಇದನ್ನೇ ಅಖಂಡ ಸೌಕ್ಷಾತ್ಕಾರವನ್ನು 
ವುದು . ಹಾಗಿಲ್ಲದಿದ್ದರೆ ಅದು ಖಂಡಜ್ಞಾನ, ಖಂಡಸಾಕ್ಷಾತ್ಕಾರ. ಇದೇ 
ಮಾರ್ಗದಲ್ಲಿ ನಡೆದೇ ನಾನು ನಿತ್ಯ ಸುಖಿಯಾದೆ. ನೀನು ಸಾಧಿಸಿದ ಸಿದ್ದಿ 


ಇಲ್ಲ 


ಏತಕ್ಕೆ ? ಕತ್ತಲಲ್ಲಿ ನಿನ್ನ ಸಿದ್ದಿಗೆ ಕಣ್ಣಿಲ್ಲ ಕತ್ತಲಲ್ಲಿ ಕಣ್ಣು ಕಾಣ 
ಬೇಕು ಸಿದ್ಧ ಪುರುಷನಿಗೆ, ನಿನ್ನ ಸಿದ್ದಿ ಅಖಂಡವಲ್ಲ. ” 
೧೦ ಆಗ ಸಿದ್ದರಾಮನು “ ಸ್ವಾಮಿ ನಿನ್ನ ಕರಸ್ಮಲದ ಇಷ್ಟಲಿಂಗದ 
ಘನವನುಪಮಿಸಬಲ್ಲವರಾರು ? ನಿನ್ನ ಮಹಿಮೆಯನರಿವೊಡೆ ನಾನೇತರೊ 
ಆಗೇನಪ್ಪೆನಯ್ಯ ; ಅಯ್ಯ ಇಷ್ಟಲಿಂಗವ ಮುಟ್ಟಿದ ಶರಣರೊಳಗೆ ಹುಟ್ಟಿದ 
ಸ್ಥಲವೆಷ್ಟೆಂಬುದ ತಿಳುಹಿ ಎನ್ನನುಳುಹಿಕೊಳಾ ಪ್ರಭುವೇ ಕಪಿಲ ಸಿದ್ಧ ಮಲ್ಲಿ 
ಕಾರ್ಜುನ ” ಎಂದು ಸೆರಗೊಡ್ಡಿ ಬೇಡಿಕೊಳ್ಳಲು ಪ್ರಭುದೇವರು - ಅಯ್ಯ 
ಸಿದ್ದರಾಮಯ್ಯ , 

( ಲಿಂ . ಲೀ . ವಿ. ಚಾ ಪು. ೧೨೮) 
“ಆಚಾರಲಿಂಗವಿಡಿದು ಗುರುಲಿಂಗವ ಕಾಣಬೇಕು; ಗುರುಲಿಂಗವಿಡಿದು 
ಶಿವಲಿಂಗವ ಕಾಣಬೇಕು; ಶಿವಲಿಂಗವಿಡಿದು ಜಂಗಮಲಿಂಗವ ಕಾಣಬೇಕು; 
ಜಂಗಮಲಿಂಗವಿಡಿದು ಪ್ರಸಾದಲಿಂಗವ ಕಾಣಬೇಕು; ಪ್ರಸಾದಲಿಂಗವಿಡಿದು 
ಮಹಲಿಂಗವ ಕಾಣಬೇಕು ; ಇಂತೀ ಷಟ್‌ಸ್ಥಲದ ಧಾತುವ ಸಂಬಂಧಿಸಿ 
ಒಂದುಮಾಡಿಕೊಂಡಿಪ್ಪ ಈ ಕರಸ್ಥಲದ ಅನುವ ಗುಹೇಶ್ವರನ ಶರಣ ಸಂಗನ 
ಬಸವಣ್ಣ ಬಲ್ಲ ಬೆಸಗೊಂಬಬಾರಾ ಸಿದ್ದರಾಮಯ್ಯ ” 

ಲಿಂ . ಲೀ . ವಿ . ಚಾ , ಪು . ೧೨೪ ) 
- “ ನಡೆ ಕಲ್ಯಾಣಕ್ಕೆ ಹೋಗೋಣ ಅಲ್ಲಿರುವ ಮಹಾಮೂರ್ತಿ ಎನ್ನ 
ಪರಮಾರಾಧ್ಯ ಸಂಗನ ಬಸವಣ್ಣ ಸಾಮಾನ್ಯನಲ್ಲ; ಅವನು ನಿಂದ ನಿಲುವ 
ನುಪಮಿಸುವುದಶಕ್ಯ . ಮರ್ತಲೋಕನ ಪಾವನವ ಮಾಡಲು ಬಂದ 
ಮಹಾಮಹಾಂತ, ಅವನಿಂದಲೂ ಅವನು ಶರಣಸಂದೋಹದಿಂದಲೂ 
ಎಲ್ಲವನ್ನೂ ಅರಿತು ಆಚರಿಸಿ ಸುಖಹೊಂದು ನಡೆ ” ಎಂದು ನುಡಿಯುತಿ 
ರುವ ಪ್ರಭುದೇವರ ನುಡಿಗೇಳಿ, ಅವರ ಕರುಣಾದ್ರ್ರ ದಯಾಮಯ ಹೃದಯ 
ಸಂಪತ್ತಿಗೂ ಶಿವದೈತ ತತ್ವಾನುಸಂಧಾನ ಜನಿತ ಪರಿಪಕ್ಕ ಅಪೂರ್ವ 
ತೇಜಸ್ಸಿಗೂ ಬೆರಗಾಗಿ ಅವರನ್ನು ಹಿಂಬಾಲಿಸಿ ಕಲ್ಯಾಣದತ್ತ ತೆರಳಿದನು. 

- ಕಲ್ಯಾಣದಲ್ಲಿ ಸಿದ್ದರಾನು . 
ಕಲ್ಯಾಣದ ಬಸವಣ್ಣನವರ ಮಹಾಮನೆ ಅನೇಕ ನೂತನ ವಿಚಾರ 
ಧರೆಯ ಆಗರ. ಆ ಮನೆಯಲ್ಲಿ ಏನು ನಡೆಯುತ್ತದೆ ? ಎಷ್ಟು ನಡೆ 


ದಿದೆಯೆಂಬುದನ್ನು ವಿವರಿ ಸ ಲು ವರ್ಷಗಟ್ಟಲೆ ಕುಳಿತು ಹೇಳಬೇಕು. 
ಮತ್ತು ಕೇಳಬೇಕು. ಅದೊಂದು ಶಿವಶರಣರ ಮಹಾಕೋಶ, ಅಷ್ಟೊಂದು 
ಶಿವನುಭಾವಿಗಳು ಏಕಕಾಲದಲ್ಲಿ ಅಲ್ಲಿ ಸೇರಬೇಕಾದರೆ ಬಸವಣ್ಣನವರ 
ಪ್ರಭಾವಮುದ್ರೆಯೆಂತಹುದು ? ಅವರ ಆಳನವೇನು? ಅನುಭವ ಸಂಪತ್ತು 
ಎಷ್ಟರದು ? ಆ ಆಯಸ್ಕಾಂತದ ಆಕರ್ಷಣೆಯೆಂತಹುದೆಂಬುದನ್ನು ಊಹಿ 
ಸುವುದೂ ಕಷ್ಟ . ಆಗ ಕರ್ನಾಟಕದಲ್ಲಿ ಈ ವಿಚಾರಧಾರೆಯ ಕ್ರಾಂತಿಯ 
ಕೇಂದ್ರಗಳು ಮೂರು ಮೊದಲನೆಯದೇ ಕಲಾಣ; ಎರಡನೆಯದು ಬಳ್ಳಿ 
ಗಾವಿ; ಮೂರನೆಯದೇ ಸೊನ್ನಲಿಗೆ. ಇವುಗಳನ್ನು ಕ್ರಮವಾಗಿ ಭಕ್ತಿ , 
ಕರ್ಮ, ಜ್ಞಾನಪೀಠಗಳೆಂದೂ , ಬಸವಣ್ಣ , ಸಿದರಾನು, ಪ್ರಭುದೇವರೇ 
ಆಯಾಯ ಸ್ಥಾನಪತಿಗಳೆಂದೂ ಪ್ರಸಿದ್ಧರಾಗಿದ್ದರು. ಅಲ್ಲಮಪ್ರಭುವು 
ತನ್ನ ಜ್ಞಾನಪ್ರಕಾಶದ ಪ್ರಬಲ ಶಕ್ತಿಯಿಂದ ಉಳಿದೆರಡು ಪೀಠಗಳ ಮೇಲೂ 
ಬೆಳಕು ಚೆಲ್ಲಿದುದು ತಿಳಿದುಬರುತ್ತದೆ. ವಿಗ್ರಹಾರಾಧನೆ, ಮುಕ್ತಿ ಲಾಭದ 
ಇಚ್ಛೆಯಿಂದ ದೇವತಾರ್ಚನೆ ಮಾಡುವುದೇ ಮುಂತಾದ ಸಾಂಪ್ರದಾಯಿಕ 
ಸ್ಥಿತಿಗಳನ್ನು ಪ್ರಶ್ನಿಸುವುದಷ್ಟೇ ಅಲ್ಲಮನ ಉದ್ದೇಶವಲ್ಲ. ಜನಜೀವನದಲ್ಲಿ 
ಸ್ವತಂತ್ರ ವಿಚಾರಧಾರೆ , ಸ್ವಾನುಭಾವದ ಅಭ್ಯಾಸವನ್ನು ಪ್ರಚೋದಿಸುವುದು 
ಮತ್ತು ಸಮಾಜವನ್ನು ಜಾತಿ ಭೇದ, ಅಸ್ಪೃಶ್ಯತೆ, ಅಸಮಾನತೆ , ಉದ್ಯೋಗ 
ತಾರತಮ್ಯಗಳೇ ಮೊದಲಾದ ಸಾಮಾಜಿಕ ಲೋಪದೋಷಗಳತ್ತ ಜನರ 
ಗಮನವನ್ನು ಸೆಳೆಯುತ್ತಿದ್ದ ಬಸವಾದಿ ಪ್ರಮಥರಿಗೆ ಮಾರ್ಗದರ್ಶನವೀಯು 
ವುದೂ ಪ್ರಭುವಿನ ಮುಖ್ಯೋದ್ದೇಶ. ಅಂತೆಯೇ ಈ ಮಹಾಜ್ಞಾನಿಯಾದ 
ವೈರಾಗ್ಯ ಚಕ್ರವರ್ತಿ ಬಳ್ಳಿಗಾವಿ - ಬನವಸೆಯ ನಾಡಿನತ್ತಣಿಯಿಂದ ಕಲ್ಯಾಣ 
ದಕಡೆ ಬರುತ್ತಿದ್ದಾನೆ. ದಾರಿಯಲ್ಲಿ ತನತನಗೆ ತೋಚಿದೆಡೆಗಳಲ್ಲಿ ತನ್ನ 
ವಿಚಾರ ಕ್ರಾಂತಿಯಿಂದ ಜನತೆಯನ್ನು ಎಚ್ಚರಿಸುತ್ತ ಸಾಗಿದ್ದಾನೆ. ಸಿದ್ದ 
ರಾಮನನ್ನು ಹಾಗೆ ಎಚ್ಚರಿಸಿ ತನ್ನಾಕರ್ಷಣೆಗೊಳವಡಿಸಿಕೊಂಡು ಕಲ್ಯಾಣ 
ದತ್ತ ಸಾಗಿದ್ದಾನೆ. 


ದಾರಿಯುದ್ದಕ್ಕೂ ಪ್ರಭುದೇವರು ಸಿದ್ಧರಾಮನಿಗೆ ಅಲ್ಲಿನ ಶರಣಸಂ 
ದೋಹದ ಅಂತರಂಗ , ಬಹಿರಂಗ ಶುದ್ಧಿಯನ್ನು , ಶಿವತತ್ತ್ವ ಸಂಪತ್ತಿಯ 


೪೬ 


ಬೃಹತ್ತು ಮಹತ್ತುಗಳನ್ನು ಹೇಳುತ್ತ ಶಿವತತ್ತ್ವ ಚಿಂತಾಮಣಿಯೂ ಭಕ್ತಿ 
ಯ ಭಂಡಾರಿಯೂ ಎನಿಸಿದ್ದ ಬಸವಣ್ಣನ ವಿಚಾರವಾಗಿ ಅವನ ತತ್ಯಸಂ 
ಪತ್ತಿನ ವಿಚಾರವಾಗಿ, ವ್ಯಕ್ತಿತ್ವದ ಮಹಾಮೌಲ್ಯವನ್ನೆಲ್ಲ ವಿವರಿಸುತ್ತ ನಡೆ 
ದನು. ಬಸವಣ್ಣನನ್ನು ಕಾಣುವ ತವಕ ಸಿದ್ದರಾಮನಿಗೂ ಅಧಿಕವಾಯಿತು. 
ಅಲ್ಲಮಪ್ರಭುವಿನ ಮಹಾತೇಜೋವಿಶೇಷವನ್ನು ಕಣ್ಮುಟ್ಟಿ ನೋಡಿದ್ದನು. 
ಇಂಥ ಮಹಾಮಹಿಮನಾದ ಪ್ರಭುವೇ ಸಾಕ್ಷಾತ್ತಾಗಿ “ ಎನ್ನ ಪರಮಾರಾಧ್ಯ 
ಸಂಗನಬಸವಣ್ಣ ” “ಎನಗೆಯೂ , ನಿನಗೆಯೂ , ಜಗಕ್ಕೆಲ್ಲ ಬಸವಣ್ಣನೇ ಗುರು ” 
ಇತ್ಯಾದಿ ಗೌರವಯುತ ಮಾತುಗಳಿಂದ ಹೊಗಳಬೇಕಾದರೆ ಬಸವಣ್ಣನ 
ಹಿರಿತನದ ಎತ್ತರವೇನೆಂಬುದನ್ನು ಊಹಿಸಲೂ ಅಶಕ್ತನಾಗಿದ್ದನು. ಈ 
ಪೂರ್ವದಲ್ಲಿ ಬಸವಣ್ಣನ ಖ್ಯಾತಿ ಸಿದ್ಧರಾಮನಿಗೆ ತಿಳಿದಿರಬೇಕು. ಆದರೆ 
ಅತ್ತ ಪೂರ್ಣ ಗಮನವಿರಲಿಲ್ಲ. ಇವನ ಸಂಪ್ರದಾಯವೇ ಬೇರೆಯಾಗಿ 
ತಗಿ, ಕಲ್ಯಾಣದ ಕ್ರಾಂತಿಯತ್ತ ಯೋಚನೆ ಮಾಡಿರಲಿಕ್ಕಿಲ್ಲ. ಅವನ 
ಸುಪ್ತ ಶಕ್ತಿಯನ್ನಿಗ ಪ್ರಭು ಹೊಡೆದೆಬ್ಬಿಸಿ ಸುತ್ತಲೂ ಕಣ್ಣರಳಿಸಿ ನೋಡು 
ವಂತೆ; ಮನಬಿಚ್ಚಿ ವಿಚಾರಿಸುವಂತೆ ಪ್ರಚೋದನೆ ಕೊಟ್ಟಿದ್ದಾನೆ. 


ದೂರದಲ್ಲಿ ಕಲ್ಯಾಣ ಮಹಾನಗರ ಕೌಣುತ್ತಿತ್ತು . ಸಿದ್ದರಾಮನಿಗೆ 
ಬೆರಳು ದೋರಿ ಸಿದ್ದರಾಮಯ್ಯ ಅಗೋ ಅಲ್ಲಿ ಕಾಣುವುದೇ ಮಹಾನಗರ 
ಕಲ್ಯಾಣ, ಹೊರಗೂ ಕಲ್ಯಾಣ, ಒಳಗೂ ಕಲ್ಯಾಣ, ಸಾರ್ಥಕ ಬಾಳಿನ 
ಮಹಾಮನೆ ಅಲ್ಲಿ ಉಂಟು. ಈ ನಗರವೊಂದು ಮಹಾಹಣತೆ, ಸಮಸ್ತ 
ಶರಣ ಸಂದೇಹದ ಶುದ್ದ ಸಾತ್ವಿಕ ಭಕ್ತಿಯೇ ಎಣ್ಣೆ . ಅವರೆಲ್ಲರ ಕ್ರಿಯಾ 
ಚಾರವೇ ಭಕ್ತಿ , ಅದಕ್ಕೆ ಬಸವಣ್ಣನೆಂಬ ಜ್ಯೋತಿಯನ್ನು ಮುಟ್ಟಿ ಸ 
ಲೊಡನೆ ಬೆಳಕು . ಅದು ಬೆಳಕಷ್ಟೇ ಅಲ್ಲ . ಶಿವನ ಪ್ರತಾಪ ವಿಸ್ತಾರ. 
ಆ ವಿಸ್ತಾರವಾದ ಶಿವಪ್ರಕಾಶದ ಪ್ರತಾಪದಲ್ಲಿ ಅಸಂಖ್ಯಾತ ಶರಣ ಶರಣೆಯರು 
ಪ್ರಕಾಶಮಾನರಾಗಿ ಶೋಭೆಗೊಂಡಿದ್ದಾರೆ. ಇಂಥ ಮಹಾ ಮಹಿಮರು 
ವಾಸಮಾಡುವ ನೆಲವೇ ಪುಣ್ಯ ಕ್ಷೇತ್ರ ; ತೀರ್ಥ, ನೆಲಕ್ಕೆ ಬರುವ ಕೀರ್ತಿ 
ಆ ನೆಲದ ಮೇಲೆ ನಿಂತ ಜನದಿಂದ, ನಡೆ ಅಂಥ ಎನ್ನ ಪರಮಾರಾಧ್ಯ 
ಸಂಗನ ಬಸವಣ್ಣನನ್ನು ನೋಡು ನಡೆ. ” ಎಂದು ಬಸವಾದಿ ಪ್ರಮಥರ 


೪೭ 


ಕಲ್ಯಾಣದ ಮಹತಿಯನ್ನು ಮನಸಾರೆ ಹೊಗಳುತ್ತ ಕಲ್ಯಾಣ ನಗರವನ್ನು 
ಪ್ರವೇಶ ಮಾಡಿದರು. 

ಪ್ರಭುದೇವರಂಥ ಸ್ವತಂತ್ರ ವಿಚಾರವಾದಿಯು ತನ್ನ ಪರಮಾರಾಧ್ಯ 
ಸಂಗನ ಬಸವಣ್ಣನ ಕಂಡು ಬದುಕಿದೆನು ” ಎಂಬ ಮಾತಿನಿಂದಲೂ , “ಎನ 
ಗೆಯ ನಿನಗೆಯೂ ಜಗಕ್ಕೆಲ್ಲ ಗುರು ” ಎಂಬ ಮಾತಿನಿಂದಲೂ ಬಸವಣ್ಣ 
ನವರು ಎಂಥ ಉನ್ನತ ಮಟ್ಟದ ಗೌರವ ಸ್ಥಾನದಲ್ಲಿ ವ್ಯವಹರಿಸುತ್ತಿದ್ದ 
ರೆಂಬುದು ವ್ಯಕ್ತವಾಗದಿರದು . ಆದರೂ ನಿರಹಂಕಾರದ, ನಿರೀಹಂಭಾವದ 
ಸಾರಸ್ವ ರೂಪಿ ಬಸವಣ್ಣನವರು. ಅವರ ಕೆಲವು ವಚನಗಳಲ್ಲಿ ತಮ್ಮ 
ಬಗ್ಗೆ ಜನರು ಕೊಂಡಾಡುವ ಮಾತುಗಳಿಗೆ ಬೇಸತ್ತು ನಾನು ಚಿಕ್ಕವನು 
ಎಂದೇ ಹೇಳಿ ಕೊಂಡಿದ್ದಾರೆ. 

ಮೇಲಾಗಲೊಲ್ಲೆನು ಕೀಳಾಗಲಲ್ಲದೆ ಕೀಳಿಂಗಲ್ಲದೆ ಹಯನ ಕರೆವುದೇ ? 
ಮೇಲಾಗಿ ನರಕದೊಳೋಲಾಡಲಾರೆನು ನಿಮ್ಮ ಶರಣರ ಪಾದಕ್ಕೆ ಕೀಳಾಗಿರಿಸು 
ಮಹಾದಾನಿ ಕೂಡಲಸಂಗಮದೇವ” ( ಬ. ವ, ೩೫೯ . ಪು. ೯೪) 
“ ಎನಗಿಂತ ಕಿರಿಯರಿಲ್ಲ ; ಶಿವಭಕ್ತರಿಗಿಂತ ಹಿರಿಯರಿಲ್ಲ. 
ನಿಮ್ಮ ಪಾದಸಾಕ್ಷಿ ; ಎನ್ನ ಮನ ಸಾಕ್ಷಿ, ಕೂಡಲಸಂಗಮದೇವಎನಗಿದೇ ದಿಬ್ಬ ” 

( ಬ. ವ. ೩೩೪ ಪು. ೮೭) 
ಬಸವಬಾರೆ , ಮರ್ತಲೋಕದೊಳಗೆ ಭಕ್ತರುಂಟೆ ? ಹೇಳಯ್ಯ ! ಮತ್ತಾರೂ 
ಇಲ್ಲಯ್ಯ ; ಮತ್ತಾರೂ ಇಲ್ಲಯ್ಯ !! ಮತ್ತಾರೂ ಇಲ್ಲಯ್ಯ !!! 
ನಾನೊಬ್ಬನೇ ಭಕ್ತನು ಮರ್ತಲೋಕದೊಳಗಣ ಭಕ್ತರೆಲ್ಲರೂ ಜಂಗಮಲಿಂಗ 
ನೀನೇ ಅಯ್ಯ ಕೂಡಲಸಂಗಮದೇವ; - ( ಬ, ವ. ೮೯೩ , ಪು. ೨೩೯). 


ಈ ಕೈಂಕಯ್ಯದ ಪರಮಾವಧಿಯ ಜೀವನ ಸೂತ್ರೆ ವೈಶಿಷ್ಟ್ಯವುಳ್ಳ 
ವರಾಗಿದ್ದರು, ಪ್ರಭುವೇನೂ ದಾಕ್ಷಿಣ್ಯ ಜೀವಿಯಲ್ಲ. ಲೋಪವಿದ್ದರೆ 
ಲೋಪವೆಂದುಉದ್ಘಾಟಿಸಿ ಖಂಡಿಸುವ ವೀರವೈರಾಗ್ಯಶಾಲಿ. ಇನ್ನೊಬ್ಬರನ್ನು 
ತಿದ್ದಿ ದಾರಿಗೆ ತರುವಲ್ಲಿ ಎಳ್ಳಷ್ಟೂ ಭಯವಿಲ್ಲದವರು. ಅನ್ಯಸಂಪ್ರದಾಯ 
ದವರೂ ಕೂಡಪ್ರಭುದೇವರನ್ನು ವಿಶೇಷ ಗೌರವದಿಂದಲೇ ಕಾಣುತ್ತಿದ್ದರು. 
( ಅಲ್ಲಮ ' ಎಂಬ ಅವರ ಹೆಸರೂ ಕೂಡ ಅನ್ಯ ಸಂಪ್ರದಾಯದವರೇ ಗೌರ 
ವಾರ್ಥವಾಗಿ ಕೊಟ್ಟ ಹೆಸರೆಂದೂ ಕೆಲವು ವಿದ್ವಾಂಸರ ಅಭಿಪ್ರಾಯ , ಇಂಥ 


೪೮ 


ಪ್ರಭುವಿನ ಹೃದಯದಲ್ಲಿ ಬಸವಣ್ಣನಿಗೆ ಉನ್ನತ ಸ್ಥಾನವಿತ್ತು . 
ಭಕ್ತಿಜೀವನವನ್ನೂ ಕ್ರಾಂತಿ ಕ್ಷೇತ್ರಗಳನ್ನೂ ಸಸಿನೆ ಮಾಡಬೇಕೆಂಬ ವಾತ್ಸ 
ಲ್ಯವೂ ಪ್ರಭುದೇವನಲ್ಲಿ ಇತ್ತು . ಇಂದಿನ ಪರಿಸ್ಥಿತಿಗೆ, ಮುಂದಿನ 
ರಾಷ್ಟ್ರೀಯ ಕಲ್ಯಾಣಕ್ಕೆ ಬಸವಣ್ಣನ ಕ್ರಾಂತಿ ಅವಶ್ಯಕವೆಂದು ಪ್ರಭುವು 
ಅರಿತವನು. ಬನವಸೆ ಬಳ್ಳಿಗಾವೆಯಂಥ ಅಂತರ ರಾಷ್ಟ್ರೀಯ ಮಹಖ್ಯಾ 
ತಿಗೆ ಪಾತ್ರವಾಗಿದ್ದ ಪಟ್ಟಣಗಳಲ್ಲಿ ಹುಟ್ಟಿ ಬೆಳೆದ ಅವರಿಗೆ ಭಾರತದ ರಾಜ 
ಕೀಯ ಜೀವನದ ಪರಿಚಯವೂ ಸಾಮಾಜಿಕ ಜೀವನದ ಗೊತ್ತುಗುರಿಗಳೂ 
ಸಾಕಷ್ಟು ಪರಿಚಯವಾಗಿದ್ದು ವು. ತನ್ನ ಮನಸ್ಸಿಗೊಪ್ಪುವ ಕಾತ್ಯ ರ೦ಗ 
ದಲ್ಲಿ ಬಸವಣ್ಣನ ಕ್ರಾಂತಿ ಸಾಗಿದ್ದರಿಂದ ಅವರಿಗೆ ಊರುಗೋಲಾಗಿನಿಂತು 
ಅವರ ಕೌರರಂಗದಲ್ಲಿ ಬರುವ ಅಲ್ಪ ಸ್ವಲ್ಪ ಲೋಪದೋಷಗಳನ್ನೂ ಸರಿ 
ಪಡಿಸಬೇಕೆಂಬ ಸ್ವಯಂಸ್ಫೂರ್ತಿಯುಳ್ಳವರಾಗಿದ್ದರು. ಕಾಲೋಚಿತ ಸ್ವಯಂ 
ಪ್ರೇರಣೆಯುಳ್ಳವರಾಗಿದ್ದರು. ಕಲ್ಯಾಣ ನಗರಕ್ಕೆ ಪ್ರಭುವಿನ ಅವಶ್ಯಕತೆ 
ವಿಶೇಷವಾಗಿತ್ತು . ಬಸವಣ್ಣನವರೂ ಹಾಗೆಯೇ . ಅವರಿಗಿದ್ದುದು ಧಾರ್ಮಿಕ 
ರಾಜಕೀಯ ಕ್ಷೇತ್ರಗಳ ಹಾಸು ಹೊಕ್ಕು ಜೀವನ. ಈ ಜೀವನ ಪ್ರಜಾ 
ಕೋಟಿಯ ಕಡೆಗೆ ಹರಿಯ ಬೇಕೆಂಬುದೇ ಅವರ ದಿವ್ಯ ಭವ್ಯ ಕನಸು. 
ಅವರ ಈ ಭವ್ಯ ಕನಸು ನನಸಾಗುವ ಭದ್ರಭವನದ ಬುನಾದಿಯನ್ನೂ 
ಕಲ್ಯಾಣದಲ್ಲಿ ತೋಡುತ್ತಿದ್ದರು. 


ಮಹಾ ಮನೆಯ ಮುಂಭಾಗದಲ್ಲಿ ಪ್ರಭು ಸಿದ್ದರಾಮರು 


ಸಿದ್ದರಾಮನೊಡನೆ ಪ್ರಭುದೇವರು ಬಸವಣ್ಣನ ಮಹಾಮನೆಯ 
ಮುಂಭಾಗಕ್ಕೆ ಬಂದರು. ಬಾಗಿಲಲ್ಲಿ ಅಪ್ಪಣ್ಣ ಶರಣರು ನಿಂತಿದ್ದರು. 
ದಿವ್ಯ ತೇಜೋವಿಶಿಷ್ಟ ಜಂಗಮ ಮೂರ್ತಿಯನ್ನೂ , ಅಪೂರ್ವ ಕಳೆಯಿಂದ 
ತುಂಬಿದ ನವತರುಣ ಯೋಗಿಯನ್ನೂ ಕಣ್ಣುಂಬ ನೋಡಿದಾಗ ಶಿವನ 
ನಿರಾಕಾರ ಸಾಕಾರ ಮೂರ್ತಿಗಳಂತೆ ಅವನ ಕಣ್ಣಿಗೆ ಕಂಡರು. ಅಚ್ಚರಿ 
ಗೊಂಡರು , ಈ ಆನಂದದ ಸುದ್ದಿಯನ್ನು ಬಸವಣ್ಣನಿಗೆ ತಿಳಿಸಲು ಆತುರ 


, 


ವಾಗಿ ಒಳಗೆ ಓಡಿದರು. ಸಂಗನ ಬಸವಣ್ಣನವರು ಶಿವಲಿಂಗೌರ್ಚನಾ 
ಪರಮಸುಖದೊಳೋಲಾಡುತ್ತ ಭಾವಪರವಶತೆಯಲ್ಲಿ ಮುಳುಗಿದ್ದರು. 
ಅಪ್ಪಣ್ಣ ಮೆಲ್ಲನೆ 


“ಕಂಗಳಲಿ ಕರುಳಿಲ್ಲ ಕಾಯದಲ್ಲಿ ಹೊರೆಯಿಲ್ಲ ; ನುಡಿಯಲ್ಲಿ ಕಡೆಯಿಲ್ಲ ; 
ನಡೆಯಲ್ಲಿ ಗತಿಯಿಲ್ಲ ; ಇದೆಂತಹ ನಿಲವೆಂದು ತಿಳಯಬಾರದು. ಮರುಳಿಲ್ಲದ 
ಮರುಳು, ಅರಿವಿಲ್ಲದ ಅರಿವು, ಬಸವಪ್ರಿಯ ಕೂಡಲಚೆನ್ನಸಂಗಯ್ಯನ ಬರವು 
ಕೌತುಕವಾಯಿತ್ತೆನಗೆ ” 

( ಶೂ ಸಂ , ಪು. ೧೦೩ ೮.೩ ) 


ಹೀಗೆಂದು ಉಸುರಿದನು . ಬಸವಣ್ಣನವರು ಲಿಂಗೌರ್ಚನಾನಂದ 
ದಿಂದ ಹೊರಬರಲಾರದೆ , ಲಿಂಗದಲ್ಲಿ ನಟ್ಟ ಸುಖವ ಕೀಳಲಾರದೆ “ಎನ್ನ 
ಕೌಯವೇ ಭಕ್ತನಾಗಿರಲು, ಪ್ರಾಣವೇ ಜಂಗಮವಾಗಿರಲು ಬಳಿಕ ಅಲ್ಲಿ 
ಇಲ್ಲಿ ಎಂಬ ಭೇದವೇಕೆ ? ಆ ಜಂಗಮವನೊಡಗೊಂಡು ಬನ್ನಿರಿ” ಎಂದು 
ಮರವೆಯ ನುಡಿ ನುಡಿದು ಬಿಟ್ಟನು. ಪ್ರಭುದೇವರಿಗೂ ಇದೇ ಬೇಕಾ 
ಗಿತ್ತು ; ಇಲ್ಲೊಂದು ಕಪಟ ನಾಟಕ ಮಾಡಿ ಸಿದ್ಧರಾಮನಿಗೆ ಬಸವಣ್ಣನ 
ಕೈಂಕರದ ನಡೆ ತೋರಿಸಬೇಕಾಗಿತ್ತು . ಸೊನ್ನಲಿಗೆ ತಾನು ಬಂದಾಗ 
ಸಿದ್ದರಾಮನ ನಡೆಗೂ , ಇಲ್ಲಿ ಬಸವಣ್ಣನ ನಡೆಗೂ ವ್ಯತ್ಯಾಸವನ್ನು ಮನ 
ವರಿಕೆ ಮಾಡಿಕೊಡಬೇಕಾಗಿತ್ತು . ಅಪ್ಪಣ್ಣ ಶರಣರು ಬಂದು “ ನನನನ 
ವೇಕಾರ್ಥವಾಗಿ ಕಾಯಕಕ್ಕೆ ಕಾಯಸಂಬಂಧವಾಗಿಪ್ಪ ರಲ್ಲಿ ತೆರೆಮರೆಯೆಂಬು 
ದಿಲ್ಲ ; ಸಂಗನಿಸ್ಸಂಗವಾಗಿಪ್ಪರಲ್ಲಿ ಉಪಚಾರಕ್ಕೆ ಇಂಬಿಲ್ಲ ನೋಡಯ್ಯ ; 
ಬಸವಣ್ಣ ಒಡಗೊಂಡು ಒಳಗೆ ಕರೆತನ್ನಿ ” ಎಂದು ಅಟ್ಟಿದನು. ಒಳಗೆ ದಯ 
ಮಾಡಿಸಾ ಪ್ರಭುವೇ ” ಎಂದನು. ಬಸವಣ್ಣನ ಈ ಆಪ್ತ ವ್ಯಕ್ತಿ ಅಪ್ಪಣ್ಣ 
ನೆಂದೇ ಅರಿತ ಪ್ರಭುದೇವರು “ ಸರಿಯಾಯಿತು ! ಮನ ಮನವೇಕಾರ್ಥವಾಗಿ 
ಕೌಯಕ್ಕೆ ಕಾಯಕಸಂಬಂಧವಾಗಿ ಬೆರಸಿದ ಬಳಿಕ ಕರೆಯಲಿಂಬಿಲ್ಲ ಎಂದರಿತ 
ನಿಮ್ಮ ಬಸವಣ್ಣ ಬರಹೇಳೆಂದು ನಿನ್ನನ್ನು ಕರೆಯ ಕಳುಹಿದುದೇ ಕೊರತೆ 
ಯಯ್ಯ ಅಪ್ಪಣ್ಣ , ಆನಾಗದ ಮುನ್ನ ತಾನಾದೆನೆಂಬುವರಲ್ಲಿ ಗುಹೇ 
ಶ್ವರ ಲಿಂಗವು ಅಡಿಯಿಡುವುದಿಲ್ಲ. ಅಂಗದ ಕೈಯಲ್ಲಿ ಶ್ರೀ ಇರಲು ಮತ್ತೆ 
ಮಾತಿನಲ್ಲಿ ಅದೈತವ ನುಡಿಯುವ, ಭತ್ಯಾಚಾರವೇನೆಂಬುದನ್ನರಿಯದ 


೫೦ 


ಬಸವಣ್ಣನ ಮಹಾಮನೆಯನ್ನು ಹುಗಲಾರೆನಯ್ಯ ! ಎಂದು ಸಿದ್ಧರಾಮನ 
ಕಡೆತಿರುಗಿ “ ನಡೆಯಯ್ಯ - ಸಿದ್ದರಾಮ , ಇಲ್ಲಿ ನನಗೆ ಆಗಬೇಕಾದೇನೂ 
ಇಲ್ಲ . ಬಸವಣ್ಣ ಭತ್ಯಾಚಾರಹೀನನಾಗಿದ್ದಾನೆ.” ಎಂದು ಕ್ರೋಧ 
ಗೊಂಡವನಂತೆ ಹಿಂದಿರುಗಿದನು. ಅಪ್ಪಣ್ಣ ಮೆಟ್ಟಬಿದ್ದನು. ಪ್ರಮಾದ 
ವಾಯಿತೆಂದುಕೊಂಡನು. ಒಳಗೆ ಓಡಿ ಹೋಗಿ ಬಸವಣ್ಣನನ್ನು ಕುರಿತು 
“ ಸಂಗನ ಬಸವಣ್ಣ , ಮಾತಿನ ಮಾಲೆಯ ಬೊಮ್ಮನೇತರದು ? ಕಾಯಭಕ್ತ 
ನಾದರೆ ಭತ್ಯಾಚಾರವೇ ಮೊದಲು ಪ್ರಾಣಜಂಗಮವಾದರೆ ಅರಿವಿರಬೇಕು. 
ಇಂತೀ ಭಕ್ತಿಜ್ಞಾನವುಳ್ಳವರಲ್ಲದೆ ಉಳಿದವರು ಭಕ್ತರಲ್ಲವೆಂದು ಜಂಗ 
ಮವು ಹಿಂದಿರುಗಿತು. ”ಎಂದು ಹೇಳುವಷ್ಟರಲ್ಲಿಯೇ ಈ ಪ್ರಸಂಗವನ್ನರಿತ 
ಚೆನ್ನಬಸವಣ್ಣನವರೂ ಅಲ್ಲಿಗೆ ಓಡಿಬಂದರು 

" ಸಂಗನ ಬಸವಣ್ಣ , ಯಾವರೀತಿಯ ಭಕ್ತಿಯ ಮಾಟವಿದು? ಲಿಂಗವೇ 
ಜಂಗಮ , ಜಂಗಮವೇ ಲಿಂಗವೆಂದು ನಂಬಿದಲ್ಲಿ ಸಂಶಯ ಹುಟ್ಟಿದ 
ಬಳಿಕ ನಿನ್ನ ಭಕ್ತಿಯೆಂಬ ಹಾಲಹರವಿಯಲ್ಲಿ ಸಂಶಯವೆಂಬ ಹುಳಿ ಹೊಕ್ಕ 
ತಾಯಿತು. ಬಟ್ಟೆ ಬಯಲೇ ಗಟ್ಟಿಗೊಂಡು ರೂಪಾಗಿ ಗುರುವೇ ಸಂಗಮ 
ನಾಥನು ಅಂಗವಿಡಿದು ಮನೆಗೆ ಬಂದರೆ ಸುಮ್ಮನೆ ಎದುರೆದ್ದು ಹೋಗಿ 
ವಂದಿಸಬೇಡವೆ ? ಕಣ್ಣರಿಯದಿದ್ದರೂ ಕರುಳರಿಯಲಿಲ್ಲವೆ ? ” ಎಂದು 
ಸಮಯವರಿತು ಎಚ್ಚರಿಕೆ ಕೊಡಲೊಡನೆ ಬಸವಣ್ಣ ದಿಗ್ಗನೆದ್ದು ನಿಂತು 
ಗಾಬರಿಗೊಂಡು ಆಹಾ ! ಕೆಮ್ಮನೆ ಕೆಟ್ಟೆನು. ಮರವೆಮರುಳು ಆವರಿಸಿತು.. 
ಭಕ್ತಿಜೀವನ ಬಹುಸೂಕ್ಷ ” ವೆಂದುಕೊಂಡು ಸಮಯವರಿತು ಸೂಕ್ತ ಎಚ್ಚ 
ರಿಕೆಕೊಟ್ಟ ಚೆನ್ನಬಸವಣ್ಣನನ್ನು ಹೊಗಳುತ್ತ , ಚೆನ್ನಬಸವಣ್ಣ ಅಪ್ಪಣ್ಣ 
ಗಳೇ ಮೊದಲಾದ ಶರಣ ಸಂದೋಹದೊಡನೆ ಹೊರಬಾಗಿಲಿಗೆ ಓಡಿಬರುವ 
ರಲ್ಲಿ ಪ್ರಭುವು ಮರಳಿ ಹೊರಟೇ ಬಿಟ್ಟಿದ್ದನು. ಅವರ ಬೆನ್ನಟ್ಟಿ ಮುಂದೆ 
ಹೋಗಿನಿಂತು ಲಲಾಟ ತಟಘಟಿತ ಕರಕಮಲನಾಗಿ ದಂಡವತ್ಪ್ರಣಾಮ 
ನನ್ನು ಮಾಡಿ, ಕಾಲ್ವಿಡಿದು 
- ( ಅಹಾಂಕಾರದಿಂದ ಕೆಮ್ಮನೆ ಕೆಟ್ಟೆನೈ ಗುರುವೇ , ಎನ್ನ ಪರಮ 
ಗುರುವೇ , ಬಿಜಯಂಗೆಯ್ಯ ಬೇಕು. ಅರಿಯದತಗಳನ ಗುಣದೋಷವು 

ನೋಡುವುದೇ ತಂದೆ. ನಾನು ಮಾಡುವ ತಪ್ಪನೆಣಿಸಿಹೆನೆಂದರೆ ಗಣನೆ 
ಯಿಲ್ಲ ; ನಡೆದು ತಪ್ಪುವೆನು ; ನುಡಿದು ತಪ್ಪುವೆನು ; ಕೂಡಿತಪ್ಪುವೆನು; 
ಅರಿದು ತಪ್ಪುವೆನು ; ಮರೆದು ತಪ್ಪುವೆನು ; ಎನ್ನ ತಪ್ಪನೆಪ್ಪ ಮಾಡಿ 
ಕೊಳ್ಳಬೇಕಲ್ಲದೆ ಚಿತ್ರಕ್ಕೆ ತರಲಾಗದು ” ಎಂದು ಕಿಂಕಿಲತೆಯಿಂದ ನುಡಿದು 
ಮೇಲೆದ್ಧನು. ಆಗ ಪ್ರಭುವು 


ಇದೇನಯ್ಯ ನಿಮ್ಮ ನಡೆ ನುಡಿ : ತಮ್ಮಲ್ಲಿ ಭಕ್ತಿಯುಂಟು ತಮ್ಮಲ್ಲಿ 
ಭಕ್ತಿಯುಂಟೆಂದರೆ ಶಿವಶರಣರು ಮೆಚ್ಚುವರೇ ? ಬಾಯಸವಿಯ ನುಡಿವ 
ರೆಲ್ಲ ಭಕ್ತರಪ್ಪರೇ ? ಬಂದ ಜಂಗಮದ ಇಂಗಿತಾಕಾರವನರಿದು ಇದಿರೆದ್ದು 
ವಂದಿಸಿ ಭತ್ಯಾಚಾರವಾಗಿರಬಲ್ಲರೆ, ಅದು ಭಕ್ತಿ ಮಾರ್ಗ ; ಅದು ಮರ್ಮ ; 
ಬಂದವರಾರೆಂದರಿಯದ ನಿಮ್ಮಂಥವರಲ್ಲಿ ಗುಹೇಶ್ವರಲಿಂಗ ಅಡಿಯಿಡುವುದು 
ಹೇಗೆ? ಕೈಯಲ್ಲಿ ದೊಣ್ಣೆ , ಮನದಲ್ಲಿಕ್ರೋಧ, ವಚನದಲ್ಲಿ ಕಿಂಕಿಲ, ಲಿಂಗದ 
ಮಾತು ನಿನಗೇಕೆ ಹೇಳಾ ಸಂಗನ ಬಸವಣ್ಣ ? ಜಂಗಮವೇ ಲಿಂಗವೆಂಬ 
ಶಬ್ದ ಸಂದೇಹ ಸೂತಕಿ ನೀನು; ಸಜ್ಜನರ ಸದ್ಭಕ್ತಿಯ ಮಾತು ನಿನಗೇಕೆ ? 
ಜಂಗಮದಿಂಗಿತಾಕಾರವ ನೋಡಿ ಲಿಂಗವೆಂದರಿತ ಬಳಿಕ ಸದೃಕರು ಮನ 
ಮನ ಬೆರಸಿದ ಬಳಿಕ ಕೂರ ಶಿಶು ಸ್ನೇಹದಂತೆ ಕಣದ ಮುನ್ನವೇ 
ತೆರೆಹಿಲ್ಲದಿರಬೇಕು ನೋಡಾ. ನಿಂದ ನಿಲವ ನೋಡದೆ ಕೆಮ್ಮನೆ ಅಹಂಕಾ 
ರವ ಹೊತ್ತಿಪ್ಪನವರ ಅಗುಹೇಶ್ವರನೆಲ್ಲ ಕಾಣಾ ” ಎಂದು ಪಟಪಟನೆ ಓಡಿ 
ನಿಂದ ಸಿಡಿಯುತ್ತಿರುವ ಅರಳುಗಳಂತೆ ನುಡಿಗಡಣವನ್ನೇ ಹಾರಿಸಿಬಿಟ್ಟ ನು . 
ಬಸವಣ್ಣನವರು ಮನದಲ್ಲಿ ತುಂಬಾ ನಾಚಿಕೊಂಡು ಹೋದರು, 

ಮುನ್ನೂರರವತ್ತು ಕಾಲ ಸಾಧನೆಮಾಡಿ ಕಳನನೇರಿ ಕೈ ಮುರಿದಂತಾ 
ದವನಂತೆ ತಮ್ಮನ್ನು ಭಾವಿಸಿಕೊಂಡರು. ಎನಿಸುಕಾಲ ಲಿಂಗಾರ್ಚನೆಯ 
ಮಾಡಿ ಫಲವೇನು ಮನದಲ್ಲಿ ಧೃಢವಿಲ್ಲದನ್ನಕ್ಕರ ? ಎಂದು ಮರುಗಿ 
ಸೊರಗಿ ಸುರನೆ ಸುಗಿದು : 


ಪ್ರಭುವೇ ಎನ್ನ ಗುಣಾವನುಗುಣದ ಸಂಪಾದಿಸಿರಯ್ಯ ; ಪ್ರತಿಯಿಲ್ಲ 
ದ ಅಪ್ರತಿಮ ನೀನು; ನಿನಗಾನವನರಿಯೆ ಅನುಪಮಮಹಿಮಾ ! ನೀವಾಡ 

ಲಾದೆನಯ್ಯಾ ; ಎನ್ನೊಡನೆ ಮುನಿವರೇ ? ಮರೆತು ಮಲಗಿರ್ದ ಮರುಳ 
ನಿಗೆ ಹುದುಳವನೀಯಬಂದರೆ ಈ ಕಾಲಕ್ಕೆ ಕಲ್ಪಿತವಲ್ಲದ ಭಾಗ್ಯ ನಿನ್ನ 
ದಯೆಯಿಲ್ಲದೆ ಬೇರುಂಟೆ ? ಬಂದು ಕುಂದನರಸುವರೆ ? ನಾನು ಪಶು ನೀನು 
ಪತಿ , ಎನ್ನ ಮರವೆ ಬಂದಿತ್ತು . ಎಲ್ಲಿ ಮರನೆ ಬಂದಿತ್ತು . ಇನ್ನು 
ಮರೆಯೆನು ; ಮರೆತೆನಾದರೆ ಕೂಡಲಸಂಗಮದೇವನ ರಾಣಿವಾಸದಾಣೆ. 
ಇದುವರೆಗೆ ಷೋಡಷೋಪಚಾರವ ಮಾಡುವ ಹಮ್ಮಿನಲ್ಲಿ ಬಂದೆನು . ಇದು 
ಕುಂದಾಯಿತು. ಕುಂದನೆಣಿಸಬೇಡ, ಮಸಿಯನ್ನು ಏಸುಕಾಲ ಬೆಳೆಗಿ . 
ದರೇನು ? ಬಿಳಿದಾಗಬಲ್ಲದೇ ?....ನಿಮಿಷದ ಉದಾಸೀನ ಕೆಡಿಸಿತ್ತು ನಿನ್ನ 
ನು ನಂಬಿಯೂ ನಂಬದ ಢಂಭಕ ನಾನಯ್ಯ ; ಕಲ್ಲು ಎಷ್ಟು ಕಾಲ ನೀರೊಳ 
ಗಿದ್ದರೂ ನೆನೆದು ಮೃದುವಾಗದು. ನಿಧಾನವನ್ನು ಕಾಯ್ದು ಕೊಂಡಿರ್ವ 
ಬೆಂತರನ ವಿಧಿ ಎನಗಾಯಿತ್ತು .” ಇತ್ಯಾದಿ ಮಾತುಗಳಿಂದ ಕಣ್ಣೀರ್ಗರೆವ 
ಕೈಂಕಯ್ಯದ ಪಣಕಾಷ್ಠಭಾವದ ಬಸವಣ್ಣನ ಬಾಡಿದ ಮುಖವನ್ನು ನೋಡಿ 
ಪ್ರಭುವಿನ ಮನಸ್ಸು ಕರಗಿಹೋಯಿತು. ಈ ಪ್ರಸಂಗದಲ್ಲಿ ಶರಣರೆಲ್ಲ 
ಸುತ್ತು ಮುತ್ತ ಅಧಿಕ ಸಂಖ್ಯೆಯಲ್ಲಿ ನೆರೆದರು. ಸಿದ್ಧರಾಮನೂ ಈ 
ಅಪೂರ್ವ ನಡೆನುಡಿಯದೃಶ್ಯ ಕಂಡು ನಾಚಿಹೋದನು. ಸೊನ್ನಲಿಗೆಗೆ 
ಇದೇ ಪ್ರಭುದೇವರು ಬಂದಾಗ ತಾನು ತೋರಿಸಿದ ಪ್ರಚಂಡ ಔದ್ಧತ್ಯ 
ವೆಲ್ಲಿ ? ಕಾಲಚೂರ ರಾಜ್ಯದ ಪ್ರಧಾನ ಶಿರೋಮಣಿಯೂ , ಮಹಾಗುರು 
ವೂ ಆದ ಬಸವಣ್ಣನ ಈ ಲೋಕೋತ್ತರ ಭಕ್ತಿಯಭಾವವೆಲ್ಲಿ ? ಎಂದು 
ತಲೆ ಕೆಳಗು ಮಾಡಿ ಬೆರಳಿನಿಂದ ನೆಲಕೆರೆಯುತ್ತಿದ್ದನು. 


ರ ಆಗ ಪ್ರಭುದೇವರು ಬಸವಣ್ಣನಿಗೆ ನೃತ್ಯಾಚಾರವನ್ನು ಹೇಳುತ್ತ 
ಬಸವಣ್ಣ ಜಂಗಮವು ಹೊರಗಿರಲು ಲಿಂಗಾರ್ಚನೆ ಯಾವುದಯ್ಯ ? 
ಪ್ರಾಣವ ಹೊರಗಿರಿಸಿ ಎಡೆಯಾಡುವ ದೇಹವುಂಟೆ ? ಶರಣರು ಬಂದು 
ಬಾಗಿಲಲ್ಲಿ ನಿಂತರೆ ತನ್ನ ತಾನರೆದವರ ಕಂಡರೆ ಗುಹೇಶ್ವರಲಿಂಗ ಒಲಿಯು 
ವುದೆಂತು ? ಲಿಂಗಜಂಗಮವ ಪೂಜಿಸಿ ಭಕ್ತನಾದೆನೆಂದರೆ ಭತ್ಯಾಚಾರ 
ಸದಾಚಾರವೇ ಮೊದಲು ನೋಡ” ಇತ್ಯಾದಿ ನುಡಿಯುತ್ತಿರುವಾಗ ಸಿದ್ದ 
ರಾಮನಿಗೂ ಬಾ ಯುಚ್ಚಿ ಸುಮ್ಮನಿರಬೇಕೆನ್ನಿಸಲಿಲ್ಲ. ಬಸವಣ್ಣನ 

ಪಕವಾಗಿ ಏನಾದರೂ ಮಾತಾಡೋಣವೆನ್ನಿಸಿತು. ಬಸವಣ್ಣನ 
ಕಿಂಕರಭಾವಭಣತೆಗೆ ಮಾರುಹೋಗಿದ್ದ ಸಿದ್ದರಾಮನುಪ್ರಭುದೇವರಲ್ಲಿ ಸುಮಾ 
ರಾಗಿ ಸಲಿಗೆಯನ್ನೂ ಸಂಪಾದಿಸಿದ್ದನು. ಅದೇ ಸಲಿಗೆಯಿಂದ ಪ್ರಭುವನ್ನು 
ಕುರಿತು ; 

- “ದೇವ ನಿಮ್ಮ ಶಕ್ತಿ ಆತನಲ್ಲಿಪುದು ಕಂಡಯ್ಯ ; ನಿಮ್ಮ ಅವರ 
ಭೇದವನ್ನಾರು ಅರುಹಬಲ್ಲರು ? ಬಸವಣ್ಣನಾರೆಂಬುದ ನಿಮ್ಮಲ್ಲಿ ನೀವೇ 
ತಿಳಿದು ಕೃಪೆಮಾಡಾ ಪ್ರಭುವೇ ” ಎಂದು ಬಿನ್ನಿಸಿಕೊಂಡು ಬಸವಣ್ಣನ 
ನೆತ್ತಿಗಣ್ಣನ್ನು ಹರಿಸಿ ಕೈ ಕಟ್ಟಿ ತಲೆತಗ್ಗಿಸಿ ನಿಂತುಬಿಟ್ಟನು. ಅನಿತರಲ್ಲಿ 
ಚೆನ್ನ ಬಸವಣ್ಣನವರು ಈ ಪ್ರಸಂಗದಲ್ಲಿ ಪಾಲ್ಗೊಳ್ಳಲೆಳಸಿ ಮುಂದೆ ಬಂದು 
ಕೈ ಮುಗಿದು ನಿಂತು : 


* ಶರಣು ಶರಣು ಮಹಾಪ್ರಭುವೇ , ಭಕ್ತರಲ್ಲಿ ಕುಂದು ಯವಾಗಲೂ 
ಹೆಚ್ಚೆಂಬುದನ್ನರಿಯೆಯಾ ನಿನ್ನ ಪ್ರಾಣವೇ ಬಸವಣ್ಣನ ಪ್ರಾಣ; ನಿನ್ನ 
ಕಾಯವೇ ಬಸವಣ್ಣನ ಕಾಯ ; ನೀವಿಲ್ಲದಿದ್ದರೆ ಬಸವಣ್ಣನಿಲ್ಲ; ಬಸವಣ್ಣನಿ 
ಲ್ಲದಿದ್ದರೆ ನೀವಿಲ್ಲ . ಹೀಗೆ ಭಕ್ತಕಾಯ , ಜಂಗಮಕಾಯವನ್ನು ಬೇರೆ 
ಮಾಡಲಾಗುವುದೇ ತಂದೆ ? ನಡೆಯುವ ಕುದುರೆಯು ಮುತ್ತು ರಿಸಲೇ 
ಬೇಕು. ಅದನ್ನು ನಡೆಸಿಕೊಳ್ಳುವವರು ಸರಿಯಾಗಿ ಬುದ್ದಿ ಗಲಿಸಿ ನಡೆಯಿ 
ಸಿಕೊಂಡರಾಯಿತು, ಹಾಗಲ್ಲದೆ ಮುಗುರಿಸಿತೆಂದು ಕೊಲ್ಲುವುದೆ ? ಮಿಡಿ 
ಹರಿದುಹಾಕುವುದುಚಿತವೆ ? ಶಿಶುವಿನ ಗುಣದೋಷಗಳನ್ನು ತಂದೆ- ತಾಯಿ 
ಗಳು ನೋಡುವರೇ ? ಬಸವಣ್ಣನಿಗೆ ನೀನೇ ತಂದೆ , ನೀನೇ ತಾಯಿ , 
ಬಯಸಿದೊಡಿಲ್ಲ; ಭಾವಿಸಿದಡಿಲ್ಲ ; ಬಳಲಿದೊಡಿಲ್ಲ; ತನ್ನ ಕಾಲಕ್ಕಲ್ಲದೆ ಬರು 
ವುದೇ ಭಾಗ್ಯ , ನೀನೊಲಿದು ಬಂದರೆ ಬಸವಣ್ಣನ ಭಕ್ತಿಯ ಬೆಳೆ ಹುಲು 
ಸಾಗಿ ಬೆಳೆದು ಬಂದೀತು. ಒಲಿದು ಬಿಜಯಂಗೈಯಬೇಕು, ಮಹಾ 
ಪ್ರಭುವೇ ” ಎಂದು ಪ್ರಾರ್ಥಿಸಿಕೊಂಡನು . 

ಅನಿತರಲ್ಲಿ ಸೊಡ್ತಾಳಬಾಚರಸ, ಮಡಿವಾಳ ಮಾಚಯ್ಯಾದಿ ಶರಣರೂ 
ಮುಂದೆ ಬಂದು ಪ್ರಭುವಿನಲ್ಲಿ ಪ್ರಾರ್ಥಿಸಿಕೊಳ್ಳಹತ್ತಿದರು - ಮಾಚಯ್ಯ 


೫೪ 


ಶರಣರು ಮುಂದೆ ಬಂದು “ ದೇವ, ತಮ್ಮ ಮುನಿಸು ಏನಿದು ? ರಣ ಮಧ್ಯ 
ದಲ್ಲಿ ವೈರಿಂಗಳೆದುರಿನಲ್ಲಿ ಮತ್ತನಾದರೆ ಕೊರತೆಯಲ್ಲದೆ ಗರುಡಿಯಲ್ಲಿ ಸಾಧನೆ 
ಮಾಡುವಾಗ ತಪ್ಪಿದರಾವ ಕೊರತೆ ? ಬೌಲಾಭ್ಯಾಸದ ಭಕ್ತಿಯಲ್ಲಿ ತಪ್ಪನ್ನು 
ಹುಡುಕಬೇಕೆ ? ಬಿಜಯಂಗೈಯ್ಯಬೇಕು. ಬಸವಣ್ಣನಾರೆಂಬುದನ್ನು 
ನಿಮ್ಮಲ್ಲಿ ನೀವು ತಿಳಿಯಬೇಕು. ಇಗೋ ನನ್ನ ತೊದಲು ನುಡಿ ಕೇಳಿ 
ನಿಮ್ಮ ಮುಂದೆ ನಾನಲ್ಲ ” ಎನ್ನು ತ್ಯ 


“ ಬಸವಣ್ಣನೇ ಗುರುರೂಪಾಗಿ ಮರ್ತಕ್ಕೆ ಬಂದನು; ನೀವು ಜಂಗಮ ರೂಪಾಗಿ 
ಮರ್ತಕ್ಕೆ ಬಂದಿರಿ; ಭಕ್ತಿಯ ಬೆಳವಣಿಗೆಗೆ ಬಸವಣ್ಣನೇ ಕಾರಣಿಕನಾದನು ; 
ಅರಿವಿನ ಬೆಳವಣಿಗೆಗೆ ಚೆನ್ನಬಸವಣ್ಣನೇ ಕಾರಣಿಕನಾದನು ; ಈ ಇಬ್ಬರನ್ನೊಳಗೊಂಡ 
ಮಹಾಘನಕ್ಕೆ ನೀವುಕಾರಣಿಕರಾದಿರಿ, ಇಂತು ಗುರುಲಿಂಗ ಜಂಗಮ ಒಂದೇ ಅಲ್ಲದೆ 
ವಿಭಿನ್ನ ಭಾವವುಂಟೆ ? ಬಸವಣ್ಣ ಚೆನ್ನಬಸವಣ್ಣನವರ ಬಿನ್ನಪವ ಮಾರದೆ ಬಿಜಯಂ 
ಗೆಯುವುದು ಕಲಿದೇವರ ದೇವಯ್ಯ ” 


ಎಂದು ಕೆಚ್ಚುನೆಚ್ಚುಗಳೊಡನೆ ಸಿದ್ದಾಂತ ಬೆರಸಿ ನುಡಿದುಬಿಟ್ಟನು. 
ಎಲ್ಲ ಶರಣರೂ ನಾಮುಂದು ತಾಮುಂದು ನೀ ಮುಂದೆಂದು ಬಹು ವಿಧ 
ವಾಗಿ ಬಸವಣ್ಣನ ಪರವಾಗಿಯೇ ಪ್ರಾರ್ಥನೆ ಮಾಡಿಕೊಳ್ಳುತ್ತಿದ್ದರು. ಇವ 
ರೆಲ್ಲರ ಪ್ರಾರ್ಥನೆ ಪ್ರಭುದೇವರಿಗೆ ಸಾಕುಬೇಕೆನ್ನುವಷ್ಟಾಯಿತು. ಅನಿತರಲ್ಲಿ 
ಮಹಾಮನೆಯಿಂದ ತಿಳಿದು , ತೋರಣ , ಛತ್ರ , ಚಾಮರ, ಸೀಗುರಿ, ಪಂಚ 
ಮಹಾವಾದ್ಯ , ಧೂಪ, ದೀಪ, ಆರತಿ, ಜಾಗಟೆ , ಘಂಟೆ ಮೊದಲಾದುವು. 
ಸಂಭ್ರಮಗೊಂಡು ಬಂದುವು. ವಾದ್ಯಗಳ ಮೊಳಗು ಗಗನವನ್ನು ಭೇದಿ 
ಸಿತು. ಆ ಮಹಾಮನೆಯ ಮಂಗಲಕಲಶಗಳಂತಿದ್ದ ನೀಲಾಂಬೆ, ಗಂಗಂ 
ಬೆಯರು ಆರತಿಯನ್ನು ಬೆಳಗಿ ನಿವಾಳಿದೆಗೆದು ನಿಂತರು . ಆಗ ಪ್ರಭುದೇ 
ವರು ಸಿದ್ಧರಾಮನಕಡೆ ತಿರುಗಿ ನಸುನಕ್ಕು ಮನದಲ್ಲಿ ಬಹು ವಿಧವಾಗಿ 
ಹರ್ಷಗೊಳ್ಳುತ್ತ “ ಸಿದ್ದರಾಮನಿಗೆ ಕಲ್ಯಾಣದ ಶರಣರ ನಡೆನುಡಿಗಳೂ , 
ಬಸವಣ್ಣನ ಆಸೀನ ಭಕ್ತಿಭಾವ, ಕೈಂಕಯ್ಯದ ನಡೆನುಡಿಗಳೂ ಮನವರಿಕೆ 
ಯಾದವು. ಇನ್ನು ಇವರ ಇಷ್ಟಲಿಂಗಸಂಗದ ಆಳವಾದ ಜ್ಞಾನವನ್ನೂ , 
ನಡೆನುಡಿಗಳನ್ನೂ ಪರಿಚಯಮಾಡಿಕೊಡಬೇಕು” ಎಂದು ಮನಸ್ಸಿನಲ್ಲಿಯೇ 


ಭವಿಸಿಕೊಂಡು "ಏನಯ್ಯ ಸಿದ್ದ ರಾಮಾ, ನೋಡಿದೆಯಾ ಈ ಶರಣರ ನಡೆ 
ವಳಿಕೆಯನ್ನು : ಆಡುವುದೊಂದು ಮಾತನಾಡುವುದು ಮತ್ತೊಂದು ಆಗಿದೆ 
ಯಲ್ಲ ! ಮೊದಲು ತಪ್ಪು ಮಾಡುವುದು ಅನಂತರ ಕ್ಷಮೆ ಕೇಳುವುದು ; 
ಸರಿಯಾಯಿತು” ಎಂದನು. ಆಗ ಸಿದ್ದರಾಮನು : 


“ ಸ್ವಾಮಿ ಅಖಿಲ ಭಕ್ತ ಕೋಟಿಯನ್ನು ಆರಿಸಲು ಮೂರ್ತಿಗೊಂಡು 
ಒಲಿದುಬರುತ್ತಿರುವಾಗ ಇವರ ಗತಿಮತಿಯನ್ನಾದರೂ ವಿಚಾರಿಸುವುದೇಕೆ ? 
ಒಲಿದು ಬಂದು ಕೋಪಮಾಡಿಕೊಳ್ಳುವುದೇಕೆ ? ಬಸವಣ್ಣನಾರೆಂಬುದನ್ನು 
ನಿಮ್ಮಲ್ಲಿ ನೀವೇ ತಿಳಿದು ಕೃಪೆಮಾಡಿದರಾಯಿತು” ಎಂದನು. ವಿನೀತ 
ಭಾವದ ಪರಾಕಾಷ್ಠ ಸ್ಥಿತಿಗೇರಿನಿಂದು, ಆಗ ಪ್ರಭುವು ಪುನಃ ಸಿದ್ದರಾಮ 
ನನ್ನು ಕುರಿತು ; 

“ ಸಿದ್ದರಾಮ , ಇವರೆಲ್ಲ ಮಹಾಶರಣರು. ಈ ನರ್ತದಲ್ಲಿ ನೂತನ 
ತಬದ್ದ ನಡೆನುಡಿಯನ್ನು ಜನಕೋಟಿಗೆ ನುಡಿದು ನಡೆದು ತೋರಿಸಿ 
ಕಲಿಸಲು ಅವತರಿಸಿದ ಮಹಮಹಾಂತರು. ಬಸವಣ್ಣನವರೇನು ಸಾಮಾ 
ನ್ಯರಲ್ಲ ಮಹಾಜ್ಞಾನಿ, ಶಿವಾಚಾರ ಚಕ್ರವರ್ತಿ , ಸರ್ವಾಚಾರಸಂಪನ್ನ , ಶಿವ 
ಸಮಯಪ್ರತಿಷ್ಟಾಚಾರ , ಈ ಎಲ್ಲ ಶರಣರು ಆ ಮಹಾಮಂತ್ರಿಯ ಕ್ರಾಂತಿ 
ಕಾರಕ ಜ್ವಾಲೆಯ ವಿಸ್ಸು ಲಿಂಗತತಿಗಳು. ಇವರಾರ ವಿಷಯದಲ್ಲೂ ನನಗೆ 
ಮುನಿಸಿಲ್ಲ. ಆಗಲಿ ಅವನ ಮಹಾಮನೆಯನ್ನು ಪ್ರವೇಶಮಾಡೋಣ 
ಎಂದೊಡನೆ ಶರಣರೆಲ್ಲ ಹರ್ಷಚಿತ್ತರಾದರು. ಬಸವಣ್ಣ ನೀಲಾಂಬೆ- ಗಂಗಾಂ 
ಬೆಯರ ಕಣ್ಣಿನಲ್ಲಿ ಆನಂದಬಾಷ್ಪಗಳು ತೊಟ್ಟಿಕ್ಕಿ ರೋಮಾಂಚನಗೊಂ 
ಡರು. ಉತ್ಕಂಠಿತರಾಗಿ ಮೈ ನಡುಕಗೊಂಡರು. ಇವರ ಈ ಸ್ಥಿತಿಯನ್ನ 
ರಿತ ಪ್ರಭುವಿನ ದೇಹದಲ್ಲಿ ಭಕ್ತಿಯ ಸಾತ್ವಿಕಭಾವವುಂಟಾಗಿ ಗದ್ಗದಿತ 
ಕಂಠನಾಗಿ ಅಶ್ರುಧಾರಾಪೂರ್ಣಲೋಚನನಾಗಿ 


“ಆಯತದಲ್ಲಿ ಪೂರ್ವಾಚಾರಿಯ ಕಂಡೆ, ಸ್ವಾಯತರಲ್ಲಿ ಪೂರ್ವಾಚಾರಿಯ ಕಂಡೆ; 
ಸನ್ನಿಹಿತದಲ್ಲಿ ಪೂರ್ವಾಚಾರಿಯ ಕಂಡೆ ; ಗುಹೇಶ್ವರಲಿಂಗದಲ್ಲಿ ಪರಮ ಪೂರ್ವಾಚಾರಿ 
ಸಂಗನ ಬಸವಣ್ಣನಶ್ರೀಪಾದಕ್ಕೆ ನಮೋನಮೋ ಎಂಬೆನಯ್ಯ ” 

( ಶೂ . ಸಂ , ಪು. ೧೨೮, ವ, ೮೨). 


೫೬ 


ಎನ್ನುತ್ತ ನಮಸ್ಕರಿಸಿದ ದೃಶ್ಯವಂತೂ ನಿಜಕ್ಕೂ ಸಮಸ್ತ ಶರಣಗ 
ಣದ ಆನಂದ ಮೆರೆದಪ್ಪಿ ಹೋಗಿ ಭಕ್ತಿಯ ಆವೇಶವು ಎಲ್ಲೆಲ್ಲ ನೂತನ 
ಭಕ್ತಿಸೃಷ್ಟಿಯೊಂದನ್ನು ನಿರ್ಮಾಣಗೊಳಿಸಿಬಿಟ್ಟಿತು, ಜಂಗಮಕ್ಕೂ ಭಕ್ತನ 
ಸೀಮಾತೀತ ಭಕ್ತಿ ಜೀವನದಲ್ಲಿ ಭಕ್ತಿಯಿದೆಯೆಂಬುದು ಜೀವಂತ ನಿದರ್ಶನ 
ವಾಗಿತ್ತು . ಸಿದ್ದರಾಮನು ಶರಣಸಂದೋಹದ, ಮುಖ್ಯವಾಗಿ ಮಹಾಕಾ 
ರಣಿಕ ಬಸವಣ್ಣನ ಅಮೋಘ ಭಕ್ತಿಜೀವನವನ್ನು ಕಂಡು ಕರಗಿ ನೀರಾಗಿ 
ಹೋದನು. ತಳಿತರೋಮಕೂಪ ಶಾರೀರಿಯೂ , ಅಶ್ರುಧಾರಾಪೂರ್ಣಾಲೋ 
ಚನನೂ , ಉತ್ಕಂಠಿತನೂ ಆದ ಭುವನ್ನು ದಿಟ್ಟಿಸಿನೋಡುತ್ತಿದ್ದ ಸಿದ್ಧ 
ರಾಮನಲ್ಲೂ ಅಮೋಘ ಪರಿವರ್ತನೆಯಾಯಿತು. ಈ ನೂತನ ಭಕ್ತಿಯ 
ಹೃದಯಸ್ಪರ್ಶಿ ನಡೆನುಡಿಯು ಆತನ ಜೀವನದಲ್ಲಿ ಎಂದೂ ನೋಡದ 
ಕೇಳದ, ಅನುಭವಿಸದ ಸನ್ನಿವೇಶವಾಗಿತ್ತು . ಆಗ ಪ್ರಭುವು ಸಿದ್ಧರಾಮನ 
ಕಡೆಗೆ ಹೊರಳಿ ತನ್ನ ಕಂಠವನ್ನು ಸರಿಪಡಿಸಿಕೊಂಡು ಅಶ್ರುಧಾರೆಗಳನ್ನು 
ತನ್ನ ಕಾಷಾಯಮಸ್ತ್ರದ ತುದಿಸೆರಗಿನಿಂದ ತೊಡೆದುಕೊಳ್ಳುತ್ತ : 
- “ ಸಿದ್ದರಾಮಾ, ಈ ಬಸವಣ್ಣನಾರೆಂದು ಬಲ್ಲೆಯಾ ಕೇಳು. ಭಕ್ತಿ 
ಪಂಡಿತನೆನಿಸಿ ಉನ್ನತನಲ್ಲಿಗೆ ಬರಿಸಿಕೊಂಡವನು, ನಿರ್ವಂಚಕತ್ವದ ನಿತ್ಯ 
ನಿಜಕ್ಕೂಲವಾದ ಭಕ್ತಿ ಸೂಲದ ಮಹಾಮೇರು ಇವನು ನಿಂದನಿಲವನಂಪ 
ವಿಸಬಾರದು. ಸಿದ್ದರಾಮಾ, ಲೋಕವೆಲ್ಲ ತನುವ, ಮನನ, ಧನವ 
ಗೆಲಲರಿಯದೆ ಭ್ರಮೆಯಲ್ಲಿ ಕೊಚ್ಚಿಹೋಗುತ್ತಿದೆ. ಆ ಮೂರನ್ನು ಗೆದ್ದ ವ 
ನೆಂದರೆ ಬಸವಣ್ಣ . ತನುವ ದಾಸೋಹಕ್ಕೆ ಸವೆಸಿ, ಮನವ ಲಿಂಗಧ್ಯಾನಕ್ಕೆ 
ಸವೆಸಿ, ಧನವ ಜಂಗಮದಲ್ಲಿ ಸವೆಸಿ ಗೆಲಬಲ್ಲರೆ ಸಂಗನಬಸವಣ್ಣನಲ್ಲದೆ 
ಮತ್ತಾರನ್ನೂ ಕಾಣೆನಯ್ಯಾ ” ಎಂದನು. 

ಸಿದ್ದರಾಮನಿಗೂ ಪ್ರಭುಲೀಲೆಯ ಈ ನಾಟಕದ ಅರ್ಥ ತಿಳಿಯದಿರ 
ಲಿಲ್ಲ : ನನ್ನ ಮನದ ಕಾಳಿಕೆಗಳೆಯು ಈ ರೀತಿಯನ್ನು ಸೃಜಿಸಿ ಪ್ರಭುವು 
ಬಸವಣ್ಣನ ಭಕ್ತಿ ಭಾವವನ್ನು ಪ್ರಕಟಗೊಳಿಸಿದ್ದಾನೆ. ಇದೊಂದು ಮಹ 
ವ್ಯಕ್ತಿಯ ವ್ಯಕ್ತಿತ್ವ ಪ್ರಕಟನೆ, ಆದದ್ದೆಲ್ಲ ಒಳ್ಳೆಯದಕ್ಕೇ ಎಂದುಕೊಂಡು 
ಸಿದ್ದರಾಮನು 


೫೭ 


“ ಜಲದಲ್ಲಿ ಉದ್ಭವಿಸಿ ಮತ್ತೆ ಜಲವುತಾನಲ್ಲ ; ಜಲವೆಂದಿಪ್ಪುದೀಲೋಕವೆಲ್ಲ . ಪರಮ 
ಗುರು ಬಸವಣ್ಣ ಜಗವ ಪಾಲಿಸಬರಲು ಎನ್ನ ಪರಿಭವದದಂದುಗ ಹರಿಯಿತ್ತಯ್ಯ ; 
ಆ ಶುದ್ದಿಯನರಿಯದೆ ಬೇಕಾದ ಪರಿಯಲ್ಲ ಅನೇಕ ಜಡರೆಲ್ಲ ನುಡಿವುತಿಹರು ; 
ಸತ್ಯಪ್ರಾಣವನಒಪ್ಪಿಪ್ಪ ನಿಶ್ಚಯವು ಮರ್ತ ದವರಿಗುಂಟೆ ಶಿವಂಗಲ್ಲದೆ ? ಶಿವ 
ಗುರು ಬಸವಣ್ಣ , ಬಸವಗುರು ಶಿವನಾಗಿ ದೆಸೆಗೆಟ್ಟಿ ದೇವತಾಪಶುಗಳಿಗೆ ಪಶುಪತಿ 
ಯಾದನು. ಬಸವಣ್ಣನ ನೆನಹು ಸುಖಸಮುದ್ರವಯ್ಯ ; ಕಪಿಲಸಿದ್ಧ ಮಲ್ಲಿನಾಥಾ 
ಬಸವಣ್ಣನ ತೋರಿಸಿದ ಕಾರಣ ನಾನು ಬದುಕಿದೆನು . 

5 . ಲಿಂ . ಲೀ ವಿ , ಚಾ , ಪ್ರ : ೦೨೮ ೮. ೨೮ 


ಎಂದು ಮನಸಾರೆ ಬಾಯ್ತುಂಬ ಬಸವಣ್ಣನನ್ನು ಸಿದ್ದರಾಮನು 
ಹೊಗಳಲು, ಬಸವಣ್ಣನವರಿಗೆ ಈ ಸಿದ್ದರಾಮನೂ ಅಸಾಧಾರಣ ವ್ಯಕ್ತಿ 
ಯೆಂದು ಗೊತ್ತಾಯಿತು. ಈ ಮೊದಲು ಸಿದ್ಧ ಸಂಪ್ರದಾಯದ ಈ ಸಿದ್ದ 
ರಾಮನ ಕೀರ್ತಿ ಬಸವಣ್ಣನವರಿಗೆ ತಲುಪಿತ್ತು , ಈಗ ಆ ತೇಜೋಮಯ 
ವ್ಯಕ್ತಿಯೇ ಎದುರಿನಲ್ಲಿದ್ದಾನೆ. ಈತನಿಗೆ ಅಂಗದ ಮೇಲೆ ಲಿಂಗವಿಲ್ಲ. ಪ್ರಭು 
ವಿನ ಬೆನ್ನು ಹತ್ತಿ ಬಂದಿದ್ದಾನೆ. ಮುಂದೆ. ..? ಹೇಗೆ ಪ್ರಭುಲೀಲೆ ನಡೆ 
ಯುವುದೊ ನೋಡೋಣವೆಂದುಕೊಂಡು ಎಲ್ಲರೊಡನೆ ಮಹಾ ಮನೆಯತ್ತ 
ನಡೆದರು. 

ಬಸವಾದಿ ಪ್ರಮಥರ ಹೃದಯಸಂಪತ್ತು ಬಹು ಎತ್ತರಮಟ್ಟದ್ದು , 
ಇವರಂತಹ ಲೋಕೋತ್ತರ ನಡವಳಿಗೆ ಅನ್ಯತ್ರ ತೀರಾ ಅಪರೂಪ. ಬಸ 
ವಣ್ಣ ಕೇವಲ ರಾಜಕೀಯ ವ್ಯಕ್ತಿಯಲ್ಲ. ಕಾಮಿನೀಕಾಂಚನದ ಬೆನ್ನು 
ಹತ್ತಿ ಭ್ರಮೆಗೊಂಡ ವಿಕರಿಯಲ್ಲ, ವಗತದ ಗೊತ್ತು ವೇದಾಂತಿಯೂ 
ಅಲ್ಲ. ಕ್ರಿಯಾಜ್ಞಾನ ಸಮುಚ್ಚಯದ ಸಾಕಾರ ಮೂರ್ತಿ, ಹೃದಯ 
- ನನ್ನೆಲ್ಲ ಧರ್ಮಸಾಮ್ರಾಜ್ಯದ ಮಣಿಮಯ ಸಿಂಹವಿಸ್ಸರದ ಮೇಲೆ ಪ್ರತಿ 
ಸ್ಥಾಪಿಸಿದ್ದವನು. ಮಹಾಜ್ಞಾನಿ ಅಲ್ಲಮ ಪ್ರಭುವಿನಲ್ಲಿ ಬಸಣ್ಣನವರ 
ವಿಷಯ ಉಚ್ಛಭಾವನೆಯ ತೂಕವೆಷ್ಟು ಎಂಬುದನ್ನಳೆಯಲಾಗುವಂತಿಲ್ಲ . 
ಬಸವಣ್ಣನ ಆಳನದ ದರ್ಶನಕ್ಕೆ ಶಬ್ದ ಚಿತ್ರ ಸಾಲದು. ಅನುಭವ ರಾಸಾಯನ 
ಮೂಕಶಬ್ದದಲ್ಲಿ ಯಂಚಿತ್ ಕಾರ್ ಮಾಡೀತು. ಸಾಧನಾ ಹಂತದಲ್ಲಿ ಬಸ 
ವಣ್ಣನ ನಡೆಯೂ ಒಮ್ಮೊಮ್ಮೆ ಬಟ್ಟೆ ದಪ್ಪುತ್ತಿತ್ತು . ಅದು ಸ್ವಾಭಾವಿಕವೇ 


೫೮ 


00 


ಆದರೂ ಮುಚ್ಚಿಕೊಂಡು ಮುಂದೆ ಸಾಗುತ್ತಿರಲಿಲ್ಲ. ನಡೆಯುವ ಕುದುರೆ 
ಎಡಹುವುದೆಂಬುದು ಲೋಕ ಸಾಮಾನ್ಯ . ಪಶ್ಚಾತ್ತಾಪಗೊಂಡು ಎಲ್ಲ 
ದುರು ದೋಷೋದ್ಘಾಟನೆ ಮಾಡಿಕೊಂಡು ಮತ್ತೊಮ್ಮೆ ಆ ತಪ್ಪು ಹೆಜ್ಜೆ 
ಯಲ್ಲಿ ಅಡಿಯಿಡುತ್ತಿರಲಿಲ್ಲ. ಈ ರೀತಿ ತನ್ನ ತಪ್ಪನ್ನು ಉದ್ಘಾಟ; 
ಕೊಂಡು ಪುನಃ ಅಂಥ ಪ್ರಮಾದವಾಗದಂತೆ ಎಚ್ಚರಿಕೆ ವಹಿಸಿ ನಡೆದ ನರ 
ಅನ್ಯಾದೃಶ್ಯವೆಂದೇ ಹೇಳಬೇಕು. ಕಡ್ಡಿಯನ್ನು ಗುಡ್ಡ ಮಾಡಿ ಬೈಲಿ: 
ಹಾಕಿ ತಿದ್ದಿ ಮಹಾವ್ಯಕ್ತಿಯಾದರು . ಅಲೌಕಿಕ ಧೀಮಂತ ಶಕ್ತಿ ಪರ 
ದರು, ಸತ್ಯ ತತ್ವಾರಾಧಕರಾದರು . ಅವತಾರಿಕರೆನಿಸಿದರು ; ಸಿದ್ದರಾವ 
ನ ಮಹಮನೆಯ ಪ್ರವೇಶ ಬಸವಣ್ಣನವರಿಗೊಂದು ದಶರಿದೊಡಕಾದರೂ 
ಪರಿಹಾರಕ್ಕಾಗಿ ಕಾತರರಾಗಿರಲಿಲ್ಲ. ಕಾರಣ : ಪ್ರಭುಸಾನ್ನಿಧ್ಯ . 


ಸಿದ್ಧರಾಮನ ಮಹಾಮನೆಯ ಪ್ರವೇಶ ಪ್ರತಿಬಂಧ 

ಸಿದ್ದರಾಮನೊಡನೆ ಪ್ರಭುದೇವರೂ ಸುತ್ತುವರಿದ ಅನೇಕ ಶರಣರು 
ಮಹಾಮನೆಯ ಬಾಗಿಲಿಗೆ ಬಂದರು. ಆರತಿ ಹಿಡಿದ ನೀಲಾಂಬೆ ಗಂಗಾ? 
ಯರು ಹೊಚ್ಚಲು ದಾಟಿ ಮುಂದೆ ನಡೆದರು. ಪ್ರಭುದೇವರು ಮನಸಿ 
ನಲ್ಲಿ : ತ್ರಿವಿಧ ಲಿಂಗತತ್ಯದಭೂಮಿಕೆಯ ಸಾರಸಂಗ್ರಹವನ್ನಿಲ್ಲಿ ತಿಳಿಸುತ 
ಆಟವನ್ನೂ ಹೂಡದಿದ್ದರೆ ಚೆನ್ನಾಗಿಲ್ಲ . ಶರಣರೆಲ್ಲರಿಂದಲೂ ಇಷ್ಟಲಿಂಗವನ್ನು 
ಲಿಂಗದ ಮೇಲೆ ಧರಿಸುವುದರ ಮಹತಿ ಈತನಿಗಾಗಬೇಕು. ಸ್ಥಾನ 
ಲಿಂಗೋಪಾಸನೆಯಲ್ಲಿ ಖಂಡ ಸತ್ಯವರಿತ ಇವನಿಗೆ ಕಾತರಹುಟ್ಟುವ 
ಮಾಡಲೇಬೇಕೆಂದು ಮಹಮನೆಯ ಹೊಲನ್ನು ದಾಟಿ ಒಳಗೆ ನಡೆದರು 
ಶರಣರೆಲ್ಲ ಜಯಜಯಕಾರ ಮಾಡಿದರು . ಶರಣರ ಬಸವಣ್ಣನವರ ದೃಷ್ಟಿ 
ಯೆಲ್ಲ ಒಮ್ಮೆಲೆ ಸಿದ್ಧರಾಮನ ಕಡೆ ಹರಿಯಿತು. ಸಿದ್ದರಾಮನೂ ಪ್ರಭ 
ವಿನಂತೆ ಮಹಾಮನೆಯ ಹೊಚ್ಚಲನ್ನು ದಾಟಲು ಒಂದು ಕಾಲೆತ್ತಿದನು 
ಅಷ್ಟರಲ್ಲಿಯೇ ಪ್ರತೀಹಾರಿ ಚಿಕ್ಕಣ್ಣ ಶರಣರು ಸಿದ್ದರಾಮನ ಮುಂದೆ ಬಂದ 
ನಿಂತುಬಿಟ್ಟನು. ಬಸವಣ್ಣನ ಮಹಾಮನೆಯ ಪ್ರತೀಹಾರಿಯೂ ಷಟ 
ಸ್ಥಲ ಬ್ರಹ್ಮಯೇ ಆಗಿದ್ದನು. ಲಿಂಗತತ್ತ್ವ ಪರಿಮಳ ಬಸವಣ್ಣನೆಂ? 


ಚೆಂದನದಿಂದ ಸುತ್ತಮುತ್ತಣ ತರುವರಾದಿಗಳಿಗೂ ಹರಿದಿತ್ತು , ದನಕಾ 
ಯುವವನಾಗಿರಬಹುದು; ಕಸಗುಡಿಸುವವನಾಗಿರಬಹುದು; ಬಾಗಿಲು 
ಕಾಯುವ ಸೇವಕನಾಗಿರಬಹುದು; ಕಾಯಕವಾವುದಾದರೂ ಆಗಿರಲಿ. 
ಹೃದಯ ಸಂಪತ್ತನ್ನು ಈಶ್ವರನ ಸೂರೆಗೊಳಿಸಲು ಯಾರಾದರೇನು ? 
ಬಸವಣ್ಣನವರಿಗೂ ಗೊತ್ತಿತ್ತು. ಚಿಕ್ಕಣ್ಣ ಸಿದ್ಧರಾಮನನ್ನು ತಡೆದೇತಡೆ 
ಯುತ್ತಾನೆಂದು . ಚಿಕ್ಕಣ್ಣ ಶರಣನು ಸಿದ್ಧರಾಮನ ಮುಖನೋಡಿಕರದ 
ಕುರುಹಿಲ್ಲದವನೆಂದು ನಿಲ್ಲಿಸಿಯೇಬಿಟ್ಟನು. ಪ್ರಭುದೇವರ ಬೆನ್ನು ಹತ್ತಿ ಸಿದ್ದ 
ರಾಮು ಬಂದಿದ್ದಾನೆ. ಆಗತಾನೆ ದೊಡ್ಡ ರಾದ್ಧಾಂತವಾದುದನ್ನು ಚಿಕ್ಕಣ್ಣ 
ಕಣ್ಣಾರೆ ಕಂಡಿದ್ದನು. ಈಗ ಮತ್ತಾವ ರಾದ್ದಾಂತ ಪ್ರಾರಂಭವಾಗುವುದೋ ? 
ಆದರೂ ಕರ್ತವ್ಯ ವಿಮುಖನಾಗುವ ಹೊರಲಾರದ ಭಾರ ಹೊರಲು ಸಿದ್ದ 
ನಾಗಿರಲಿಲ್ಲ ಚಿಕ್ಕಣ್ಣ , ಏನಾದರೂ ಆಗಲಿ ತಡೆಯುವುದೇ ಶ್ರೇಷ್ಠ ಧರ್ಮ 
ವೆಂದು ಅರಿತು 
- “ ಹೋ ಹೋ ನಿಲ್ಲು ಸಿದ್ದರಾಮಾ, ಪ್ರವೇಶಿಸಬೇಡ” ಎಂದುಉದ್ಘಾ 
ಟಿಸಿ ದಿಟ್ಟಿಸಿನೋಡುತ್ತ “ ಅಹುದೆನಲಮ್ಮೆ , ಅಲ್ಲೆನಲಮ್ಮೆ ; ಪುಸಿದಿಟಕ್ಕೆ 
ಸಲ್ಲದು. ಜ್ಯೋತಿಗೆ ಕತ್ತಲೆ ಒಪ್ಪದು. ಸದ್ಭಕ್ತಿಯ ಸದಾಚಾರಕ್ಕೆ ಭವಿ 
ತನ ಒಪ್ಪದು. ನಿನ್ನ ಕರದ ಕುರುಹು ತೋರಾ ಅಯ್ಯ ” ಎಂದು ಪ್ರಶ್ನಿಸಿ 
ಯೇ ಬಿಟ್ಟನು. “ ಭಲೆ ಚಿಕ್ಕಣ್ಣ ಶರಣ” ಎನ್ನ ಬೇಕೆನ್ನಿಸಿತ್ತು ಬಸವಣ್ಣ 
ನಿಗೆ . ಆದರೆ ಸಮಯ ಮಹತ್ವವರಿತು ಸುಮ್ಮನಿದ್ದನು. ಸಿದ್ದರಾಮನಿಗೆ 
ಅಭಿಮಾನ ಒಮ್ಮೆಲೆ ದಿಗ್ಗೆ೦ದು ಎದ್ದು ಕಾಡಿತು. 

ಭವಿಭವಿಯೆಂಬ ಬದ್ದ ಭವಿಗಳ ನೋಡ ; ಕಾಮವೆಂಬುದು ಭವ. 
ಹೇಮವೆಂಬುದು ಭವ , ಆಗು ಎಂಬುದು ಭವ ; ಹೋಗುಎಂಬುದು ಭವ ; 
ಈ ಅಭಿಮಾನಗಳೆಲ್ಲ ನಿಮಗೇ ಬಿಟ್ಟಿಲ್ಲ. ಆದ್ದರಿಂದ ಎಲೆ ಅಯ್ಯಾ , ನಾನು 
ಭವಿಯಲ್ಲ, ನೀನೇ ಭವಿತನಕ್ಕೊಳಗಾಗಿದ್ದೀಯ” ಎಂದನು ಕೋಪದ 
- ಬಿರುಸು ದನಿಯಲ್ಲಿ. 

ಚಿಕ್ಕಣ್ಣ ಕಿರುನಗೆ ನಗುತ್ತ ಒಮ್ಮೆ ಪ್ರಭುದೇವರ ಮುಖವನ್ನೂ 
ಇನ್ನೊಮ್ಮೆ ಬಸವಾದಿ ಪ್ರಮಥರ ಮುಖಗಳನ್ನು ನೋಡುತ್ತ “ಸಹಜವ 


ನುಡಿದರೆ ಮುನಿಸೇಕಯ್ಯಾ ಸಿದ್ದರಾಮಣ್ಣ , ಕುರುವು ಮುಟ್ಟಿದೊಡೆ 
ಕಾಯದಭವ ಹಿಂಗಿತು ; ನಿನಗಾದರೆ ಮೂರಂಗದಲ್ಲಿ ಮೂದೆರನಾದ ಭವಿತನ 
ವಳವಟ್ಟಿದೆ. ಅರಿದು ಕುರುಹು ಮುಟ್ಟಿದೆ ಶರೀರದ ಭವ ಹೇಗೆ ಹಿಂಗುವು 
ದಯ್ಯ ? ಈ ಭವಿತನವನ್ನು ಅತಿಗಳೆಯದ್ದರಿಂದ ಮಾತ್ರ ನಿನ್ನನ್ನು ಭವಿ 
ಯೆನ್ನ ಬೇಕಾಯಿತಷ್ಟೆ . ಅದಕ್ಕೇಕೆ ಇಷ್ಟೊಂದುಮುನಿಸು ನಿನಗೆ ? 
ಹದುಳವನರಸಿಬಂದರೆ ಮೊದಲು ನಿನ್ನ ಭವಿತನವ ಮಾಡಿ ನಿಮ್ಮಧರ್ಮ ” 
ಎಂದು ಮೊದಲಿಗಿಂತ ಸ್ವಲ್ಪ ಗಡುಸಾಗಿಯೇ ಗುಡುಗಿಬಿಟ್ಟನು. 

ಪ್ರಭುದೇವರಿಗೆ ನಗು ನಗಲಾರ, ಚಿಕ್ಕಣ್ಣ ಚೆನ್ನಾಗಿಯೇ ಸಿದ್ದ 
ರಾಮನನ್ನು ಗದರಿಸಿದನೆಂದು ಮನಸ್ಸಿನಲ್ಲಿ ಅಂದುಕೊಂಡನು. ಚಿಕ್ಕಣ್ಣನ 
ಅಪರಿಮಿತ ಸ್ವಾನುಭಾವ ಸಂಪತ್ತಿಯ ಪರಾಕಾಷ್ಠ ಸ್ವಾಮಿನಿಷ್ಠೆಗೆ ಭಲೇ 
ಎನ್ನ ಬೇಕಾಗಿತ್ತು ಪ್ರಭು, ಅನ್ನುವ ಸನ್ನಿವೇಶವಾಗಿರಲಿಲ್ಲ. ಈ ಸನ್ನಿವೇಶ 
ಸಿದ್ದರಾಮನಿಗೆ ಚೆನ್ನಾಗಿ ಪಾಠಕಲಿಸುತ್ತದೆ. ಎಂದು ಹೊರಳಿ ಸಿದ್ದರಾಮ 
ನಿಗೆ ನ್ಯಾಯ ದೊರಕಿಸಿ ಕೊಡುವೆನೆಂಬುದನ್ನು ನಟಿಸುವ ಭಾವಭಂಗಿಯಲ್ಲಿ 
ಆಗ ಸಿದ್ಧರಾಮನು ಇನ್ನೂ ಬಿರುಸಿನ ಧ್ವನಿಯಲ್ಲಿ 

“ಉರಿಯ ಗಿರಿಯ ಮೇಲೆ ಕಾಣುವ ದಿವ್ಯಜ್ಯೋತಿಯ ಕಂಡು ಕಂಗಳ 
ಪಟಲಭವಹಿಂಗಿತ್ತು ; ಹೃದಯದಲ್ಲಿ ಸ್ವಯಂ ಪ್ರಕಾಶನ ಕಂಡು ಹೃದ 
ಯಾಂಧಕಾರ ಹೋಗಿತ್ತು ; ಆ ಸ್ವಯಂಜ್ಯೋತಿಯನ್ನು ನೇತ್ರ ಜ್ಯೋತಿಯ 
ಉರಿಯ ಗಿರಿಯ ಮೇಲೆ ಕಂಡೆ. ಇನ್ನು ನನಗೆಲ್ಲಿಯ ಭವಿತನ ? ಎಂದು 
ಸ್ವಲ್ಪ ಉಚ್ಚ ಕಂಠದ ಗಡುಸು ಧ್ವನಿಯಲ್ಲಿಯೆ ಕೊಡವಿ ನುಡಿದನು. ಚಿಕ್ಕಣ್ಣ 
ಸಿದ್ಧರಾಮನ ಗರ್ಜನೆಗೇನೂ ಹೆದರಲಿಲ್ಲ. . ಆಯುಧವಿಲ್ಲದ ಭಂಟನಿಗೆ 
ಪ್ರತಿಭಟಿಸಿ ನಿಂತ ಭಂಟ ಹೆದರುವುದುಂಟೆ ? 

ಹೌದಯ್ಯ ಸಿದ್ದರಾಮಯ್ಯ ಹೃದಯದಲ್ಲಿ ನೋಡಿದೆ ; ಉರಿಯ 
ಗಿರಿಯನೇರಿ ನೋಡಿದೆ ಮುಂತಾಗಿ ನುಡಿಯುತ್ತಿರುವೆ. ಹೃದಯದಲ್ಲಿ 
ನೋಡಿದರೂ ನೋಡಿರಬಹುದು ಅದೆಲ್ಲ ಆಕಾಶದ ಕಾಮನಬಿಲ್ಲಿನಂತಯ್ಯ . 
ಅದನ್ನು ನೋಡಿದೆ. ಆಹಾ! ಎಷ್ಟು ಚೆನ್ನಾಗಿದೆ ! ಎಂದು ಹಲ್ಕಿರಿದೆ ಅಷ್ಟೆ . 


೬೧ 


ಮುಹೂರ್ತ ಕಳೆದ ಮೇಲೆ ಪುನಃ ಮರೆತುಬಿಟ್ಟೆ . ಹಾಗೆ ಕಂಡೆಯಲ್ಲವೆ ? 
ಅದನ್ನು ಯಾವ ಆಧಾರವಿಡಿದು ಹಿಡಿದಿಟ್ಟುಕೊಂಡೆ ? ಆಧಾರವಿಲ್ಲದಾಗ 
ಅಧೇಯ ಪತನಗೊಳ್ಳುವುದಷ್ಟೆ ! ಗೋಡೆಯಿಲ್ಲದ ಚಿತ್ತಾರವೆಲ್ಲಿಯದಯ್ಯಾ ? 
ಸುಮ್ಮನೆ ಭವವನ್ನು ಹಿಂಗಿಸಿ ಕೊಂಡೆನೆಂದರೆ ಹೇಗಯ್ಯಾ , ನಿನ್ನ ಈ 
ವಾದ ಈ ಶರಣ ಸಂದೇಹದ ಅಭಿಪ್ರಾಯ ವಿರುದ್ಧವಾದುದು ; ವಿಭಿನ್ನ 
ವಾದುದು. ಶೈವಯೋಗಾಭ್ಯಾಸದ ಕ್ರಿಯೆಯಿಂದ ಅಂತರ್ಲಕ್ಷದ ಅನು 
ಸಂಧಾನ ಧ್ಯಾನಿಯಾಗಿ ನಾದದ ಬೆಳಕನ್ನು ಕಷ್ಟದಿಂದ ಹುಡುಕಿ ಕಂಡು 
ಕೂಡಿ ಪ್ರಾಣಲಿಂಗಿಯಾದೆನೆಂಬ ಭವಿತನದ ಭ್ರಮಾತ್ಮಕ ಜ್ಞಾನವನ್ನು 
ಬಿಟ್ಟು ಇಷ್ಟಲಿಂಗ ಸಂಬಂಧವಾಗಬೇಕಯ್ಯಾ ! ಆಗ ತ್ರಿವಿಧ ಲಿಂಗಾಂಗ 
ಸಂಪನ್ನತೆ ನಿನಗೆ ಉಂಟಾಗುತ್ತದೆ ಇಲ್ಲದಿದ್ದರೆ ಅದನ್ನೆಲ್ಲ ನಾಗತ 
ಎಂದು ಶರಣರೆಲ್ಲ ಕರೆಯುವರು”ಎಂದು ಸುಮ್ಮನಾದನಲ್ಲದೆ ಸಿದ್ದರಾಮ 
ನನ್ನು ಒಳಗೆ ಬಿಡಲೇ ಇಲ್ಲ. 


ಸರಿ , ಪ್ರತಿಹಾರಿಯಷ್ಟೇ ಅಲ್ಲ . ಎಲ್ಲ ಶರಣರೂ ಈ ತ್ರಿವಿಧಲಿಂಗ 
ಸಮಸ್ಯೆಯಲ್ಲಿ ಭಾಗವಹಿಸುವಂತೆ ಮಾಡಬೇಕು. ಸಿದ್ಧರಾಮನ ಲಿಂಗ 
ತಪಸ್ಸು ಎಲ್ಲ ತಪಸ್ಸಿಗಿಂತ ಶ್ರೇಷ್ಠವಾದುದೆಂದು ಅರಿಯಬೇಕು. ಅಲಿಂಗ್ಯ 
ತಪೋವ್ಯವಹಾರದಿಂದ ತ್ರಿವಿಧಲಿಂಗ ತಪೋವ್ಯವಹಾರದಲ್ಲಿ ಬೆರೆಯಬಂದಿ 
ರುವ ಇವನಿಗೆ ಅದರ ಮಹತ್ವವು ಎಲ್ಲ ಶರಣರಿಂದ ಏಕ ಕಂಠವಾಗಿ 
ಗೊತ್ತಾಗಬೇಕು. ಎಂದು ಪ್ರಭುವು ತನ್ನಲ್ಲಿಯೇ ಯೋಚಿಸಿಕೊಂಡು ಸಿದ್ದ 
ರಾಮನ ಮುಖವನ್ನು ನೋಡಿದನು. ಸಿದ್ದರಾಮನು ಕಿಂಕರ್ತವ್ಯತಾ 
ನಿಮೂಢನಾಗಿ ಸೋಲನ್ನೊಪ್ಪಿಕೊಂಡವನ ಭಾವಭಂಗಿಯಲ್ಲಿ ನಸುತಲೆಬಾಗಿ 
ಕೌಲಿನಿಂದ ಭೂಮಿಯನ್ನು ಕರೆಯುತ್ತ ಹಲವಾರು ಯೋಚನಾತರಂಗ 
ಗಳಲ್ಲಿ ತೂಗುಯ್ಯಾಲೆಯಾಡುತ್ತಿದ್ದನು. ಪ್ರಭುವು ಸಿದ್ಧರಾಮನ ಪಕ್ಷವಹಿಸಿ 
ಮಾತನಾಡಲೆಳಸಿ 


- “ ಏನಯ್ಯಾ ಚಿಕ್ಕಣ್ಣ , ಸಿದ್ದರಾಮನನ್ನು ಸಾಮಾನ್ಯ ಮಾನವನೆಂದು 
ನೀನು ಭಾವಿಸಿದಂತಿದೆ. ಅವನನ್ನೂ ಸಮ್ಮಸುಮ್ಮನೆ ಭವಿಯೆಂದು ರುಂಕಿಸಿ 


೬೨ 


ಕೊಂಕಿಸಿ ನುಡಿವುದಾವ ನ್ಯಾಯವಯ್ಯಾ ? ಅವನು ತತ್ತ್ವಜ್ಞಾನಿ, 
ಬ್ರಹ್ಮಜ್ಞಾನಿ, ಕಾಮನ ಸುಟ್ಟು ಹೋಮವನುರುಹಿ ತ್ರಿಪುರ ಸಂಹೌರವ 
ಮಾಡಿದವನು. ಅವನು ಎಲ್ಲವನ್ನೂ ಮಿಕ್ಕಿದ್ದಾನೆ. ವ್ಯಸನವ ಮರೆದ 
ವರ ಅಶನವ ತೊರೆದವರ ಗುಹೇಶ್ವರ ಲಿಂಗದಲ್ಲಿ ಭವಹಿಂಗಿದ ಭಕ್ತರೆಂಬೆ 
ನಯಾ ! ಈ ಸಿದ್ಧರಾಮನ ಕಣ್ಣು ಯಾವಾಗಲೂ ಘನತತ್ತ್ವವನ್ನೇ 
ನೋಡುತ್ತಿದೆ. ಇಂಥವನೆಂತು ಭವಿಯಾದಾನು ? ಭವವನ್ನು ಹರಿದು 
ಹಾಕಿದ ಈ ಅಭವನನ್ನು ಬಿಡು ಒಳಗೆ ಬರಲಿ ” ಎಂದನು. 


* ಪ್ರಭುದೇವರು ಹೀಗೆಂದೊಡನೆ ಚಿಕ್ಕಣ್ಣ ನ ಗರ್ಜನೆ ಸ್ವಲ್ಪ ಕಡಿಮೆ 
ಯಾಯಿತು. ಸ್ವಕ್ಷತ್‌ ಪ್ರಭುದೇವರೇ “ ಒಳಗೆ ಬಿಡು ” ಎಂದು ಹೇಳು 
ತಿರುವ ಮಾತು ಆಶ್ಚರ್ಯವನ್ನುಂಟುಮಾಡಿದರೂ , ಸಿದ್ದರಾಮನನ್ನು 
ಮಾತ್ರ ಒಳಗೆ ಬಿಡದೆ ಬಸವಣ್ಣ , ಚನ್ನ ಬಸವಣ್ಣನವರ ಮುಖಗಳನ್ನು 
ನೋಡುತ್ತ ಬಸವಣ್ಣನವರ ಮೇಲೆಯೇ ಈ ಗುರುತರ ಸಮಸ್ಯೆಯನ್ನು 
ಹೇರಿಬಿಡೋಣವೆಂದು ಯೋಚಿಸಿ 

“ಸ್ವಾಮಿ , ನಿನ್ನ ರಿವು ಕುರಹುಗೊಂಡು ಕರಕ್ಕೆ ಬಂದನ್ನ ಕ ಆ ಅರಿವು 
ಸ್ವಷ್ಟದಲ್ಲಿ ಆಯಿತ್ತೆಂಬೆ. ಅರಿವು ಎಚ್ಚರದಲ್ಲಿರಬಲ್ಲರೆ ಕರದಲ್ಲಿ ಅಚ್ಚುಗೊಂ 
ಡಿರಬೇಕು. ಅರಿಯದ ಮರುಳನು, ನಿಮ್ಮ ಶ್ರೀ ಚರಣದಲ್ಲಿ ಆಣತಿಯಿ 
ಸ್ಪೆನು. ಇದಕ್ಕೆ ನಮ್ಮ ಸಂಗನು ಬಸವಣ್ಣನೇ ಸಾಕ್ಷಿ ” ಎಂದು ಸಂಗನ 
ಬಸವಣ್ಣನ ಕಡೆ ನೋಡಿ ಸುಮ್ಮನೆ ನಿಂತು ಬಿಟ್ಟನು. 


ಆಗ ಪ್ರಭುದೇವರು ಬಸವಣ್ಣನವರಕಡೆಗೆ ನೋಡುತ್ತ “ಏನು ಬಸ 
ವಣ್ಣ , ನಿಮ್ಮ ಪಡಿಯರನ ಗರ್ಜನೆಯಿದು ? ಬಿಡುವುದನ್ನು ಬಿಟ್ಟರಾ 
ಯಿತು. ಸಿದ್ದರಾಮನು ಬಿಡುವುದನ್ನು ಬಿಟ್ಟಿದ್ದಾನೆ. ಅವನು ಮಹಾ 
ಕರ್ಮಯೋಗಿ, ತತ್ತ್ವಜ್ಞಾನಿ, ಆತನ ವಿಷಯದಲ್ಲಿ ಲಿಂಗಲಿಂಗವೆನ್ನುವ 
ನಿಮ್ಮ ಸಂಪ್ರದಾಯವೆಂತಹುದಯ್ಯಾ ? ವೇದಾಂತ ತತ್ತ್ವಜ್ಞಾನದ ಗಣಿ, 
ಯೋಗಮಾರ್ಗದಲ್ಲಂತೂ ಮಹಾಬಲ್ಲಿದ, ಇಂತಹ ಸಿದ್ದರಾಮನಿಗೆ ಯಾತರ 
ಹಂಗುಂಟು ? ಇಂಥ ಸಿದ್ಧರಾಮನಿಗೆ ನಿನ್ನ ಮಹಾ ಮನೆಯ ಪ್ರವೇಶ 


ಧಿಕಾರವಿಲ್ಲವೆ ? ಎನ್ನಲು ಅನಿವಾರವಾಗಿ ಬಸವಣ್ಣನವರು ಮಧ್ಯೆ ಪ್ರವೇಶ 
ಮಾಡಲೇ ಬೇಕಾಯಿತು. 


ಸ್ವಾಮಿ , ಬಿಡುವಠಾವಿಲ್ಲದೆ ಬಿಟ್ಟೆನೆಂಬುದೇ ? ಕೊಡುವ ತಾವಿಲ್ಲದೆ 
ಕೊಟ್ಟೆನೆಂಬುದೆ ? ಅರಿದೆನೆಂದರೆ ಮರವೆ ಹಿಂಗುವುದೆ ? ಉಂಡೆನೆಂದರೆ 
ಹಸಿವು ಮಾಂಬುದೆ ? ಇದು ಕಾರಣ ಮಾಟಕೂಟದನುವಿಂಗೆ ಹೊರ 
ಒಳಗೆ ಕುರುಹು ತೋರಿದವರ ಅಯ್ಯಾ , ಎಂಬೆನು ” ಎಂದರು ವಿನನ್ನು 
ಮೃದು ವಚನರಚನೆಯಿಂದ. ಆಗ ಪ್ರಭುದೇವರು 


“ ಏತರ ಮಾಟಕೂಟವಯ್ಯ ಬಸವಣ್ಣ ? ಅರಿವು ಮುಂದುಗೊಂಡಲ್ಲದೆ 
ಮಾಟವುಂಟೆ ? ಕುರುಹು ಮುಂದುಗೊಂಡಲ್ಲದೆ ಕೂಟವೆಲ್ಲಿಯದೊ ? ತನ್ನ 
ತಾನರಿದು ತಾನು ತಾನಾದವರಿಗೆ ಮಾಟ ಕೂಟಗಳ ಹಂಗುಂಟೆ ? ಉಂಡು 
ಒಲೆಯ ಹೂಡುವುದೆಂದರೇನು ? ಕಲಶದ ಮೇಲೆ ನೆಲಗಟ್ಟು ಕಟ್ಟುವು 
ದೇನು ? ತಾನು ತಾನಾದ ಬಳಿಕ ಸಿದ್ಧರಾಮನಿಗೆ ಕುರುಹಿನ ಹಂಗೇನು ? 
ನೆನೆದಿಹೆನೆಂದರೆ ಮನಕ್ಕೆ ನಿಲುಕದು , ಅರಿದಿಹೆನೆಂದರೆ ಕುರುಹಿಂಗೆ ಬಾರದು. 
ಕಂಡಿಹೆನೆಂದರೆ ಮೂರ್ತಿಯಲ್ಲ. ಭಾವ ನಿರ್ಭಾವಶೂನ್ಯನೆನಿಸಿ ಪ್ರಸಿದ್ದ 
ನದ ಸಿದ್ಧರಾಮನ ವಿಷಯದಲ್ಲಿ ಈ ಮಾತು ಸಮರ್ಪಕವೇ ಬಸವಣ್ಣ ? 
ಎಂದು ನುಡಿಯಲು ಬಸವಣ್ಣನವರಿಗೆ ಪ್ರಭುದೇವರ ಈ ವಾದ ವಿಚಿತ್ರ 
ವಾಗಿ ಕಂಡರೂ ಉದ್ದೇಶವೇನಿರುವುದೊ ? ಎಂದು ಅರಿತವನಾಗಿ ಅವರ ಮಾತ 
ನ್ನೊಪ್ಪಿಕೊಳ್ಳದೆಯೆ ಪುನಃ : 


“ ಸ್ವಾಮಿ ತ್ರಿವಿಧಲಿಂಗೊಪಾಸನೆಯಿಂದ ತನು ಮನ ಪ್ರಾಣಗಳೆಲ್ಲ 
ಲಿಂಗವಾಗಿ ಅಂತರಂಗ ಬಹಿರಂಗ ಭೇದವಿಲ್ಲದೆ ಸರ್ವಾಂಗಲಿಂಗ ಸಂಬಂಧಿ 
ಯಾಗಿ ಕಂಡೆನೆಂದರೆ ಒಪ್ಪಬಹುದಲ್ಲದೆ ಈ ಮಾತಿನ ಮಾಲೆಯ ಬೆನ್ನು 
ವನ್ನು ಒಪ್ಪಲಾಗುವುದಿಲ್ಲ . ಲಿಂಗಸಾಹಿತ್ಯವಿಲ್ಲದೆ ಅಂಗಗುಣವಳಿದೆನೆಂಬ 
ಮಾತನ್ನು ಒಪ್ಪಲಾಗುವುದಿಲ್ಲ ” ಎಂದು ನುಡಿದು ಬಿಟ್ಟರು, 
ಆಗ ಪ್ರಭುದೇವರು 


- ಏನಯಾ , ನಿಮ್ಮ ಈ ತ್ರಿವಿಧಲಿಂಗೊಪಾಸನೆಯ ಜಂಜಡ ? ಸಿದ್ದ 
ರಾಮನಂತಹ ಮಹಾ ಯೋಗಿಗೇಕಯ್ಯಾ ಈ ಜಂಜಡ? ಅಂತರಂಗದಲ್ಲಿ 
ಅಡಗಿತೆಂದರೆ ಭಾವಕ್ಕೆ ಪೂಜ್ಯ ವಲ್ಲ. ಬಹಿರಂಗದಲ್ಲಿ ಅಡಗಿತ್ತೆಂದರೆ ಕ್ರಿಯಾ 
ಬದ್ಧವಲ್ಲ . ಅರಿವಿನೊಳಗಡಗಿತ್ತೆಂದರೆ ಮತಿಗೆ ಹವಣಲ್ಲ. ಸಂಪ್ರದಾಯ 
ಸಂಪ್ರದಾಯವೆಂಬ ನಿಮ್ಮ ಈ ನುಡಿ ಏತರದಯ್ಯ ಇದು ? ಎನ್ನುತ್ತ ಚೆನ್ನ 
ಬಸವಣ್ಣನವರ ಕಡೆಗೆ ತಿರುಗಿ 


ಚೆನ್ನಬಸವಣ್ಣ ನೀನಾದರೂ ಹೇಳಯಾ ಇವರಿಗೆ ; ಭವಿತನವ 
ಡಾಡಿದ ಅಭವನಾದ ಸಿದ್ದರಾಮನಿಗೆ ಭವಿಭವಿ ಅನ್ನುವ ಈ ಮಾತು 
ಸಮಂಜಸವೆ ? ” ಎನ್ನಲು ಚೆನ್ನ ಬಸವಣ್ಣನವರೂ ಮುಂದೆಬರಬೇಕಾಯಿತು, 
ಆಗ ಚೆನ್ನಬಸವಣ್ಣನವರು 


ಪ್ರಭುವೇ , ಕಾಯದ ಕರ್ಪಣ್ಯವುಳ್ಳನು ಕಂಡೆನೆಂಬುದು ಹುಸಿ ಕರ 
ಣದ ಕಾರ್ಪಣ್ಯವುಳನ ಕ ಕ ೦ ಡೆ ನೆ೦ ಬು ದು ಹುಸಿ. ಕುರುಹು 
ಗೊಂಡು ಮಾಡಿ ಕುರುಹಳಿದು ನೋಡಿದರೆ ಸಾಧ್ಯವಪ್ಪುದು, ಸಾಧ್ಯವಾ 
ದೀತು ; ಅದಿಲ್ಲದೆ ತಾನು ತಾನಾದೆನೆಂಬ ಶಬ್ದ ವಾದಿಗಳ ಕೂಡಲಸಂಗನು 
ದೇವ ನೊಪ್ಪನಯ್ಯ , ಎಳ್ಳಿಗೆ ಪರಿಮಳ ವೇಧಿಸಿದುದಲ್ಲದೆ ಎಣ್ಣೆ ಪರಿಮಳ 
ಗೊಳ್ಳದು” ಎಂದರು. 


ಇಷ್ಟು ಹೊತ್ತಿಗಾಗಲೇ ಸಿದ್ಧರಾಮನಿಗೆ ಸ್ವಲ್ಪ ಧೈರ ಬಂದಿತ್ತು . 
ಕಾರಣ : ಪ್ರಭುವಿನ ಬೆಂಬಲದ ನುಡಿಗಳು . ಕುಂಠಿತಗೊಂಡಿದ್ದ ಮಾತು 
ಗಳು ಒಂದೊಂದೇ ಹೊರಗೆಬರಬೇಕೆನ್ನು ತಿದ್ದುವು. ಪೂರ್ಣ ತೊಯ್ದ 
ಪಕ್ಷಿ ಮುದುಡಿ ಹುದುಗಿಕೊಂಡುನಿಂತು ರೆಕ್ಕೆ ಪುಕ್ಕಗಳನ್ನು ಕೊಡವಿ ಸಡಿ 
ಲಿಸಿ ಗರಿಗೆದರಿ ಹಾರಲನುವಾದಂತೆ ವಾಗ್ವಾದಕ್ಕೆ ಸಿದ್ಧನಾದನು. ಚೆನ್ನ 
ಬಸವಣ್ಣನವರ ಕಡೆಗೆ ತಿರುಗಿ : 


“ ಸ್ವಾಮಿ , ಕಾಯವೇ ಪೀಠ, ಪ್ರಾಣವೇ ಲಿಂಗವಾದ ಬಳಿಕ ಕುರು 
ಹಿನ ಹಂಗೇನಯ್ಯ ? ದೇಹೋದೇವಾಲಯಃಪ್ರೋಕ್ತ ಸಜೀವಃಕೇವಲ 


D 


) 


ಶಿವಃ' ಎಂಬ ವಾಕ್ಯ ವಿ ರ ಲು ಕುರುಹುಗೊಂಡುಮಾಡಿ ಕುರುಹಳಿವ 
ಕಾರ್ಪಣ್ಯನೆಂತುಂಟೆ ? ಮೆಚ್ಚದೆನ್ನ ಮನ. ಕರದ ಕುರುಹಿಂಗೆ ಕಪಿಲ 
ಸಿದ ಮಲ್ಲಿಕಾರ್ಜುನನು ಹೇಗೆ ಸಾಧವಪ್ಪ ನು ಹೇಳಾ ? ಎಂದು ನುಡಿ 
ದನು ಇಳಿದನಿಯಲ್ಲಿ. ಚೆನ್ನಬಸವಣ್ಣನವರು ಸ್ವಲ್ಪ ಆಳವಾಗಿ ಪ್ರವೇಶ 
ಮಾಡಿ ಹೇಳಲೇಬೇಕು. ಸುಲಭಕ್ಕೆ ಈ ಸಿದ್ದರಾಮನೇನು ಬಗ್ಗು ವವನಲ್ಲ 
ಎಂದುಕೊಂಡು 


- “ ಅಯಾ ಪೀಠಲಿಂಗದ ಸ್ಕೂಲರೂಪ ಹೇಳಿದೆಯಷ್ಟೆ . ತತ್ಯವೇ 
ನೆಂಬುದನ್ನು ಬಲ್ಲೆಯಾ ? ಪ್ರಾಣಕ್ಕೆ ಪ್ರಾಣಲಿಂಗದ ಆಧಾರವಾಗಿ ಪ್ರಾಣ 
ಲಿಂಗದ ಅರಿವುವುಂಟಾಗಿತ್ತು . ಭಾವಕ್ಕೆ ಭಾವಲಿಂಗದ ಆಧಾರವಾಗಿ 
ಭಾವದ ಅರಿವಾಗಿತ್ತು . ಬಹಿರಂಗದ ಆಚಾರಕ್ಕೆ ಲಿಂಗವಿಲ್ಲದಿದ್ದರೆ ತಾನೆ 
ಬುದು ಹೊರಗಾಯಿತ್ತು . ಆದ್ದರಿಂದ ಹೊರಗಿನ ಕ್ರಿಯಾಚಾರ ಆಂತರಿಕ 
ಜ್ಞಾನವಾಗಿ ಗಟ್ಟಿಗೊಳ್ಳಲು ಆಧಾರಬೇಕೇಬೇಕು. ಬಹಿರಂಗದ ಕುರುಹಿ 
ನಾಧಾರವಿಲ್ಲದೆ ತಾನು ತಾನೆಂದು ಹೇಳುವ ನಿನ್ನ ಈ ಮಾತನ್ನು ನಮ್ಮ 
ಶರಣ ಸಂಪ್ರದಾಯ ಒಪ್ಪದು. ಆ ತತ್ಯವನ್ನು ಇನ್ನೂ ಕೇಳು : ಆತ್ಮ 
ಚೈತನ್ಯದ ಕುರುಹು ಒಡೆದು ಕೂಟಕ್ಕೆ ಒಳಗಾಯಿತ್ತು ; ಮಾಟಕ್ಕೆ ಹೊರ 
ಗಾಯಿತ್ತು , ಮಾಟವೆಂಬುದು ಕುರುಹುಗೆಟ್ಟರೆ ನಾನು ನೀನೆಂಬ ಭಾವ 
ಶಾಂತವಾಗುವುದು . ಕುರುಹು ಕಂಡು ಮರಹಳಿದು ಸಂಶಯವಿಲ್ಲದ ಶರ 
ಣರ ಹೊರಒಳಗು ಏಕಾಗಿತ್ತು . ಸತಿಸಂಗವು ಅತಿಸುಖವೆಂದು ಅರಿದಡೇನು, 
ಗಣಸಾಕ್ಷಿಯಾಗಿ ನಿವಾಹವಾಗುವುದನ್ನಕರ ? ಕಣ್ಣು ಕಾಣುವುದೆಂದರೆ 
ಕತ್ತಲೆಯಲ್ಲಿ ಕಾಣುವುದೇ ದೀಪವಿಲ್ಲದನ್ನಕ್ಕರ ? ಸೂರಪ್ರಕೌಶದಿಂದ 
ಜಗವನ್ನು ನೋಡಿ ತಾನೇ ಕಂಡೆನೆಂದರೆ ಹೇಗೆ ? ನೋಡು ಸಿದ್ದರಾಮಾ, 
ನೀನು ಇಲ್ಲಿಹದುಳವನ್ನರಸಿ ಬಂದಿದ್ದರೆ ಲಿಂಗಸಂಬಂಧಿಯಾಗಲೇಬೇಕು. 
ಅಂಗದ ಮೇಲೆ ಲಿಂಗವಿಲ್ಲದನ್ನಕ್ಕರ ಪ್ರಾಣದಲ್ಲಿ ಪರಿಣಾಮವನ್ನೆ ದುವ 
ಪರಿ ಎಂತಯ್ಯ ? ಅಂಗತ್ರಯ ಉಂಟೆಂದ ಬಳಿಕ ಲಿಂಗತ್ರಯ ಪರಿಣಾ 
ಮಿಯಾಗಲೇಬೇಕಲ್ಲವೆ ? ಒಂದಂಗ ಲಿಂಗಸಂಗದಿಂದ ವಿರಹಿತರಾಗಿಪು 
ದುಂಟೆ ?” ಎಂದು ಸಿದ್ದರಾಮನಿಗೆ ಅಜೀರ್ಣವಾಗುವಷ್ಟು ಲಿಂಗಸಾಹಿತ್ಯ 


೬೬ 


ಸಂಬಂಧ ವಿಚಾರ ತಿಳಿಸಿದರು. ಸಿದ್ದರಾಮನೂ ತಕ್ಕ ಉತ್ತರ ಹುಡು 
ಕಿಯೇ ಇದ್ದನ್ನು ಪ್ರಭುದೇವರು ಸಿದ್ದರಾಮನು ಶರಣರ ಪ್ರಭಾವಕ್ಕೆ 
ಕ್ಷಿಪ್ರದಲ್ಲಿಯೆ ಒಳಗಾಗುವನೆಂದು ಭಾವಿಸಿ ನಸುನಗೆಯಲ್ಲಿ ಆತನ ವಾದ 
ಭೂಮಿಯಲ್ಲಿಯೇ ಲಕ್ಷ್ಯವಿರಿಸಿ ನಿಂತಿದ್ದನು. 


“ ಹೌದು, ಚೆನ್ನಬಸವಣ್ಣನವರೇ , ಚೆನ್ನಾಗಿ ಹೇಳಿದಿರಿ. ಒಂದೇ 
ವಸ್ತುವು ಹೊರಒಳಗಾಗುವುದು ಹೇಗೆ ? ಮಾಟಕೂಟಗಳಿಗೆ ಅದು ಹೇಗೆ 
ಸಾಕ್ಷಿಭೂತವಾಗುತ್ತದೆ ? ಕಾಯದ ಕರದಲ್ಲಿ ಕುರುಹುಗೊಂಡರೆ ಹೊರಗಾ 
ಯಿತ್ತು ; ಒಳಗೆಂಬುದೇನು ? ಭಾವಪಾಣಗಳಲ್ಲಿ ಕುರುಹುಗೊಂಡರೆ 
ಒಳಗಾಯಿತ್ತು . ಹೊರಗೆಂಬುದೇನು ? ಸುಮ್ಮನೆ ಲಿಂಗತ್ರಯ ಅಂಗತ್ರ 
ಯವೆಂದರೇನು ಸ್ವಾಮಿ ? ” ಎಂದು ಸಿದ್ದರಾಮೇಶ್ವರರು ಹೇಳಿದೊಡನೆ 
ಚೆನ್ನಬಸವಣ್ಣನವರು : 


- “ಕೇಳು ಸಿದ್ದರಾಮಯ್ಯ , ನಾಮ ರೂಪರಹಿತ ವಸ್ತುವೇನೋ ನಿಜ. 
ಆ ನಿರಾಕಾರ ತತ್ವವನ್ನು ಸಾಕಾರಗೊಳಿಸಿಕೊಂಡು ಸಾಧನೆ ಸಾಗಬೇಕು. 
ಇದು ಕರ್ಮೋದ್ಯೋಗಭೂಮಿ . ಕರ್ಮತನುವಿನ ಭವಬಂಧನ ಪರಿಹರ 
ವಾಗಲು ಆ ಕುರುಹಿನ ಹಂಗುಹಿಡಿದು ಹಂಗು ಹರಿದು ಸಾಗಬೇಕಾಗುತ್ತದೆ. 
ನಾಮರೂಪರಹಿತ ನಿರಾಕಾರ ತತ್ವಸಾಕಾರಲೀಲೆಗೊಂಡು ಬಂದಿತ್ತು . 
ಹರಿಬ್ರಹ್ಮರಿಗೆ ಕುರುಹು ತೋರಿದ ಪರಬ್ರಹ್ಮ ಕುರುಹಾಗಿ ಬಂದಿತ್ತು . 
ಭಾವದಲ್ಲಿ ಕುರುಹಾಗಿರಲಿಲ್ಲ . ಭಾವದ ಅರಿವಿನಲ್ಲಿ ಪರಿಣತಿಗೊಂಡಿತ್ತು . 
ಆ ಭಾವದ ಅರಿವು ಶೂನ್ಯದಲ್ಲಿ ತರಹರವಾಗಿತ್ತು . ಸಾವಯವವೆಂದರೆ 
ನಿರವಯವ ; ನಿರವಯವವೆಂದರೆ ಸಾವಯವ, ಸ್ಪಟಿಕಘಟದೊಳಗಣ 
ಜ್ಯೋತಿಯಂತೆ. ಸಿದ್ದರಾಮಯ್ಯ ಇನ್ನೂ ಕೇಳು : ಅದೇ ಕಾಯಕ್ಕೆ 
ಇಷ್ಟಲಿಂಗವಾಗಿ ನಿಂದು ಕಾಯದ ಭವ ಹಿಂಗಿಸುತ್ತದೆ. ಪ್ರಾಣಕ್ಕೆ ಕುರು 
ಹಾಗಿ ನಿಂದು ಪ್ರಾಣದ ಭವವ ಹಿಂಗಿಸಿ ಬೆಳಗಿಸುತ್ತದೆ. ಆದುದರಿಂದಲೇ 
ಹೊರಒಳಗಾಯಿತ್ತು ಎಂದು ಹೇಳಿದುದರ ಅರ್ಥ. ನೀನು ಬರಿದೆ ಲಿಂಗ 
ಸಂಬಂಧಿಯಾದೆನೆಂದು ಹೇಳುವ ನುಡಿ ಒಪ್ಪಲಾಗದು . ನಿನಗೆ ಪ್ರಾಣ 


ಲಿಂಗ ಸಂಬಂಧವಿಲ್ಲ . ಮೊದಲು ಈ ಅನುಸಂಧಾನ ಮಾರ್ಗಕ್ಕೆ ಯೋಗ್ಯ 
ವಾದ ಇಷ್ಟಲಿಂಗ ಸಂಬಂಧಿಯಾಗು ” ಎಂದರು. 

“ ಹೌದು ಚೆನ್ನಬಸವಣ್ಣನವರೇ , ನೀವು ಹೇಳಿದಂತೆ ಕಾಯಕ್ಕೆ 
ಕುರುಹಾಗಿತ್ತೆಂಬುದನ್ನೆನೊ ಒಪ್ಪಿಕೊಳ್ಳಬಹುದು. ಆದರೆ ಆ ಕಾಯಕ್ಕೆ 
ಹೇಗೆ ಕುರುಹಾಗುವುದು ? ತನ್ನ ತಾನಪ್ಪುವರಿಗೆ ಇದು ಭಿನ್ನವಾಗಿತ್ತು . 
ನಿರಕಾರಕ್ಕೆಲ್ಲಿಯ ಆಕಾರವಯ್ಯ ? ನಿಮ್ಮ ಈ ಇಷ್ಟಲಿಂಗದ ತತ್ವಿ 
ಭಿನ್ನವಾಗಿ ತೋರುವುದಲ್ಲ !” ಎಂದರು ಸಿದ್ಧರಾಮಯ್ಯನವರು . 

ಈ ಮಾತಿಗೆ ಚೆನ್ನಬಸವಣ್ಣನವರು “ ಸಿದ್ದರಾಮ , ಹೌದು. ಈ 
ಮಾರ್ಗವೇ ವಿಭಿನ್ನವಾದದ್ದು . ಹಿಡಿದು- ಹಿಡಿಯದ, ಮುಟ್ಟಿ - ಮುಟ್ಟದ, 
ಕಂಡುಕಾಣದ, ಒಂದನೆರಡುಮಾಡಿ ಪುನಃ ಎರಡನೊಂದುಮಾಡುವ ನಮ್ಮ 
ಈ ಮಾರ್ಗ ನೋಡುವುದಕ್ಕೆ ವಿಭಿನ್ನವೇ ಸರಿ . ಕೇಳು ಆಚಾರಲಿಂಗವಿ 
ಡಿದು ಅನುಭಾವಲಿಂಗ ಸಿದ್ದಿಯಾಯಿತ್ತು ; ಶರಣರ ಅನುಭಾವದಿಂದಲೇ 
ಈ ಸಿದ್ದಿಯಾದುದು. ಈ ಮಾರ್ಗವು ಲಿಂಗವಿಡಿದು ಲಿಂಗಸಿದ್ದಿಯಮಾಡಿ 
ಕೊಳ್ಳುವ ವಿಭಿನ್ನ ಮಾರ್ಗ, ಲಿಂಗವಿಡಿದು ಲಿಂಗಭಕ್ತಿ , ಲಿಂಗವಿಡಿದು 
ಲಿಂಗಪ್ರಾಣ, ಲಿಂಗವಿಡಿದು ಲಿಂಗಭಾವ ಪ್ರಸನ್ನ ಪರಿಣಾಮವನ್ನು ಪಡೆದು 
ಅರಿವನ್ನು ಕರಗತಗೊಳಿಸಿಕೊಳ್ಳುವ ಮಾರ್ಗ, ಅರಿದರಿವು ಮರೆತರೆ ಕ್ರಿಯಾ 
ನುಭಾವ ಮಾರಿ ತಾನು ತಾನೆಂದೆನಿಸಿಕೊಂಬನಯ್ಯ , ಅರಿಲ್ಲದೆ ವೃಥಾ ತಾನು 
ತಾನಾದೆನೆಂದು ಹೇಳುವ ನಿನ್ನ ನುಡಿ ಏತಕ್ಕೆ ? ಸ್ಕೂಲಸೂಕ್ಷ ಕಾರಣ 
ಗಳೆಂದು ಹೇಳುವ ಇಷ್ಟ , ಪ್ರಾಣ, ಭಾವಗಳಿಗೆ ಮೂರು ಸಾಹಿತ್ಯ 
ಮಾಡಿಕೊಂಡಲ್ಲದೆ ತನುತ್ರಯವಳಿಯದು. ತನುವಿನಮೇಲೆ ಇಷ್ಟಲಿಂಗ 
ಸಾಹಿತ್ಯವಾಗಿ ಆ ಲಿಂಗದ ಕಳೆ ಕಣಮನಭಾವಗಳಿಗೆ ಪ್ರತ್ಯಕ್ಷವಾಗಿ 
ಅರಿವು ನಿರ್ಧರಿಸಲು ಪ್ರಾಣದಲ್ಲಿ ಲಿಂಗಕಳೆ ನೆಲೆಗೊಂಡು ಅಂತರಂಗಬಹಿರಂ 
ಗವೆಲ್ಲ ಲಿಂಗವೆಯಾದವನನ್ನೇ ಲಿಂಗೈಕ್ಯನೆಂದು ನನ್ನ ಅನುಭವ. 
ಇದೇ ಸಿದ್ಧಾಂತವೂ ಹೌದು. ನಿಮಗೆ ಅಂಗದ ಮೇಲೆ ಇಷ್ಟಲಿಂಗಸಾಹಿ 
ತ್ಯವಿಲ್ಲವಾಗಿ ಪ್ರಾಣಲಿಂಗ ನಿಮಗಿಲ್ಲವೆಂಬಲ್ಲಿ ನಮಗೆ ಸಂದು ಸಂಶಯವಿಲ್ಲ. 
ಹದುಳವನರಸಿಬಂದರೆ ಮೊದಲು ಕರದಲ್ಲಿ ಕುರುಹುಗೊಂಡು ನಿಲ್ಲು ” ಎಂದು 


೬೮ . 


ನುಡಿದೊಡನೆ ಸಿದ್ಧರಾಮನ ಗರ್ಜನೆಯೆಲ್ಲ ಮಾಯವಾಯಿತು. ನೆತ್ತಿಗಣ್ಣಿ 
ನಿಂದ ಪ್ರಭೇದೇವರನ್ನು ನೋಡಿ ಪುನಃ ತಲೆತಗ್ಗಿಸಿ ಏನು ಮಾತನಾಡ 
ಬೇಕೆಂದು ಯೋಚಿಸಿ ಒಂದೂ ಹೊಳೆಯದಾದನು. ಆಗ ಪ್ರಭುದೇವರೇ 
ಇನ್ನೂ ಸ್ವಲ್ಪ ಕೆಣಕಿ ನೋಡೋಣವೆಂದು ಸಿದ್ದರಾಮನ ಪಕ್ಷವಹಿಸಿ 
ಮಾತನಾಡುವವನಂತೆ ನಟಿಸಿ ಚೆನ್ನಬಸವಣ್ಣನವರನ್ನು ಕುರಿತು, 


“ ಏನಯ್ಯ ಚೆನ್ನಬಸವಣ್ಣ , ಕುರುಹು ಕುರುಹೆಂದು ಕುರುಹಿನ 
ಹುಚ್ಚು ಚೆನ್ನಾಗಿ ಹಿಡಿದಂತಿದೆ ನಿಮಗೆಲ್ಲ . ನನಗೂ ನಿನಗೂ ಕುರು 
ಹೆಂದರೆ ಸಿದ್ದರಾಮನಿಗೇಕಯ್ಯ ಕುರುಹು. ಅವನು ಎಲ್ಲವನ್ನೂ ಮಿಕ್ಕಿ 
ನಿಂತವನು , ಕುರುಹು ನಿರಾಕಾರ ತತ್ಯವೆಂದೂ , ಆಧಾರ ವಸ್ತುವೆಂದೂ 
ಹೇಳುತ್ತೀರಿ. ಅಂಥ ನಿರಾಕಾರವನ್ನು ಸಾಕಾರಗೊಳಿಸಿಕೊಂಡು ಸಿದ್ದರಾ 
ಮನೇಕೆ ತೊಳಲಬೇಕು. ಬಯಲು ಹೊಲವಾಯಿತ್ತು ; ಬಯಲು ಬಿಯ 
ನಾಗಿತ್ತು : ಬಯಲು ಬಯಲನೇ ಬಿತ್ತಿ , ಬಯಲು ಬಯಲನೇ ಬೆಳೆದಿತ್ತು . 
ಬಯಲು ಜೀವನ , ಬಯಲು ಭಾವನೆ, ಬಯಲು ಬ ಯ ಲೆ ಆಗಿತ್ತು . 
ಏನೂ ಇಲ್ಲದುದಕ್ಕೆ ಕುರುಹು ಮತ್ತೆ ಹಿಡಿಯಬೇಕಯ್ಯ ಆತ. ಎಂಥ 
ಬಯಲಿನ ವ್ಯವಸಾಯವನ್ನು ಆತನಿಗೆ ಹೇಳುತ್ತಿರುವಿರಲ್ಲ ! ಕುರುಹಿಲ್ಲದ 
ನಿರ್ವಯಲ ತಂದು ಕುರುಹೆಂದು ಕಲ್ಪಿಸಿ ಇಲ್ಲದುದನಲ್ಲದೆ ಗುಹೇಶ್ವರನೇ 
ತಾನಾದವನಿಗೆ ಈ ಕೊರಳ ನಾಗವತ್ತಿಗೆ ಏಕಯಾ ” ಎಂದು ಬಸವಣ್ಣನ 
ವರ ಕಡೆ ತಿರುಗಿ “ ಬಸವಣ್ಣ , ನೀನಾದರೂ ಹೇಳಬಾರದೆ ಈ ಚೆನ್ನ ಬಸವ 
ಣ್ಣ ನಿಗೆ ? ಈ ಸಿದ್ಧರಾಮನಿಗೇಕೆ ಪುನಃ ಈ ಕೊರಳ ನಾಗವತಿಗೆ ? 
ತನ್ನ ತಾನರಿದ ಮಹಾಯೋಗಿಯವನು. ಎನ್ನಲು ಬಸವಣ್ಣನವರು ಚೆನ್ನ 
ಬಸವಣ್ಣನವರಿಗೆ ಹೇಳದೆ ಪ್ರಭುವಿಗೆ ಉತ್ತರ ಕೊಡುತ್ತ - 

“ಪ್ರಭುವೇ , ಈ ವಿಚಾರವಾಗಿ ಚೆನ್ನಬಸವಣ್ಣ ಯೋಗ್ಯವಾದುದನ್ನೇ 
ನುಡಿಯುತ್ತಿರುವನಲ್ಲ ! ಸತ್ಯವನ್ನು ಅಸತ್ಯವೆನ್ನಲಾದೀತೆ ? ಕೇಳಿರಿ : 
ವೇದಾಗಮಗಳಿಗಸಾಧ್ಯವಾದ ಅನುಪಮ ತತ್ವವನ್ನು ಗುರುವೆನಗೆ ಕರ 
ದಲ್ಲಿ ಕುರುಹು ಮಾಡಿದನಯ್ಯ ; ಅಖಂಡವ ಖಂಡಿತನಮಾಡಿ, ಅಖಂಡ 
ಪರಿಪೂರ್ಣನಪ್ಪ ನಿನ್ನ ಕುರುಹೆಂದರುಹಿ , ನನ್ನ ಕರಸ್ಥಲಕ್ಕೆ ಕೊಟ್ಟ ನಯ್ಯ . 


೬೯ 


ಆ ಕುರುಹುಗೊಂಡು ಕುರುಹನ್ನಳಿದು ಅರಿವು ನೆಲೆಗೊಳ್ಳಬೇಕಲ್ಲದೆ ಕುರು 
ಹಿಲ್ಲದೆ ಅರಿವಅರಿತೆನೆಂಬುದು ಮಾತಿನ ಮಾಲೆಯಲ್ಲದೆ ಅನುಭವಿಗಳ ನುಡಿ 
ಯಲ್ಲ. ಸಿದ್ದ ರಾಮನಿಗೆ ಕುರುಹಿಲ್ಲದೆ ಅರಿವು ಗಟ್ಟಿಗೊಂಡುದೆಂತು ? ಅದಿ 
ಲ್ಲದೆ ಅರಿತೆನೆಂಬುದು ಅರಿವಲ್ಲ ಮರವೆ. ಸಿದ್ದರಾಮಯ್ಯನವರಿಗೆ ಅಂಗ 
ಲಿಂಗ ಸಂಬಂಧವಿಲ್ಲದಿದ್ದರೆ ನನ್ನ ಮನ ಒಪ್ಪದು. ಸಮಯವಿರುದ್ಧ ಕ್ರಂಜಿ 
ವಿನಯವ ನುಡಿವೆನು. ಕೊಂದರೆ ಕೊಲ್ಲು ಕಾಯ್ದರೆಆಯಿ . ಎನನ 
ರೆಂದು ಮನಹಿಡಿಯದು, ಕೂಡಲಸಂಗಮದೇವ” ಎಂದು ಹೇಳಿ ಬಸವಣ್ಣ 
ಸುಮ್ಮನೆ ನಿಂತುಬಿಟ್ಟನು. 


ಸಿದ್ದರಾಮ ಯೋಚಿಸಿದನು. ಬಸವಣ್ಣ ಚೆನ್ನಬಸವಣ್ಣಾದಿಗಳು 
ಲಿಂಗಸಾಹಿತ್ಯ ವಿಜ್ಞಾನಿಗಳು. ಇವರೀರ್ವರೂ ಏಕಕಂಠದಿಂದ ನುಡಿಯು 
ತಿದ್ದಾರೆ. ಇನ್ನು ತಾನು ಮಾತಾಡುವುದೇನು ? ಎಂದು ಉಸಿರೇ ಹೊರ 
ಡದೆ ನಿಂತುಬಿಟ್ಟನು. ಪ್ರಭುದೇವರು ನಗುತ್ತ 


ನಿರಾಳವೆಂಬ ಕೂಸಿಂಗೆ ಹೆಸರನಿಕ್ಕಿ ಕರೆದು ಬೆಣ್ಣೆಯನಿಕ್ಕಿದರಾರು ? 
ಕೊಟ್ಟೆನೆಂಬುದು ಹುಸಿ; ಕೊಡೆನೆಂಬುದು ಹುಸಿ; ಕೂಡಿದೆನೆಂಬುದು ಹುಸಿ; 
ಪೂಜೆಮಾಡುವ ಭಕ್ತನಾರೊ ? ಪೂಜೆಗೊಂಬ ದೇವನಾರೊ ? ಮುಂದು 
ಹಿಂದಾಯಿತ್ತು ; ಹಿಂದು ಮುಂದಾಯಿತ್ತು . ಆಕಾಶವನ್ನ ಡರುವಂಗೆ ಅಟ್ಟ 
ಗೋಲ ಹಂಗೇಕೊ ? ಸಮುದ್ರನ ದಾಟುವಂಗೆ ಹರಿಗೋಲಹಂಗೇಕೊ ? 
ಸೀಮೆಯ ಮಾರಿದ ನಿಸ್ಸಿನಂಗೆ ಸೀಮೆಯ ಹಂಗೇಕೊ ? ಗುಹೇಶ್ವರ 
ಲಿಂಗದಲ್ಲಿ ನಿಸ್ಸಿಮ ಸಿದ್ದರಾಮಯ್ಯ೦ಗೆ ಲಿಂಗವೆಂದೇನು ? ಕಯನೇ 
ಸಕಲ ; ಪ್ರಾಣವೇ ಸಕಲ ನಿಃಕಲ ; ಭಾವವೇ ನಿಃಕಲವಾಗಿರುವಾಗ ಮತ್ತೆ 
ಬೇರೆ ಆಯತ, ಸ್ವಾಯತ, ಸನ್ನಿಹಿತವೆಂಬುದಿಲ್ಲ ನೋಡಾ. ಶಿವಶಕ್ತಿ 
ಸಂಬಂಧವೇ ದೇಹದೇಹಿಗಳಾಗಿರ್ದ ಬಳಿಕ ಗುಹೇಶ್ವರ ಲಿಂಗದಲ್ಲಿ ಬೇರೊಂದು 
ಕುರುಹು ಹಿಡಿದು ಅರಿಯಲೇಕೆ ? ” ಎನ್ನಲು ಬಸವಣ್ಣನವರು ಇನ್ನೂ 
ಆಳವಾಗಿ ಲಿಂಗತತ್ಯದಲ್ಲಿ ಪ್ರವೇಶಿಸಿ ನುಡಿಯದೆ ಗತ್ಯಂತರವಿಲ್ಲವೆಂದು 
ಭಾವಿಸಿ – 


0) 


“ಪ್ರಭುವೇ ಆಡಂಬರದೊಳಾಡುವ ಪಟದ ಸೂತ್ರ ಕರದಲ್ಲಿ ಕಾಣ 
ಬಂದಿತ್ತು . ಕೈಯಲ್ಲಿರುವ ಸೂತ್ರ ಸಂಬಂಧ ತಪ್ಪಿ ದಾಗ ಆಧಾರ ತಪ್ಪಿ 
ಎಲ್ಲಿಯೋ ಹೋಗಿ ಬಿದ್ದು ಬಿಡುವುದಲ್ಲವೆ ? ಗಗನದಲ್ಲಿ ಹಾರಾಡುವ 
ಪಕ್ಷಿಗೂ ಗೂಡು ಆಧಾರವಾಯತ್ತ ; ಗಗನಕ್ಕೆ ಹಾರಿದವನಿಗೆ ಭೂಮಿ 
ನಿಲ್ಲಲೆಡೆಯಾಯಿತ್ತು , ಮಣ್ಣು ಮರಗಳ ಬಿಟ್ಟು ಹಣ್ಣು ರುಚಿಯಾಯಿತ್ತೆಂ 
ದರೆ ಹೇಗೆ ? ಹಣ್ಣು ರುಚಿಯಾಗಲು ಮಣ್ಣು ಮರಗಳು ಆಧಾರವಲ್ಲವೆ ? 
ಹಾಗೆ ಅರಿವು ಸ್ವಾಯತವಾಗಲು ಕುರುಹು ಆಧಾರ, ಹಗಲ್ಲದೆ ಕುರುಹಿ 
ನಿಂದೇನೆನ್ನುವ ಮಾತು ಒಪ್ಪತಕ್ಕುದಲ್ಲ . ಇದು ಅನುಭವಕ್ಕೆ ಬಹು ದೂರ. 
ಮನದಿಂದ ನೆನೆಯುವಂತೆ, ಮಾತಿನಿಂದ ಹೊಗಳುವಂತೆ, ದೇಹದಿಂದಲೂ 
ಆ ವಸ್ತುವನ್ನು ಧರಿಸಲೇಬೇಕು. ಅಂದರೆ ಅನಿಷ್ಟ ಪರಿಹಾರ ; ಇಷ್ಟ 
ಸಿದ್ದಿ . ಇಗೊ ಕೇಳಿ - ಎನ್ನ ಹೃದಯದಲ್ಲಿ ಪರಮಚಿದ್ದೆಳಗ ಹಸ್ತಮಸ್ತಕ 
ಸಂಯೋಗದಿಂದೊಡಗೂಡಿ, ಮಹಾಬೆಳಗಮಾಡಿದಿರಲ್ಲಾ ! ಅಯ್ಯಾ , ಎನ್ನ 
ಮಸ್ತಕದೊಳಗೊಂದುಗೂಡಿ ಮಹಾಬೆಳಗ ತಂದು ಭಾವದೊಳಗಿಂಬಿಟ್ಟರಲ್ಲಾ 
ಅಯಾ ಭವದೊಳಗೊಂದುಗೂಡಿದ ಮಹಾಬೆಳಗ ತಂದು ಮನಸ್ಸಿನೊಳ 
ಗಿಂಬಿಟ್ಟರಲ್ಲಾ ! ಅಯ್ಯಾ ಎನ್ನ ಮನಸ್ಸಿನೊಳುಕೂಡಿದ ಮಹಾಬೆಳಗ 
ತಂದು ಎನ್ನ ಕರದೊಳಗಿಂಬಿಟ್ಟ ರಾ ! ಅಯಾ ಎನ್ನ ಕಂಗಳೊಳು 
ಕೂಡಿದ ಮಹಾಬೆಳಗ ತಂದು ಕರಸ್ಥಳದೊಳಗಿಂಬಿಟ್ಟರಲ್ಲಾ ! ಅಯಾ 
ಎನ್ನ ಕರಸ್ಥಳದಲ್ಲಿ ಥಳಥಳಿಸಿ ಬೆಳಗಿ ಹೊಳೆವುತಿಪ್ಪ ಅಖಂಡ ತೇಜವನೆ 
ಇಷ್ಟಲಿಂಗವೆಂಬ ದೃಷ್ಟವತೋರಿನಿಶ್ಚಯವಪ್ರೋತ್ರದಲ್ಲಿ ಸೃಜಿಸಿದಿರಲ್ಲಾ ! 
ಅಯಾ ಎನ್ನ ಶೂತ್ರದಲ್ಲಿ ಸೃಜಿಸಿದ ಸುಮಂತ್ರದೊಳಗೆ ನೀವು ನಿಮ್ಮ 
ಮಹತ್ವವ ಹುದುಗಿದಿರಲ್ಯಾ ! ಅಯ್ಯಾ ಎನ್ನ ಆರಾಧ್ಯ ಕೂಡಲಸಂಗ 
ಮದೇವ ಎನ್ನೊಳಗೆ ನಿಮ್ಮಿರವ ಈ ಪರಿಯಲ್ಲಿ ಕಾಣಿಸುತ್ತಿರ್ದಿರಲ್ಲಾ !” 

( ಲಿ. ಲೀ . ವಿ. ಚ , ಪು . ೧೪೧- ೪೨. ನ . ೫೮) 


ಈ ನುಡಿ ಬಸವಣ್ಣ ನವರ ಮುಖಾರವಿಂದ ನಿರ್ಗಮನವಾಗುತ್ತಿದ್ದ 
ಹಾಗೆಯೆ ಪ್ರಕೃತ ಸಮಸ್ಯೆಯಲ್ಲಿ ಭಾಗವಹಿಸಿ ತಮ್ಮ ತಮ್ಮ ಸ್ವಾನುಭಾವ 
ವನ್ನು ವ್ಯಕ್ತಪಡಿಸಲು ಶರಣರೆಲ್ಲ ತಾಮುಂದು ನಾಮುಂದೆಂದು ಬಂದರು. 


೭೧ 


ಪ್ರಭುದೇವರಿಗೆ ತೀರಾ ನಗೆಬಂದುಬಿಟ್ಟಿತು. ಸಿದ್ದರಾಮನ ಮುಖನೋಡಿ 
ದರು. ಸಿದ್ದರಾಮ ತೀರಾ ಸಪ್ಪಗಾಗಿಹೋಗಿದ್ದನು. ಅವನಿಗೆ ಪ್ರತ್ಯು 
ತರವೇ ಇಲ್ಲದಂತಾಗಿತ್ತು . ಶರಣರ ವಾದವನ್ನು “ ಸರಿ ” ಎಂದು ಒಪ್ಪಿ 
ಕೊಂಡ ಭಾವ ಸ್ಪುಟಗೊಂಡಿತ್ತು . ಅಷ್ಟರಲ್ಲಿ ಚೆನ್ನ ಬಸವಣ್ಣನವರು ನಿರ್ದಾ 
ಕ್ಷಿಣ್ಯವಾಗಿ 

“ಭೂಮಿಯಿಲ್ಲದೆ ಬಂಡಿನಡೆಯದು. ಕಲಿಯಾದರೂ ಕೈ ಯಲ್ಲಿ ಸುರಗಿ 
ಬೇಕು. ಅಂಗಕ್ಕೆ ಲಿಂಗಸಂಗವಿಲ್ಲವೆ ನಿಸ್ಸಂಗಿಯಾಗಬಾರದು . ಸಂಗವಿಲ್ಲದೆ 
ನಿಸ್ಸಂಗಿಯೆಂದು ನುಡಿಯಲು ಶಕ್ಯವಿಲ್ಲ ” ಎಂದನು. ಮಡಿವಾಳಯ್ಯನು 

( ಅರಿವನೇನಾಗಿ ಧರಿಸಿಪ್ಪರು ಹೇಳಾ ನಿಮ್ಮ ಶರಣರು ? ಅರಿವು 
ಖಂಡಿತ ಮತ್ತೊಡೆ ಹದುಳವುಂಟೆ ? ಅಖಂಡ ಚೈತನ್ಯವನ್ನು ಸಾಧಿಸಲು 
ಖಂಡಿತವ ಪಡೆಯಲೇಬೇಕು. ಅರಿವು ಹಿಂದಾಗಿ ಪ್ರಕೃತಿ ಮುಂದಾದರೆ 
ತಾನೆಂಬುದಿಲ್ಲ. ಪ್ರಕೃತಿಗೆ ಅಧೀನನಾಗಲಾರೆನೆಂದು ನೀನು ಹೇಳಿದರೂ 
ಅದು ತನ್ನ ಕಾವ್ಯವನ್ನು ಮಾಡಿಯೇ ಮಾಡುತ್ತದೆ. ಪ್ರಕೃತಿ ಗುಣವನ್ನು 
ಮಿಕ್ಕಿದರೆ ಅರಿವುಸ್ವಾಯತ್ತವಾಗುವುದು. ಬರಿದೆ ಪ್ರಕೃತಿಯ ದಾಟಿದೆನೆ 
ನ್ನು ವುದು ಸುಲಭವೇ ಸಿದ್ದರಾಮಯ್ಯ ? ಹದುಳವನರಸಿ ನೀನು ಕಲ್ಯಾ 
ಣಕ್ಕೆ ಬಂದಿದ್ದರೆ ಮೊದಲು ಲಿಂಗಸಂಗಿಯಾಗಲೇಬೇಕು. ಪ್ರಕೃತಿಯನಳಿ 
ಯಲೆಂದೇ ಕಲಿದೇವರ ದೇವಯ್ಯ ತಾನೇ ಲಿಂಗಕ್ಕೆ ಇಷ್ಟಲಿಂಗವಾಗಿ ಬಂದು 
ಬೆಳಗಿಪ್ಪನಯ್ಯ , ಅಂದರೆ ಪ್ರಕೃತಿಯನಳಿಯಲೆಂದೇ ಅಪ್ರಾಕೃತವೇ ಪ್ರಕೃ 
ತಿಯಾಗಿ ಆಕರವಿಡಿದು ಇಷ್ಟಲಿಂಗವಾಗಿ ಬಂದಿದೆ. ಅನಿಷ್ಟದ ನಿವಾರಣೆಗೆ 
ಈ ಇಷ್ಟದ ಸಹಕಾರ ಬೇಕೇಬೇಕು” ಎಂದನು. ಅನಿತರಲ್ಲಿ ಕಿನ್ನರಿಯ 
ಬೊಮ್ಮಯ್ಯ ನವರು ಮುಂದೆ ಬಂದು 


( ಜಗದಗಲ ಪೀಠದ ಮುಗಿಲಗಲ ಗೋಲಕದ ಪರತತ್ತ್ವವೆನ್ನ ಕರದ 
ಕುರುಹಾಗಿತ್ತು ; ಕೌಮಿಸಿ ಕರೆದರೆ ಭಾವದಲ್ಲಿ ಅದೇ ಅರುಹಿಗೆ ಕುರು 
ಹಾಗಿತ್ತು ; ಭಾವಬಯಲಾಗಿ ಮಹಾದೇವ ತ್ರಿಪುರಾಂತಕನಡಿಗೆ ಇದೇ 
ಅದೈತನೋಡಾಪ್ರಭುವೆ ” ಎಂದು ಖಡಾಖಂಡಿತವಾಗಿ ನುಡಿದು ಇಷ್ಟ 


೭೨ 


ಲಿಂಗೌಧಾರ ಸಿದ್ದ ರಾಮನಿಗೆ ಬೇಕೇಬೇಕು. ಇಲ್ಲದಿದ್ದರೆ ಕಲ್ಯಾಣದ ಶರ 
ಣರ ಸಂಗವಳವಡುವುದಶಕ ಎಂದು ನುಡಿದು ವಿರಮಿಸುವಷ್ಟರಲ್ಲಿ 
ಮೋಳಿಗೆಮಾರಯ್ಯ ನವರು ಮುಂದೆ ಬಂದು 

“ ಬೆಳಗಿನೊಳಗೆ ಬೆಳಗಾಗಿ ಬೆಳಗಿತ್ತು ; ಕತ್ತಲೆಯಲ್ಲಿ ಹೊಕ್ಕರೆ ಕಳ 
ವಳವಾಯಿತ್ತು ; ಆನೆಂಬುದು ಮುಂದೆ ನಿಂದರೆ ನೀನೆಂಬುದು ಮರೆದಿತ್ತು ; 
ತನ್ನ ಕಾಂಬಡೆ ದರ್ಪಣ ಕುರುಹಾಗಿರಬೇಕು, ಮಹಾಘನವೇ ಕರಸ್ಥಲಕ್ಕೆ 
ಕುರುಹಾಗಿ ಬಂದಿದೆಯಯ್ಯ ; ದರ್ಪಣವನ್ನು ನೋಡುವುದು ಅದರ ಸೌಂದ 
ಲ್ಯದ ನೋಟಕ್ಕಲ್ಲ. ತನ್ನ ಸ್ವರೂಪ ದರ್ಶನಕ್ಕೆ ಇದೇ ಕುರುಹು ಹಿಡಿದು 
ಕುರುಹು ನಷ್ಟ ಮಾಡಿಕೊಳ್ಳುವ ಮಾರ್ಗ. ಆದ್ದರಿಂದ ಪ್ರಕೃತಿಭೂತವಾದ 
ಇಷ್ಟಲಿಂಗ ದೇಹಕ್ಕೆ ಬೇಕೇಬೇಕು. ಗರಳವಿಲ್ಲದ ಉರಗಂಗೆ ಹಲವರಂಜಿದ 
ವರುಂಟೆ ? ಕೈ ದುವಿಲ್ಲದಭಂಟ ಗರ್ಜಿಸಿದೊಡೆ ಅಂಜುವರುಂಟೆ ? ಇಷ್ಟ 
ಬಾಹ್ಯ ದೃಷ್ಟದ ಮಾತನಾಡಿದರೆ ನೆಟ್ಟನೆ ಪ್ರಾಣಲಿಂಗಿಯಪ್ಪನೇ ? ಅದು 
ನಿಶ್ಚಯವಲ್ಲ ನಿಷ್ಕಳಂಕ ಮಲ್ಲಿಕಾರ್ಜುನ, 

- ( ಲಿ. ಲೀ . ವಿ. ಚಾ ಪು. ೧೩೧. ನ. ೩೩ ) 
ಎಂದು ಹೇಳಿ ಸುಮ್ಮನಾಗಲೊಡನೆ ಇಷ್ಟು ಹೊತ್ತು ಹಿಂಬದಿಯಲ್ಲಿ 
ಸುಮ್ಮನೆ ಕೈ ಕಟ್ಟಿ ಕೊಂಡು ನಿಂತಿದ್ದ ಘಟ್ಟ ತಾಳಯ್ಯನವರು ಮುಂದೆ ಬಂದು 
ಸ್ವಲ್ಪ ಬಿರುಸಿನ ಧ್ವನಿಯಲ್ಲಿಯೆ 

- ಬರಿದೆ ಅರಿದೆನೆಂಬ ಅತಿಮುರುಳರ ನೋಡ; ಅರಿದೆನೆಂಬ ನರನೆಯ 
ಮತ್ತರ ನೋಡ; ಕತ್ತಲೆಯಲ್ಲಿ ಬೇತಾಳ ಬಂದಾಗ ಅದನ್ನಿರಿದು ರಕ್ಷಿಸು 
ವವರು ಯಾರು ಹೇಳಾ ; ಕುರುಹು ಹಿಡಿದು ಕುತನ ಕಳೆದು ಪೂಜೆಯ 
ಮಾಡಿದರೆ ಭವವಿಲ್ಲ ಭಂಗವಿಲ್ಲ. ಇಷ್ಟವೆಂಬುದು ಪ್ರಕೃತಿ, ಅದು ಕುರುಹು 
ಮಾತ್ರ , ಅರಿವು ಮರೆತಾನೆಂದು ಈ ಕುರುಹು. ಇದಾದರೋ ಅವಿದ್ಯೆಯೇ 
ಆಗಿದೆ. ಪರಾವಿದ್ಯೆಯನ್ನು ಸಾಧಿಸಲು ಅವಿದ್ಯೆ ಬೇಕೇಬೇಕು. 
“ ಅವಿದ್ಯಯಾ ಮೃತ್ಯುಂತೀರ್ತ್ಯಾ ವಿದ್ಯೆ ಯಾವತಮಶ್ನುತೇ ” ಎಂಬ 
ಪ್ರಮಾಣ ವಚನದಂತೆ ಮೃತ್ಯು ಸಂತರಣಕ್ಕೆ ಅವಿದ್ಯೆಯ ಅವಶ್ಯಕತೆ ಪೂರ್ಣ 
ಪ್ರಯೋಜನಕಾರಿ . ಅದನ್ನು ಹಿಡಿದು ಮೃತ್ಯುವನ್ನು ದಾಟಿ ಪರಾವಿದ್ಯೆ 


೭೩ 


ಯಿಂದ ಅನ್ನು ತತ್ವ ಪಡೆಯಬೇಕು. ಇಲ್ಲದಿದ್ದರೆ ಬರಿ ಕತ್ತಲೆ - ಕತ್ತಲೆ” 
ಎಂದು ಉಸುರಿದನು. ಅನಿತರಲ್ಲಿ ಮೆರೆಮಿಂಡದೇವನೂ ಪ್ರಭುವಿನೆದುರು 
ನಿಂದು ಕೈ ಮುಗಿದು 

" ಸ್ವಾಮಿ ಪ್ರಭುವೆ, ಮೊನೆಯಿರಿವೊಡೆ ಕರದಲ್ಲಿ ಪಿಡಿದಲ್ಲದಾಗದು . 
ಮನವರಿವಡೆ ಕುರುಹಿನ ನೆರಿಗೆಯಲ್ಲಿ ಸಲೆಸಂದು ನಿಂದಲ್ಲದಗದು. ಕ್ರಿಯಾ 
ಭಾವ ಶುದ್ದ ವಾದಲ್ಲದೆ ಐಘಟದೂರ ರಾಮೇಶ್ವರ ಲಿಂಗವ ಕೂಡಲಾಗದು. 
ಆದ್ದರಿಂದ ಸಿದ್ದರಾಮ ಮೊದಲು ಇಷ್ಟಲಿಂಗ ಸಾಹಿತ್ಯವನ್ನಳವಡಿಸಿಕೊ 
ಇಲಿ ಆಮೇಲೆ ಮುಂದಿನ ಮಾತು. ಅದಿಲ್ಲದೆ ಮಹಮನೆಯ ಪ್ರವೇಶ 
ಅನುಚಿತ ” ಎಂದನು. ಉಳಿದೆಲ್ಲ ಶರಣರೂ ಇದೇ ತತ್ತ್ವವನ್ನು ತಮ್ಮ 
ತಮ್ಮ ಅನುಭವ ಪೂರ್ಣ ಸುಂದರ ನುಡಿಯ ಬೆಡಗಿನಿಂದ ನುಡಿಯುತ್ತಿರು 
ವಂತೆಯೆ ಪ್ರಭುದೇವರು ಅಮಿತೋತ್ಸಾಹಭಾವಭರದಿಂದ ಕುಸಿದುಹೋದಂ 
ತಾದರು. ಸಿದ್ದರಾಮನಿಗೆ ಇಷ್ಟಲಿಂಗವೇಕೆಬೇಕೆಂಬಭಾವ ಮನೋಭೂಮಿ 
ಕೆಯಲ್ಲಿ ನಾಟಿಹೋಗಿರಲಿಕ್ಕೆ ಸಾಕೆಂದು ಮನದಲ್ಲಿ ಭಾವಿಸಿಕೊಂಡರು. ಆಗ 
ನಗುತ್ತ ಎಲ್ಲ ಶರಣರನ್ನೂ ಉದ್ದೇಶಿಸಿ 

- “ನಿಮ್ಮಲ್ಲಿ ನೀವು ತಿಳಿದು ನೋಡಿದರೆ ಬೇರೊಂದಿಲ್ಲ ಕಾಣಿರಯ್ಯ ; 
ತನ್ನಲ್ಲಿಯೇ ತನ್ಮಯವಾದ ಅನ್ಯಭಾವನೆಯ ನೆನೆಯದಿದ್ದರೆ, ಗುಹೇಶ್ವರ 
ತನ್ನಲ್ಲಿ ತಾನೇ ಆದನು ” ಎನ್ನಲು ಬಸವಣ್ಣನವರಿಗೆ ಪ್ರಭುದೇವರ ಅನ್ಯ 
ಭಾವನೆಯ ನೆನೆಯದಿದ್ದರೆ ಎನ್ನುವ ಮಾತು ಅತ್ಯಂತ ಹರ್ಷವನ್ನುಂಟು 
ಮಾಡಿತು. ಕೂಡಲೆ ಅವರು 

ಕಂಗಳ ಮುಂದಣಿಂದ ಶ್ರೀಲಿಂಗ ಹಿಂಗಿದೊಡೆ ಎಚ್ಚರಭಂಗವಾದೀ 
ತೆಂದು ಅನ್ಯಭಾವವ ಮರೆಯಲು ಕರದಲ್ಲಿ ಶ್ರೀಗುರು ಪ್ರಾಣಲಿಂಗವ 
ಕೊಟ್ಟನು, ಅದ ಮುಟ್ಟಲೊಡನೆ ತನುಪ್ರಸಾದ, ಮನಪ್ರಸಾದ, ಭಾವ 
ಪ್ರಸಾದವಾಯಿತ್ತು . ಇಂತು ಸರ್ವಾಂಗ ಪ್ರಸಾದವಾಯಿತ್ತು . ಆ ಪ್ರಸಾ 
ದದಲ್ಲಾನು ಪರಿಪೂರ್ಣನಾದೆನು , ತನುಸೋಂಕಿ ತನುನಷ್ಟ , ಪ್ರಾಣವಿ 
ಡಿದು ಪ್ರಾಣನಷ್ಟ ; ಭಾವದಲ್ಲಿ ಬೆಳಗಿ ಭಾವ ನಿರ್ಭಾವವಾಯಿತ್ತು ” ಎನ್ನು ತ್ಯ 
ತನ್ನ ಕೊನೆಯ ತೀರ್ಮಾನವನ್ನು ಕ್ರೋಢೀಕರಿಸಿ ನುಡಿದು ಸುಮ್ಮನಾಗಲು 


೭೪. 


ಸಿದ್ಧರಾಮನ ಕಳವಳವೆಲ್ಲ ಹಿಂಗಿ ಮನಸ್ಸಿನಲ್ಲಿ ಯಾವಾಗ ತಿನಿಧಲಿಂಗ 
ಸಂಗಿಯಾದೇನೋ ಎಂಬ ತವಕ ಬಲಿಯಹತಿ , ಮನದ ಕಾತರ ಮಾತಿನ 
ಮೂಲಕ 
ಒಂದು “ ಎಂದಿಪ್ಪೆನಯ್ಯ ಶುದ್ದ ಸಿದ್ದ ಪ್ರಸಿದ್ಧ ಪ್ರವೇಶಿಸಿ ? ಎಂದಿಪ್ಪೆನಯ್ಯ 
ಭಕ್ತಿ ಜ್ಞಾನ ವೈರಾಗ್ಯ ಸಂಪನ್ನನಾಗಿ ? ಎಂದಿಪ್ಪೆನಯ್ಯ ತಾತ , 
ತೂಲ್ಯಾ ತೂಲ್ಯ ನೀನೆಯಾಗಿ ? ಎಂದಿರ್ಪೆನಯ್ಯ ದೀಕ್ಷಾತ್ರಯದಲ್ಲಿ ಸಂಪ 
ನನಾಗಿ ? ಎಂದಿಪ್ಪೆನಯ್ಯ , ಲಿಂಗತ್ರಯದಲ್ಲಿ ಪ್ರಸಾದ ಪ್ರಸನ್ನನಾಗಿ ? 
ಎಂದಿಪ್ಪೆನಯ್ಯ ಕಪಿಲಸಿದ್ಧ ಮಲ್ಲಿಕಾರ್ಜುನಯ್ಯ , ನಿನ್ನವರ ನಡುವೆ ಓರಂತೆ” 
( ಲಿಂ . ಲೀ . ವಿ. ಚಾ, ಪು. ೧೩೨. ನ. ೩೫ ) ಎಂದು ಮನದಲ್ಲಿ ಚಿಂತಿಸಹತ್ತಿ 
ದನು. ಆಗ ಪ್ರಭುದೇವರು ಬಸವಣ್ಣನತ್ತ ತಿರುಗಿ 

“ಹೌದಯ್ಯ ಬಸವಣ್ಣ , ನೀವೆಲ್ಲ ಹೇಳುವ ಮಾರ್ಗವೇ ಸರಿಯಾದುದು. 
ಶರಣರೆಲ್ಲ ವಿಹಿತವಾಕ್ಯ ನುಡಿದಿದ್ದಾರೆ. ಲಿಂಗವಿಡಿದೇ ಎಲ್ಲ ಸಿದ್ದಿಯನ್ನು 
ಪಡೆಯಬೇಕು. ಅದಿಲ್ಲದೆ ಸಿದ್ದಿಯನ್ನು ಪಡೆಯುವುದಸಂಭವ ಪಡೆದೆ 
ನೆಂದು ಹೇಳುವುದು ಕನಸುಕಂಡಂತೆ, ಗಟ್ಟಿಗೊಂಡ ನಿಮ್ಮ ಮನದ ಭಾವ 
ನನ್ನ ರಿಯಲು ಈ ಕೊರಳ ನಾಗವತ್ತಿಗೆ ಏಕೆಂದು ನುಡಿದೆನಷ್ಟೆ . ನೀವೆಲ್ಲ 
ಒಳಗೆ ತಿಳಿದು ಹೊರಗೆ ನಡೆವ ಮಹಾಮಂತರು. ನಿಮ್ಮ ನಡೆ ಶುದ್ಧ , 
ನುಡಿ ಶುದ್ಧ , ಕ್ರಿಯಾಶುದ್ದ ಎನ್ನುತ್ತ ಸಿದ್ದ ರಾಮನಕಡೆ ತಿರುಗಿ 

“ನೋಡಿದೆಯಾ ಸಿದ್ದರಾಮಯ್ಯ , ಈ ಶರಣರೆಲ್ಲರ ಕಲ್ಯಾಣಗುಣ. 
ಪೂರ್ಣ ಮಂಗಳಮಯಭಾವದ ಬೆಳಕನ್ನು ? ಇವರೆಲ್ಲರೂ ಎಲ್ಲರೂ ಬೆಳ 
ಕನ್ನು ಕಂಡು ನಿಬ್ಬೆರಗುಗೊಂಡ ಮಹಾಘನರು. ಇವರೆಲ್ಲರ ಅನುಭವ 
ಗಮ್ಯವಾದ ಲಿಂಗತತ್ತೊದ್ದೇಶವು ನಿನ್ನ ಮನಕ್ಕೆ ನಟಿರಬೇಕು. ಈ 
ಶರಣರೆಲ್ಲರ ಅಭಿಪ್ರಾಯದಂತೆ ಇಷ್ಟಲಿಂಗ ಬೇಕೇಬೇಕೆಂದಹಾಗಾಯಿತು. 
ಅದಿಲ್ಲದೆ ಪರಿಪೂರ್ಣತೆ ಸಾಧಿಸಲು ಶಕ್ಯವಿಲ್ಲ. ಹಾರಿದ ಪಕ್ಷಿಗೆ ಗೂಡು 
ಆಧಾರವಾದಂತೆ, ನಡೆವವನಿಗೆ ನೆಲ ಆಧಾರವಾದಂತೆ, ಹಣ್ಣಿನರುಚಿಗೆ ಮಣ್ಣು 
ಮರಗಳು ಹೇಗೆ ಆಧಾರವೊ ಹಾಗೆ ಅಖಂಡ ಲಕ್ಷಣ ಲಕ್ಷಿತನಪ್ಪ ಪರಾವಸ್ತು ವಿನ 
ಸಮಗ್ರ ಸೌಂದಯ್ಯ ಸಾಕ್ಷಾತ್ಕಾರಕ್ಕೆ ಇಷ್ಟಲಿಂಗ ಮೊದಲು. ಆನಂದರೂಪ 


೭೫ 


ನಾದ ಲಿಂಗದೇವನಿಂದ ಮನ, ಪ್ರಾಣ, ಭಾವ, ಇಂದ್ರಿಯಗಳೇ ಮೊದಲಾ 
ದುವೆಲ್ಲ ದೈತವಾತಾವರಣದಲ್ಲಿ ಹುಟ್ಟಿ ದುವಾಗಿ ಮಲತ್ರಯ ವಿಶಿಷ್ಟವಾ 
ದುವು. ಆ ಮನನಿವೃತ್ತಿಗೊಳಿಸಿಕೊಂಡು ಅವು ಲಿಂಗಗುಣಗಳಿಂದ ಮೆರೆ 
ಯುವಂತೆ ಲಿಂಗವಿಡಿದು ಲಿಂಗಕ್ರಿಯೆ ಸಾಗಬೇಕು. ಅದಕ್ಕಾಗಿ ನೀನು 
ಲಿಂಗವಿಡಿ. ಶರಣರ ಮಾರ್ಗದಲ್ಲಿ ಹೋಗು. ಒತ್ತಿ ಹಣ್ಣು ಮಾಡಿದರೆ 
ಅದೆತ್ತಣ ರುಚಿಯಾದೀತು ? ಬಯಲ ಬೆರಗಿನಲ್ಲಿ ಸುಖದ ಸವಿಯನ್ನು 
ಬೆರಗಲ್ಲದೆ ಕಾಣಬಾರದು. ಹಾಗಾಗುವ ಸ್ಥಿತಿಯನ್ನು ಶರಣರು ಸಪ್ರಮಾ 
ಣವಾಗಿ ವಿವರಿಸಿದ್ದಾರೆ. ನೀನು ನಿನ್ನ ಅಷ್ಟಾಂಗಯೋಗ ಕ್ರಿಯೆಯಿಂದ 
ಆಂತರಿಕ ಲಕ್ಷದ ಸಿದ್ದಿಯನ್ನು ಪಡೆಯುವೆನೆಂಬ ಭ್ರಾಂತಿಯನ್ನು ಬಿಟ್ಟು 
ಇನ್ನು ಇಷ್ಟಲಿಂಗ ಸಂಬಂಧಿಯಾಗು ಇನ್ನು ಮುಖ್ಯವಾಗಿ ಕೇಳು 


“ಶ್ರುತಿಯ ನಂಬದಿರೊ ಶ್ರುತಿಯ ನಂಬದಿರೊ , ಶ್ರುತಿತತಿಗಳು ಮುನ್ನವೆ ಶಿವನಡಿಯ 
ಕಾಣದೆ ಶ್ರುತಿ ಚಕಿತಮಭಿಧತ್ತೆ ” ಎನ್ನುತ್ತ ಮುನ್ನವೆ ಆರಸಿ ತೊಳಲಿ ಬಳಲುತ್ತೆ 
ದಾವೆ. ಶ್ರುತಿ ಹೇಳಿದ ಹರಿಹರಿದು ಬಳಲದಿರೋ , ಶೂನ್ಯಕ್ಕೆ ತಲೆವಾರನಿಕ್ಕದಿರೋ 
ವಸ್ತು ಹೃದಯದಲುಂಟೆಂದು ನೆನೆಯದಿರೋ , ವಸ್ತು ಭೂಮಧ್ಯದಲುಂಟೆಂದು 
ಹೋಲಬಗೆಡದಿರೊ , ವಸ್ತುನಿಶ್ಚಯವ ಕಾಬಡೆ ಎನ್ನ ಸದ್ದುರು ಅನಿಮಿಷದೇವನಂತೆ 
ನಿನ್ನ ಕರಸ್ಥಳದಲ್ಲಿ ನಿಶ್ಚಯಿಸಿ ವಸ್ತುನಿಶ್ಚಯವ ಕಂಡು ನಮ್ಮ ಗುಹೇಶ್ವರ ಲಿಂಗದಲ್ಲಿ 
ನಿಬ್ಬೆರಗಾಗೊ ಮರುಳೆ ” 

( ಶೂ . ಸಂ . ಪು. ೨೨೧. ವ. ೪೩ ) 


ಇತ್ಯಾದಿಯಾಗಿ ಸಿದ್ದರಾಮನಿಗೆ ನುಡಿಯಲೊಡನೆ ಸಿದ್ಧರಾಮನು 
ಪ್ರಸನ್ನ ವದನನಾಗಿ ಈ ಶರಣಜನ ಸಂದೇಹಕ್ಕೆ ತಂದು ಪ್ರಭುವು 
ಉದ್ದರಿಸಿದನೆಂದು ಭಾವಿಸಿ ಪ್ರಭುದೇವನನ್ನು ಕುರಿತು, ಪ್ರಭುವೆ, 


“ ನಾನೇನ ಮಾಡುವ ಜ್ಞಾನಕ್ರಿಯೆಲ್ಲವು ನೀನೆಂದಿರ್ದೆನಯ್ಯ 
ನಾನೇನ ಮಾಡುವ ಅರಿವಿನಕ್ರೀಯ ನೀವೆಯಲ್ಲವೆಂದಡೆ ಅದು ಮಾಣಲಿ; 
ಮಾಣಲಿ, ನಿಮಾಣ , ಕಾಣಬಾರದ ಘನವ ಕಾಯದಲಿ ಧರಿಸಿ ಹೇಳಬಾರದ 
ನಿಜವ ಮನದಲ್ಲಿ ನೆಲೆಗೊಳಸಿ, ತೋರಬಾರದ ಕುರುಹ ಎನ್ನರಿವಿನಲ್ಲಿ ಇರಿಸಿ, ಇನ್ನು 
ನಿಮ್ಮ ಕಂಡುಕೂಡಿಪ್ಪಂತೆಮಾಡಾ ಪ್ರಭುವೇ ಕಪಿಲಸಿದ್ಧ ಮಲ್ಲಿಕಾರ್ಜುನ ” 

( ಲಿಂ ,ಲೀ ,ವಿ. ಚಾ, ೧೩೩ , ವ . ೩೬) 


೭೬ 


- ಇದುವರೆಗೆ ತಾನು ಮಾಡುತ್ತಿದ್ದ ಕ್ರಿಯೆಗಳ ಬಗ್ಗೆ ಪ್ರಭುವಿನ ಆಕ್ಷೇ 
ಪಣೆಯನ್ನು ಒಪ್ಪಿಕೊಂಡು ನನಗೆ ಗುರುಸ್ವಾಮಿ ರೂಪಾಗಿ ತಾವು ಬಂದು 
ತಿಳಿಸಿದಂತೆ ನಡೆಯುವೆನೆಂದು ತಿಳಿಸಿ ತ್ರಿವಿಧಲಿಂಗ ಮಾರ್ಗದಲ್ಲಿ ತಮ್ಮ 
ಯೋಗವನ್ನು ಮುಂದುವರಿಸಲು ಒಪ್ಪಿಕೊಂಡುಬಿಟ್ಟರು. ಆಗ ಪ್ರಭುದೇ 
ವರು ಸಿದ್ದರಾಮನ ತಲೆಯಮೇಲೆ ಕೈಯಿಟ್ಟು “ ಭಲೆ ! ಸಿದ್ದರಾಮಯ್ಯ , 
ನೀನು ಮಹಾ ಸಂಸ್ಕಾರಿ. ಅರಿವು ಕ್ರಿಯೆಯೊಳಗಾಯಿತ್ತು ; ಕ್ರಿಯೆ ಅರಿ 
ವುನೊಳಗಾಯಿತ್ತು ; ಕ್ರಿಯಾಜ್ಞಾನಗಳ ಸಂಬಂಧಕ್ಕೆ ಇಷ್ಟಲಿಂಗ ವಿಚಾರ 
ವಸ್ತುವಾಗಿತ್ತು . ಇನ್ನು ಇದನ್ನು ಪಡೆದು ಸಾಧಿಸುವುದನ್ನು ಸಾಧಿಸು ” 
ಎಂದು ಚೆನ್ನಬಸವಣ್ಣನತ್ತ ಹೊರಳಿ 

“ ರತ್ನ ದೀಪ್ತಿಯಾದರೇನು ? ಬಂಧಿಸಿದ ಕುಂದಣದಲ್ಲಿಯೆ ಸಂದಿರ 
ಬೇಕು ಸ್ವಾ ದುರಸದ ರುಚಿಯನೀವ ಫಲವೆಂದರೇನು; ವೃಕ್ಷವಿಲ್ಲದನ್ನಕ್ಕ ? 
ಚಿತ್ರಸೌಂದರ ನೋಟಕ್ಕೆ ಸುಖವೆಂದರೇನು, ಭಿತ್ತಿಯಪಟ ಮುಖ್ಯ ಸ್ಥಾನ 
ವಿಲ್ಲದನ್ನಕ್ಕರ ? ಅಂಜನ ಸಿದ್ದಿಯ ನಿಧಾನವ ಕಂಡೇನು, ಸಾಧನ 
ಯಿಂದ ಸಾಧ್ಯವಮಾಡಿಕೊಳ್ಳದನ್ನಕ್ಕರ ? ಇದು ಕಾರಣ ಕಾಯದ ಕರ 
ಸ್ಥಲಕ್ಕೆ ಇಷ್ಟಲಿಂಗ ಸಾಹಿತ್ಯವಿಲ್ಲದಿದ್ದರೆ, ನಿರವಯವವಾದ ಜ್ಞಾನಯೋ 
ಗದ ಕೂಟ ಸಾಧ್ಯವಾಗದು. ಇದು ಕಾರಣ ಕ್ರಿಯಾಲಿಂಗ ಸಂಬಂಧವೇ 
ಭಕ್ತಂಗೆ ಮತವು. ಇದೇ ದೇಹಶೌಚವು. ನಮ್ಮ ಗುಹೇಶ್ವರನ ಶರಣರ 
ಮನವೊಪ್ಪುವಂತೆ ಸಿದ್ದರಾಮಯ್ಯಂಗೆ ಲಿಂಗಸಾಹಿತ್ಯವನಾಡಾ ಚೆನ್ನಬಸ। 
ವಣ್ಣ ” 

( ಶೂ . ಸಂ . ಪು . ೨೪, ವ. ೪೮) 
ಇಗೊ ಈ ಶಿಷ್ಯಂಗೆ ಆಧಾರವಾಗಿಪ್ಪ ಗುರು ನೀವು; ಗುರುವಿಂಗೆ 
ಆಧಾರವಾಗಿಪ್ಪ ಶಿಷ್ಯ ಇವನು; ಎಣ್ಣೆಯಿದೆ ಪಣತಿಯಿದೆ , ಬತ್ತಿಯಿದೆ. 
ಕ್ರಿಯಾಮುಖದಿಂದ ಜ್ಯೋತಿಯ ಬೆಳಗಿಸಿ ಈ ಸಿದ್ದರಾಮನನ್ನು ಪ್ರಕಾಶ 
ಗೊಳಿಸು ” ಎಂದು ತಿಳಿಸಿದೊಡನೆ ಶರಣರೆಲ್ಲ ಜಯಜಯಕಾರ ಮಾಡಿದರು. 
ಚೆನ್ನಬಸವಣ್ಣನವರು ಸಿದ್ಧರಾಮನಿಗೆ ಶಿವದೀಕ್ಷೆಮಾಡಿ ಇಷ್ಟ ಲಿಂಗಸಾಹಿತ್ಯ 
ವನ್ನುಂಟುಮಾಡಿದರು . 

